


Click For More Books https://archive.org/details/@zohaibhasanattari

https://ataunnabi.blogspot.com/

Click For More Books https://archive.org/details/@zohaibhasanattari



تابشانوارمفتئ اعظم

تناب: عَانِينِ ٱلْوَالِمُفْتِي عُفْلِمُ اللَّهِ اللَّهُ اللَّالِي اللَّهُ اللللَّهُ اللَّهُ اللَّالِمُ اللَّاللَّهُ اللَّهُ اللَّهُ اللَّهُ الللَّهُ اللَّهُ اللَّهُ اللَّهُ ا

مصنف : خليفة صفورتي أظم مند حضرت علامه ولانا فتي محمد مجيب اشرف صاحب قبله

مفتئ أعظم مهاراشر باني وجهمم الجامعة الرضوييدارالعلوم امجديينا كيور

کمپوزنگ: غلام صمدانی رضوی ، کریم نگر

تزئين: اشهري دُيزائن آرك، نا گپور

الثاعت: ١٣٣٨ همطالق ١٠١٤ يئه

تعداد : ۲۰۰۰/دوهزار

Rs. 150/- قیمت : ۵۰ ارروپ

ناشر : نبيرة صوراشر كالفقها يصرمولانا توقيرا شرت رضوى صاحب قبله

نورى مياريل استور، شانتى نگرونا گيور

3	تابشانوارمفتئاعظم 3					
	پیکررشدو مدایت کی ولاد		فهرست مضامین			
39	ا با کرامت					
41	اسميت بمطابق شخصيت	7	التشديم			
	دعائے اعلیٰ حضرت اور	12	مقدمه			
45	تاجدارا ہل سنت		حضور مفتی اعظم سے فقیر کی پہلی			
46	بيعت وخلافت	27	ا ملاقات			
46	نضامر يداونجي خلافت	31	دست کرم کاروحانی اثر			
47	تعليم وتربيت	32	کرم گستری			
48	ننصفق اعظم كايبلافتوي		میڈیکل اسٹور میں تشریف			
	حضور مفتى اعظم كاعسكمي وفقهي	33	فرمائی			
49	استحضار		تاجدارا بل سنت عليدالرحمد ك			
50	عالت حيض ميں درودشريف	34	مخضرخا ندانی حالات			
50	زخم كى ندبهنيوالى رطوبت كاحكم	34	محرسعيدالله خال صاحب			
51	اہل قبلہ کی تکفیر کا مسئلہ	34	ا اعظم خال صاحب اور برادران			
	سركار مفتى اعظم عليه الرحمه اور	34	ا حافظ کاظم علی خال			
56	ا فن خطابت	35	المحضرت شاه رضاعلی صاحب			
	حضرت والا کی دعاء نے	35	ا حضرت مولا نانقی علی خانصاحب			
57	مقرربناديا	36	امام احدرضاعليه الرحمه			
63	حضرت محمودغ نوی اور چار چور	37	اعلیٰ حضرت کا عقد نکاح			
65	آندهرا پردیش کاایک سفر	37	اولاد			
66	ولی کی پیجیان	37	حضرت حجة الاسلام			
66	پتھری کا در دفوراً غائب ہو گیا	38	وصال شريف			

4			تابش انوارمفتئ اعظم
106	دعاء شيخ سے انگور كاباغ مل گيا	68	بھگوان کہنے پرغیرسلم کوتوبہرائی
108	حضور مفتى اعظم بحيثيت جج		ایمانی جرائے۔اور فوجی آفیسر
112	ا ٹی۔بی کامریض اچھاہو گیا	69	ا کی توبہ
	تعویز کی برکت سے بچی	73	كينسركامريض اجهاهو كيا
113	تندرست ہوگئ	75	نوری تمایچ کا برشمه
114	ان شاءالله بچه عالم موگا		احتباب تفسس اور حضور
	حضور مفتی اعظم آور شاہزادگان	79	مفتی اعظے علیہ الرحمہ
116	غوث أعظم	81	چېره د يکھااورايمان لا يا
119	پیشاوری بابا	84	ایمان لانے کا دوسراوا قعہ
120	غريب كى قسمتِ چِك گئ	85	انگلی کارخم ٹھیک ہو گیا
123	ا ٹرین چل کررگ گئ	87	ا گلے کی تکلیف دور ہوگئ
125	الاخوف عليهم	87	ا زخمی ہاتھ مطھیک ہو گیا
128	تَيَهُنِّ کَ بِإِسداری	89	ا ایک دلچسپ دا قعه
129	غیر مسلم کوٹائی لگانے پر تنبیہ	91	ا ہمت مردال مدخدا
	كارمين بھى سىيەھى طرىن	93	طوفان اور مفتی اعظم کی اذان
132	ا تشریف فرماتے	95	میرامشاہدہ
133	نعمت الهي كي قدر شناسي	96	ا کشف نوری
135	حيدرآ بادكاسفر	98	گائے کا بچپزندہ ہوگیا
137	عقيدت مندانها ستقبال	100	لژ کا کارسے ٹکرایااور کچھ بھی نہ ہوا اس یہ مذہبی نہ
139	مكه مسجد كا تاريخي اجلاس	102	بتكدهٔ هندمین آذان مفتی اعظم
144	جامعه نظاميه مين شانداراستقباليه		نبوی اخلاق کی پاسسداری اور
147	سالارجنگ میوزیم کامعاینه	104	غرباء پر کرم نوازی

5			تابشانوارمفتئاعظم
184	دهوكه شاه كي كهاني مفتى أظم كي زباني	149	حضرت والا کی آ وازریڈیوپر
186	تبصره فقير برقصه ٔ دلپزير	154	المحمومتا مبيتال
188	مارہرہ شریف کے مجذوب کا ارشاد	156	تقريردل پذير
189	نمازجنازه کے لئے مجذوب کی وصیت	160	غوث أعظم رضى اللهءنه كاتصرف
190	سيرصاحب مجذوب	160	فالج زده عورت تندرست ہوگئ
191	حضور مفتى اعظم اورمنصور بابا	162	محی الدین نام کی جلوه افروزی
	دارالعلوم امجدييك سنگ بنيادكا	165	ا چھکڑے پرسفر
193	روحانی منظر	167	اندوركاسفراور طبية الارض
195	مريدكرنے كاطريقه	168	آ دم برسرمطلب
196	كلمات تلقين	170	ا کتے کووہانی نہ کہو
197	پچھ یادیں پچھ باتیں	171	طوفان کب آئيگا
197	اللەر يى تەرىپ	171	المحضور مفتى اعظم اورتصوير
199	مفتى اعظم اورمولا ناجھر جھرى	173	ا سوال سے اجتناب
201	مریضوں کی عیادے		📗 حضور مفتی اعظم اور بر ہان ملت
	۹۲ رسال عمر کی بشار ــــــــــاور	174	کی دلچیپ گفتگو
202	اڪارةُ تصديق	175	عالم ربانی کی زندگی ستندکتاب ہے
203	وعاء پر مجل آمین کہنے کی اصلاح	177	دسترخوان کےآ داب
204	حریص پروقف سے منع	179	آپ کے پہندیدہ کھانے
	مِحْل قال الله في شان حبيبه	180	انداز تناول طعام
205	پڑھنے والے کی اصلاح	182	پېندىدەلباس
205	ا حیات حیات		ٹیلیفون پر بات کرنا پسند نہیں
		183	فرماتے تھے

تابشانوارمفتئ اعظم شرف انتساب میں اپنی اس حقیر کاوش کواییے مر بی مشفق استاذ ،شارح بخاری۔ \_\_\_حضرت العلام مفتى محمد شريف الحق صاحب امجدى عليه الرحمة والرضوان \_\_\_\_ ۔۔۔۔۔۔۔۔۔اوراپنے والدگرامی۔۔۔۔ حضرت الحاج محمرحسن صاحب عليه الرحمه كي ذوات اعلىٰ صفات كي طرف منسوب كرتا هول \_\_\_\_\_ ذرهٔ ناچيز کوتا بنا کی بخشی \_\_\_\_\_ ۔۔۔۔رب کریم ان کی قبروں پررحتوں کے ساون بھادوں برسائے۔۔۔۔۔۔ بجاه النبي الكريم عليه التحية والثناء \_ بانى الجامعة الرضوبيردار العلوم امجديه ناكيور

# تقلت

## تابش انوارمفتئ اعظم

ڈاکٹر محدامجد رضاامجد

مفتی اعظم کی بارگاہ کے فیض یا فتگان، ان کی نگاہ شفقت پناہ کے پروردہ، ان کی مجلسوں کی جلیس اور سفر وحضر میں ان کی تجلیات سے کاسہ جاں بھر نے والی شخصیا ت جبھی ہمار ہے درمیان ہیں بلکہ مسلما نان ہند کی علمی وروحانی پیشوائی کرنے والے اکثر علماء ومشائخ ان کے ہی گلستان علم وفن سے خوشاں چیں۔ ان کے ہی میحن انہ عشق وعرفان کے بادہ خوار، اور ان کے ہی مسند تدریس ارشاد کے تربیت یا فتہ ہیں۔ استاذ محرم حضرت مفتی مجیب اشرف صاحب قبلہ بھی حضور مفتی اعظم کے دست گرفتہ اور خلیفہ وجاز ہیں۔ جن کی زندگی کا مقصد ہی دین متین کی خدمت اور مسلک اعلیٰ حضر سے کی تروت کے واشاعت ہے۔

آپ جیدومتدین عالم دین، بالغ نظر مفتی، کہنے مشق مدرس، نکتدرس خطیب، حاضر جواب مناظر اور صوفی صافی پیرومر شد کی حیثیت سے معروف و مشہور ہیں۔ آپ کا عالم ہونا بھی سرکار مفتی اعظم ہند کی دعاؤں کا اثر ہے چنانچے انہیں کی تحریر کی مطابق اارسال کی عمر میں گھری ضلع مئومیں آپ نے حضور مفتی اعظم ہند سے پہلی ملاقات کا شرف حاصل کیا اور اسی ملاقات میں حضور مفتی اعظم ہند نے آپ کو عالم بننے کی دعاء دی، یہ دعاء حصول تعلیم کے لئے بر ملی شریف جانے کا سبب بنی، اور آپ حضور مفتی اعظم کے قائم کردہ ' دار العلوم مظہر اسلام' میں داخل ہو گئے، پھروہ دن بھی آیا کہ من کے 190 میں مظہر اسلام بر ملی شریف کے جلسہ دستار بندی میں دار العلوم کے جبود ستار وسند کے مظہر اسلام بر ملی شریف کے جلسہ دستار بندی میں دار العلوم کے جبود ستار وسند کے مظہر اسلام بر ملی شریف کے جلسہ دستار بندی میں دار العلوم کے جبود ستار وسند کے

تابش الوارمفتئ اعظم

8

علاوہ حضور مفتی اعظم ہندنے اپنی طرف سے ایک جبہ، دستار اور اپنی خاص سند حدیث مرحت فرمائی ۔ سچ ہے کاملوں کی نگا ہیں از کران تاکران دیکھتی ہیں حضور مفتی اعظم ہند نے بھی ۲ ارسالہ طالب علم کومسلک اعلیٰ حضرت کا نقیب اور تعلیمات رضا کاعلمی ترجمان د یکهااورخاص سندعطافر ما کراس براینی مهر ثبت کردی ، بیاسی شفقت ، رحمت ، محبت اور نوازشات پیم کااثر ہے کہ آپ ملک و بیرون ملک مسلک اہل حق کی ترجمانی کافریضہ انجام دے رہے ہیں اور جانشین مفتی اعظم حضور تاج الشریعہ علامہ الثاہ محمد اختر رضاخاں قبله کی "تحریک تحفظ مسلک اعلی حضرت "میں ان کے شانہ بشانہ قدم بقدم ہیں۔ سن ۱۹۸۴ء میں دارالعلوم امجد بیرنا گپور میں میرا داخلہ ہوا، وہیں پہلی بار میں نے حضرت مفتی مجیب اشرف صاحب قبلہ کود یکھا، اور متاثر ہوا، ہارعب وجیہ خوش پوش وخوش گفتار شخصیت سے کون متاثر نہیں ہوسکتا میں توخیر طالب علم تھا۔ان کابارعب ہوناجسمانی قدوقامت سے نہیں بلکہ ان کے اس سرایا سے تھاجس میں ظاہری وجاہت کے ساتھ علم عمل، خدمت تنيول عناصر شامل تھے۔ امجد بير كے طلب كو يابند ضابط د بنے كے كئے یمی خبر کافی تھی کہ بڑے مولا ناصاحب نا گیور میں ہیں۔اگر بھی اتفاق سے آ ہے کسی طالب علم کودرس کے اوقات میں کہیں ہاہر دیکھے لیتے تواس کو بلانے کے لئے صرف اپنا رو مال بھیجد بیتے اور بس، طالب علم پر ایک قیامت گذرجاتی ۔ مسیس نے اپنے دور طالب علمی میں بھی حضرت کوسی طالب علم کومارتے بیٹنے نہیں دیکھا مگراس کے باوجود ا تنارعب ودیدیه یقینا حیرت آنگیزتھا۔

امجدیہ کے ابتدائی دور میں آپ نے باضابطہ تدریسی کام انحب مویا پھر ہیرونی دورہ کے سبب بیسلسلہ منقطع ہوگیا مگر جن لوگوں نے ان سے پڑھاوہ پڑھا نے والے لائق وفائق مدرس سبنے ،اورامجدیہ بی میں ان کی تقرری ہوئی جیسے حضرت مولا نامفتی محمر منصور صاحب قبلہ حضرت مولا نامفتی محمر منصور صاحب قبلہ

میں جن ایام میں امجد سے پہنچا، اس وقت نا گپور میں ان کی حاضری کم ہوا کرتی تھی،
شاید سال میں تین یا چار ماہ ۔ جس کے سبب امجد سے کامعی ارتعلیم متاثر ہوا، مجھے بھی حضرت
سے باضابطہ پڑھنے کاموقع نہیں ملاور نہ میں بھی '' پچھ سے پچھاور ہوگسیا ہوتا''۔ ہاں
اصول الثاشی کا ایک سبق ''و المطلقات یہ تربصن بانفسھن ثلثة قروء ''
آکولہ (مہار اشٹر) کے دور ان سفر ضرور پڑھا ہے جوآج تک ذہن میں محفوظ ہے۔ اس
سے اندازہ ہوتا ہے کہ آپ کے جوتلا فرہ لائق وفائق مدرس ہیں وہ کیوں ہیں۔ خدائے
یاک آپ کا سایہ عمر وکرم در از فرمائے۔

تھنیف و تالیف کے اعتبار سے آپ کی شخصیت غیر متعارف نہیں ہے مگر جیسا تعارف ہے وہ شخصیت غیر متعارف نہیں ہے مگر جیسا تعارف ہے وہ شخصیت کے اعتبار سے نہیں ہے اس کی وجہاس فن کی طرف آپ کا ''عدم التفات'' ہے۔ورنہ

مسائل سجده سهو، تحسین العیادة، خطبات کولمبو، ارشاد المرشد وغیره جیسی کتابیل بی ثابیل بی ثابیل اگرآپ نے اس طرف توجه کی ہوتی تو جماعت اہل سنت کے تعلی سرمایہ میں قابل قدر اضافہ ہوتا سجدہ سہونا می کتاب اینے موضوع پہ ہم کتاب ہے۔ اور ۱۲۸ رصفحات پرہے، اس سے فقہ پیان کے وسعت مطالعہ کا اندازہ لگایا جاسکتا ہے۔ اب آپ کی ایک تا زہ کتاب '' تا بش انوار مفتی اعظم' منظر عام پر آرہی ہے جو اب آپ کی پاکیزہ یا دول کا عطر مجموعہ بھی ہے اور سرکار مفتی اعظم' منظر عام پر آرہی ہے جو روحانی طواف بھی ۔ حضور مفتی اعظم ہند علیہ الرحمة والرضوان کی سیرت وسوائح، کشف و کر امت اور حیات مبار کہ کے مختلف گوشوں پہرہت می کتابیں لکھی گئیں، بہت سے محموعہ مقالات سامنے آئے، بیسلسلہ ہنوز جاری ہے اور جاری رہے اور جاری رہے کا کہ جامع الصفات اور تہددار شخصیتوں کی معرفت آسان ہمیں ہوتی، اور جاری رہے کا کہ جامع الصفات اور تہددار شخصیتوں کی معرفت آسان ہمیں ہوتی، شبیہ حضور مفتی اعظم ہند کی شخصیت کا عرفان بھی آسان نہیں، کہ آپ تا جدار اہل سنت، شبیہ حضور مفتی اعظم ہند کی شخصیت کا عرفان بھی آسان نہیں، کہ آپ تا جدار اہل سنت، شبیہ حضور مفتی اعظم ہند کی شخصیت کا عرفان بھی آسان نہیں، کہ آپ تا جدار اہل سنت، شبیہ حضور مفتی اعظم ہند کی شخصیت کا عرفان بھی آسان نہیں، کہ آپ تا جدار اہل سنت، شبیہ

تابشانوارمفتئاعظم

غوث اعظم اورفقیہ ابن فقیہ ہیں ، پھر کون کما حقہ ' عرفان ذات'' کا دعویٰ کرے ، ہاں جن بران کا کرم ہوجائے وہ ''انوارمفتی اعظم کی تابشیں''سمیٹ لیتے ہیں،اورحضرت مفتی مجیب اشرف صاحب قبلہ نے واقعی بیسعادت حاصل کرلی ہے۔

بيكتاب حضور مفتي اعظم مند كے حواله سے ان كى يا دداشت كا مجموعہ ہے مگر بيہ جن حقائق ومعارف يرمشمل ہے اس سے كہنا ير تا ہے كه اس موضوع يركه عى كتا بوں میں اہم اور قابل قدراضا فہ ہے۔اس میں مفتی اعظم کی سیرت کا ذکر ،ان کے ملفوظات کا تذکره ، فناوی اورتقوی کی شان ، جرأت ایمانی کارنگ، جذہ یعشق کی سوزسٹس ، كرامات الاولىياء حق كغمون اورسيرواني الارض كي جلوه ساماني سبحي كجيموجود باور بسارے حقائق شنیدہ نہیں دیدہ ہیں اس لئے بہتاب واقعی مستنداور حوالوں کیلئے معتدہے۔ اس کتاب سے جہاں حضور مفتی اعظم ہندی زندگی کے گوشے اجا گر ہوتے ہیں جو تشذاظهار تقتوجامع حالات مفتى مجيب اشرف صاحب قبله كى بهى متنوع خوبيال جيسے قوت حافظه، استحضار ذهني معيار تفقه اورقدرت اظهارا بمركرسا منه آتی بين، ذيل مين اس کتاب میں شامل مباحث ومعارف کے چندا شارے ملاحظہ کریں جس سے اندازہ

موگا كه كتنافيمتى خزانداب تك يردهٔ خفا ميس تها:

ابل قبله کی تکفیر کا مسئله آندهرا يرديش كاسفر ایمانی جرأت اورفوجی آفیسر کی تو په نوري تمايع كاكرشمه ایمان لانے کا دوسراوا قعہ

سنت نبوی کے پیکرمفتی اعظم محضور مفتی اعظم عاملی و فقهی استحضار حالت حیض میں درود شریف حضور مفتی اعظم کاعلمی و فقهی استحضار زخم کی نہ بہنے والی رطوبت کا حکم سركارمفتي اعظم عليهالرحمها ورفن خطابت تجگوان کہنے پرغیرمسلم کوتو بہرائی كينبركا مريض اجيما هوگيا احتساب نفس اورحضورمفتي اعظم عليهالرحمه

تابشانوارمفتئ اعظم

11

انكلى كازخم تصيك موسميا گلے کی تکلیف دور ہوگئی زخى باتھ ٹھیک ہوگیا گائے کا بچیزندہ ہوگیا لزكا كارسة فكرا بإاور يجهيجي نهجوا دعائے شیخ سے انگور کا باغ مل کیا حضور مفتي اعظم بحيثيت جج تَیَتُّن کی یاسداری غیرمسلم کوٹائی لگانے پر تنبیہ جامعه نظاميه مين شانداراستقباليه حضرت والا کی آ وازریڈیوپر سالارجنگ ميوزيم كامعاينه محومتا هيبتال کتے کووہائی نہ ہو حضورمفتی اعظم اورتصویر حضورتي أظم اوربر بان ملت كى دلجيسيفتكو میلیفون پر بات کرنا پیندنہیں فرماتے تھے حضور مفتی اعظم اور منصور بابا (نا گیور) دارالعلوم امجدید کے سنگ بنیاد کاروحانی منظر دعاء پر بے ک آمین کہنے کی اصلاح الله في شان حبيبه حریص پروقف سے منع یر صنے والے کی اصلاح

بیچنداشارے بیں گراس سے اندازہ لگائے کیے تھائق اوروا قعات پوشیرہ بیں اس کتاب میں۔مفتی صاحب قبلہ نے واقعی اپنی یا دواشت کو مرتب کرک طالبان حق اور وابندگان سلسلۂ رضویہ برکا تیہ پر کرم فر ما یا ہے اس تالیف وتر بیت پروہ ہم سب کی طرف سے شکر یہ کے ستحق بیں کہ انہیں کے توسط اور وسیلہ سے ان کی تحویل کا یہ دفینہ اور ایک چھپا ہوا علمی وروحانی خزید ہم تک پہنچ رہا ہے۔اللہ رب العزت حضرت مفتی صاحب کا سایۂ عمر دراز فر مائے اور اس خدمت کا بہتر اور بھر پورصلہ عطافر مائے ، آمین۔ محمد انجد رضا انجد

خادم مركزي دارالقصناا داره شرعيه بهار

سلطان منج پینه ۲

## 

### فضائل علمساء عظام واولب اءكرام

(قرآن وحدیث کی روشن میں)

علاءعظام واولیاء کرام رضوان اللہ تعالیٰ عیہم کی عظمت شان ورفعت مکان کے لئے یہی کافی ہے کہان نفوس قدسیہ کی تعریف وتو صیف قرآن وحدیث میں بکثر سے موجود ہے، ان میں سے چندآیات واحادیث ہدیہ ناظرین ہے۔
آیت ا: ۔ اِنّہَا یَخْشَی اللّٰهَ مِنْ عِبَادِوا الْعُلَمٰوُ (سوره فاطر، آیت ۲۸) اللہ سے اس کے بندوں میں وہی ڈرتے ہیں جوعم والے ہیں (یعن علاء) اس آیت کا مطلب یہ ہے کہ اللہ تعالیٰ جل مجدہ کی ذات وصفات کے تعلق سے جنن زیادہ علم ہوگا اتنا ہی زیادہ ان کے اندر خوف اللی اور خشیت ربانی پایا جائے گا اور جب بندے کو خوف اللی اور خشیت ربانی پایا جائے گا اور جب بندے کو خوف اللی اور خشیت ربانی کا اعلیٰ مقام حاصل ہوجا تا ہے تو اللہ تعالیٰ اس سے راضی اور وہ اللہ تعالیٰ حسر اضی ہوجا تا ہے اس کو مقام رضا کہتے ہیں اور یہی مومن کی حیات کا مقصود اصلی حیات کی وضاحت کرتے ہوئے قرآن فرما تا ہے دَخِی اللّٰہ عَنْھُمْ وَرَحُمُو اللّٰ عَنْهُمْ وَرَحُمُو اللّٰ عَنْهُمْ وَرَحُمُو اللّٰ اللّٰہ عَنْھُمْ وَرَحُمُو اللّٰ اللّٰہ عَنْھُمْ وَرَحُمُو اللّٰ عِنْ اللّٰہ عَنْھُمْ وَرَحُمُو اللّٰہ اللّٰہ کَا اللّٰہ اللّٰہ کَا اللّٰہ اللّٰہ کَا اللّٰہ کُا اللّٰہ کَا اللّٰہ کُا اللّٰہ کَا اللّٰہ کُا اللّٰہ کَا اللّٰہ کَا اللّٰہ کُو اللّٰہ کُا اللّٰہ کُا اللّٰہ کَا اللّ

( سورة المجادلة ، آیت ۱۱ ، یاره ۲۸ )''الله تمهار بے ایمان والوں کے اوران کے جن کوعلم

دیا گیا در ہے بلندفر مائے گا،اس لئے کہ علماءر بانی شریعے۔ کی اتباع اور اللہ ورسول

جل و علاو کالتی کی احکام کی پر خلوص پیروی کرتے ہیں ان کی زندگی، سنت نبوی کی آئینہ داراوران کا وجودر حمت الہی کا آبشار ہوتا ہے۔

آيت٣- الآ إنَّ اَوْلِيَاءَ اللهِ لاَ خَوْفٌ عَلَيْهِمْ وَلاَهُمْ يَحْزَنُونَ الَّذِيْنَ الْمَنُوْ اوْكَانُوْ ايَتَّقُوُنَ (سورهُ يونس،آيت ٦٢ و ٦٣، ياره١١) سنلوالله كے وليوں ير نه کھنوف ہےنہ کچھ ، (ولی) وہ لوگ ہیں جوایمان لائے اور پر ہیز گاری کرتے ہیں۔ ان آیتوں میں اللہ تعالیٰ کے ولی کے احوال واوصاف کو بڑی جامعیت کے ساتھ مختفرا بیان کردیا گیاہے۔شریعت وطریقت کے ماہرین علاء وعارفین فرماتے ہیں کہ ولی وہ ہے جواعتقادیجے رکھے، اعمال صالحہ شریعت کےمطابق بجالائے ،فرائفل وواجبات ونوافل کے ذریعہ قرب الہی حاصل کر ہے،اطاعت الہی میں ہمیے مشغول رہے، جب سی چیز کودیکھے تواس میں قدرت خداوندی کا کمال دیکھے، جب سے توالٹ تعالیٰ کی آیتیں ہے، جب بولے تورب کی حمدوثناء بولے، جب چلے تواطاعت الٰہی کے دائرے میں جلے،اللہ کے ذکر ہے بھی نہ تھکے، جب کسی سے محبت کریے تو خالص اللہ کے لئے کرے، یونہی جب سی سے دشمنی کرے تو اللہ تعالی کے واسطے کرے مخلوق کے لئے سرا پارحمت و برکت ہو، بزرگول کے لئے مجسم ادب ہو، اور چیثم دل سے اللہ کے غیر کو نه دیکھے، ہمیشہاللہ کے ساتھ مشغول رہے، جب بندہ اس مقام پر پہنچتا ہے تو اللہ تعب الی اسکاوالی وناصراورمعین ومددگار ہوتا ہے بھراس کوسی قشم کا خوف نہیں ہوتااور نہ ہی کسی چیز کے فوت ہونے کاغم ہوتا ہے،اس لئے کہاللہ تعالیٰ کرامتاًان کا کارے ازادر کفیل ہوتا ہے،حضرت سیدنا عبداللہ ابن عباس رضی اللہ تعالیٰ عنہمانے فر ما یا<sup>د د</sup> کہولی وہ ہےجس کودیکھنے سے اللہ یا دائے''خلاصہ بیہ ہے کہ جس نے ایمان وتقویٰ کے ذریعے درجہ ولایت کو پالیا ہے اس میں مذکورہ بالاتمام صفات یائے جائیں گے،اور جوان خوبیوں سے خالی ہو، وہ ولایت کا درجہ ہیں یاسکتا۔

آیت ۱۰۰ اِنُ اَوُلِیَا وَهُ اِلاَّ الْهُ تَقُونَ وَلَکِیَّ اَکُثَرَ هُمُ لاَ یَعُلَمُونَ

(سورهٔ انفال، آیت ۲۳، پاره۹) اس کے اولیا آو پر میزگاری ہیں، گران میں اکثر کالم ہیں، گران میں اکثر کالم ہیں، گران میں اکثر کالم ہیں۔

قرآن مجید نے ایمان اور اعتقاد صحیح کے بعد ولایت کامدار صرفت تقوی و پر میزگاری پر رکھا ہے، بغیر شریعت کی پاسداری اور حضور اکرم کا اللّٰ اِلِیَا کِیرُ کے اور چندرسی کے تقوی کا حصول ممکن نہیں ہے، یا در ہے لیے لیے بال، لال پیسلے کپڑے اور چندرسی ذکرواذ کار هو ها سے ولایت نہیں ملتی، اس کے لئے اعتقاد صحیح اور تقوی کا شعاری لازم ہے،

گرا کٹر لوگ اس حقیقت کو بیجھتے نہیں، کسی کو بھی ولی مان لیتے ہیں۔ اللّٰد تعلی محفوظ رکھے۔ آمین،

مديث ا: حَنْ مُعَاوِيّةَ رَضِيَ اللهُ تَعَالَىٰ عَنْهُ قَالَ: سَبِعْتُ النَّبِيّ صَلَّى اللهُ

تابشانوارمفتئاعظم

15

النَّمُلَةَ فِيُ جُحْرِهَا وَحَتَّى الْحُوْتَ لَيُصَلُّوْنَ عَلَى مُعَلِّمِ التَّاسِ الْحَيْرَ، (رَمْنِ مِنْ الْحَاءِ فِي فَصْلِ الفقه على العادة، حديث ٢٦٨٥)

حضرت سیدنا ابوا ما مہ با ہلی رضی اللہ تعالی عنہ سے روایت ہے کہ نبی اکرم ماٹی آئی کے سامنے دوآ دمیوں کا ذکر کیا گیا جن میں ایک عالم اور دوسرا عابد تھا، سید عالم ماٹی آئی نے فرما یا کہ عابد پر عالم کی فضیلت الیں ہے جیسے میری فضیلت تم میں سے ادنی (معمولی آدمی) پر ہے۔ پھر آپ نے فرما یا، بیشک اللہ تعالی اور اس کے فرشتے ،اور (تمام) زمین و آسم ان والے یہاں تک کہ چیونی اپنے بل میں اور مجھلیاں (سمندروں ، دریا وَں اور تالا بوں میں ) اس عالم کے لئے رحمت کی دعا میں مائلتی ہیں جولوگوں کو بھلائی کی تعلیم دیتا ہے'۔

الله اكبرايه ہے الله تعالی جل مجدہ كنز دیک عالم ربانی كا عزاز وشرف، سركش جن اورانسان كے علاوہ الله تعالی كی چھوٹی بڑى تمام مخلوق علماء كی بافیض زندگی كے لئے دعاء رحمت كرتی ہیں۔ بياس لئے كہ الله تعالی نے ان كے ساتھ بھلائی كا ارادہ فر ماليا ہے۔ وَعَاء رحمت كرتی ہیں۔ بياس لئے كہ الله تعالی نے ان كے ساتھ بھلائی كا ارادہ فر ماليا ہے۔ وَیَا ہِ الْحَدُدُ ، لَمُلِكَ فَضُلُ اللّهِ يُؤُتِيْهِ مَنْ يَشَاءُ ،

صدیث ۳: من آبی الدّد داء رضی الله تعالی عنه قال: قال التّبی ﷺ،
فَضُلُ الْعَالِمِ عَلَی الْعَابِدِ کَفَصْلِ الْقَترِ عَلی سَائِرِ الْکُوَاکِبِ إِنَّ الْعُلَمَاء فَصْلُ الْعَالِمِ عَلَی الْعَابِدِ کَفَصْلِ الْقَترِ عَلی سَائِرِ الْکُوَاکِبِ إِنَّ الْعُلَمَاء وَرَثَةُ الْاَنْدِيَاء ، الحديث: (ترفری شریف، حدیث ۲۲۸۲) حضرت ابودرداء رضی الله تعالی عندسے مروی ہے کہ نبی اکرم طابق الله الله عالم کی نضیلت ایسے بی ہے جیسے چودھویں رات کے چاند کی فضیلت تمام ستاروں پر ہے، اور بیشک علماء کرام، انبیاء کیم السلام کے وارث بین، اس حدیث میں ترغیب دی گئی ہے کہ جو چاہتا ہے کہ انبیاء کرام کی باکیزہ وراثت سے اس کو بھی حصد ملے تو اس کے لئے ضروری ہے کہ علماء کرام کی بافیض صحبت کو اختیار کرے۔

مديث ٧: ـ عَنِ ابْنِ عَبَّاسٍ رَضِي اللَّهُ عَنْهُمَا قَالَ، قِيْلَ يَا رَسُولَ اللَّهِ ﷺ

تابشانوارمفتئ اعظم

16

آئ مجلسَائِنَا تحَدُرًا ؟ قَالَ مَنْ ذَكَرَكُمُ اللهَ رُوْدَتُهُ ، وَزَادَ فِي عِلْمِكُمُ مَدُطِقُهُ ، وَذَكَرَكُمُ بِالآخِرَةِ عَمَلُهُ ، (الإيعلى ،جلد ٢ ، مديث ٢٣٣٧) منظفه ، وَذَكَرَكُمُ بِالآخِرَةِ عَمَلُهُ ، (الإيعلى ،جلد ٢ ، مديث ٢٣٣٧) سيدنا ابن عباس رضى الله تعالى عنها سيروايت ہے كہ آپ سے عرض كيا گيا ، يارسول الله مارے لئے بہترين ہم نشين كون لوگ بيل (جن كى صحبت ميل بيشيل) فرما يا ايبا ہم نشين جسكاد يكهنا شخصيل الله كى يا دولائے ، اورجس كى گفتگو تمہار سے علم ميل اضافه كر سے ، اور جسكا ميكا عمل ميل اضافه كر سے ، اور جسكا ميكا عمل ميل اضافه كر سے ، اور جسكا ميكا عمل ميل اضافه كر سے ، اور جسكا عمل كا دولائے ۔

حدیث شریف سے ہم کو بیسبق ملا کہ اللہ تعالی کا مقبول بندہ ایسا ہوتا ہے کہ اس کا نورانی چږه د کپوکرالله کې یا دآ جاتی ہےاور دیکھنےوالا بےساختہ سجان الله، ماشاءالله بیکار اٹھتا ہے،اور جب گفتگو کرتا ہے توعلمی گفتگو کرتا ہے،اور دین کی باتیں اور شریعہ کے مسائل بتا تاہے،ہنسی مٰداق اور لا یعنی ہاتوں سے پر ہیز کرتا ہے،اسمجلس میں اگرعسالم بیٹے تواس کے علم میں اضافیہ داور جاہل حاضر ہوتواس کی جہالت کااند هیرا دور ہو، اور بہت سی دینی علمی با تنیں سیکھ جائے ،اس کے علم میں اخلاص اور خشیت الہی کا ایسار نگے ہو کہ د یکھنے والا یا دآ خرت سے سرشار ہو کراعمال صالحہ کا خوگر بن جائے اللہ کے جس بندہ میں یہ خوبیاں یائی جائیں وہی دراصل عالم ربانی ،اللہ کا ولی ،اوررب کا مقبول ومحبوب بندہ ہے ، ایسے ہی لوگوں کی یا کیزہ صحبت دین ودنیا کی فلاح اور آخرت کی نجات کی ضانت ہے۔ مديث ١٤ ـ عَنْ آبِي هُرَيْرَةَ رَضِي اللهُ تَعَالَىٰ عَنْهُ قَالَ:قَالَ رَسُولُ اللهِ ﷺ إِنَّ اللَّهَ قَالَ: مَنْ عَادٰي لِي وَلِيًّا فَقَدُ اذَ نُتُهُ بِالْحَرْبِ، وَتَقَرَّبَ إِلَىَّ عَبُدِي بِهَينًا آحَبُ إِلَى مِبِّا افْتَرَضْتُ عَلَيْهِ ، وَمَا يَزَالُ عَبْدِي يَتَقَرَّبُ إِلَىَّ بِالنَّوَافِلِ حَتَّى أُحِبَّهُ ، فَإِذَا آحْبَبُتُهُ، كُنْتُ سَبْعَهُ الَّذِي يَسْبَعُ بِه ، وَبَصَرَهُ الَّذِي يُبُصِرُ بِهِ ، وَيَدَهُ الَّتِي يَبُطِشُ بِهَا ، وَرِجُلَهُ الَّتِي يَبُشِي بِهَا ، وَإِنْ سَأَلَنِي لَا عُطِيَنَّهُ وَلَئِن اسْتَعَاذَنِي لَا عِيْذَنَّهُ ، الحديث ( بخارى شريف ، جلد

تابشانوارمفنئ اعظم

17

وقرم، حدیث ۱۱۷۵) سیدنا ابو ہریرہ رضی اللہ عنہ سے روایت ہے کہ سیدعالم مالتا کہا نے فرمایا ،اللہ تعالیٰ فرما تاہے ، جومیر ہے کسی ولی سے دشمنی رکھے گامیں اس سے اعلان جنگ کرتا ہوں اور میرا بندہ جن چیزوں کے ذریعہ میرا قرب حاصل کرتا ہےان میں سب سے زیادہ محبوب میر بے نز دیک فرائض ہیں ، (اس کےعلاوہ ) میرا بندہ نفلی عیادتوں کے ذریعه سلسل میرا قرب حاصل کرتار ہتا ہے، یہاں تک کہ میں اس کواپنامحبوب بنالبیت ا ہوں،اور میں اس سے محبت کرتا ہوں ( تو اس کی شان پیہوتی ہے کہ میں اس کا کان بن جاتا ہوں جس سے وہ سنتا ہے، اور اس کی آئکھ بن جاتا ہوں جس سے وہ دیکھتا ہے، اور اس کا ہاتھ بن جاتا ہوں جس ہےوہ پکڑتا ہے،اوراس کا یاؤں بن جاتا ہوں جس سےوہ چلتا ہے،اگروہ مجھ سے سوال کرتا ہے (پچھ مانگتا ہے) تو میں اسے ضرور عطب کرتا ہوں (خواہ اینے لئے مائکے یا دوسرے کے لئے مانکے اللہ تعالیٰ اس کی مانگے ایورا فرما تاہے)اگروہ میری پناہ جا ہتاہےتو میں ضروراسے پناہ دیتا ہوں ،الخ یتا بیه چلا که بنده مومن جب فرائض، واجبات اورنوافل کی ادائیگی کر کے اللّٰہ ورسول كامخلص اطاعت گذاراورشر يعت كامكمل ياسدار موجا تا ہے تواللہ تعالی اينے نضل سے اس کومقام محبوبیت برفائز فرمادیتا ہے، اب اس کا حال عام انسانوں کے احوال سے | بالکل مختلف اور حیرت انگیز ہوتا ہے ، اللہ تعالیٰ اس محبوب بندے کے جسمانی اعضاء کو اپنی ذات وصفات کی تجلیات کا پرتواورمظہر بنا کراس کوا تنا یاورفل بنادیتا ہے کہاس کے کان صرف نز دیک کی آواز ہی نہیں سنتے بلکہ ہزاروں میل سے بیکارنے والے کی پیکار کو س لیا کرتے ہیں،اس کی آئکھیں صرف سامنے کی چیزوں کوہی نہیں دیکھتیں بلکہ دائیں، ا با ئیں،آ گے، پیچھے، نیچے،او پراور تحت الثری سے لیکرعرش معلیٰ تک دیکھتی ہیں،اسی لئے کہا گیاہے ع"لوح محفوظ ست پیش اولیاء ۔

اور پیران پیرسیدناغوث اعظم اپنی دوربینی کی وسعت کاذ کرکرتے ہوئے فرماتے ہیں

كَغَرْدَلَةٍ عَلَى حُكْمِهِ اتِّصَالِ نَظَرْتُ إِلَى بِلاَدِ اللهِ جَمْعًا میں نے اللہ کے تمام شہروں کواس طرح دیکھا، جیسے تھیلی پررائی کا دانداور بید یکھنالگا تارہ اس طرح اس کے دست کرامت کی گرفت حد سندیوں سے آزاد ہوتی ہے، سینکڑوں ہزاروں میل کی دوری پر گرنے والوں کوسنجال لیتا ہے۔ سمندر میں ڈو بتے جہاز کو تیرادیتا ہے۔جبیبا کہ سیدناغو ث اعظم رضی اللہ تعالیٰ عندنے کر کے بتایا ، یونہی اللہ کے محبوبوں کوالیی سرعت رفتارملتی ہے کہ بلک جھیکتے ہزاروں میل کی طویل دوری پرجا کر والپس آجاتے ہیں جبیہا کہ سیدنا سلیمان علیہ السلام کے وزیر حضرت آصف بن برخیا علیہ الرحمدنے سیدنا سلیمان علیہالسلام کی خواہش پر ہزاروں میل پرواقع ملک ساسے ملکہ ء بلقیس کا بھاری بھر کم تخت لا کر در بارسلیمانی میں رکھ دیا قرآن نے اس کی خود تقیدیق فرمائی ہے،اللہ تعالیٰ کائسی محبوب بندے کے کان، آئکھ اور ہاتھ یاؤں ہوجانے کا یہی مطلب ہے۔اللہ تعالی حقیقت میں کسی کا ہاتھ یاؤں وغیرہ ہونے سے یاک ہے،اس کے لئے جسمانی اعضاء مااس کے مثل ثابت ماننا کفرہے۔ مديث ٢: عَنْ عَمْرِو بُنِ الْحَيِقِ رَضِيَ اللَّهُ تَعَالَىٰ عَنْهُ قَالَ: قَالَ رَسُولُ اللهِ ﷺ لاَ يُحِقُّ الْعَبُدُ حَقِينَقَةَ الْإِيْمَانِ حَتَّى يَغْضَبَ بِللهِ وَيَرْضَى بِللهِ ، فَإِذَا فَعَلَ ذَٰلِكَ اسْتَحَقَّ حَقِيْقَةَ الْإِيْمَانِ وَإِنَّ آحِبَّا ئِي وَاوْلِيَا ئِي الَّذِيْنَ يُذُكُّونَ بِذِكْرِي، وَالْذَكَرُ بِذِكْرِهِمْ، - (مندامام احمر جلد ٣صفحه ٢٠٣٠ طبر اني اوسط جلد ٣صفحه ٢٠٣) حضرت عمرو بن حمق رضی الله تعالی عنه سے روایت ہے کہ حضورا کرم ماٹا آیل نے فر ما یا کہ بندہ اس وقت تک ایمان کی حقیقت کوہیں یا سکتا جب تک کہوہ اللہ تعالی کے لئے ہی کسی سے ناراض ہو،اوراللہ تعالیٰ کے لئے ہی راضی ہوجب اس نے اپنی الی عادت بنالی تو اس نے ایمان کی حقیقت کو یالیا، اور بیشک میرے دوست اور اولیاء وہ لوگے ہیں کہ میرے ذکرسے ان کی یا دآتی ہے، اور ان کے ذکر سے میری یا دآتی ہے۔ (گویا میرا

ذکران کاذکرہاوران کاذکرمیراذکرہے)اس کئے فرمایا گیاہے" تَنَوَّلُ الرَّحْمَةُ عِنْدَ ذِکْرِ الصَّالِحِیْن" ، یعنی جس طرح ذکرالہی کے وقت رحمت کا نزول ہوتا ہے اس طرح اللہ والوں کے ذکر کے وقت رحمت نازل ہوتی ہے، ویللہ الْحَمُندُ۔ وعاء ہے کہ اللہ تعالیٰ ہرسی مسلمان کواپنے نیک بندوں کا تذکرہ کرنے سننے اور کھنے پڑھنے اوراس پر عمل کرنے کی تو فیق عطافر مائے۔

الل الله کے ذکر کے فائد ہے:۔ جس طرح الله تعالیٰ کے نیک اور برگزیدہ بندوں کی صحبت دنیا میں خیرو برکت، آخرت میں سعادت و نجات کا ذریعہ ہے اسی طرح ان کے حالات کا پڑھنا اور سننا دارین میں سعادت مندی کا سبب ہوتا ہے۔ اس لئے کہ اللہ کے محبوب بندوں کومن جانب اللہ الیی تنخیری طاقت حاصل ہوتی ہے کہ جس پروہ تو حب فرمادیتے ہیں اس کی کا یا پلٹ جاتی ہے، کا فرہے تو دولت ایمان سے مالا مال ہوجاتا ہے، فرمادیتے ہیں اس کی کا یا پلٹ جاتی ہے، کا فرہے تو دولت ایمان سے مالا مال ہوجاتا ہے، اور ہے راہ رو ہے تو صراط منتقیم پرگامزن ہوجاتا ہے، گنہگار ہے نیکوکار بن حب تا ہے، اور تاریک دلوں کوچشم زدن میں تجلیات ربانی کا مخزن بنادیتے ہیں۔

حضرت شیخ المشائخ سیدنا فریدالدین عطارعلیهالرحمه کی کتاب تذکرة الاولیاء کے صفحہ ۲ پر ہے کہ سیدنا شیخ بوعلی دقاق علیهالرحمہ سے پوچھا گیا کہا گرکوئی شخص اولیاء کرام کے حالات سنے اور پھراس پڑمل نہ کر ہے، توکیا صرف سن لینے سے اس کوکوئی و نسائدہ عاصل ہوسکتا ہے؟ آپ نے فرمایا ہاں اس میں کئی فائد ہے ہیں، پہلی بات میہ ہوگی کہا گرکسی بندہ میں معرفت الہی کی سچی طلب ہوگی تو اس کی طلب اور جمت میں مزیدا ضافہ ہوگا۔ دوسرا فائدہ میہ ہے کہ مغروروں کے غرور میں کمی آ حب کے گی (لیمنی مغرور مسئسر المرزاج اور تواضع شعار بن جاتا ہے ) تیسرا فائدہ میہ ہے کہا گر بدباطن شخص نہیں ہے تو بذات خوداولیاء کرام کے حالات کا مطالعہ کرنیکا اس میں ذوتی و شوق پیدا ہوگا۔

بذات خوداولیاء کرام کے حالات کا مطالعہ کرنیکا اس میں ذوتی و شوق پیدا ہوگا۔

سرخیل اولیاء ، سیدالطا کفہ سیدنا جنید بغدادی رضی اللہ تعالی عنہ سے دریافت کیا

گیا، کہ مرید کو پیر کے ذکر سے کیا فائدہ حاصل ہوتا ہے؟ اس کے جواب ہیں آپ نے فرما یا، کہ مجوبان خدا کا ذکر اللہ تعالی کے فشکروں میں سے ایسالشکر ہے جس کے ذریعہ مرید کواعانت اور ٹوٹے ہوئے دل کو ڈھارس حاصل ہوتی ہے۔ (تذکرة الاولیاء صفحہ ۵۲۵) یعنی اللہ والوں کا ذکر خدائی فوج ہے جومرید کوشیطانی وسوسوں سے بحپ کر نیک کامول میں مدددیتا ہے، اور مرید جب حالات کی ستم ظریفیوں سے شکستہ دل ہو جاتا ہے تو مایوی کے عالم میں امید کا سورج طلوع ہوتا ہے جس سے مرید کواطم سینان قلب اور روحانی سکون مل جاتا ہے، جس طرح لشکر ملک اور قوم کی حفاظت کرتا ہے اسی طرح مرید کی حفاظت کرتا ہے۔ کہ طرح مرید کی حفاظت واعانت مرشد کا ذکر کرتا ہے۔

حقیقت یہ کہ اللہ تعالی کے پاکباز بندوں کے حالات وارشادات میں بڑی اثرانگیزی اور مقناطیسی قوت ہوتی ہے، ان کے حالات دیکھ کراورارشادات سن کرانسانی قلوب ان کی طرف کھینچے چلے جاتے ہیں تذکرۃ الاولیاء کے صفحہ ۵ پرسیدنا فریدالدین عطارعلیہ الرحمہ فرماتے ہیں، کہ قرآن وحدیث کے بعد سی کلام کوفضیلت وعظمت حاصل ہے تو وہ اولیاء کرام کے فرمودات ہیں کیونکہ ان حضرات کا کلام ہرشم کی ریا کاری اور تصنع (بناوٹ) سے پاک اور عشق الہی سے معمور ہوتا ہے۔ اس لئے کہ اللہ تعالی ان کو علم لدنی عطافر ماکروارث انبیاء بنادیتا ہے۔ ذلیک فَضْلُ اللّهِ یُؤُتیہ مَنْ یَشَاءُ.

قرآن وحدیث اور اولیاء کرام رضوان الله تعالی کیم کے ارشادات۔ جواو پر بیان ہوئے ہیں ان کوسا منے رکھ کرشنخ الاسلام والمسلمین ، جامع شریعت وطسریقت، تاجدار اہل سنت سیدی سرکار مفتی اعظم مولا نامصطفیٰ رضا قادری برکاتی رضوی بریلوی رضی الله تعالی عنہ کے احوال واقوال کودیکھا جائے تو پہلی نظر میں ہی یہ حقیقت کھل کر سامنے آجاتی ہے کہ حضور سرکار مفتی اعظم علیہ الرحمۃ والرضوان کی پہلو دارشخصیت ہر سامنے آجاتی ہے کہ حضور سرکار مفتی اعظم علیہ الرحمۃ والرضوان کی پہلو دارشخصیت ہر حبت سے کامل وکھل ہے ، ان کے دور میں کوئی ان کا ثانی نظر نہ آیا۔ وہ شریعت کے

ایسے جامع تھے کہ اکابر واصاغرتمام علاء نے بالا تفاق فقیہ بے مثال مفتی اعظم عساکم تسليم كيا\_اورخانقاى نظام سے تعلق ركھنے والے مشائخ عظام اور صوفي اءكرام نے التحيين رئيس الاتقتياء، امام الاولياء، قطب زمانه اورغوث وقت ما ناہے۔ ماضی قریب میں مندویاک ودیگرممالک میں سلسلهٔ عالیه قادریه برکاتیه کاسب سے زیادہ جوفروغ موا ہے وہ حضور مرشد کامل سیدی سرکار مفتی اعظم علیہ الرحمہ کے توسط سے ہوا۔ آج بھی آپ کے خلفاء ومریدین لا کھوں کی تعدا دمیں دنیا کے مختلف علاقوں میں موجود ہیں۔ آب کی ہر ہرادامیں اتباع شریعت وسنت کا رنگ نمایاں تھا۔اینے زمانہ میں سب سے بڑے مرجع علاء وفقہا ہوتے ہوئے آپ نے بیعت وارشاد کے ذریعہ طب ریقت وتصوف کی جوخدمات کی ہیں وہ انہیں کا حصہ تھا۔اس وقت کے اکا برعلماء شریعے۔اور مشائخ طریقت آپ ہی کے دست حق پرست پر بیعت تھے۔آپ قادری برکاتی اور رضوی فیضان کے سنگم تھے۔ سنت نبوی کے پیکرمفتی اعظم: حضورسیدی سرکارمفتی اعظم علیه الرحمه کی با کمال شخصیت کوجس حیثیت سے دیکھیں کامل وکمل نظر آئے گی ، اگرسلوک وعمل صالح کے اعتبارے دیکھیں تو وہ کیے سے مسلمان نظر آئیں گے، اگریقین وعقیدے کی پختگی کے اعتبار سے دیکھیں تو وہ راسخ الایمان مومن دیکھائی دیں گے، اور ان میں۔"أُولَئِكَ كَتَبَ فِي قُلُوبِهِمُ الْإِيْمَانَ " كاجلوه نظرآئة كاء اور الرايمان كامل اورعمل صالح کے صحت مندامتزاج کی صورت میں دیکھیں محتو وہ مرتبہ عرفان واحسان کی بلندیوں یر فائز المرام نظر آئیں گے۔ بیسب کھاس کئے ہے کہ اتباع شریعت اور سنت نبوی کی سچی باسداری آپ کی یا کیزه زندگی کے لیل ونہار تھے، کھانا، پینا، اٹھنا بیٹھنا، سونا جا گنا، بولنا جالنا، چلنا پھرنا، لينا دينا، شفقت ومحبت، عداوت وشدت،غرض كه هر هرا دا

میں سنت نبوی کا گہرارنگ یا یا جاتا تھتا۔ سیدناخوا جہجنید بغدادی رضی اللہ تعالیٰ عنہ

نابش انوارمفتئ اعظم

22

تیرے غلاموں کانقش قدم ہے راہ خدا وہ کیا بہک سکے جو بیسراغ لے کے چلے

غرض کہ حضور سیدی سرکار مفتی اعظم مندعلیہ الرحمۃ والرضوان حال علم شریعت، عالم سنت، واقف رموز معرفت، واصل مقام حقیقت ہے۔ آپ کی نگاہ کرامت مآب سے لاکھوں گم کشتگان راہ کو ہدایت اور بے چین دلوں کوراحت ملی۔ بلاشہ آپ صراط منتقیم پر چلنے والوں کے لئے خضر راہ ہے۔ میں نے عرض کیا ہے ۔

تیری نگاہ سے ملتا ہے نور قلب ونظ سر

كهرتو بينوري اورنوري ميان كانورنظر

فقید کس کو کہتے ہیں: فقیہ کون ہے اور اس کی صفات کیا ہیں، اس تعلق سے علماء کرام کی مختلف را ئیں ہیں، فقیہ کا ایک مفہوم سیدنا امام غزالی علیہ الرحمہ نے اپنی مشہور زمانہ کتاب احیاء العلوم میں بیان فرمایا ہے جوبڑی جامعیت کا حامل ہے، حضر سے

علامہ مولا نامحہ یا مین صاحب مراد آبادی نے امام غزالی علیہ الرحمہ کے ان ارشادات کا خلاصہ رئیس القلم حضرت علامہ ارشد القادری علیہ الرحمہ کے مقدمہ عجائب الفقہ کے حوالے سے اپنے ایک مضمون میں تحریر فرمایا ہے جوفقیہ ابن فقیہ مرتبہ ڈاکٹر محمد امجد رضا امجدی کے صفحہ ۱۲۹ پرموجود ہے۔

"نقیہ وہ ہے جود نیا سے دل نہ لگائے ، آخرت کی طرف ہمیشہ مائل رہے، دین میں کامل بصیرت رکھتا ہو، طاعات پر مداومت (ہیشگی) کواپنی عادت بنا لے ، کسی حال میں مسلمانوں کی حق تلفی بر داشت نہ کر ہے ، مسلمانوں کا اجتماعی مفاد ہر وقت اس کے پیش نظر رہے ، مال کی طمع (لا کچ) نہ رکھے ، آفات نفسانی کی باریکیوں کو پہچا نتا ہو، ممل کو فاسد کرنے والی چیزوں سے باخبر ہو، راہ آخرت کی گھائیوں سے واقف ہو، دنیا کو تقیر جانے اور ساتھ ، کی اس پر قابو پانے کی قوت بھی رکھتا ہو، سفر وحضر ، خلوت وحب لوت ہر حال دل میں خوف الہی کا غلبہ ہو''

فقید کابیجامع معنی ہے جس کے آئینہ میں تاجدارا ہلسنت کی ذات والاصفات کی نورانی تصویرصاف نظر آتی ہے۔ امام غزالی علیہ الرحمہ نے ایک فقیہ عالم ربانی کے جواوصاف شار کرائے ہیں وہ تمام کے تمام قطب عالم سرکار مفتی اعظم علیہ الرحمہ میں بدرجہ اتم موجود تھا ور آپ اپنے دور میں ان خوبیوں کے لحاظ سے ایک انفٹ رادی شان رکھتے تھے، میں نے عرض کیا ۔ شان رکھتے تھے، میں نے عرض کیا ۔

واہ کیا مرتبہ اے مرشداعطی تسیرا ہرطرف اہل زمانہ میں ہے چرچاتسیرا

غرض کے ہمار ہے مرشد برق حضور سیدی سرکار مفتی اعظم علیہ الرحمہ شریعت وطریقت کا مجمع البحرین بھے، حسن صورت وسیرت کا حسین مرقع تھے، شمع سشبستان برکات تھے، گلستان رضا کے گل رنگیں ادا تھے، جن کانقش قدم راہ خدا، جن کی آ تکھوں

نابش انوار مفتئ اعظم

24

میں عرفانی ضیاء، جن کی پیشانی سے نورولایت ہویدا، جن کی ہر ہراداست مصطفیٰ، جن کا ذکرروحانی غذا، جن کی یادیں عرفانی مزا، جن کا تصور ذہنی انتشار کے لئے شفا، جن کا دیدار مریض عشق کی دوا، یہ ہیں نبیر اُنقی علی اور ابن رضاع ض کیا ہے۔

وہی ہے مفتی اعظے وہی ہے ابن رضاح میں گزرے ہیں جس کے آٹھوں پہر

## ابتدائسيه

ٱلْحَمُدُ لِوَلِيِّهِ، وَالصَّلُوةُ وَالسَّلاَ مُ عَلَى نَبِيِّهِ وَعَلَى آلِ مُحَمَّدِنِ الْمُصْطَفَى وَصَحْبِهِ أَجْمَعِيْنَ: أَمَّا بَعُدُرِ

ا برکات میں پیخیال ہی ہسیں تھا کہ صنرت والا مرتبت کی زندگی کے شب وروز صفحت ابرکات میں پیخیال ہی ہسیں تھا کہ صنرت والا مرتبت کی زندگی کے شب وروز صفحت قرطاس پر شقل کر لئے جائیں۔اس وقت ایسا لگتا تھا کہ حضرت والا ہمارے درمیان اسی طرح موجودر ہیں گے۔ ذہن نے آپ کی جدائی کے بارے میں کبھی سوحپ ہی نہیں ،لیکن جب حضرت والا نے داعی اجل کولبیک کہااس وقت آ تکھسیں کھسلیں اور

تابشانوارمفتئ اعظم

26

احساس بیدار ہوا گر''اب پچھتاوے کا ہوت ہے، جب چگ گئیں چڑیا سارا کھیت' میں اپنی اس غفلت وکوتا ہی اور بے پرواہی پرآج تک پچھتار ہا ہوں اور اسس کواپنی زندگی کا سب سے بڑا نقصان تصور کرتا ہوں۔ بہر حال جو ہونا تھا ہو گیا'' گیا وقت پھر ہاتھ آتا نہیں'' پھر بھی میں نے کوشش شروع کردی کہ بھولی بسری یا دوں کو جوذ ہن کے گوشوں میں قصہ پارینہ کی طرح محفوظ ہیں انہیں جمع کردوں، چنانچہ اپنے حافظ پرزور ڈالٹار ہا، پچھ ہاتیں یا د آتی رہیں اور ان کو موقعہ بموقعہ لکھتا چلاگیا، یہاں تک کہ ایک چھوٹا گرفیمتی علمی اور روحانی گلدستہ بنام' تابش انوار مفتی اعظم''علیہ الرحمہ سے گیا جو آپ کے ہاتھوں کی زینت ہے، امید ہے کہ آپ پیند فرما کردعاؤں سے نوازیں گے۔

اس رساله میں جوبا تیں ذکر کی گئیں ہیں وہ بظاہر معمولی اور سیدھی سادی ہیں گر اللی نظر اور ارباب فکر جب ان پر سنجیدگی سے غور کریں گے، توان کو حضور سیدی مفتی اعظم علیہ الرحمۃ والرضوان کی سادہ زندگی کے بائلین میں اتباع شریعت کی سرمستیاں، روحانی اقدار کی نیرنگیاں اورعلم وآگی کی نکتہ جیاں نظر آئیں گی۔ آپ کی ہرادا سنت نبوی کی آئینہ دارتھی۔ آپ کے جلال وجمال ہر حال سے للہ فی اللہ کا جلوہ آشکار تھا۔ آپ کی رفتار وگفتار میں علمی ادبی و قارتھا غرض ایسا فروحی آگاہ اور مردخوش اوقا سے و کیھنے میں کم آیا ''خدار حمت کندایں عاشقان یا ک طینت را''

فقط

گدائے متادری محمد مجیب اشرف رضوی غفرلہ مور خدہ ۲۰ صفرالمظفر ۲۳۷ ارھ مط ابق ۱۳ دسمبر ۱۴۰۲ء روز شنبہ حضور مفتی اعظم سے فقیر کی پہلی ملا قاست سرکار مفتی اعظم کی حج وزیار سے کے لئے روانگی

191

حضورصدرالشريعه كاوصال مباركي

میں بچپن ہی سے اسیر حضور مفتی اعظم ہوں، جبکہ میری عمر اایا ۱۲ سال کی تھی، میری اسیری اور حضرت والا کے چبرہ زیبا کی اولین زیارت کے اسباب کی کڑیاں حضور صدر الشریعہ علیہ الرحمة والرضوان کے وصال شریف سے جڑی ہوئی ہیں۔اس لئے مختصر آاس کا ذکر کر دینا مناسب معلوم ہوتا ہے۔

ہوا یہ کہ فقیہ اعظم ہند، مصنف بہارشریعت، حضورصدرالشریعہ، علامہ فتی حکیم
ابوالعلامحہ امجہ علی اعظمی خلیفہ اعلیٰ حضرت علیجا الرحمۃ والرضوان اور سندالفقہاء بسر کارمفتی
اعظم ہند حضرت العلام مولا نامحہ مصطفیٰ رضا خال صاحب بریلی علیہ الرحمۃ والرضوان ،
ان دونوں بزرگوں نے کو ۲۳ الھ ، ۱۹۲۸ء میں ایک ساتھ حرمین طیبین کے لئے ج
وزیارت پرجانے کا پروگرام بنایا، جب دیار محبوب کے لئے روائلی کا مبارک ومسعود
وقت آگیا، تو سرکارسیدی مفتی اعظم علیہ الرحمۃ والرضوان بریلی شریف سے، اور حضور
سیدی سرکارصدرالشریعہ مولا نا امجہ علی صاحب اعظمی مصنف بہارشریعت علیہ الرحمت
والرضوان اپنے وطن مالوف گھوی شریف ضلع اعظم گڑھ (موجودہ ضلع مئو) سے بذریعہ
والرضوان اپنے وطن مالوف گھوی شریف ضلع اعظم گڑھ (موجودہ ضلع مئو) سے بذریعہ

روائكى كےروز حضور صدر الشريعه عليه الرحمة والرضوان كو بخارة عميا تفاءاس بخار

کی حالت میں آپ نے اپناسفر شروع فرما یا بہبئی کئی کر بخار نے اتی شدت اختیار

کرلی کہ اکثر اوقات غثی طاری رہنے گی ، بھی بھی درمیان میں معمولی افا قہ ہوجاتا تو

آپ بات چیت فرما لیتے ہے، معالجین نے بہت کوشش کی گرکوئی تدبیر کارگر ثابت نہ

ہوئی ، اور ہواو ہی جوکا تب ازل نے تقذیر میں لکھ دیا ہے ''مرضی مولی از ہمہاولی''
جہازی روائی تک حضرت صدرالشر یع علیه الرحمۃ والرضوان کی بہی کیفیت رہی۔

جہازی روائی تک حضرت صدرالشر یع علیه الرحمۃ والرضوان کی بہی کیفیت رہی۔

جہازی روائی تک حضرت صدرالشر یع علیه الرحمۃ والرضوان کی بہی کیفیت رہی۔

جہازی روائی تک حضرت صدرالشر یع علیہ الرحمۃ والرضوان ، اپنے رفیق سفر ، حضور صدرالشر یع ہے آخری ملاقات کے لئے بہبئی گودی سے روانہ ہونے والاتھا ، اسی دن صحور مسلام اللہ میں دونوں حضرات نے کچھ گفتگوفر مائی ، پھر تھوڑی دیر کے بعد مصور مفتی عظم علیہ الرحمۃ والرضوان نے جانے کی اجازت چاہی ، حضور صدرالشر یعہ نے حضور مفتی اعظم علیہ الرحمۃ والرضوان نے جانے کی اجازت چاہی ، حضور صدرالشر یعہ نے الیے معزز رفیق سفر کو بادیدہ نم اس طرح رخصت فرما یا کہ گویا ہی آخری ملاقات ہے ، اور ہوا اسی خری ملاقات ہے ، اور ہوا اسی خری ایسا ہی مدلاقات ہے ، اور ہوا اسی خری بات ہوئی۔

دور ذوقعده کے اسلا ھی ورات میں جاج کرام کولیکر جہاز بمبئی سےجدہ کی طرف روانہ ہوا، اسی جہاز میں حضور مفتی اعظم ہنداور حضور صدرالشریع علیماالرحمہ کی سیٹیں کی حجہ سے حضور صدرالشریع علیہالرحمۃ والرضوان کی سیہ لیے کینسل کرنی پڑی، اور پروگرام کے مطابق سرکار مفتی اعظم ہند علیہ الرحمۃ والرضوان دیار محبوب کی طرف روانہ ہوگئے، اوھر بحری جہاز سطح سمندرکو چیرتا ہوا ججاز مقدس کی طرف روانہ ہوائے، اوھر بحری جہاز سطح سمندرکو چیرتا ہوا ججاز مقدس کی طرف روانہ ہوائے واروحانی کو چیرتا ہوا چیشم زدن میں اپنے محبوب شہنشاہ وے ' سے پرواز کر کے فضائے روحانی کو چیرتا ہوا چیشم زدن میں اپنے محبوب شہنشاہ جاز کے حربی ناز میں باریا بی کا شرف حاصل کرلیا، اِنَّا یِلْدِ وَانَّا اِلَیْدِ دَاجِعُونَ.

رئيس القلم حضرت علامهار شدالقادري صاحب قب لمعليه الرحمة والرضوان جووبال موجود تنے،آپ نے برجستہ بیشعرموزوں کیاواہ واہ سجان اللہ کیاموزوں شعرہے مدیخ کامسافر ہندسے پہنجامدیے مسیں قدم رکھنے کی نوبت بھی نہ آئی تھی سفینے میں سركارمفتي اعظم عليهالرحمسة والرضوان كومكه مكرمه ميں خبرمل چكي تقي كه حضور صدرالشر بعه عليه الرحمة والرضوان كاوصال هو گياہے، جب آپ سفر حج وزيارت سے واپس ہندوستان تشریف لائے ،تو چندون بریلی مکان پررک کرآ ہے نے گھوی تشریف لانے کا پروگرام بنالیا، بریلی شریف سے اطلاع آئی کہ منسلاں تاریخ کو حضرت گھوی پہنچ رہے ہیں، چنانچے صفر المظفر ۱۸ سلاھ ۱۹۴۸ء کے پہلے ہفتہ میں کسی تاریخ کوحضور والاسر کارصدرالشریعه کی تعزیت کی غرض سے گھوی تشریف لائے۔ خیر ملتے ہی کہ حضرت والا گھوی تشریف لارہے ہیں،اطراف وا کنانے کے مسلمانوں میں خوشی کی اہر دوڑ گئی، آپ کی آ مدے دن صبح ہی سے لوگوں کے آ نے کا تانتا بنده گیاتها، ادری منو، مبارک پور محمرآ باد، خیرآ باد جین پور سکوی اور اطراف وجوانب کے ہزاروں مسلمان اسینے رہنماء، شہزادہ اعلیٰ حضرت، تاجدار اہل سنت حضور مفتی اعظم ہندعلیہ الرحمة والرضوان کی زیارت اوران کے استقبال کے لئے گھوسی اسٹیشن پر پہنچ گئے، یورار بلوے پلیٹ فارم لوگوں سے تھیا تھے بھراہوا تھا، جبٹرین پلیٹ فارم برآ کررُ کی اس وفت نعر ہائے تکبیر ورسالت سے پوری فضاء گونج المحی، مسیس بھی اینے والدگرامی حضرت الحاج محمد حسن صاحب عليه الرحمه كے ہمراہ وہاں موجود تھا، حضرت والا كوثرين كے و ہے سے بنچاتر تے ہوئے دیکھا،اوردیکھتاہی رہ گیا،ایسابارعب، برنور چرہ میں نے پہلی بارد یکھا تھا میں نے والدمرحوم سے یو چھا بیکون ہیں ایا حضور نے فر مایا بیٹا بیر اے مولاناصاحب ہیں، بریلی سے آئے ہیں،اس وقت میری عمراار ١٢ سال کی تھی۔

اسٹیشن پرعلماءکرام کی خاصی تعبدادموجودتھی،حضورحا فظ ملت،میرے دونوں مامول حضرت شيخ العلماءمولا ناغلام جيلاني صاحب،رئيس الاذ كياءحضرت مولا ناحكيم غلام يزداني صاحب شيخ الحديث دارالعلوم مظهراسلام بريلي شريف، شارح بخاري استاذ گرامی حضرت مولا نامفتی شریف الحق صاحب صدر المدرسین دارالعلوم الل سنت شمس العلوم گھوی ،حضرت مولا نامجد سالم صاحب ،حضرت مولا نامجد رمضان صب حسب. استاذمحترم حضرت مولا نامجمه سعيدصاحب فتح پوري،حضرت مولا نا ڈاکٹر ابوالبر کا \_\_\_ صاحب،حضرت مولا ناسيد منظور صاحب،حضرت مولا نامفتي مجيب الاسلام صاحب قبله مدخلهالعالی وغیرهم علیهم الرحمهان کےعلاوہ اور بھی بہت سےعلماء کرام تھے مگر میں ان کو نہیں پہچانتا تھا،جن حضرات کوجانتا تھاان کے نام ذکر کردیئے ہیں غرض حضر سے والا مرتبت علماء ومشائخ اوراینے شیدائیوں کے جلوس کے ساتھ نعر ہائے تکبیر ورسالیں گونج میں پیدل قادری منزل کی طرف روانہ ہوئے ، راستہ میں آپ نے فرمایا کہ پہلے حضرت صدرالشریعہ کے مزار پر جلیئے فاتحہ پڑھ کر پھر قیام گاہ پر جائیں گے، اس لئے پہلے مزار شریف پر حاضری دی پھر قادری منزل حضور صدر الشریعہ کے دولہ کہ پر تشریف لے گئے اس وقت صدرالشریعہ اپنے پرانے مکان محلہ کریم الدین پورمیں رہا كرتے تھے اور جج كيلئے اسى مكان سے روانہ ہوئے تھے، مرحضرت كى قيام گاہ قادرى منزل برا گاؤں بازار میں رکھی گئ تھی، غالباً دوروز تک حضرت والا کا قیام گھوسی میں رہا۔ اسٹیشن پر ہجوم کی وجہ سے ہم باپ بیٹے حضرت والاسے ملاقات نہیں کرسکے تھ، اس کئے والدگرامی مجھے لیکرعشاء کی نماز کے بعد قادری منزل پہنچے،اس وقت لوگوں کی بھیڑ بھاڑ بہت کم ہوگئ تھی ، ملاقات بہت آ سانی کے ساتھ ہوگئی ،حضرت والا ایک کمرے میں مندسے فیک لگائے بیٹھے تھے، والدصاحب مرحوم نے حضرت سے سلام اورمصا فحہ کیا حضرت نے خیریت دریافت کی اور بیٹھنے کا اشارہ فسنسر مایا ، والد

صاحب نے میراہاتھ بکڑ کرحضرت والا کی خدمت میں پیش کردیااورعرض کی حضور بیہ غلام زادہ مجیب اشرف ہے،مولا ناغلام پز دانی صاحب کا بھانچہ ہےحضوراس کے لئے علم عمل اور برکت کی دعاء فر مادیں، میں نے حضرت سے سلام کیا اور مصافحہ کے لئے ہاتھ بڑھا یا حضرت نے کرم فر ما یا اور میرا ہاتھ اپنے دست کرم میں پکڑلیا اور فر ما یا بیٹھ جاؤہ تھم یا کربیٹے گیا،حضرت نے اپنادست کرم میرے سرپرد کھااور خوب دعائیں دیں اورفر ما یااللہ تعالیٰ اس بیچے کوعالم ہاعمل بنائے اوررزق واسع عطافر مائے (آمین) میں اس وفت مدرستشس العلوم گھوی میں زیرتعلیم تھاا ورگلستاں ، بوستاں وغیرہ پڑھر ہاتھا۔ وست كرم كاروحاني اثر: \_ ابھى تك ميسكى كامريدنېيى مواتھا، اورنه بى كبھى مرید ہونے کا خیال آیا، اور کم عمر ہونے کی وجہ سے بیجی نہیں معلوم تھا کہ پیری مریدی کیا ہوتی ہے، مرید ہونے سے کیا فائدہ ہے؟ پیرکیسا ہونا جائے؟ کم عمری میں عام طور یر بچوں کواس قتم کے خیالات آتے بھی نہیں بیز مانہ کھیلنے کھانے کا ہوتا ہے، پچھاپن حال بھی ایبا ہی تھا، باوجوداس کے جب حضور مفتی اعظم ہند علیہ الرحمة والرضوان نے ا پنا دست کرم میرے سر پررکھااور دعا نئیں دیں ، یقین جانیئے میرے دل کی دنیا بدل گئی،اس وقت کیف وسرور سے قلب وجگرمعمور ہو گئے،اور دل نے گواہی دی کہ بیرکوئی بہت بڑے عالم اور بزرگ ہیں،ان کےساتھ رہ کران کی خدمت کرنی حب ابیئے، پھر میں سوینے لگا کہا گرمیں ان کے ساتھ رہ کران کی خدمت کروں تو کیا میرے گھے۔ والے مجھے اس کی اجازت دیں گے،اگر گھروالے اجازت دیجی دیں توبہ بزرگ مجھےا نی خدمت کے لئے قبول فر مائیں گے؟ اس طرح کےاوربھی خیالات دل مسیں آتے رہے،اسی وقت پیزخیال بھی پیدا ہوا کہ ہریلی چل کرتعلیم حاصل کرنی چاہئے،اپنی تعلیم بھی مکمل ہوجائے گی اور اسی بہانے حضرت والاکی خدمت کا موقعہ بھی مل جائے گا۔ چنانچہ دوسرے روز ہی میں نے والدگرا می سےاینے اس خیال کاا ظہار بھی

کردیا، جب میں نے ہر بلی شریف جانے کا ارادہ ظاہر کیا تو والدگرامی نے فرمایا، بیٹا ابھی تنہاری عمر کم ہے اتنی دور جانا مناسب نہیں ہے، یہیں گھوسی میں رہ کرتعلیم کا سلسلہ جاری رکھو، بعد میں دیکھا جائےگا، والدصاحب کا بیجواب سن کرمیں بھی حن اموسش ہوگیا، کیکن ہر بلی شریف جانا ہے بیہ بات دل میں گھر گئی تھی۔

اس لئے جب بھی کوئی صاحب پو جھتے کہ تم تعلیم حاصل کرنے کہاں جاؤ گے، تو میں کہتا ہر ملی شریف، آخر کارایک روز ہر ملی شریف پہونچ ہی گسیا، اور وہیں رہ کر حضرت والا کے مدرسہ دارالعلوم مظہر اسلام سجد ہی ہی جی ہر ملی شریف میں تعسیم کی محکیل کی اور کے 190ء میں فراغت حاصل کی۔

میں اس وقت جو پچھ بھی ہوں بیسب صدقہ ہے میر بے سر کار حضور سیدی مفتی اعظم ہند علیہ الرحمۃ والرضون کی نگاہ کرم اور دعاؤں کا، اا رسال کی عمر میں فقیر کے سرپر اپنادست کرم رکھ کر حضرت بابر کت نے جو دعافر مائی تھی اس کاروحانی اثر آج تک اپنی زندگی کے ہر شعبے میں محسوس کرتا ہوں ، اسی سے متاثر ہوکر میں نے عرض کیا ہے ۔

تیری نگاہ سے ملتا ہے نور قلب ونظسر کہ تو ہے نوری اور نوری میاں کا نورنظر

کرم گستری: - کاوا میں جب میری فراغت ہوئی اس وقت حسب معمول تمام فارغ ہونے والے چالیس طلبہ کو جبہ و دستار اور سند سے نوازا گیا، گر حضرت سیدی مرشدی سرکار مفتی اعظم علیہ الرحمة والرضوان کی فقیررا قم الحروف محمد مجیب اشرف رضوی پرکرم گستری و یکھتے، کہ در العلوم کی طرف سے جو جبہ و دستار ملتی ہے اس کے علاوہ ایک جبہ اور دستار مزید برال عطا ہوا، اور کرم بالائے کرم بیہ واکہ دار العلوم کی سند کے علاوہ این خاص سند حدیث مرحمت فرمائی، نیز فقیر کی سند پر حضور محدث اعظم مند ابوالمحامد سید محمد اشرفی البحیلانی کچھوچھوی علیہ الرحمة والرضوان نے اپنا دستخط کرتے ہوئے پہلے بیہ محمد اشرفی البحیلانی کچھوچھوی علیہ الرحمة والرضوان نے اپنا دستخط کرتے ہوئے پہلے بیہ

تابشانوارمفتئاعظم

جملة تحرير فرمايا بهرا پنادستخط شبت فرمايا "الحمد دلله المجيد كرق بحق داررسير" فقيراي بزرگول كي ان كرم فرمائيول يرجتنانا ذكرے م هے، دليك فضلُ اللهِ. ميد يكل استورين تشريف فرمائي: \_نقيرراتم الحروف في ١٩٢٨ء من نیولائف میڈیکل اسٹور کے نام سے دکان شروع کی ،اور حضر سے والا 1979ء میں نا گیورتشریف لائے ،میری دکان سے متصل مسجد میرعزیز ہے عصری نمازے لئے حضرت والااسي مسجد ميں تشريف لائے آپ كى كار دكان كے سامنے كھڑى تھى ،نماز كے بعد حضرت قبلہ گاڑی کے پاس تشریف لائے اور میڈیکل اسٹور کی طرف نگاہ کرم اٹھا كردكان كود كيض كك،حضرت العلام مفتى غلام محمد خان صاحب بول المح كم حضوربيدكان مولانا مجیب اشرف صاحب کی ہے، یہن کر حضرت نے مسکراتے ہوئے فرمایا" اچھا ہمارے مولانا بیو یاری بھی ہیں''میں نے عرض کی حضور دعاء فرمادیں،حضرت بلاتاً مل د کان میں تشریف لائے اور کیش کاؤنٹر پر رونق افروز ہوئے ،اور دیر تک دعائے خیر وبرکت سے سرفراز فرما یا اورا تھتے وقت جیب سے گیارہ رویئے نکال کرپیپیوں کے دراز میں اینے دست مبارک سے رکھدیااور فرمایا اللہ تعالیٰ برکت عطب فرمائے ، پھر تشریف لے گئے،حضور والا کی دعاء کی برکت کا پیاٹر ہوا کہاس روز سے لیکر آج تک ترتی بی تی ہے دعساؤل میںان کی بہتا ثیر دیکھی

برلتی ہزاروں کی تقت دیر ریکھی

### تاجدارا السنت عليه الرحمه كمخضرخا نداني حالات

محرسعيد الله خال صاحب: - تاجدارابل سنت، سيرى سركار مفتى اعظم سند، حضرت العلام ،مولا نامجم مصطفیٰ رضاخاں صاحب قادری ، بر کاتی ،نوری ، بریلوی علیه الرحمة والرضوان كي آباء واجدا د قدها را فغانستان كمعزز قبيلي "برهج" كيهان تھے، جومغلبہ حکومت کے زمانہ میں لا ہورآئے ، اور حکومت کے معززعہدوں پر فائز ہوئے ، شامان مغل کی حکومت میں ' دشش ہزاری'' کا عہدہ بہت اعلیٰ اور متاز ہوا کرتا تها، حضرت والامرتبت سركار مفتى اعظم مندعليه الرحمة والرضوان كے جداعلی ، حضرت محمد سعیداللہ خان صاحب اس شش ہزاری کے متازعہدے برفائز تھے اور حکومت وقت كى طرف سے ان كو'' شجاعت جنگ'' كااعلیٰ خطاب عطا كيا گيا تھا۔ سعادت بإرخال صاحب: -جناب محرسعيد الله خال صاحب كے صاحبزادے وسعادت بارخال صاحب عظم جن كو حكومت وقت كى طرف سے ايك مهم سركرنے کے لئے،علاقہ رومیل کھنڈ بھیجا گیا تھا، فتح یانی بران کوبر ملی کاصوبیدار بنانے کے لئے شاہی فرمان حاری کیا گیا کیکن وہ فرمان ایسے وقت آیا جب آپ بستر مرگ پر تھے۔ اعظم خال صاحب اور برادران: -جناب سعادت یارخال صاحب کے نین صاجزادگان تھے، (۱) اعظم خال(۲) معظم خال (۳) مکرم خال، بڑے صاحب زادے حضرت اعظم خال صاحب نے مستقل طور بربر ملی میں سکونت اختیار کرلی، اورتار بك الدنيا هوكر گوشنشين هو گئے، رحمة الله تعالیٰ علیه۔ حافظ كاظم على خال: وحفرت اعظم خال صاحب رحمة الله تعالى علب ك صاجزاد ہے حضرت حافظ کاظم علی خال صاحب علیہ الرحمہ تھے، جو بڑے وضع داراور

آن بان کے مالک تھ، دین اور دنیاوی دونوں اعتبار سے آپ صاحب اثر ہزرگ تھے، اپنے وقت میں آپ بدایوں شہر کے تصیار اربینی کلکٹر تھے۔ حضرت شاہ رضاعلی صاحب: حضرت حافظ محمد کاظم علی خاں صاحب رحمۃ اللہ تعالیٰ علیہ کے صاجزاد بے عالی وقار، قطب الدیار، حضر سے العلام مفتی شاہ رضاعلی خاں صاحب رحمۃ اللہ تعالیٰ علیہ تھے۔ جوعلم القرآن، علم التفسیر، علم الحدیث، اور علم الفقہ میں کامل مہارت رکھتے تھے، علم ظاہری کے ساتھ زہد وتقوئی، توکل وقناعت، تواضع وا تکساری، اور تجرید وتفرید میں آپ یگانہ دوزگار تھے، غرض کہ آپ زبر دست عالم باعمل اور صاحب کرامت بزرگ تھے، کتابوں میں آپ کے کشف و کرامت کے مائم باعمل اور صاحب کرامت بزرگ تھے، کتابوں میں آپ کے کشف و کرامت کے بہت سے واقعات مذکور ہیں۔

حضرت مولا نانقی علی خانصاحب: قدوة السالکین ، سیر العارفین ، حضرت مولا نارضاعلی خان صاحب رحمة الله تعالی علیه کے صاحب زادے حن تم الحققین ، حضرت العلام مولا نامفتی تقی علی خان صاحب، قادری ، برکاتی علیه الرحمه تقے ، جن کے بارے میں ، مجد داعظم ، اعلی حضرت امام احمد رضا علیه الرحمة والرضوان نے آب کی بارے میں ، مجد داعظم ، اعلی حضرت امام احمد رضا علیه الرحمة والرضوان نے آب کی کتاب ' جوابر البیان فی اسرار الارکان' کے دیباجی میں تحریر فرماتے ہیں۔

وه جناب نضائل مآب، تاج العلمآء، رأس الفضلاء، حامی سنت مای بدعت، بقیة السلف، حجة الحلف، رضی الله تعالی عنه، سلخ جمادی الآخریا غرة رجب السمای هورونق افزائے دارد نیا ہوئے، اورائے والد ماجد، مولائے اعظم، عارف بالله، صاحب کمالات باہره وکرامات ظاہره حضرت مولانا رضاعلی خان صاحب "رَقَّحَ الله دُوْحَه وَنَوَّرَ ضَرِیْحَد، سے اکتساب علوم فر مایا، بحمد الله منصب شریف علم کا پاید دروه علیا کو پہونچا، جود قت انظار وجدت افکار فہم صائب ورائے تا قب حضرت ق جل مجده نے انھیں عطافر مائی تھی ان دیاروا مصار

میں اس کی نظیر نظر نه آئی فراست صادقه کی بیرحالت تقی که جس معامله میں جو پچھ فر مایا وہی ظہور میں آیا۔

علاوه بریسخاوت، شجاعت، علو همت، کرم ومروت، صدقات خفیه، میراث جلیه، باند کی اقبال، دبد به واجلال، حکام سے عزلت، رزق موروث پرقناعت وغیره فضائل جلیله وخصائل جمیله کا حال وی جانتا ہے جس نے اس جناسے کی برکت صحبت سے شرف یا یا۔

به بين ريئس الاتقياء، قدوة العلماء حضرت مفتى نقى على خانصاحب عليه الرحمه، جو والدكرامي بين امام الل سنت ، مجد دملت ، سيدي سركار اعلى حضرت عليه الرحمة والرضوان ے، آپ کی شادی اسفند یارصاحب کی بڑی صاحبزادی حسینی خانم سے ہوئی۔جن سے حسب ذیل اولادیں ہوئیں (۱) امام اہل سنت اعلیٰ حضرت امام احمد رضا خال صاحب (۲) اَستاذ زمن حضرت مولا ناحسن رضا خانصاحب (۳) حضرت مولا نامحمر رضا خانصاحب رضوان الله تعالى عليهم اجمعين (مولانامحرضا خانصاحب حضورمفتی اعظم کے خسر ہیں) (۴) جاب بیگم (۵) احمدی بیگم (۲) محمدی بیگم۔ امام احدرضا عليبه الرحمه: \_ريئس الاتقياء حضرت مولا نانقى على خان صاحب عليه الرحمه كے تينوں صاحب زادے علم فضل میں اعلیٰ مقام رکھتے تھے، مگران میں بڑے صاحبزاد \_ امام احدرضا عليه الرحمه كوجوعا لمكيرشهرت حاصل موتى وهكى كوحاصل بسي مولى - " ذلك فَضْلُ اللهِ يُؤْتِيهِ مَنْ يَّشَاءُ" بِوالله تعالى كافضل ب جع عاب اسيخ كرم سے عطافر مائے ،سپرناامام احدرضا محدث بریلوی علیدالرحمد كی ہمہ جہست زندگی کے مختلف پہلوؤں برآج تک اتن کتابیں کھی جاچکی ہیں کہ اگران سب کوجمع کیا جائے توایک لائبریری ہوجائے۔ دوست وشمن سجی آپ کے ملم وضل اور تحقیق وتدقیق كة تأل بين -اس ليئ يهال مزيد كه لكهن كي ضرورت نهين "عيال راجه بيال" -

تابش انوارمفتئ اعظم

37

اعلى حضرت كاعقد نكاح: \_اعلى حضرت امام احدرضا عليه الرحمه كي شادي خانه آبادی ۱۲۹۱ میں جناب افضل حسین صاحب عثمانی کی بڑی صاحبزادی''ارشاد بیگم'' سے ہوئی۔ جناب افضل حسین صاحب کے والد ماجد کا نام شیخ احد حسین مت جو سيدناعثان غنى خليفه ثالث رضى الله تعالى عنه كى أولا دي تقيه اولاد: - سيدناامام احدرضاعليه الرحمه كي سائت اولادين موئين (١) ججة الاسلام حضرت العلام مولا نأ حامد رضا خانصاحب (٢) تاجدار ابل سنت حضور مفتى اعظم مند مولا نامحم مصطفیٰ رضا خال صاحب علیها الرحمة والرضوان اور یا نچ صاحبزادیاں (۳) مصطفائی بیگم (۴) کنیزحسن (۵) کنیزحسین (۲) کنیزحسنین (۷) مرتضائی بیگم۔ اعلى حضرت امام احمد رضاعليه الرحمه كه دونو ل شهز اد سے اپنے والد بزرگوار کے سیجے وارث اور جانشین تھے اور علم عمل فضل و کمال میں بہت بلندمقام پروٹ ائز تھے۔خالق حسن وا دا جل مجدہ نے دونوں شہزا دوں کوحسن صوری ومعنوی سے خوب خوب نوازا تقا\_ (ماخوذاز حيات اعلى حضرت، از ملك العلماء فاضل بهاري عليه الرحمه) حضرت ججة الاسلام: -صاحب الفضيلة ، ججة الاسلام، حضرت العلام، الشاه مولانا حامد رضاخانصاحب عليه الرحمد ربيع النور ١٢٩٢ هـ ١٨٤٥ عوبمقام بريلي شريف پيدا ہوئے۔آپ کی تعلیم وتربیت،اعلی حضرت کی نگرانی میں ہوئی۔19 رسال کی عمر میں تمام علوم وفنون متداولہ کی تکمیل فرمائی اور دستار فضیلت سے نوازے گئے۔ آپ کی شخصیت اتنى يركشش تقى كه بهت سے غير سلم آپ كاچېره ديكه كرمشرف بداسلام موگئے۔ عربی ، فاری اور اردوز بانول پرآپ یکسال طور پرمهارت تامه رکھتے تھے۔ فصاحت وبلاغت اورزبان مين شكفتكي اورسلاست آپ كاطرهٔ امتيازتها، جب زيارت حرمین شریفین کیلئے تشریف لے گئے تو علاء عرب نے آپ کے علم وضل کے ساتھ ساته عربی زبان پرقادرالکلامی کوخراج محسین پیش فرمایا۔ آپ کہنمشق مفتی، عظیم فقیہ،

بہترین مدرس، باکردار فتنظم، خوش کلام خطیب اور بے باک مناظر تھے۔ غرض کہ آپ کی عظیم شخصیت بے شارخوبیوں کی جامع تھی اپنے چھو نے بھائی حضور مفتی اعظم ہند سے عمر میں ۱۸ رسال بڑے ہے۔

وصال شریف: \_حضور ججۃ الاسلام مولانا حامدرضا خانصاحب کا وصال مبارک میں کے رسال کی عمر میں کار جمادی الاولی ۱۲۳ او مطابق ۲۳ مرئی ۱۹۳۳ء کونماز پڑھتے ہوئے تشہد کی حالت میں بوقت شب دس بجگر ۵ مرمنٹ پر ہوا۔ اِنّا یلاہ وانّا اِلَٰہِ وانّا اِلَٰہِ دَاجِعُونَ، آپ کی نماز جنازہ آپ کے مجبوب شاگر دوخلیفہ کا خضور محد شے پاکتامولا ناسر داراحم صاحب علیہ الرحمۃ والرضوان نے مجمع کثیر میں پڑھائی۔ آپ کا مزار مبارک والد ما جد حضور سیدی سرکاراعلی حضرت امام احمد رضا علیہ الرحمہ کے پہلو میں خانقاہ رضور محلہ سوداگران، بر بلی شریف میں ہے ہے۔

حضور روضہ ہوا جو حاضر، تواپنی سے ، دھج یہ ہوگی حامد خضور روضہ ہوا جو حاضر، تواپنی سے ، دھج یہ ہوگی حامد خمیدہ سر، بندآ تکھیں ،لب پرمیر بے درود وسلام ہوگا اعلیٰ حضرت علیہ الرحمہ اینے لخت جگر کے بارے میں فرما گئے ہیں ہے

حَامِدٌ مِنِّى آنَا مِنْ حَامِدٍ

حندى هندكاتے يہ بيں

اس شعرکا مطلب یہ ہے کہ حامد رضا مجھ سے ہے یعنی میر افر زند ہے اور میں حامد سے ہوں، یعنی حامد رضا سے میر امشن اور میری نسل چلے گی، دوسر ہے مصرع میں کے خد دُبر کی "ح" سے اس کامعنی تعریف اور خوبی کے ہے۔" ھَندُدُ "چھوٹی " ہ " سے اسکامعنی موت، سکتہ اور ذبان کا بند ہوجانا ہے۔

دوسرے مصرع کا مطلب میہ ہوا کہ حامد رضا کی تعریف سن کراور خوبیاں دیکھے کر گراہوں پرموت اور سکتہ طاری ہوجا تا ہے اور ان کی زبانیں بند ہوجاتی ہیں۔ یہ بھی اعلی حضرت کی کرامت ہے کہ آپ کے ارشاد کے مطابق " تحامِدٌ مِینِی اَنَا مِن تَحامِدُ" کا جلوہ ہم اپنی آ تکھوں سے دیکھ رہے ہیں، کہ ججۃ الاسلام مولا نا حامد رضا علیہ الرحمہ سے اعلی حضرت کی نسل چلی ۔ حضرت ججۃ الاسلام کے دوصا حبزاد ہے (۱) مفسراعظم مند حضرت مولا نا ابراہیم رضا خانصا حب عرف جیلانی میاں (حضور مفتی اعظم علیہ الرحمہ کے بڑے داما داور تاج الشریعہ حضرت علامہ اختر رضا خان صاحب انہ ہری دامت برکاتہم العب الیہ کے والدگرامی (۲) حضرت مولانا جماد رضا خان صاحب، عرف نعمانی میاں علیما الرحمۃ والرضوان)

حضرت مولا ناابراہیم رضا خانصا حب مفسراعظم ہند کی اولا دنرینہ سے اعسلیٰ حضرت کی نسل کا سلسلہ جاری ہے۔

ع احدرضا کا تازه گلتاں ہے آج بھی پیکررشدو ہدایت کی ولادت با کرامت

تقد سه بیل عظمے۔ حضور سیدی،آل رسول حسنین میا <sup>نظم</sup>ی، قادری، برکاتی، مار ہروی علیہالرحمہ

نے حضور سیدی سرکار مفتی اعظم ہند علیہ الرحمة والرضوان کی ولادت با کرامت کا تذکرہ بڑے حسین اور پیارے انداز میں فرمایا ہے۔ تبرکأ حضرت نظمی میاں قبلہ کے دشجات

قلم كوذيل ميں پيش كرنے كى سعادت حاصل كرر ہا ہوں آ پتحرير فرماتے ہيں۔

مار ہرہ شریف کی خانقاہ برکا تیہ کی جامع مسجد،جس کی پیشانی پر لکھا ہے' خانہ

عبادت آل احمد 'اسی مسجد کی پخته سیر حیول سے اتر رہے ہیں ' قطب مار ہرہ سید شاہ ابو الحسین احمد نوری میاں صاحب 'قدس سرہ العزیز ، ہمراہ ہیں ، اپنے وقت کے مدارعلم وفضیلت امام اہل سنت ، مجدد دین وملت ، شاہ احمد رضا خان صاحب، وت دری برکاتی قدس سرہ ، مرشد اعلیٰ ، خاتم الاکابر ، سید شاہ آل رسول احمدی رحمت اللہ تعب الیٰ علیہ کے جانشین کا ساتھ ہے ۔ اس لئے امام عشق و محبت سرایا ادب بنے ہوئے ہیں تبھی سرکار فوری میاں صاحب فرماتے ہیں ۔

مولاناصاحب!مبارک ہوآپ کے یہاں فرزندتولد ہواہے۔ہم نے اس کانام
دار کی مصطفیٰ رضا' رکھاہے۔ہم اسے سلسلہ عالیہ قادر یہیں اپنی بیعت میں لیے
ہیں اور ساری اجازتیں ،خلافتیں عطا کرتے ہیں۔ان شاءاللہ بریلی آکر بیعت کی خاندانی
رسم بھی اداکریں گے۔

بیوبی دن، وہی ساعت تھی، جب بریلی کے مشہور ومعروف پٹھان گھرانے میں ایک بچہ پیدا ہوا تھا جس کی پیدائش کی نوید، میلوں دور مار ہرہ میں موجود پیرروشن ضمیر نے اس بچے کے باپ کودی تھی۔

عام دستوریہ ہے کہ جب کسی کے یہاں بچہ کی آمدآ مدہ وتی ہے تو آدمی سبکام چھوڑ کر گھر پرر ہنے کوتر ججے دیتا ہے۔ گریہ کیا معاملہ ہے کہ امام احمد رضاخاں کے گھر نسیا مہمان آنے کو ہے اور وہ مار ہرہ میں اپنے مرشد زادے کے مہمان ہنے ہوئے ہیں۔ بات یہ ہمان آنے کو ہے اور وہ مار ہرہ میں اپنے مرشد کے آستا نے سے وابستہ تھے۔ آج بھی یہ ہما مام درضا کے سارے معاملات مرشد کے آستا نے سے وابستہ تھے۔ آج بھی وہ اپنے مرشد کی خوشخری کیکر وہ اپنے مرشد کی خوشخری کیکر جا میں جو بڑا ہوکر تا جدار اہل سنت ، محافظ شریعت اور صاحب عشق و محبت ہنے۔ چھے ماہ بعد حضرت نوری میاں صاحب بر ملی شریف تشریف کیجاتے ہیں۔ نومولود چھے ماہ بعد حضرت نوری میاں صاحب بر ملی شریف تشریف کیجاتے ہیں۔ نومولود

کونہالیہ میں رکھ کرسر کار کی خدمت میں پیش کیا جاتا ہے،نوری میاں صب حب بڑی

تابشانوارمفتئاعظم

شفقت سے گود میں لیتے ہیں، بیرکون ہے؟ بیچشم و چراغ خاندان برکات کالخت حبگر ہے،جنمبارک ہاتھوں نے ان کے پیدا ہونے کی دعائیں ماتکی تھیں،آج وہی ہاتھا اس یرشفقت برسارے ہیں،نوری میاں کلمہ کی انگلی بیجے کے منہ میں ڈال دیتے ہیں' سبحان الله شاید یج کوجی معلوم ہے کہ میرے والدگرامی کے قلم سے بیشعر لکلاہے ۔ تری نسل یاک میں ہے بچہ بچے نور کا توہے عین نور تیراست گھرانہ نور کا بینوری گھرانے کے نوری فردنوری میاں کی انگلی ہے۔ بچہ بڑے جاؤسے انگلی چوں رہا ہے، نوری میاں بڑی شفقت سے مسکراتے ہوئے اپنے خاندان عالی کانور بیج کے سینہ میں اٹٹریل رہے ہیں، قطب مار ہرہ کی دوررس نگا ہوں نے دیکھ لیا ہے، كهيه بحية مع چل كرولايت كى منزليس طيكريكا، سي به، ولى راولى مي شاسد، نوری میال کی ساری دعا نئیں اس نیچے کے حق میں سیجے ثابت ہوئیں اوروہ بچیہ آ سے چل کرمفتی اعظم مند کے نام سے مشہور ہوا۔ (بحواله، رساله، بيغام رضا، مفتى اعظم نمبر اسه، ۳۲، شاره نمبرا، جلدنمبر ٢ كاسماهم ١٩٩٤) حضرت صاحب الفضيلة سيرآل رسول حسنين ميال نظمي قادري بركاتي مار هروي علیہالرحمہ نے جس ولد باوقار اور فرزند ناملار کی ولادت باسعادت کے علق سے جو پچھتحریر فرمایا ہے۔وہ ایک منتد دستاویز کی حیثیت رکھتی ہے،جس کی ہرسطر مرشدی ومولائی سیدی سركارمفتى اعظم عليه الرحمة والرضوان كى كتاب زندگى كى عظمتون كااشارىيى

آنكه والاتيرى عظمت كاتماشه ديكهي دیدهٔ کورکوکیا آئے نظم، کیا دیکھے

اسميت بمطابق شخصيت: \_حضورسيدي مفتى اعظم عليه الرحمة والرضوان كاتاريخي نام''محم'' ہےآپ کی پیدائش ۱۸۹۲ء میں ہوئی اور ۹۲ رحمہ کے عدد ہیں، ابوالبرکات

کنیت، می الدین جیلانی، لقب، ذاتی نام آل الرحلن اور عرفیت مصطفی رضا ہے، اعلی حضرت علیه الرحمة والرضوان "الكلمة الملهمة" كے صفحه ٢ پراپنے ولداعز كو يوں يا دفر ماتے ہوئے تحرير فرماتے ہیں۔

"الولدالاعز، ابوالبركات، محى الدين جيلانى، آل الرحن معروف بمولوى مصطفى رضاسلم، الولدالاعز، ابوالبركات، محى الدين جيلانى، آل الرحن معروف بمولوى مصطفى رضاسلم، المال باب ني بي المدين مين المين الم

پچوں کے کام اور شخصیت کے مطابق بھی ہو،اس کا برعکس (الٹا) بھی ہوسکتا ہے، جیسے خورشید عالم، آفتاب عالم، شریف عالم بنمس القمر، وجدالقمر وغیرہ نام،، برعکس نام نهندزنگی کا فور،کسی کا لے کلو لے حبثی کا نام رکھ دیا جائے ''کا فور''جو بالکل سفید ہوتا ہے۔

اگرآپ کوکام اور ذات سے نام کی موز ونیت اور مطابقت کا جلوہ دیکھنا ہے تو سرکار سیدی مفتی اعظم علیہ الرحمۃ والرضوان کے نام کی موز ونیت آپ کی ذات والا صفات سے دیکھئے کہ آپ کی شخصیت نام اور کام دونوں کا سنگم ہے۔ آپ کے ہرکام میں نام کی معنویت جلوہ گرہے۔ نام سے کمال نہیں ہوتا، نامور اور نامدار ہونا کمال سے ہوتا ہے اس لئے ایا ماحد رضا فرما گئے ہیں ہے۔

کام وہ لے لیجئے تم کو جوراضی کرے ٹھیک ہونام رضاتم ہے۔کروروں درود

امام احمد رضاعلیه الرحمة والرضوان نے اس شعر میں جس خواہش کا اظہار فرمایا ہے وہ بڑی بیاری اور مقدس خواہش ہے، فرماتے ہیں میر ے گھر والوں نے میرانام 'داحمد رضا' رکھا ہے۔ جس کے معنی احم صلی اللہ علیہ وسلم کی رضا (خوشنودی) کے ہیں اور حضوراحمد مصطفیٰ صلی اللہ تعالیٰ علیہ وسلم کی رضا دراصل اللہ تعالیٰ کی رضا ہے، جس پر فلاح وصلاح اور سعادت ونجاح کا دارومدار ہے، جس نے سیدعالم نور مجسم احمد صطفیٰ صلی اللہ تعالیٰ علیہ وسلم کی رضا حاصل کرلی اس نے دین و دنیا، برز خ وعقبیٰ کی ہر بھلائی صلی اللہ تعالیٰ علیہ وسلم کی رضا حاصل کرلی اس نے دین و دنیا، برز خ وعقبیٰ کی ہر بھلائی

پالی-اس کے میں صرف نام کا احمد رضار بہنا نہیں چاہتا، کام کا احمد رضا بننا چاہتا ہوں،
صرف نام سے احمد صلی اللہ تعالیٰ علیہ وسلم کی رضا حاصل نہیں ہوتی، ان کوراضی کرنے
والے کام سے حاصل ہوتی ہے، اس لئے یارسول اللہ، مجھ سے وہ کام لیجئے جس سے
آپراضی ہوجا ئیں، تا کہ میرا نام میرے کام کے مطابق اور میری ذات کیلئے ٹھیک
ہوجائے، اللہ تعالیٰ نے آپ کی اس دعاء کو شرف قبول بخشا، اور آپ کی خواہش کے
مطابق آپ سے وہ کام لئے جوخوشنودی مولی اور رضائے مصطفیٰ کے ہی کام تھے،
مطابق آپ سے وہ کام لئے جوخوشنودی مولی اور رضائے مصطفیٰ کے ہی کام تھے،
بر فد ہوں کارداور علم فقہ کی خدمت، اعلیٰ حضرت کو جوذ مدداری سونی گئی تھی اس کو کمل
طور پر پوری فرمائی، اور رضائے رسول سے شاد کام ہوئے، وَلِلْهِ الْحَدَدُ.

اسی کابیا ترہے کہ پوری دنیا میں امام احمد رضارضی اللہ تعالی عنہ کی عظمت ورفعت کا پرچم شان وشوکت کے ساتھ لہرار ہاہے۔ کون ساوہ ملک ہے جہاں آپ کا علمی وروحانی فیض نہیں پہنچا، علماء عرب نے آپ کواپنا شیخ ، استاد مانا ، آقائی وسیدی کہا ، اور آپ کے مجد د ہونے کا اعلان کیا اور علوم دینیہ کی سندیں حاصل کیں۔ حدیث کی اجاز تیں لیں اجاز تیں لیں ہے۔

سب ان سے جلنے والوں کے گل ہو گئے چراغ احمد رضا کی مشہع منسروز ال ہے آج بھی

ای طرح سیدی سرکارمفتی اعظم علیہ الرحمہ صرف نام کے ''ابو البرکات ، محی الدین جیلانی محمد مصطفیٰ دضا" نہیں تھے، بلکہ آپ کی ہرادااور ہر کام ناموں کا آئینہ دارتھا، پھر جبکہ اعلیٰ حضرت فاضل بریلوی قدس سرہ العزیز جیسی خالص کام والی شخصیت نے اپنے ولد باوقار اور فرزند نامدار کے لئے ان ناموں کو پسند فرمایا، تو یہ کیسے ہوسکتا ہے کہ اپنے لاڈلے بیٹے کوناموں کے مطابق کام کیلئے تیارند فرمائے۔

سیدناامام احمد رضارضی الله تعالی عنه نے ''اپنے ولداعز''کی الی تعلیم و تربیت فرمائی کہ قطب مار ہرہ ،سیدنا ابوالحسین نوری علیہ الرحمۃ والرضوان نے آپ کی پیدائش کے وقت دعاء خیر و برکت دیتے ہوئے جو بچا تلانام تجویز فرما یا تھا، جس میں نو مولود کے سنتقبل کی تابنا کیوں کی نشا ندہی تھی وہی بعد میں نومولود کی کتا ہے۔ ذندگی کا عنوان بن گیا، اور دنیا نے د کھے لیا کہ مرشدگرامی کا تجویز کردہ نام اور والدگرامی کی تعلیم و تربیت نے حضور مفتی اعظم مندکو ابوالبرکات ، جی الدین جسلانی ، آل الرحمٰن جم مصطفیٰ و تربیت نے حضور مفتی اعظم مندکو ابوالبرکات ، جی الدین جسلانی ، آل الرحمٰن جم مصطفیٰ رضا ، اسمیل بنادیا۔

"ابو البركات" يعنى بركتول والا،آپ ايسے صاحب خيروبركت تھے كہ جہال تشريف يجاتے وہال بركتول كانزول ہوتا، لوگول كے ايمان پخته اور عمل تازه ہوجاتے، لوگول كى بدحالى خوش حالى ميں تبديل ہوجاتی، بگڑے ہوئے سنورجاتے، ہر شخص كى زبان پر ہوتا كہ يہ سب حضرت والا كے قدمول اور دعاؤل كى بركت ہے۔ "محى اللدين" يعنى دين كوزنده كرنے والا، وه ايسے كى الدين تھے كہ جس علاقے اور بستى ميں قدم ميں تداوم ركھ ديا ويران دل نورايسان سے معمور ہو گئے مرجمائى كليول پر بہارآگئى، سنيت مضبوط اور دين زنده ہوگيا اور گراہيت كانام ونشان مئ گيا۔

" جیلانی " جیلانی صفت، یعنی حضور محبوب سبحانی، شاہ جیلانی، سیدنا غوث اعظم رضی اللہ تعالی عنہ کے جمال و کمال کے پرتو اور ایسے پرتو کہ اہل نظران کو "مہم شبیغوث اعظم" کہنے گئے۔

" آل الرحلن" الله تعالى كى فرما نبردارى كرف والا، رحمن كى طرف جاف والا، رحمن كى طرف جاف والا، رجم كى طرف وجاف والا، حضور مفتى اعظم عليه الرحمة والرضوان الله تعالى كالمعالم عليه الرحمة والرضوان الله تعالى كالمعالم المعنى المعن

تابشانوارمفتئاعظم

45

اورآ تھوں پہر یادالہی میں سرشارتھا، میں نے اپنے ایک شعر میں عرض کیا ہے وہی ہے مفتی اعظم ، وہی ہے ابن رمنسا خدا کی یاد میں گزرے ہیں جس کے آٹھوں پہر

"مصطفیٰ رضا" ایسے مصطفیٰ رضا" ایسے مصطفیٰ رضا کہ پوری زندگی اپنے والدگرامی "امام احمد رضا" کے نقش قدم پر چل کر سرور کا کنات حضرت محم مصطفیٰ کاللیٰ کی رضا و خوشنودی کے کام کرتے رہے۔ یہی وجہ ہے کہ آپ کی ہرادا سے سنت نبوی کا با کلین ظاہر ہوتا ،کوئی قدم تر یم شرع سے باہر نہیں پڑتا ، میں نے عرض کیا ہے ۔

جو کم نظر ہے وہ کیا جانے مرتب اسس کا حریم نظر ہے وہ کیا جانے مرتب کی شام وسحر

دعائے اعلی حضرت اور تا جدار اہل سنت: ۔ اعلی حضرت، عظیم البرکت، سیدنا شاہ امام احمد رضا علیہ الرحمۃ والرضوان نے اپنے "ولد الاعز" حضور مفتی اعظم علیہ الرحمہ کوان کے ناموں سے یا دکرتے ہوئے جودعا میں دی ہیں وہ قبول ہوگئیں اور حضور مفتی اعظم علیہ الرحمہ کمالات دین و دنیا میں ترقی کر کے اس ارفع واعلی مقام پر پہنچ کئے جہال کم خوش نصیبوں کی رسائی ہوتی ہے، اعلی حضرت اپنی کتا ہے "آلکیلہ تُ

اَلُولَدُ الْاَعَزُّ، اَبُوُ الْبَرَكَاتُ، مُعِيُّ الدِّيْنَ جِيْلاَنِيُ ، آلِ رَحُلَى ، مُعِيُّ الدِّيْنَ جِيلاَنِيُ ، آلِ رَحُلَى ، مَعُرُوكُ بِهِ مُوْلَوِى مُصْطَلَّى رَضَا عَانُ ، سَلَّمَةُ الْمَلِكُ الْمَتَّانُ وَأَبْقَاهُ إلى مَعَالِى كَمَا لَا تِ الدِّيْنِ وَالدُّنْيَا رَقَاهُ.

یعنی میراسب سے زیادہ پیارا بچہ، برکتوں والا، دین کوزندہ کرنے والا، پرتو شاہ جیلاں رضی اللہ تعالیٰ عنہ، اللہ کی طرف رجوع لانے والا فرما نبر دار، جومولوی مصطفیٰ رضا خان کے نام سے جانا پہچا ناجا تا ہے، سلامت رکھے اس کو اللہ تعالیٰ جو بادشاہ حقیقی

بہت زیادہ احسان فرمانے والا ہے اور اس کوتادیر باقی رکھ کردین ودنیا کے کمالات کی بہت زیادہ احسان فرمانے والا ہے اور اس کوتادیر باقی رکھ کردین ودنیا کے کمالات کی باندیوں پر پہنچادے۔ آمین۔

امام احدرضاعليه الرحمة والرضوان كى دعائة حرگاى كااثر برديده ورنى چثم سرسة د كيوليا اور الله رسال العزت نے حضور مفتی اعظم عليه الرحمه كووه عزت و بزرگی عطا فرمائی كه آپ اپنام معاصرين پرسبقت لے گئے۔ خلاك فَصْلُ اللهِ يُؤْتِيْهِ مَنْ يَشَاءُ.

بيعت وخلافت

نشما مریداو نجی خلافت: حضور مرشدی ، سرکار مفتی اعظم علیدالرحمة والرضوان کی اورهانی عظم تول اورع فانی قدرول کا اندازه اس سے لگایا جاسکتا ہے کہ آپ کے پسیر وحرشد نے آپ کوعالم شیرخوارگی ہی میں تمام خلافتوں اور دوحانی نعتوں سے نواز دیا تھا۔ چنا نجی جب السلاح میں قطب مار ہرہ مقدسہ ،حضور سرکارسیدنا ابوالحسین احمدی نوری میاں صاحب علیہ الرحمة والرضوان ہر بلی شریف تشریف لائے ، اس وقت حضور مفتی اعظم ہند علیہ الرحمہ کی عرشریف صرف چھاہ کی تھی ، قطب مار ہرہ نے خواہش کے مفتی اعظم ہند علیہ الرحمہ کی عرشریف سے کر دست کرامت سر پررکھ کرزبان ولا بہت سے مطابق بچے ولی ہوگا، فیض کے دریا ہمائے گا۔ بیفر ماکراسی وقت تمام سلسوں کی اجازت بھی بیہ بیر دی چی ولی ہوگا، فیض کے دریا ہمائے گا۔ بیفر ماکراسی وقت تمام سلسوں کی اجازت بھی مرحمت فرمادی ' اللہ رے تری قدرت ، نضے مرید کو بی عظیم فحت ' سبحان اللہ ، کیا شان مرحمت فرمادی ' اللہ رے تری قدرت ، نضے مرید کو بی عظیم فحت ' سبحان اللہ ، کیا شان وائی کیا مرتبہ المل فرمائہ سے ہے تیرے بچپن کی ، میں نے عرض کیا ہے ۔ وائی کیا مرتبہ المل فرمائہ سے ہے اونے اتیرا

اس کے علاوہ حضور مفتی اعظم علیہ الرحمہ کوآپ کے والدگرامی، سیدنا سرکارامام احمدرضا علیہ الرحمۃ والرضوان سے بھی خلافت واجازت حاصل تھی، مزید براں، جب آپ حرمین طبیبین کی زیارت سے مشرف ہوئے تو وہاں کے مشائخ عظام اور علاء کرام نے بھی آپ کو بہت سی خلافتیں، اجازتیں اور علوم دینیہ کی سندیں عطافر ما نیں اور آپ سے بھی وہاں کے بہت سے علاء ومشائخ نے اجازت وخلافت اور سندیں حاصل کیں، فالْحَدُدُ لِلّٰهِ عَلیٰ ذَالِكَ.

لعلیم ونز بیت: حضور مرشدی ، سرکار مفتی اعظم علیه الرحمه جس گھرانے میں پیدا ہوئے ، اس کا پورا ماحول علم ونور کی کا ہوں سے معمورتھا، جسس پر پور سے طور پر بیشل صادق آربی تھی '' ایں خانہ ہمہ آفناب' جیسا ماحول ویسا ہی حال وقول ، پھریہ کیسے ہوسکتا تھا کہ آسا سے گردو پیش کے ماحول سے متاثر نہ ہوتے۔

آپ نے ابتدائی تعلیم علامدرم الہی منگلوری علیہ الرحمہ اور مولا نابشراحمہ صاحب علی گڑھی علیہ الرحمہ سے حاصل کی ، باقی علوم وفنون اپنے والدگرا می سید ناامام احمد رضاعلیہ الرحمۃ والرضوان کی درسگاہ علم وحقیق میں رہ کرحاصل کیا ، یہی وجہ ہے کہ علم الفقہ ، اصول فقہ ، تجوید ، صرف ، نحو، ادب ، منطق ، فلف ، ہیئت ، ریاضی ، جفر ، علم الحدیث ، علم الفقہ ، اصول فقہ ، تجوید ، صرف ، نحو، ادب ، منطق ، فلف ، ہیئت ، ریاضی ، جفر ، علم تو قیت اور فن تاریخ گوئی وغیرہ میں آپ کو پوری مہارت حاصل مقی ، حقیقت ہیں ہے کہ اپنے والدگرا می کے سپے جانشین اور ان کے علوم کے حجے وارث سے ، مثل مشہور ہے " اَلُولَدُ سِرُّ لِا اَیدِیْدِ " بیٹا اپنے باپ کا ' بر' ہوتا ہے۔ سے ، مثل مشہور ہے " اَلُولَدُ سِرُّ لِا اَیدِیْدِ " بیٹا اپنے باپ کا ' بر' ہوتا ہے۔ اللے ، منافروا کا برتمام علاء کا اس پر اتفاق ہے کہ حضور سرکار مفتی اعظم علی اس نے نرمانہ میں فقید المثال تھی اور آپ کی ذات ستودہ صفات میں تمام علی ، روحانی ضرور می کمالات بدر جراتم پائے جاتے سے خاص طور پر فقد اور فتو کی نولی میں اپنے تمام معاصرین پر آپ کوفو قیت حاصل تھی ۔ اس لئے علاء فقد اور فتو کی نولی میں اپنے تمام معاصرین پر آپ کوفو قیت حاصل تھی ۔ اس لئے علاء فقد اور فتو کی نولی میں اپنے تمام معاصرین پر آپ کوفو قیت حاصل تھی ۔ اس لئے علاء فقد اور فتو کی نولی میں اپنے تمام معاصرین پر آپ کوفو قیت حاصل تھی ۔ اس لئے علاء

اسلام نے آپ کو بالا تفاق ''مفتی اعظم'' تسلیم کیا اور آپ کا پیمی اور صفاتی نام آپ کی ذات والاصفات کے لئے ایساموز وں ثابت ہوا کہ پیدائشی نام کی طرح عَلَمْ کی حیثیت با گیا۔ کوئی "مفتی اعظم" کا لفظ بولتا اور سنتا ہے تو اس کے ذہن میں صرف آپ کی ذات بابر کات کا تصور ہوتا ہے، یہ یو حصنے کی ضرورت ہی نہیں ہوتی کہ' کون مفتى اعظم'' گويا آپ' مفتى اعظم على الاطلاق بين' غرض حضورمفتى اعظم عليه الرحمه فضل وكمال اورعلمي فقهي بصيرت ميس بهت اونجامقام ركھتے تھے۔ فنصفتی اعظم کا پہلافتوی: حضورسیدی سرکار مفتی اعظم مندعلیہ الرحمہ عے تمام سوائح نگاراس بات پرمتفق ہیں کہ آپ نے بہت چھوٹی عمر میں رضاعت (دودھ بلائي) سے متعلق ایک مشکل مسئلہ کوقلم بر داشتہ بغیر کتاب دیکھےلکھ دیا جس کی تصدیق وتوصیف اعلیٰ حضرت قدس سرہ العزیز نے فرمائی۔اس فتویٰ کے لکھنے کا سبب بیہ ہوا کہ حضور مفتی اعظم ہندعلیدالرحمہ نوعمری کے زمانے میں ایک روز مرکزی رضوی دارالا فتاء ميں اتفا قا پہنچ گئے ، ملک العلماء حضرت مولا نا ظفر الدین بہاری علیہ الرحمہ اس وقت کچھ کھنے کیلئے الماری ہے کوئی کتاب نکال رہے تھے،حضرت والا نے حضرت ملک العلماءصاحب ہے کہا کہ کیا آپ کتاب دیکھ کرفتوی کھتے ہیں؟ ملک العلماء نے فرمایا أجِهاتم بغير ديكھےلكھدو،حضرت نے سوال پڑھااور بغير كتاب ديكھے جواب لكھديا، بير آپ کی زندگی کا پہلافتو کی تھا۔

آ پ کالکھا ہوا جواب جب سرکاراعلیٰ حضرت علیہ الرحمہ کی خدمت مسیں تھدین کیلئے پیش کیا گیا، تو جواب دیکھ کرامام احمد رضا بہت خوسش ہوئے اور ''صَحَّ الْجَوَابُ بِعَوْنِ الْمَلِكِ الْوَهَابُ '' لکھ کر دستخط فرماد ہے اور انعسام کے طور پر ''ابوالبرکات محی الدین جیلانی آل الرحمٰن محمد عرف مصطفیٰ رضا'' کی مہر حضرت مولانا لین صاحب مرحوم کے بھائی سے بنوا کرعطافر مائی ، یہ واقعہ ۱۳۲۸ وکا ہے لیمن الدین صاحب مرحوم کے بھائی سے بنوا کرعطافر مائی ، یہ واقعہ ۱۳۲۸ وکا ہے

اس وفت آی کی عمر شریف ۱۸ رسال کی تھی ، بعض سوانح نگار حضرات نے کھا ہے کہ اس وقت آپ کی عمر ۱۳ رسال تھی، یہ سے خبین ہے۔اس کے بعد مسلسل بارہ سال تک امام احمد رضاعلیہ الرحمہ کی زندگی میں آپ کی نگرانی میں فتو کی نویسی میں مصروف رہے، اور بیہ سلسلہ آخری عمرتک جاری رہا،اس طرح آپ کے فتوی ککھنے اور دوسرے حضرات کے فاوے کی تقدیق کرنے کی مت تقریبا چوہترسال ہے، ۲۸سوا صتا ۲۰ سال ہے،

حضرت والاكى پيدائش واسلاھ پہلافتوى ١٣٢٨ هـ، اعلى حضرت كاوصال وم سلاه، حضرت والا كا وصال ٢٠ مم هو همر شريف ٩٢ رسال ، فناوي نويسي كا آغاز ۱۸ رسال کی عمر میں ، اعلیٰ حضرت کی نگرانی میں ونستویٰ نویسی ۱۲ رسال اور مدت فتویٰ نویی ۴۷رسال۔ حضور مفتی اعظم کاعلمی وفقہی استحضار

سيدى سركار حضور مفتى اعظم مندعليه الرحمه ، ابينے والد گرامي سركار اعلى حضرت امام احدرضا قدس سره العزيز كي طرح جب سي مسئله كاتحريري يا زباني جواب دية تو صرف نفس مسئلہ بتادینے پراکتفانہ فرماتے ، بلکہاس کی دلیل بھی ارشاد فرماتے ، تا کہ سائل کو یورے طور پراطمینان ہوجائے، میں نے اکثر بیجی دیکھاہے کہ فقہ کی کتابوں کی بعینہوہ عبارتیں بھی پڑھ دیا کرتے تھے جن کاتعلق اس مسکہ سے ہوتا،اس سلسلہ میں چندوا قعات جومیں نے محفوظ کرلیا تھاان کو پیش کردینا ضروری سمجھتا ہوں۔

<u> ١٩٥٣ء سے ليكر ١٩٥٤ء تك دارالعلوم مظہراسلام سجد يي بي جي بريلي شريف</u> میں فقیررضوی نے تعلیم حاصل کی ہے۔اس وقت مرکزی رضوی دارالا فتاء میں،استاذ گرامی، شارح بخاری، فقیه عصر، حضرت العلام مفتی محد شریف الحق صاحب امحب دی علیه الرحمه صدارت افتاء کے منصب پرفائز تھے۔طالب علمی کے زمانہ میں روز انہ کا میسرا معمول تھا کہ حضرت مفتی صاحب قبلہ کے دن بھر کے لکھے ہوئے فتو وُل کوعسراور مغرب

کے درمیان سنانے کیلئے حضور مفتی اعظم علیہ الرحمہ کی خدمت میں حاضر ہوتا تھا،حضرت والا کی تصدیق تقیجے کے بعدر جسٹر میں نقل کر کے فتو وَں کوڈاک کے حوالے کر دیتا تھا۔

بعد نماز عصر بہت سے لوگ اپنی اپنی ضرور یات کیر حضور والاکی خدمت میں حاضر ہوتے ہے، کوئی دعاء کی درخواست کرتا، کوئی تعویذ کی فر مائش کرتا، تو کوئی مسئلہ دریافت کرتا، حضرت والا ہرا یک کی خواہش کے مطابق اس کا سوال پورافر ماتے ہے۔ حالت حیض میں درود شریف: ۔ ایک دن حسب معمول نماز عصر کے بعد فقاو سے سنانے کیلئے حضرت والاکی خدمت میں فقیر حاضر ہوا تھا کہ پرانے شہر ہریلی شریف کے رہنے والے ایک صاحب حاضر خدمت ہوئے، انھوں نے حضرت والا سے ایک مسئلہ دریافت کرتے ہوئے سوال کیا۔

سوال: حضور! ہمارے یہاں ایک صاحب نے بیمسئلہ بیان کیا ہے کہ چیش کی حالت میں عورت درود شریف اور دعائیں وغیرہ پڑھ سکتی ہے، اور الیمی کتابوں کوچھوسکتی ہے جن میں درود شریف اور وظیفے وغیرہ کھے ہوتے ہیں، کیا انھوں نے مسئلہ جو بیان کیا ہے وہ صحیح ہے یا غلط؟

جواب: -حضرت والاقبلہ نے فرما یا، پڑھ بھی سکتی ہے چھو بھی سکتی ہے، در مختار کے باب الحین میں ہے، لَا بَانُسَ لِحَائِین وَجُنُ بِ بِقِرَأُو اَدْعِیَةِ وَمَسِّهَا وَحَهٰلِهَا، حَیضَ والی عورت اور جنب (جس پر خسل واجب ہے) ان دونوں کیلئے دعاؤں کے پڑھے چھونے اور اٹھانے میں کوئی حرج نہیں ہے۔ پھر فرما یا، اس حالت میں الی کتا بول کو ہاتھ نہ لگانا بہتر ہے جن میں درود شریف وغیرہ تحریر ہوں۔ میں الی کتا بول کو ہاتھ نہ لگانا بہتر ہے جن میں درود شریف وغیرہ تحریر ہوں۔ زخم کی نہ بہنے والی رطوبت کا تھم :۔ میں ایک دن خدمت بابر کت میں حاضر تھا۔ ایک صاحب کہیں باہر سے حضرت والاکی زیارت کیلئے بریلی شریف آئے ہوئے تھا۔ ایک صاحب کہیں باہر سے حضرت والاکی زیارت کیلئے بریلی شریف آئے ہوئے تھے، ان کے گھٹے میں پرانا زخم تھا، زخم میں ہمیشہ نمی رہتی جو کپڑے کولگ حب ایا کرتی

تھی، آ دمی وضع قطع ،شکل وصورت سے دیندارمعلوم ہوتے تھے، ان کواس زخم کیوجہ سے بڑی پریشانی ہوتی تھی۔اس لئے انھوں نے حضرت والاسے مسئلہ دریا فت کیا۔ سوال: \_حضور میرے گھٹے میں زخم ہے جواجھانہیں ہوتا، دعا فرما ئیں کہا جیا ہو جائے ،حضور! مجھے پریشانی بیہ ہے کہ زخم کے اندر ہمیشہ نمی رہتی ہے، جب کیڑ ااس سے لگتاہے تو کپڑے پر رطوبت لگ جاتی ہے اور بار بار لگنے سے کپڑ اانگل دوانگل داغدار ہوجا تا ہے ،توکیا کپڑانا یاک ہوجا تا ہے اور وضواس رطوبت سے ٹوٹ جا تا ہے یانہیں؟ جواب: - حضرت عليه الرحمه في سائل كاسوال من كرفوراً جواب ارشاد فرمايا ، رطوبت اگر صرف نمی کی حد تک ہے، بہہ کر باہر آنے کی اس میں قوت نہیں ہے، کپڑا لکنے سے کپڑے پراس کا اثر آ جا تا ہے، تو نہ ہی اس سے وضوٹو نے گانہ کپڑا نا یاک ہو كَا، جائم مويازياده، شامى من عني الْجَرْح الْقَينِصَ لَوْ تَرَدَّدَ عَلَى الْجَرْح فَابْتَلَّ ، فَلاَ يَنْجَسُ مَالَمْ يَكُنُ كَذٰلِكَ ، لِأَنَّهُ لَيْسَ بِحَدَثٍ أَيْ إِنْ فَحُشَ " (اس کئے کہ اگرقیص زخم پر بار بار گلے اور زخم کی نمی سے کپڑاتر ہوجائے تو نایاک نہ ہوگا جبكه وه رطوبت بہنے والى رطوبت كى طرح نه مواس لئے كه اليي نمي حدث (وضوتو رئے والی چیزوں میں شار) نہیں ہے اگر جہ کپڑے پر بہت زیادہ رطوبت لگ جائے )۔ اگرنسی عالم سے زبانی مسئلہ دریافت کیا جا تا ہے تونفس مسئلہ بتا کریات ختم کر دی جاتی ہے، گرحضور مفتی اعظم علیہ الرحمہ نے صرف سائل کومسکلہ ہی نہیں بتایا بلکہ اس كتاب كانام بهى ارشادفر ماياجس ميس بيجزئيه موجود تقااور كتاب كي اصل عبارت بهي پیش فرمادی، بیتها آپ کاعلمی استحضارجس کا اکثر اظهار ہوتار ہتا تھا۔ ا الل قبله كي تكفير كا مسكله: - ايك دن ايك صاحب حضرت والا كي خدمت مين ماضر ہوئے جود کیھنے میں بظاہر مولوی لگتے تھے اور انکی بات چیہ سے ایبا لگا کہ عقیدے کے اعتبار سے تذبذب کا شکار ہیں، متصلب سی نہیں ہیں، آنے کے بعد کچھ

دیرتک خاموش بیٹے رہے،حضرت قبلہ نے حسب عادت ان سے فرمایا کہ آپ نے كيسے تكليف كى ، انھوں نے عرض كى ايك بات يو چھنے كے لئے حاضر ہوا ہوں ، اگرآ ب اجازت دیں توعرض کروں،حضرت نے فرمایا یو چھنے کیا یو چھنا ہے۔ سوال: ۔ اجازت یا کران صاحب نے کہا کہ' رسول اللہ کاٹائی نے اہل قبلہ کی تکفیر سے سختی کے ساتھ منع کیا ہے اور امام اعظم ابوحنیفہ رحمۃ اللد تعالی علیہ کا بھی یہی قول ہے کہ ہم اہل قبلہ کی تکفیز نہیں کرتے''اگر مسیح ہے تو علماءاہل سنت مولا نااشرف علی صاحب اور مولانا قاسم نانوتوی صاحب وغیره علماء کی تکفیر کیوں کرتے ہیں، بیلوگ بھی تواہل قبلہ ہیں؟ جواب : سوال من كرحضرت والاكي غيرت ايماني كوجوش آسيا، آب نے برحبلال آ واز میں ارشا دفر مایا، که جو محص مطلقاً بیرکہتا ہے کہ اہل قبلہ کی تکفیر جائز نہسیں،خواہ وہ کیساہی کفرنیج وصریح بک جائے ، وہ جھوٹا، جاہل ، بے باک اور شریعت پرافت راء كرنے والا ب، شامى جلد جہارم كاصفحه دوسوستہتر كھول كرد كيولوصا ف ميلكها ہوا ب، لَا خِلاَفَ فِي كُفُرِ الْمُعَالِفِ فِي ضَرُورِيَاتِ الْإِسْلاَمِ ، وَإِنْ كَانَ أَهُلَ الْقِبْلَةِ ٱلْبُوَاظِبَ طُولَ الْعُنْرِ عَلَى الطَّاعَاتِ مَهِم مَعِي كَمُعَامِم مُعَامِي رَحْمَة الله علبه کیا فر مارہے ہیں؟ وہ بیفر مارہے ہیں کہ ضرور یات اسلام کے منکر کے کفر میں علماء اسلام میں سے سی عالم کاانحتلاف نہیں ہےا گرجیوہ منکراہل قبلہ ہوجس کی پوری عمر شریعت کی یابندی کرتے ہوئے گذری ہو۔

علامة شامى عليه الرحمة اوردنيا كتمام علاء اسلام كوصنورا قد سس طَالْقَالِمُ كا ارشاد مبارك اورسيدنا امام ابوصنيفه رضى الله تعالى عنه كا قول مقبول معلوم بيس تعا؟ كهان حضرات في الله تعدين كي تكفير كوصرف حب ائز بى بهسيس بلكه واجب قرار ديا اور فرما كئه، "مَنْ شَكَّ فِي كُفُو قِ وَعَذَا بِهِ فَقَدْ كَفَرَ" جومنكر ضروريات دين كي تكفير فرما كئه، "مَنْ شَكَّ فِي كُفُو قِ وَعَذَا بِهِ فَقَدْ كَفَرَ" جومنكر ضروريات دين كي تكفير ميں اوراس كعذاب ميں شك كرے وہ بھى كافر ہے۔ (خواه الل قبله سے مویا غير سے)

کیامد پندمنورہ کے رہنے والے مناقین جنوں نے حضورا قدس ماٹی کیا کہ ہم دست پاک پراپناہا تھر کھکر تو حیدورسالت کا قرار کیا اور بہ بانگ دہل اعلان کیا کہ ہم مسلمان ہیں وہ اہل قبلہ میں سے ہسیں سے کھہ، نماز ، اور روزہ وغیرہ تمام اسلامی کام کرتے سے باوجوداس کے اللہ تبارک و تعالی نے قرآن مجید میں ان پر سم کفرلگایا، سنو! قرآن کیا ارشاد فرما تا ہے" قد کفر تُحہ بَعْدَ اینہان گھڑ نے اُن کیا ارشاد فرما تا ہے" قد کفر تُحہ بَعْدَ اینہان گھڑ نے ان پر کفر کا تکم ایک ان لائے کے بعد کا فرہو گئے ) اس لئے خود حضورا قدس کاٹی کیا ہے نے ان پر کفر کا تکم مسجد سے نکال ہا ہر کیا، حضورا قدس کاٹی کیا مسلمانوں کو مسجد بوی شریف سے نکال ہا ہر کیا، حضورا قدس کاٹی کیا مسلمانوں کو مسجد سے نکالا؟ مَعَادَ اللهِ مَا اللهِ مَا اللهِ مَعَادَ اللهِ مَا اللهِ مَا اللهِ مَا اللهِ مَا اللهِ مَا اللهِ مَعَادَ اللهِ مَا اللهِ مَعَادَ اللهِ مَا اللهِ مَا اللهِ مَا اللهِ مَا اللهِ مَعَادَ اللهِ مَا اللهِ مَعَادَ اللهِ مَعَادَ اللهِ مَعَادَ اللهِ مَعَادَ اللهِ مَعَادَ اللهِ مَا اللهِ مَعَادَ اللهِ مَا اللهِ مَعَادَ اللهِ مَا اللهِ مَعَادَ اللهِ مَعَادَ اللهِ مَا اللهِ مَعَادَ اللهِ مَعَادَ اللهِ مَعْدَ اللهِ مَعْدِ مَعْدَ اللهِ مُعْدَ اللهِ مُعْدَ اللهِ مَعْدَ اللهِ مُعْدَادُ مَعْدَ اللهِ مُعْدَادُ مَعْدَ اللهِ مَعْدَ اللهِ مُعْدَادُ مُعْدَادُ مَعْدَ اللهُ مُعْدَادُ مَعْدُ مُعْدَادُ مَعْدُ اللهُ مُعْدَادُ مَعْدُ اللهِ مُعْدَادُ مَعْدُ اللهُ

الله ورسول نے بی تو اسلام اور کفر کوخوب سے خوب تر ظاہر فرما یا تاکہ تلہیس اہلیس کا شائبہ نہ رہے اس لئے تو فرما یا "قَدُ تَبَیّنَ الرُّشُدُ مِنَ الْبَیِّ" (خوب ایجی طرح جدا ہو چی ہے ہدایت کی راہ گراہی سے ) اس ارشادر بانی نے واضح کردیا کہ اسلام و کفر دونوں بیک وقت شخص واحد میں جمع نہدیں ہوسکتے ،اگر اسلام آئے گا تو کفر رفو چکر ہوجا نیگا اور کفر گھسیگا تو اسلام رخصت ہوجا نیگا، دونوں میں تباین کی نسبت کفر رفو چکر ہوجا نیگا اور کفر گھسیگا تو اسلام رخصت ہوجا نیگا، دونوں میں تباین کی نسبت ہوجا نیگا دونوں میں تباین کی نسبت ہوجا نیگا، دونوں میں تباین کی نسبت ہوجا نیگا دونوں میں تباین کی اسبت دونوں ایک دوسر سے کی ضد (اپوزیٹ) ہیں) جیسے دن اور رات دونوں ایک ساتھ نہیں پائے جاسکتے ، جہاں دن ہے، وہاں رات نہیں اور جہاں رات ہو واسلام میں فرق وامتیاز کی پوری پوری لیا قت وصلاحیت عطافر مائی گئی ہے۔

علاء کرام کی کتابیں اٹھا کرد کھے تو معلوم ہوگا، کہ ضروریات دین کے منکر کی تکثیر پر تمام علاء اسلام کا اجماع ہے۔ علاء کی تصریحات اور ان کے واضح ارشاد احت سنو کہیں ارشاد ہوا، اِنجہ تاع اُلُا مَّة علی تکُفی پُرِ مَن عَالَفَ الدِّیْنَ اَلْہَ عُلُوْمَ بِالصَّرُورَةِ الصَّرُورَةِ اللَّهِ اللَّهِ اللَّهِ اللَّهِ اللَّهِ اللَّهِ اللَّهِ اللَّهُ اللَّهِ اللَّهِ اللَّهِ اللَّهُ اللَّ

ضروری مسئلہ ہے)۔

55

زمین میں آپ کے زمانہ میں یا آپ کے بعد کوئی نبی تجویز کیا حبائے یعنی کسی اور نبی کے پیدا ہونے کو جائز مان لیا جائے پھر بھی خاتمیت محمدی میں پھر فرق نبیں آئیگا''
مولوی قاسم نا نوتوی نے حضور اکرم طالی آئی کے آخری نبی ہونے کا صراحة الکار
کیا ہے اور حضور طالی آئی کو آخری نبی ماننا ضرور یات دین میں سے ہالا شباہ والنظائر
میں ہے" اِذَا لَمُ یَغُوفُ مُحَدًّداً صَلَّى اللّٰهُ تَعَالَی عَلَیْدِ وَسَلَّمَ آخِرَ الأَنْدِیاءِ
فکی سے "اِذَا لَمُ یَغُوفُ مُحَدًّداً صَلَّى اللّٰهُ تَعَالَی عَلَیْدِ وَسَلَّمَ آخِرَ الأَنْدِیاءِ
فکی سے "اِذَا لَمُ یَغُوفُ مُحَدًّداً صَلَّى اللّٰهُ تَعَالَی عَلَیْدِ وَسَلَّمَ آخِرَ الأَنْدِیاءِ
فکی سے "اِذَا لَمُ یَغُوفُ مُحَدًّداً صَلَّى اللّٰهُ تَعَالَی عَلَیْدِ وَسَلَّمَ آخِرَ الأَنْدِیاءِ

ای طرح حضور مالیا آن گانتظیم و تو قیر ضروریات دین سے ہمولوی دشیدا حمد گنگوہی ، مولوی خلیل احمد البید محمولوی اشرف علی تھا نوی وغیر ہم نے حضور مالیا آن ایک کتابوں میں لکھ کرضروریات دین کے تعظیم کے صراحة مخالف عبارتیں ابنی اپنی کتابوں میں لکھ کرضروریات دین کے انکار کا ارتکاب کیا ہے ، اس لئے تکفیر کا قطعی اور جزمی تھم ہے ، ایسی صورت میں ان کا الل قبلہ ہونا اور پوری زندگی عبادت وریاضت میں گزار دینا ان کو تھم کفر سے نہیں ہے الل قبلہ ہونا اور پوری زندگی عبادت وریاضت میں گزار دینا ان کو تھم کفر سے نہیں ہی سکے گا ، اس مسئلہ کو تفصیل سے سمجھنے کے لئے میری کتاب "الہوت الاحد" کا مطالعہ سے تھے کے ان شاء الله تعالی تمام شکوک وشبہات دور ہوجا نمیں گے۔

حضرت والا جب دیابنہ کی تکفیر کے مسئلہ پر گفتگوفر مار ہے تھے تو ایسا محسوس ہور ہا تھا کہ ملم کا دریا ہے جوموجیں مار ہا ہے، ساتھ ہی چہرہ انور پر جلال کے آثار نمایاں سے ، آواز میں تیزی تھی، گستا خان رسول سے نفرت کے جذبات کا اظہار ہور ہا تھا اور محبت رسول کا اللہ اللہ اللہ کے جذبے سے سرشا رنظر آر ہے تھے، دوران گفتگو حضرت والا نے اور بھی حوالے ارشا دفر مائے کتا ہوں کی لمبی لمبی عبارتیں پیش فر مائیں جو مجھے یا دندرہ سکیس، حوالہ دیتے وقت جب کتا ہوں کی عبارتیں پڑھے تھے تو ایسالگتا تھا کہ آپ کے سکیس، حوالہ دیتے وقت جب کتا ہوں کی عبارتیں پڑھے تھے تو ایسالگتا تھا کہ آپ کے سکیس، حوالہ دیتے وقت جب کتا ہوں کی عبارتیں پڑھے تھے تو ایسالگتا تھا کہ آپ کے سکیس، حوالہ دیتے وقت جب کتا ہوں کی عبارتیں پڑھے تھے تو ایسالگتا تھا کہ آپ کے سکیس، حوالہ دیتے وقت جب کتا ہوں کی عبارتیں پڑھے تھے تو ایسالگتا تھا کہ آپ کے سکیس، حوالہ دیتے وقت جب کتا ہوں کی عبارتیں پڑھے تھے تھے تو ایسالگتا تھا کہ آپ کے سکیس، حوالہ دیتے وقت جب کتا ہوں کی عبارتیں پڑھے تھے تھے تو ایسالگتا تھا کہ آپ کے سکیس، حوالہ دیتے وقت جب کتا ہوں کی عبارتیں پڑھے تھے تھے تو ایسالگتا تھا کہ آپ کے سے سکیس کی حوالے کہ دیتے ہو تھے تھے تھے تو ایسالگتا تھا کہ آپ کے حدید کا در برجا کے دیتے ہو تھے تھے تھے تھے تھے تینے کھی کھی کھی کے در اس کی حدید کے دیتے کا در برجا کیا تھا کہ تھا کہ تھوں کی خوالے کے در اس کی حدید کی تھا کہ تھا کہ تھا کہ تو ان کھی کھی کے در اس کی حدید کی خوالے کے در اس کی حدید کی کی کہ کی کھی کے در تین کی خوالے کی کھی کھی کے در اس کی حدید کی کھی کے در اس کی حدید کی کھی کی کی کھی کھی کے در اس کی کھی کہ کے در اس کی کھی کھی کے در اس کے در اس کی کھی کے در اس کے در اس کی کھی کے در اس کے در اس کی کھی کھی کے در اس کے در اس کی کھی کے در اس کے در اس کے در اس کی کھی کے در اس کے در اس کی کھی کے در اس کے در اس

سامنے کتاب کھلی ہوئی ہے اور دیکھ کر پڑھتے جارہے ہیں، کیونکہ پڑھنے سیس کوئی کلف اورروکاوٹ محسوس ہی نہیں ہوئی، پوری روانی کے ساتھ ہرعبارت پیش فرماتے جارہے ہے اس وقت بیٹھک میں میرے علاوہ چار پانچے اورلوگ ہے موجود تھے، حارہے تھاس وقت بیٹھک میں میرے علاوہ چار پانچے اورلوگ ہیں منے دیکھ سب لوگ اس انداز گفتگو کو دیکھ کر دنگ رہ گئے بیا نداز تنکلم پہلی بار میں نے دیکھ سب سب لوگ اس انداز گفتگو کو دیکھی استحضار کی کیا شان تھی ،اس کو بھی آپ کی کرامت سب تعبیر کیا جائے تو بیجا نہ ہوگا۔

دوران گفتگو حضرت والا نے مذکورہ بالاحوالوں کے علاوہ اور بھی کئی کتابوں کے نام کیکران کے حوالے دیئے اور اصل عبارتیں بھی پڑھ کرسنا ئیں مگروہ سب مجھے یا دنہرہ سکیں، کاش کہ وہ تمام عبارتیں اسی وقت لکھ لی جاتیں توایک قیمتی علمی سرمایہ محفوظ ہوجاتا۔

## سركارمفتي اعظم عليهالرحمها ورفن خطابت

مرشدگرامی، سیدی سرکارمفتی اعظم مندعلیه الرحمه اگرچهرسی اوراسی خطیب اور مقررتونه منه گرخطابت کے اصول وضوابط اورکیل کانٹوں سے اچھی طرح واقف منے مگر ہے ہے۔ گاہے اس سلسلہ میں کچھفر مایا بھی کرتے تھے۔

ایک بارآپ کی مجلس خیر میں پھی علاء اور مقررین حضرات حاضر ہے کسی جلسے کے بارے میں گفتگو ہور ہی تھی کسی صاحب نے کہا کہ جلسہ ماشا اللہ بہت کا میا ب رہا ، مجمع بھی شاندار تھا اور تقریریں بھی شاندار ہوئیں ، اس پر حضرت والا نے فر ما یا کہ خطیب کا انداز گفتگو عام نہم ہونا چاہئے ، البھی ہوئی بات سے پر ہیز کرنا چاہئے ، اسس طرح کی گفتگو سے بسا اوقات لوگ غلط نہی کے شکار ہوکر گراہی میں مبت لاء ہوجاتے ہیں ، فصاحت و بلاغت بین کہ مقفی مسجع جملوں کی بھر مار اور عربی فارسی الفاظ کی بے بین ، فصاحت و بلاغت بین کہ مقفی مسجع جملوں کی بھر مار اور عربی فارسی الفاظ کی بے تحاشہ پوچھار ہو، بات مقتضائے حال کے مطابق ہونی چاہیئے ، ساتھ ہی عام نہم ہونی تحاشہ پوچھار ہو، بات مقتضائے حال کے مطابق ہونی چاہیئے ، ساتھ ہی عام نہم ہونی

چامیئے،ایسانہ ہو کہ آسان معمولی بات کولوگ مشکل اور چیستاں سمجھ لیں،اسی ضمن میں فرما يا كه كهنو كريخ والے ايك زميندارصاحب تھے،ان كى كھيتى باڑى ديہاتوں میں تھی ،ایک بارزمیندارصاحب نے کسان کوحال جال معلوم کرنے کی غرض سے بلایا اورفرمایا "اوکسانان نامنجار، کشت زارگندم پرتقاطرامطار، بفضل ایز دی غفار، مواہد کہ بیں''ان میں سے ایک کسان نے کہا چلومیاں صاحب اس وقت وظیفہ پڑھ رہے ہیں، بعد میں آگرملیں گے۔ پھر فر مایا، پیفصاحت و بلاغت نہیں سفاہت وجماقت ہے۔ ایک بارفر مایا که صحت مندخطابت بیه ب که خطیب، اینے موضوع سے نہ ہے، اول تا آخر پوری گفتگو کامحور متعینه موضوع ہی ہونا چاہیے ،ساتھ ہی ساتھ دلائل و براہین سے اسے دعوے کو ثابت کرنا جاہئے دعویٰ بےدلیل نا قابل قبول ہوتا ہے۔سامعین ك ول ود ماغ ميں بات كوا تار نے كيلئے روز مره كااستعال عام فہم تمثيلات اور مؤثر واقعات وحکایات کابیان کردینا بہت ضروری ہے اس طرح ہربات سامع کے دل ودماغ میں اچھی طرح اتر جاتی ہے اور یہی تقریر وخطابت کا مقصد اصلی ہے خطیب میں اگر بیخو بیاں نہیں ہیں تو اس کی خطابت مفلوج خطابت ہوگی ، ایسی تقت سر بروں کو شعله باراوردهوان دھارتو کہا جاسکتا ہے، اثر دارنہیں کہا جاسکتا۔ حضرت والا کی دعاء نے مقرر بنادیا:۔راقم السطور فقیررضوی محرمجیب اشرف غفرله عرض كرتا ہے كەميں نے تقرير كرنا كب اور كيسے سيھا؟ اسس كى مخضراور دلچيپ رودادیہ ہے کہ 1944ء میں دارالعلوم مظہراسلام بریلی سے فراغت کے بعد حضور مفتی عبدالرشيدصاحب عليهالرحمه باني جامعه عربيباسلاميه نا گيور كي طلبي يرحضورسيدي سركار مفتى اعظم مندعليه الرحمه في مجھے نا گيور بھيج ويا۔ باني جامعه عربيه عليه الرحمه في شاخ جامعه عربیة قاضی مسجد محله بھاجی منڈی کامٹی روانہ فرمادیا۔ میں نے یہاں دوسال رہ کر تغلیمی خدمات انجام دی<u>ن ۱۹۲۰</u>ء مین کامٹی کی ملازمت چھوڑ کرنا گپورآ گیا۔جس روز

میں نا گپورآ یا اسی روز سرکار مفتی اعظم مندعلیہ الرحمہ نا گپورتشریف لائے۔آپ کا قیام جامعہ عربیہ میں تھا،عشاء کی نماز کے بعد سرکاروالا کی خدمت اقد س میں قدم ہوسی کے لئے فقیر حاضر ہوا،حضرت والا نے براہ شفقت مجھے اپنے قریب ہی بیٹھالیا، اس وقت تقریبارات کے گیارہ نج رہے تھے، کچھی میمن مسجد اتواری نا گپور کے متولی صاحب جناب عبد الستار مولا ناصاحب حضرت کی خد دمت میں حاضر ہوئے ،سلام اور دست ہوسی کے بعدوہ بھی حضرت کے پاس بیٹھ گئے اور کہنے لگے کہ حضور! آپ کے مرید جناب قاری مقیم الدین صاحب کا نبوری جو ہماری مسحبد کے امام تھے، انھوں نے جناب قاری مقیم الدین صاحب کا نبوری جو ہماری مسحبد کے امام تھے، انھوں نے امامت سے استعفیٰ دیدیا ہے۔ ہم کوفور آ ایک الچھے امام کی ضرورت ہے۔

حضرت والانے میری طرف اشارہ کرتے ہوئے فرمایا'' بیام اگرآ ب کو

الجھے لگتے ہیں توان کو لیجائے'' متولی صاحب نے کہا، کیا یہ تقریر کرلیں گے، حضرت

قبلہ نے استفسارانہ نظروں سے مجھے دیکھا، میں نے عرض کیا کہ حضور! میں تقریز ہیں

کر پاؤں گا، حضرت قبلہ نے مسکرا کرفر ما یا جمعہ کے روز تھوڑ اتھوڑ ابیان کرنا شروع کر

دیجئے ان شاء اللہ تقریر کرنا آ جائے گا، یقین جانیئے کہ حضرت والا کے ان مبارک

کلمات نے میر سے حوصلوں کو سہارا دیا اور مجھے یقین ہوگیا کہ میں ان شاء اللہ تبارک

وتعالی تقریر کرلون گا، حضرت نے متولی صاحب سے فرمایا ان کو لیجا ہے ان شاء اللہ تبارک

الجھے ثابت ہوں گے۔

دوسرے روز فجر کی نماز سے میں امامت کے فرائض انجام دینے لگا، یہ جمعرات کادن تھا، دوسرے روز جمعہ تھا پوری مسجد نمازیوں سے بھر گئی، پھی میمن مسجد نا گپور کی بڑی مسجدوں سے ایک ہے، جو کرانہ ہول سیل مارکیٹ کے بچ میں واقع ہے اس لئے جمعہ کے روز نمازیوں کی بڑی تعداد ہوتی ہے، استے بڑے بھی کو پہلی مرتبہ خطاب کرنا میرے لئے بہت مشکل معلوم ہوا، گراللہ کانام کیکر کھڑا ہوگیا، جب نصدہ ونصلی میرے لئے بہت مشکل معلوم ہوا، گراللہ کانام کیکر کھڑا ہوگیا، جب نصدہ ونصلی

علی دسوله الکریم پڑھ کرتقریکا آغاز کیا توابیا محسوس ہورہاتھا کہ میری پشت پرکسی تبلی دینے والے کاہاتھ رکھا ہوا ہے، مجھے ایباانشراح صدر ہوا کہ بولنے میں نہ کوئی تکلف ہوانہ کوئی جھبوس ہوئی کے لخت تمام رکاوٹیں دورہوگئیں بحمدہ تبادك و تعالی پندرہ منٹ تک پورے اطمینان کے ساتھ تقریری جس کو حاضرین مسجد نے بیحد پسند کیا فالصد دللہ علی ذلك بیمیری تقریری زندگی کا آغازتھا، جو مرشدگرامی کی مقبول دعاء کا نتیجہ تھا ور نہ میں کہاں تقریر کہاں۔

پھر<u>ا ۱۹۲</u>ء میں حضورسیدی سرکار مفتی اعظم علیہ الرحمہ نا گیورتشریف لائے۔ یہ مجی جمعرات کادن تھا، دوسرے روز جمعہ تھا، مسجد کچھیان نا گپور کے متولی صاحب نے حضور والاسے جمعہ کی نماز ادا کرنے کیلئے مسجد کچھیان میں تشریف آوری کی خواہش ظاہر کی حضرت نے کرم فرماتے ہوئے متولی صاحب کی خواہش قبول فر مالی ، ٹھیکے۔۔ ایک بج حضرت والاتشریف لائے ،مسجد نمازیوں سے کھچا کھیج بھری ہوئی تھی ،عقیدت مندوں کی بھیٹر مارہ بچے ہی سے مسجد میں جمع ہوچکی تھی کہیں کھٹر ہے ہونے کی جگہ نتھی، فقيرنے خطبہ جمعہ سے قبل آ دھا گھنٹہ تقسر پر کی ،عنوان تھا'' اولیاء کرام کی عظمیت وفضیلت' دوران تقریر میں نے بیر کہد یا تھا کہ 'ولی بننا آسان ہیں ہے' اس کے لئے بڑے یا پڑ بیلنے پڑتے ہیں حضرت نے میرے کے ہوئے جملے کی اصلاح فرماتے ہوئے ارشا دفر مایا کہ یوں کہئے کہ ولی ہونا آ سان نہیں ہے اور نہ ہی کسی کے بس کی بات ہے، منصب ولایت محض عطائے الہی اورانتخاب ربانی ہے۔ حقیقت مجھی یہی ہے کہ آ دمی عبادت، ریاضت، محنت اور مشقت سے نیک متقی ير ميز گار، دينداراور جنت كاحقدارتو موسكتا ہے، مگرر ہامنصب ولايت كاحصول تو ابن سعادت بزور مازونیست تا نه بخشد خدائے بخشندہ

مجدداعظم سیدنااعلی حضرت علیه الرحمة والرضوان فآویی رضویه شریف مسین فرماتے ہیں ' کہ جو کے بوت کسی ہے وہ کا فر ہے اور جو ولایت کو کسی مانے گراہ ہے' اسی نازک مسئلہ کے پیش نظر حضرت والا نے مذکورہ اصلاح فرمائی تھی ۔ یہ ایسی بات ہے کہ عام طور پرلوگوں کا ذہن الیی خطا اور دینی لغزش کی طرف نہیں جا تا اور اس قتم کے جملوں کے استعال میں کوئی حرج نہیں سمجھا جا تا مسگرا بالی نظر کی نظر وہاں پہنچ جاتی ہے جہاں اہل فہم کے ذہن کی رسائی نہیں ہوتی حضور سیدی مرشدی مفتی اعظم علیہ الرحمہ ان ارباب نظر میں سے تھے، جو علم وعرفان اور تحقیق واحسان کے اعلیٰ مقام پرفائز تھے۔

میں نے اس روز جمعہ کے بیان میں یہ بھی کہا تھا کہ اللہ تعالیٰ نے اولیاء کرام رضوان اللہ تعالیٰ ہے اس روز جمعہ کے بیان میں یہ بھی کہا تھا کہ اللہ تعالیٰ نے اولیاء کرام رضوان اللہ تعالیٰ عین کو بڑی قدر تیں عطاکی ہیں ۔ حضرت مولا ناروم علیہ الرحمہ اپنی مثنوی شریف میں فرماتے ہیں۔

اولياء راجست قدرست ازاله

تب رجه بازگرداندزراه

یعن اللہ تعالیٰ کی طرف سے اولیاء اللہ کو بیقدرت حاصل ہے کہ کمان سے نکلے ہوئے تیر کوراستے سے واپس کرلیں جبکہ میمکن نہیں مگر اللہ والوں کو بی بھی قدرت منجانب اللہ حاصل ہے۔

حسب عادت رات كوفقير حفرت والاكى خدمت ميں حاضر ہوا، جب لوگ في حضرت ضروريات سے فارغ ہوكر بستر پرآ رام فرمانے كے لئے ليٹے توميں تيل كى مالش كرنے كى غرض سے خدمت اقدس ميں حاضر ہوا، اور سرميں تيل كى مالش شروع كردى، اس وقت حضرت والانے فرمايا، كہ اللہ والوں كى طاقت وقدرت جو انھيں اللہ تبارك و تعالى كى طرف سے عطا ہوئى ہے اس پرقر آن وحد يہ سے بھى جمت قائم سيجئ ، اس كويوں بيان سيجئ اللہ تعالى قادر مطلق ہے" إنَّ اللّهَ عَلى كُلِّ

هَيْ قَدِيْرٌ " بيك الله مرجا ہے يرقادر ہے، جس چيز سے جب جا ہے اپن قدرت كو ظاہر فرمادے، جس کو چاہے صاحب قدرت واختیار بنادے، دی ہوئی طاقت وقدرت کوجب چاہے سلب کر لے، کان کوساعت، آنکھ کونو ربصار ۔۔۔ اور دل ور ماغ کو ذ كاوت سے نوازا ہے۔ بیاس كى قدرت كى كرشمہ سازى ہے، اورا گرچا ہے تو كان كو بہرا، آئکھ کواندھا،اوردل ور ماغ کونکما بنادے قبض وبسطاس کی شان ہے۔ ا با بیل جونها بت کمز وراورچھوٹے برندے ہیں ان کوابر ہد بادشاہ کے لشکر یوں يرجو ہتھياروں سے کيس اور ہاتھيوں پرسوار تھے مسلط فر مايا توان کمنزور پرندوں کو شعور ،معرفت اورعلم عطا فر ما کرابر ہہ کے فوجیوں سے لڑنے اور انہیں چھوٹے چھوٹے پتھروں سے مارکر بھوسا بنادینے کی طاقت عطافر مائی۔اللہ تعالیٰ جب کسی کوکسی کام کی انجام دہی کے لئے مقرر فرما تاہے تواس کواسکے دائر عمل کے لئے طاقت وزوراور عسلم وآ مجى جيسے صفات سے متصف فرماديتا ہے تا كہ الله تعالىٰ كى دى ہوئى ذمه دارى كو بحس وخونی انجام دے سکے۔سورہ فیل اور قرآن کی بہت سی آیات بینات اس برگواہ ہیں۔ پھرآپ نے فرمایا اس طرح حضرت سیدنا سلیمان علیه السلام کے چیونٹی ، ہد ہد اورآپ کے وزیر حضرت آصف بن برخیاعلیہ الرحمہ کے واقعات کا قرآن یاک میں ذكرة يا إن كوبطورات دلال بيش كياجاسكتا ب، بعرفرمايا قرة في آيات كوبطوردليل پیش کرنا بہت زیادہ اثر انداز ہوتا ہے جوموافق ہوتا ہے قبول کر لیتا ہے اور مخالف سوچنے پرمجبور ہوجا تاہے اس تاریخ سے لیکر تادم تحریر فقیر حضرت والا کے مسکر انگیز فرمودات برائي بساط كےمطابق كاربند بيرومرشدكى اسى تربيت كابيا الربے كميں ا بنی تقریروں میں آیات قرآنیه اور احادیث نبویہ کوزیادہ سے زیادہ پیش کرنے کی سعادت حاصل کرتار ہتا ہوں۔الجمدللدسامعین براس کے انچھے اثرات مرتب ہوتے ہیں اور مخالفین کو دم زدن کی مجال نہیں ہوتی۔

جمعی دوران تقریر گاڑھی اردووالے جملے استعال ہوجاتے تھے، بعد میں بوقت فرصت حضرت والافرماتے کہ آپ کے خاطب جولوگ ہیں وہ سب آپ کی طرح پڑھے لکھے نہیں ہوتے ہیں" کَلِّبُو النَّاسَ عَلی قَدْرِ عُقُولِهِمُ " (لوگوں سے ان کی سجھے کے مطابق بات کیا کرو) پڑمل سیجئے تا کہ تقریر کا مقصد پورا ہو سے ۔ زیادہ گاڑھی اردو بولنے سے پر ہیز سیجئے ، حضرت والاکی اس تھیجت پڑمل کرنے کی کوشش کرتا رہتا ہوں۔

العامل حيدرا بإدكا تاريخي سفر مواقفاءان شاء الله تبارك وتعسالي اس سفر مبارک کا تفصیل سے تذکرہ آئندہ آئے گا،اس دورہ میں حیدرآ بادی تاریخی مکمسحب میں ایک عظیم الثان اجلاس منعقد ہوا تھا جس میں حیدر آباد کے علاء اہل سنت ومشاکخ عظام کثیر تعداد میں شریک ہوئے تھے، جلسہ تقریباً دو بج شب تک پوری کامیابی اور بیداری کے ساتھ چلا۔اخباری رپورٹ کے مطابق تقریباً ۸۸ ہزار کا مجمع تھا،مسجد کے اندر ماہر روڈ پر کہیں جگہ ماقی نہیں تھی، جہاں لوگ کھڑے نہ ہوں، مقامی اور بیرونی علاء نے تقریر س کیں ، فقیر کو بھی ، + ۳ منٹ کا وقت ملاتھا، میں نے نظیبہ مسنونہ کے بعد قُلْ إِنَّهَا أَنَا بَشَرٌّ مِّ قُلُكُمْ تلاوت كي اوراساين تقرير كاموضوع قرار دير • سرمنت تك بيان كيا، بحمدية تَبَادَكَ وَتَعَالَى علاء وعوام في بيان كويسند فرمايا-جلسہ کے بعد جب حضرت کی خدمت میں فقیر حاضر ہوا، اور پائٹنیں ہیسے ٹھ کر یاؤں دبانے لگااس وقت حضرت والانے فرما یا ماشاء الله تقریر بہت اچھی کی اور فرمایا لفظ "مِثْلُكُمْ" كي وضاحت كرتے ہوئے حضرت محمودغز نوى رحمۃ الله تعالیٰ علیہ اور جارچوروں کا واقعہ اگرآپ بیان کردیتے تو بیان میں اور زور پیدا ہوجاتا؟ میں نے عرض کی حضور وہ واقعہ کیا ہے مجھے معلوم نہیں ، میرے پوچھنے پر حضرت قبلہ نے پوری تقصیل کے ساتھ بیان فرماد یا۔آپ کے فرمائے ہوئے الفاظ کومن وعن توبیان ہے۔

كيا جاسكتا، ہاں البتہ ميں اپنے لفظوں ميں اس كا خلاصہ پيش كرديتا ہوں۔ حضرت محمودغز نوى اور جارچور: \_حضرت مولا ناجلال الدين روى عليه الرحمه نے متنوی شریف میں فرمایا ہے کہ محمود غرنوی کے دورِ حکومت میں جارمشہور اور بڑے خطرناک چوررہتے تھے۔ایک رات یہ جاروں چوری کرنے کے لئے لکے اور ایک گلی میں کھڑے ہوکرمشورہ کررہے تھے کہ چوری کس کی دکان میں کی جائے حضرت محمود غزنوی عام لباس میں گشت کے لئے نکلے ہوئے تھے، اتفاق سے آپ بھی اس کلی میں چینے گئے، دیکھا کہ پچھالوگ کھڑے ہوئے آپس میں کا ناپھوی کررہے ہیں، آپ کو د مَكِيرُوه سب بِهِ اللَّهِ عَلْيَ آبِ نِي مِنْ اللَّهِ وَالْالَا مِثْلُكُمْ " (بِهَا كُومت مِين تمہارے مثل ہوں) میں کروہ لوگ رک گئے مجمود غزنوی نے ان کے قریب پہنچ کر دریا فت فرمایا کتم لوگ کون ہو، رات میں یہاں کیوں کھڑے ہو؟ انہوں نے صاف صاف بتادیا کہ ہم لوگ چور ہیں اور چوری کرنے کیلئے نکلے ہیں مجمود غزنوی نے یو چھا كما چھاميہ بتاؤكتم ميں كيا كياخوبياں ہيں۔ايك نے كہا كہ ميں او نيچے سے او نيچے كل پر کمندڈ ال کرچڑھ جاتا ہوں۔ دوسرے نے کہا کہ میں سونگھ کر بتادیتا ہوں کہ زمین کے اندرخزانه کہال ہے۔ تیسرے نے کہا کہ میں جانور کی بولی جانتا ہوں کہوہ کیا کہتا ہے۔ چوتھے نے کہا کہ میں رات کے اندھیرے میں جس کوایک بار دیکھ لیتا ہوں دن کے اجالے میں اس کو پہچان لیتا ہوں مجمود نے کہا کتم بڑی خوبیوں کے مالک ہوچلواب ا پنا کام کریں، چاروں نے محمود غزنوی سے پوچھا کہ جناب بیتو بتا ہے آپ میں کیا خوبی ہے؟ محمود نے کہا جب مجرم محالی پراٹکا یا جائے اور میری داڑھی ال جائے تو مجرم یمانی کے بھندے سے آزاد کردیاجاتا ہے،سب نے کہا کہ اب تو کوئی خوف نہیں اگر پکڑے بھی گئے تو آپ کی داڑھی ہل جائے گی ہم چھوڑ دیئے جا کینگے آج محمود کاخزانہ لومیں گے۔

تابشانوارمفتئ اعظم

64

اس کے بعد یہ پانچوں محمود کے کل کی طرف روانہ ہو گئے، راستے مسیں کتے بھو نکنے گئے، جو جانو روں کی بولی بجھتا تھا وہ بولا کتے کہدر ہے ہیں'' پانچوں ہیں سے ایک بادشاہ' سب نے مل کراس کو جھٹلا دیا کہ بادشاہ کہاں اور ہم کہاں، استے میں کل کے پاس پہنچ گئے، کمند ڈالے والے نے کمند ڈالی اور کل میں انر گیا اور سب کواندرا تارلیا، سونگھ کرخزانہ معلوم کرنے والے نے بتایا کہ خزانہ یہاں ہے، بڑی ہوشیاری سے خزانہ لوٹ کروہاں سے فرار ہونے میں کا میاب ہو گئے۔

وی روبال سے راز ہوسے میں میں ہوئے۔

محمود غزنوی نے کہا کہ اس کو ابھی تقسیم نہیں کرینے جنگل میں کسی محفوظ مقام پر

گڑھا کھود کر اس میں دفن کر دو، اس کے او پر ایک بڑا پھر رکھدو کہ اس کو پانچ آ دمی
اٹھا سکیں، سب نے اس تجویز کو مان لیا اور ایسا ہی کیا گیا، جب اپنے آسی کر ابوگا ہم سب کو

گرخمود نے کہا کہ اپنے نام اور پتے لکھوا دوجس روز خزانہ تقسیم کرنا ہوگا ہم سب کو
بلوالیں کے، سب نے اپنے نام اور پتے لکھوا دیئے اور گھر جا کرا طمینان سے سوگئے۔
بلوالیں کے، سب نے اپنے نام اور پتے لکھوا دیئے اور گھر جا کرا طمینان سے سوگئے۔
ورسر سے روز صبح کو محمود نے سپاہیوں کو ان چاروں کی گرفتاری کیسلئے بھیجب،
چاروں چورگرفتار ہوکر آ گئے محمود نے ان کو پھانسی پر لاکا دینے کا تھم دید یا جلا دجب ان
کو تخذہ دار کی طرف لے سے تو وہ چور جورات میں جس کود کھے لیتا تھا دن کے اجالے

وعقدداری طرف سے بچے ووہ پور بورات یک ک ودیھ یہا ھادی سے اجا سے میں اس کو پہچان لیتا تھاوہ تختہ دار کی طرف جاتے جاتے پلٹ پلٹ کرمحمود غزنوی کو بار بارد یکھتا جاتا ہم محمود نے اس سے بو چھا کیاد کھر ہا ہے بولاحضور کی داڑھی کب ہلے گی، سلطان محمود غزنوی ہنس پڑ ہے اور جلا دول کو تھم دیا کہ آٹھیں واپس لاؤ، جب چاروں چوردو بارہ سلطان کے حضور پیش کے گئے تو اٹھول نے ہمیشہ کے لئے سپچ دل سے تو بہ کی اور پھر بعد میں سب کے سب نیک اور پارساین گئے۔

اگرمحود غزنوی رات کے اندھر نے میں اپنی شاہی حیثیت کوظا ہر کردیتے تووہ چور ہرگز ہرگز نہ تھرتے ، بھاگ جاتے ،اور انھیں توبہ نصیب نہ ہوتی '' اَنَا مِثُلُکُمْ"

کے لفظ نے انھیں تملی دی اور اپناسمجھ کررک گئے جس کی وجہ سے مجے کے اجالے میں جب حقیقت سامنے آئی اور انھیں یقین ہوگیا کہ یہ ہمارے مثل نہیں وہ سلطان عالیجاہ، ہمارا آقا ہمارا بادشاہ ہے، تو انھوں نے تو بہ کی اور اللہ کے نیک بندوں میں شامسل ہوگئے، یہ ہی مِفْلُکُمْ کہنے کاعظیم فائدہ۔

آندهرا پردیش کا ایک سفر: - ۲ اواء میں سرکار مفتی اعظم علیہ الرحمۃ والرضوان نے ہندوستان کی جنوبی ریاست آندهرا پردیش کا ۲۲ رروزہ دورہ فر مایا یہ دورہ اشاعت سنیت کیلئے بیحد کامیاب دورہ تھا، ہزاروں کی تعداد میں لوگوں نے آپ کے دست تن پرست پرتوبہ کی اور سلسلہ عالیہ قادریہ برکا تیہ رضویہ میں داخل ہوکرا چھے سپچ مسلمان بن گئے، مذبذ ب اور سلح کلی شم کے لوگ آپ کا چہرہ دیکھ کرا پے عقیدوں کی خرابی سے تائب ہوگئے، غرض لاکھوں کی تعداد میں لوگ مرید ہوکر آپ کے حلقہ ارادت میں داخل ہونے کی سعادت حاصل کی۔

اس دورے میں ویزیا گرم، ویشا کھا پٹنم، انکا پلی، راجمندری، کا کی ناڑہ، وجواڑہ، تھم اور حیدرآ باد جیسے اہم شہر شامل تھے، حضرت والا مرتبت کے ہمراہ اس قافلہ میں حضرت علامہ فتی محمد رضوان الرحمٰن صاحب علیہ الرحمہ فتی مالوہ، حضرت العلام مفتی غلام محمد صاحب قبلہ، اور فقیر راقم الحروف محمد مجیب اشرف رضوی شامل تھے، ہمارے اس دورے کی پہلی منزل ویزیا نگرم تھی۔

ویزیا گرم میں جناب حاجی اساعیل صاحب میمن کے مکان پر حضرت قبلہ کا قیام تھا، حاجی اساعیل سیٹھ صاحب حضرت کے خاص مرید سے، مرحوم کواپنے پسیر ومرشد سے بڑی عقیدت تھی، یہاں پر دوروز قیام رہا، رات کوایک عظیم الث ان جلسہ کا انعقاد کیا گیا تھا جسمیں ہزاروں لوگ شامل ہوئے قرب وجوار سے بھی کافی لوگ آئے ہوئے سے، علماء کرام کی شاندار تقریریں ہوئیں، جلسہ ختم ہونے کے بعد ہزاروں کی

تعداد میں لوگ داخل سلسلہ ہوئے۔

ولی کی پہچان: ۔ میں ااربح جب حضرت والا ناشتہ سے فارغ ہوکرا پی نشستگاہ میں تشریف فرما تھے ایک صاحب خدمت عالیہ میں حاضر ہوئے اور دست ہوئی کر کے ایک طرف بیٹھ گئے، اس وقت حضرت والا تعویذات تحریر فرمار ہے تھے، جب لکھ کر مریض کو تعویذ دے چکے تو آنے والے صاحب نے قریب آ کردریا فت کیا کہ حضور ولی کی پیچان کیا ہے؟

پتھری کا در دفوراً غائب ہوگیا:۔ویزیائگرم دوروز قیام کرکے بذریعہ کار حضرت والامرتبت ویشا کھا پٹنم تشریف لے گئے، برا درطریقت جناب الحاج نورعالم صاحب رضوی جوحضرت کے خاص مریدوں میں ہیں ان کے مکان پر حضرت کا قیام

تھا،سیکروں لوگ یہاں بھی حلقہ ارادت میں داخل ہوئے۔

رات میں ایک صاحب اپنے اور کے کولیکر حضرت کی خدمت میں حاضر ہوئے لوکے کی عمر ۱۱ ریا ارسال کی تھی جو پھری کے درد سے اتنا پر بیٹان تھا کہ چھلی کی طرح ترب رہا تھا، ایسامحسوس ہور ہا تھا کہ بچے کا دم نکل جائے گا حضرت قبلہ کے سامنے مریض کولٹادیا گیا، حضرت نے فر مایا کہ اسکے ہا تھ پیر کو پکڑلو چنا نچوا یک آدمی نے پیراور ایک نے ہاتھ کومضوطی کے ساتھ پکڑلیا تا کہ اچھلئے نہ پائے ، پھر حضرت نے درد کی جگہ اپن مبارک ہاتھ رکھا اور تین مرتبہ اُمُ اَبُرَمُو اَاَمُواَ فَاِنَّا مُبُرِمُونَ پڑھ کردم فر مایا اور شہادت کی انگلی سے اس طرح تین نشان بنائے \*\* میں جیسے کسی چیز کوکا نے رہ ہیں پھر تین باروہ ہی فہ کورہ دعا اُمُ اَبُرَمُو اَاَمُواَ فَانَّا مُبُرِمُونَ پڑھ کردم فر مایا، دردفوراً کو ورہوگیا، مریض ہشاش بشاش ہو کر بیٹھ گیا پھر حضرت نے پھری کا ایک تعویذ لکھ کر کم میں باند ھے کیلئے عطافر مایا اور ایک تعویذ پانی میں ڈال کر پینے کے لئے دیا اور فر مایا جاوان شاء اللّٰه تَبَادَ کَ وَتَعَا لَی اَ اِس بھی دردنہیں ہوگا۔ تعویذ ہیں ہے۔

بِسُمِ اللهِ الرَّحٰن الرَّحِيْمِ

بِسُمِ اللهِ الشَّافِيُ بِسُمِ اللهِ الْكَافِيُ بِسُمِ اللهِ الْوَافِيُ بِسُمِ اللهِ الْوَافِيُ بِسُمِ اللهِ وَبِ الْاَرْضِ وَالسَّمَاءِ اللهِ مَنِ اللهِ وَبِ الْاَرْضِ وَالسَّمَاءِ بِسُمِ اللهِ وَبِ الْاَرْضِ وَلَا فِي السَّمَاءِ بِسُمِ اللهِ الَّذِي لَا يَضُرُّ مَعَ السَّبِهِ شَيْ فِي الْاَرْضِ وَلَا فِي السَّمَاءِ فِسُمِ اللهِ الَّذِي لَا يَضُرُّ مَعَ السَّبِهِ شَيْ فِي الرَّاحِينِينَ بِحَقِّ وَاذِ وَهُو السَّمِيعُ الْعَلِيمُ بِرَحْمَتِكَ يَا أَرْحَمَ الرَّاحِينِينَ بِحَقِّ وَاذِ السَّمِيعُ الْعَلِيمُ بِرَحْمَتِكَ يَا أَرْحَمَ الرَّاحِينِينَ بِحَقِّ وَاذِ السَّمَةُ السَّمِيعُ الْعَلِيمُ اللهُ تَعَالَى عَلَى اللهُ وَصَحْبِهِ وَبَارِكُ وَسَلِّمُ وَمَوْلِيمَ وَمَوْلِهُ وَمَحْبِهِ وَبَارِكُ وَسَلِّمُ وَمَوْلِيمَ اللهُ وَمَحْبِهِ وَبَارِكُ وَسَلِّمُ

يتعويذ من وشام پينے كے ليئے

تابشانوارمفتئ اعظم

	<b>Z</b> /	•
ياكافى	1	ياشافى
۴	9	٧
ياسلام	1+	ياوافی

يتعويذ كرين باندھنے كے لئے

ویشا کھا پٹنم کے بعدا نکا پلی ہوتے ہوئے کا کی ناڑہ جانے کا پروگرام تھا پروگرام كے مطابق حضرت والا كے ساتھ ہمارا قافلہ انكا يلى ہوتے ہوئے كاكى ناڑہ چہنجا يہاں يرقوم لبابین سے تعلق رکھنےوالے سیٹھ صاحب تھے جواصل باشندے کیرلا کے تھے چیڑوں کے کاروبار کے سلسلے میں کا کی ناڑہ آ کر مقیم ہو گئے ،حضور سرکار مفتی اعظم علیہ الرحمہ کے مرید تھے نہیں کے مکان پر حضرت کا قیام تھا، یہاں بھی بہت سے لوگ مرید ہوئے۔ تجالوان کہنے پرغیرمسلم کوتو بہ کرائی: ۔ کا کی ناڑہ میں حضور والا کا قیام جن کے مکان برتھاغالبان کا نام عبدالرحیم تھا،ان کے مکان میں ایک غیرمسلم کرایہ دارتھا،اس نے صاحب خانہ سے کہا کہ آپ کے دھرم گروصاحب آئے ہوئے ہیں میں ان سے ملنا چاہتا ہوں ، صاحب خانداس کولیکر حضرت کی خدمت میں حاضر ہو گئے اس نے حضرت سے اپنی تکلیف بیان کرنی شروع کیا، کہ جھوان نے مجھے سب کچھ دیا ہے مگر ا تنا کہنا تھا کہ حضرت والا نے جلال میں فر ما یا'' تو یہ کراللہ کو گالی دیتا ہے''تم کومعلوم بھی ہے کہ بھگوان کا کیامعنی ہے بھگ کاایک معنی عورت کی شرم گاہ کے ہیں اور وان کامعنی والا کے بیں، بھلوان کامعنی شرم گاہ والا" معاذالله ،معاذ الله " " توبه كرتوبه كسى نے حاضرین میں سے کہا کہ حضور ہے ہندو ہے آ یا نے فرمایا کہ کیا ہندودھرم میں اللہ کو گالی دینا جائز ہے؟ وہ غیرمسلم گھبرا کر کہنے لگا پھر میں اس کوکیا کہوں؟ آپ نے فرمایا كة ايثور "كهاكرو، ايثور كامعنى أحكم الحاكمين ب،اس في حضرت سے وعده

تابشانوارمفتئاعظم

69

كيا كهآ تنده ايشور بى كهونگا بھگوان بھى نہيں كہونگا۔

واه، واه کیا شان تھی حضور مفتی اعظم مندعلیہ الرحمہ کی ، غیر مسلم بھی آ ہے کہ اب

تا ثیر نصیحت سے متاثر ہوکرا پنی مذہبی ہولی چھوڑ دینے کا عہد کر لیتا اور کہتا ہے کہ اب

کبھی بھگوان کا لفظ نہیں ہولونگا ،سیدی سرکار مفتی اعظم مندعلیہ الرحمہ کی حیا سے طیبہ ق

گوئی اور حق پہندی کی کھلی ہوئی کتاب ہے، ناحق اور باطل کی بھی بھی آ پ نے سے

حوصلہ افزائی کی نہ بی اس کو برداشت کیا ،اس سلسلہ میں نہ اپنوں کی پرواہ کی نہ غیروں

گی رعایت کی نہ بی کسی منصب دار اور حکومت کے ذمہ دار سے خون نے دہ ہوئے ،

برملا ہروقت ، ہرایک کے سامنے اعلان حق فرماکرا پنی دینی ذمہ داری اور منصب کی یا سداری کاحق اداکیا۔

آئین جوانمردال حق گوئی وبیباکی الله کے شیرول کوآتی نہیں روباہی

ایمانی جرائت اورفوجی آفیسر کی توبہ: ۔حضورسیدی مرشدی سرکار مفتی اعظم علیہ الرحمۃ والرضوان کی ایمانی جرات اورروحانی ہیبت کی اسلامی بہاراس وقت دیکھنے میں آئی جب هوا اعلیٰ جمل کھو سے بریلی شریف بذریعہ ٹرین تشریف لارہے ہے۔ آئی جب هوا اعتمال کھڑ ٹرین چھوٹے سے پانچ دس منٹ پہلے اسٹیشن پرتشریف لائے اور بھی بھی ایسا بھی ہوتا کہڑ یفک کی وجہ سے لیٹ بھی ہوجاتے ،مگر باوجوداس کے بھی ٹرین ہیں چوکی ، جب آپٹرین میں آرام سے بیٹھ جاتے تبٹرین رواست ہوتی ، یہ میرا ہمیشہ کا مشاہدہ ہے ،حسب عادت حضرت والا قیام گاہ سے روانہ ہوئے تو اس وقت ٹرین چھوٹے میں صرف پندرہ منٹ رہ گئے تھے جب ہم لوگ اسٹیشن پہنچ تو اس وقت ٹرین چھوٹے میں صرف پندرہ منٹ رہ گئے تھے جب ہم لوگ اسٹیشن پہنچ تو ٹرین چھوٹ رہی تھی ،جلد بازی میں جوڈ بہ سامنے تھا اسی میں حضرت کوجلدی سے سوار ٹرین چھوٹ رہی تھی ،جلد بازی میں جوڈ بہ سامنے تھا اسی میں حضرت کوجلدی سے سوار گئے ،اندرجانے کے بعد معلوم ہوا کہ بہ

فوجی کمپار شنٹ ہے، ایک فوجی ہم کوڈ انٹنے لگا اور کہنے لگا کتم لوگ اس میں کیسے چڑھ گئے، دیکھتے نہیں کے بیفوجی ڈبہ ہے، ہم نے کہا کہ ٹرین چھوٹ رہی تھی جلد بازی میں چڑھ گئے ناراض مت ہوا گلے اسٹیشن پراتر جا کینگے، اور دوسرے ڈبہ میں حب کر پیٹھ جا کینگے، ہمارے کہنے پروہ خاموش ہوگیا۔

اس سفر میں حضور استاذگرامی شارح بخاری مفتی محمد شریف الحق صاحب قبلہ علیہ الرحمہ بھی حضرت والا کے ساتھ تھے، حضرت والا مفتی صاحب قبلہ اور میں، تینوں ایک طرف خاموثی کے ساتھ کھڑ ہے ہو گئے، حضرت والا کا اس طرح کھڑار ہنا ہم لوگوں کے لئے بڑا تکلیف دہ معاملہ تھا، حضرت مفتی صاحب قبلہ نے تھوڑ ہے ضبط سے کام لیا، پھرایک فوجی سے کہا میاں تھوڑ اسرک جاؤ ہمارے یہ بزرگ سیٹ پر بیٹھ جا ئیں، آپ کے کہنے یرفوجی نے تھوڑی سے کہا میاں تھوڑ اسرک جاؤ ہمارے یہ بزرگ سیٹ پر بیٹھ جا ئیں، آپ کے کہنے یرفوجی نے تھوڑی سے کہا میاں تھوڑا سرک جاؤ ہمارے یہ بردگ سیٹ پر بیٹھ وا گیا۔

اس وقت یوفوجی حضرت سیدناعیسی روح الله علیہ السلام اوران کی والدہ ماجدہ طیبہ طاہرہ حضرت مریم رضی الله تعالی عنہا کے بارے میں گفتگوکر نے گے، گفتگو کرتے ہوئے فوجیوں کے میچر (آفیسر) نے حضرت سیدناعیسی علیہ السلام اوران کی والدہ کنواری پاک مریم رضی الله تعالیٰ عنها کی شان میں انتہائی نا شائستہ بکواس کی ، یہ بکواس سن کر حضرت والاسخت برہم ہو گئے زبان پر کلمہ طیبہ لا الله الله الله عاری ہوگیا اور سیٹ سے اٹھ کھڑے ہوئے اور گرجدار آواز میں میچر کوڈا نظمے ہوئے فرما یا خبیث بکواس بند کر، ڈانٹ سن کروہ گھبرا گیا اور کہا کہ آپ کیوں مواحب کو میں نے پچھٹیس کہا ہے عیسائیوں کے پرافٹ (پیغیبر) کو کہا ہے آپ کیوں ناراض ہو گئے ، آپ نے فرما یا حضرت عیسیٰ ہمارے پیغیبر ہیں عیسائی تو آخیس خدا کا بیٹا مانے ہیں ،حضرت واللا پنی چھڑی اس طرح سنجال کر کھڑے نے کے کہا گروہ مزید پچھ کہتا تو لکڑی رسید فرما دیے فرما یا جوتو نے حضرت عیسیٰ علیہ السلام اور حضرت مریم کی

تابش انوارمفنئ اعظم

شان میں گتاخی کی ہے اس سے توبہ کر، اس فرمان کابیا تر ہوا کہ وہ سہم گیا اور بڑی معذرت خواہی کے انداز میں حضرت کے سامنے کھڑا ہو گیا اور ہاتھ جوڑ کرمعافی ما نگی اور کہا کہ باباجی ہم کومعاف کر دواب بھی ایسانہ بولیس گے۔

حضرت قبلہ جب اس فوجی کوڈانٹ پلارہے تھاس وقت ہماری پریشانی بہت زیادہ بڑھ گئی، اس لئے کہ خدانہ خواستہ کہیں کوئی نا گوار صورت حال نہ پیش آ جائے، کیوں کہ فوجی لوگوں کا کچھ بھر وسنہیں کہ کب کیا کرجا ئیں، مگر اللہ! اللہ ایک مردمؤمن کی ایمانی جرائت اور روحانی ہیت کا بیاثر ہوا کہ سب فوجی سہم گئے اور معافی مانگنے پر مجبور ہوگئے اگرکوئی اور ہوتا توشا ید دھکا دیکر باہر کر دیتے۔

ال کھکش کے بعد فوجیوں نے ایک پوری سیٹ حضرت والا کے لئے خالی کری، اورایک فوجی کمبل اس پر بچھا دیا تاکہ آپ آ رام سے بیٹے سکیں، میں نے حضرت سے کہا کہ حضور سیٹ پر تشریف رکھیں، حضرت نے بچھے ہوئے کمبل کو ہٹا دیا اور سیٹ پر بیٹے گئے ، تھوڑی دیر میں اسٹیشن پر گاڑی رکنے والی تھی، ہم لوگ اتر کر دوسرا ڈبہ بدل دینے کے لئے سامان اٹھا ناچا ہاتو فوجیوں نے کہا کہ اب آپ لوگ آ رام سے بیٹے س دوسرا ڈبہ بدلنے کی ضرورت نہیں، جب بریلی آئے گا تو اتر جائے گا۔

ہم نے بھی موقعہ کوغنیمت جانا اور اسی ڈ بے میں اطمینان سے بیٹھ گئے ، تھوڑی دیر کے بعد عصر کی نماز کا وقت آگیا ، حضر ت نے وضوفر ما یا اور گاڑی رکنے کا انتظار فرمانے گئے ، کیونکہ چلتی ہوئی ٹرین میں حضرت والا بھی بھی فرض اور واجب نماز نہ پڑھئے ، کیونکہ چلتی ہوئی ٹرین میں حضرت والا بھی بھی فرض اور واجب نماز نہ پڑھے ، فوجی جب ایک اسٹیشن پرگاڑی کی حضرت کے لئے ایک طرف مصلی بچھادیا گیا ہے میں آفیسر نے پوچھا کیا بات ہے ، شاید اس نے قور اُ ایک فوجی کواشارہ کیا اس نے دو بڑے نے کہا کہ حضرت نماز پڑھیں گے ، اس نے فور اُ ایک فوجی کواشارہ کیا اس نے دو بڑے کہا کہ حضرت نماز پڑھیں گے ، اس نے فور اُ ایک فوجی کواشارہ کیا اس نے دو بڑے کہا کہ حضرت نماز پڑھیں گے ، اس بر کھڑے ہو کرنماز ادا کریں ، میں نے اس بکسوں کوایک ساتھ ملادیا ، تا کہ حضرت اس پر کھڑے ہو کرنماز ادا کریں ، میں نے اس

پرمسلی بچھادیا حضرت نے اس پر کھڑ ہے ہوکراطمینان سے نمازعصرادافر مائی، پھراپی جگہ آکرتشریف فرماہوئے، تمام فوجی مؤدب ہوکرآپ کی نماز کو بغورد کیھد ہے تھے، نماز کے بعد سب نے آپ سے دعاء کی درخواست کی ،حضرت نے ان کودعاء دی اور دعاء یہ کہ قد آگئہ اللّٰهُ تَعَالیٰ، ایک فوجی نے پوچھا باباجی نے کیا کہا، میں نے کہا کتم لوگوں کو یہ دعاء دی ہے کہ اللّٰہ تعالیٰ تم کوا چھے داستے پرچلائے، یہ من کرسب کے سب بہت خوش ہو گئے، بریلی آنے تک سب فوجی باادب خاموش بیٹے دہا گربات بھی کرتے تو آہت ہے۔ کرتے، جیسے نیاز مند مریدا ہے پیرومرشد کی بارگاہ میں بیٹے ہوئے ہوں۔

مغرب کاوقت ہوگیا تھااس وقت ٹرین بر ملی اسٹیشن پرآ کرؤی، ہم اپناسامان اٹھانے گئے، فوجیوں نے بڑھ کرسامان ہمارے ہاتھوں سے لےلیا اور اسٹیشن کے گیٹ تک لاکرچھوڑ دیا وَلِلْهِ الْحَدُدُ اور حضرت کے آگے ہاتھ جوڑ کر کھڑے ہوگئے اور چلتے چلتے دوبارہ پھرمعافی ما تگی، یہ ہے ایمانی ہیبت کا اثر، یتھی ایک مردمومن کی تن گوئی کہ دہمن عقیدت مند ہوگیا، ہے اوب اوب شناس بن گیا، ہے راہ روسیدھا ہوگیا، برطاق خوش خلق نظر آنے لگا، ہرکش شرمسار ہوکر معافی ما تکنے لگا، مغرور سرنیاز جھکانے پر برخلق خوش خلق نظر آنے لگا، ہرکش شرمسار ہوکر معافی ما تکنے لگا، مغرور سرنیاز جھکانے پر مجبور ہوگیا، بچے ہے ۔

آج بھی ہوجو براہیم ساایساں پیدا آگ کرسکتی ہے اندازگلستاں پیدا

اس سے ہم کو یہ بیق ملا کہ ایمان کی توانائی اور عمل کی پچنگی میں وہ زور ہے جو تیخ وسنان میں نہیں، جس کے پاس ایمان کامل کی طاقت اور عمل صالح کی قوت ہے وہ زندگی کے ہر محاذ پر کامیاب ہے، اس کے آگے ہر زور بے زور ہے اور ہر طاقت کمزور ہے، یہ اللہ تعالیٰ کافضل عظیم ہے جس کو چاہے عطافر مائے، قر آن مجید کا ارشاد ہے " اِنَّ الَّذِیْنَ آمَنُوْ اوَعَیلُوْ الصَّلِحٰتِ سَیجُعَلُ لَھُمُ الرَّحَلُنُ وُدًّا " بیشک " اِنَّ الْذِیْنَ آمَنُوْ اوَعَیلُوْ الصَّلِحٰتِ سَیجُعَلُ لَھُمُ الرَّحَلُنُ وُدًّا " بیشک

تابشانوارمفتئاعظم

73

جولوگ ایمان لائے اچھے کام کیے عنقریب اللہ ان کے لئے دل سے عب کرنے والوں کو تیار فرماد ہے گا، ہزرگوں کی پاکیزہ زندگی ہرمسلمان کے لئے نمونہ عسل ہوتی ہے، سعادت منداس سے سبق لیتا ہے اور بدنصیب محروم رہتا ہے۔

کینسر کا مریض اچھا ہو گیا: ۔ صوبہ مہاراشٹر کا ایک تجارتی شہرگوند یا ہے ۲ے والا گوند یا تشریف لائے ، آپکا قیام حضرت ہی میں گوند یا والوں کی دعوت پر حضرت والا گوند یا تشریف لائے ، آپکا قیام حضرت ہی کے ایک چہیتے مرید جناب سیدز اہد علی صاحب رضوی ما لک سورتی تمبا کو کمپنی گوند یا کے مکان پر تھا، سیدز اہد علی صاحب گوند یا شہر کے بااثر روساء میں ایک متاز شخصیت کے مکان پر تھا، سیدز اہد علی صاحب گوند یا شہر کے بااثر روساء میں ایک متاز شخصیت کے مالک بیں اور بڑے ہی پختہ سی اور رضوی بیں ۔ قرب وجوار کے ہزاروں عقیدت مندمسلمان گوند یا میں جمع ہو گئے ہے۔

تابشانوارمفتئاعظم

74

کہ ہم حضرت سے یہ بات کہیں اگر آپ حضرت کواس کام کے لئے راضی کردیں تو بڑی مہر بانی ہوگی۔

میں نے کہا آپ اوگوں کو یہ بات اچھی طرح معلوم ہے کہ سلمان کے مکان میں جہاں جاندار کی تصویر ہوتی ہے حضرت والا وہاں قدم بھی نہیں رکھتے ہیں، اہل ہنود کے گھروں میں تو دیوی دیوتا کی مور تیاں اور تصویری ہوتی ہیں وہاں کیسے تشد ریف گھروں میں تو دیوی دیوتا کی مور تیاں اور تصویری ہوتی ہیں وہاں کیسے تشد ریف لے جاسکتے ہیں، یہ سنتے ہی سید زاہد صاحب نے فرما یا کہا گرمور تیاں اور تصویری وہاں سے ہٹادی جا نیس تے کہا کوشش کرونگا وعد نہیں کرتا، اگروہ لوگ تمام مور تیوں اور تصویروں کو گھرسے نکال دیں تو مقصد پورا ہو سکتا ہے، یہ سنتے ہی سید زاہد علی صاحب وہاں سے جیلے گئے اور تھوڑی دیر بعدوا پسس سکتا ہے، یہ سنتے ہی سید زاہد علی صاحب وہاں سے جیلے گئے اور تھوڑی دیر بعدوا پسس سکتا ہے، یہ سنتے ہی سید زاہد علی صاحب وہاں سے جیلے گئے اور تھوڑی دیر بعدوا پسس سکتا ہے، یہ سنتے ہی سید زاہد علی صاحب وہاں سے حیلے گئے اور تھوڑی دیر بعدوا پسس

اسٹیج ہی پر میں نے حضرت والا سے صورت حال مختفر آبیان کر دی حضرت نے فرایاان کے گھر تو بت خانے جنر ہے ہیں وہاں کیے جاؤٹگا؟ میں نے عرض کی حضوران لوگوں نے تمام دیوی، دیوتاؤں کی مور تیاں اور تصویریں گھر سرسے باہر خکال دی ہیں، حضرت نے مسکراتے ہوئے فرمایا ہےاء التی قَ وَدَهَقَ الْبَاطِلُ جلسہ ختم ہو جائے دی جی کہ دیا کہ گاڑی اسٹیج دیجے، میں نے فورا آ کر دونوں سیدوں کوائی کی اطلاع دی اور بیجی کہ دیا کہ گاڑی اسٹیج کے قریب ہی لاکر کھڑی کر دیں تا کہ جلسہ ختم ہوتے ہی حضرت کوگاڑی میں بھاکر لے چلیں کے، اختام جلسہ کے بعد حضرت والاکومارواڑی کے مکان پرلیکر ہم لوگ پہنچ گئے، چلیں کے، اختام جلسہ کے بعد حضرت والاکومارواڑی کے مکان پرلیکر ہم لوگ پہنچ گئے، حضرت قبلہ کارسے اثر کر گھر کے اندر تشریف لے گئے، مریفنہ ایک چار پائی پرلیٹی ہوئی شریف میں اتن تنگی اور شدت تھی کہ جیسے دم کلل رہا ہے، مریفنہ کودیکھتے ہی حضرت قبلہ نے وہ دعاء جو حدیث شریف میں مریفن کود کھے کہا وارشاد فرمایا گیا ہے، پڑھی۔ دعاء بیہ ہے شریف میں مریفن کود کھے کیلئے ارشاد فرمایا گیا ہے، پڑھی۔ دعاء بیہ ہے شریف میں مریفن کود کھے کیلئے ارشاد فرمایا گیا ہے، پڑھی۔ دعاء بیہ ہے شریف میں مریفن کود کھے کیلئے ارشاد فرمایا گیا ہے، پڑھی۔ دعاء بیہ ہے شریف میں مریفن کود کھے کیلئے ارشاد فرمایا گیا ہے، پڑھی۔ دعاء بیہ ہے

ٱلْحَمْدُ لِلهِ الَّذِي عَافَانِي مِمَّا ابْعَلاك بِهِ وَفَضَّلَنِي عَلَى كَثِيْرٍ مِمَّنْ خَلَقَ تَفْضِيلاً مريضه كالإراجسم منه سميت جادر سے چھيا ہوا تھا،حضرت والانے اپنے رومال کے نیلے سرے کومریضہ کے شکم پراٹکا دیا اور زیرلب کچھ پڑھنا شروع کیا، پھرمریضہ پردم فرمادیا، دم کرتے ہی مریضہ کے سانس کی شدت میں کمی آگئی اسی طبرح دوبار پڑھ کردم فر ما یا اور سانس حسب معمول آسانی کے ساتھ چلنے لگی ، حضرت کے ماسس مارواڑی کا قیملی ڈاکٹر بھی کھڑا تھا، یہ منظر دیکھ کر حضرت والا کے مت دموں پر گریڑا، حضرت بیجیے کی طرف سائے ہوئے فرمایا مَعَاذَ الله بیکیا کررہے ہو،اس کے بعد وہاں سے ہم لوگ سیدصاحب کے مکان برآ گئے ، مبح فجر کے بعد مارواڑی اوراس کا فیملی ڈاکڑ دونوں سیدصاحب کے مکان برآئے اور بتایا کہ مریضہ کی حالت کافی حسد تک ٹھیک ہے، شکم اپنی اصلی حالت برآ گیا ہے، کئی روز کے بعد آج کھانا کھایا ہے اور گھرکےلوگوں سے بات چیت بھی کی ہے،طبیعت بالکل ٹھیک لگ رہی ہے۔سید صاحب کا دونوں نے شکر بیادا کیا اور چلے گئے۔اللد کی شان کہ حضور والا کی دعاء سے وه عورت کافی دنول تک زنده ربی ۔ کب مری مجھے معلوم نہیں دوسال تک میں معلوم کرتا رباتوزنده على معلوم نبيس مركى كرزنده ب\_ والله تعالى أعُلَم. نورى تماييح كاكرشمه: - ٢١٥٤ ء مين گونديا كے اسى دورے كاايك وا قعداس طرح پیش آیا،ایک صاحب جوحفرت قبلہ کے خاص مریدوں میں سے ہیں،ان کا نام جناب انورمستری ہے، سومل لائن گوندیا میں ان کامکان ہے، حضرت والا ناشتے کیلئے انورمستری کے مکان پرتشریف لائے تھے، ناشتے کے بعدلوگوں کوآپ تعویذات عطا فرمارے تھے، حاجت مندوں کاایک ہجوم تھا، ہر مخص اپناا پنادر دول بیان کر تااور دعائم اورتعويذات ليكربام ادوايس جاتابه اسی اثنادوصاحب ایک نوجوان لڑکے کورکشے پرلیکراس حال مسیں آئے کہ

تابشانوارمفتئاعظم

76

نوجوان کے ہاتھ یاؤں رس سے بندھے ہوئے تھے اوروہ زور، زور سے چینیں ماررہا تھا ساتھ ہی گندی گندی گالیاں بھی بک رہا تھا ،اس حالت میں اس کوحضر سے سامنے لا کر کچھ فاصلے پر بیٹھادیا گیا، بیٹھتے ہی اس نے چیخا بند کردیا، حضرت قبلہ نے اس کی طرف کوئی التفات نہیں فر ما یا ، آپ تعویذات کھنے میں مصرون۔ رہے ، اپنی عادت کے مطابق رہمی نہیں در مافت فر ما ما کہاس کوکیا ہو گیا ہے، چندمنٹوں کے بعد نوجوان حضرت قبله کی طرف دیکھ کرمسکرایا اور بولا ، بڑے میاں ذراادھر بھی تو دیکھو، ہم سے نظریں کیوں نہیں ملاتے ،اسی طرح اور بھی بے تکے ڈائیلا گے بولنے لگا، احانک حضرت والانے لکھتے لکھتے ہاتھ روک لیااورآ کے بڑھ کراینے ہائیں ہاتھ سے اس کے بالوں کو پکڑ کراپنی طرف کھینجااورایک دوجھنگے دیئے، پھر دوتماہیے زور داراس کے سریر رسید فرمائے اور پر جلال آواز میں فرمایا کہاس کے ہاتھ یاؤں کھول دو، نوجوان کولیکرآنے والوں نے کہا کہ ضور!اگراس کو کھولد یا جائزگا تولوگوں سے مارپیٹ کرناشروع کرد نگا،حضرت نے فرمایا کہ میں کہر ہاہوں کھول دوان شاء اللہ اب کے پہیں کریگا،اس کے باب اور بھائی گھبرار ہے تھے کہ اگراس کی رسیاں کھول دی تحکئیں تو کہیں حضرت والا پر حملہ نہ کر دے ،اس لئے وہ خاموش کھٹرے رہے اور اس سوچ میں پڑ گئے کہ کیا کیا جائے، جب میں نے ان لوگوں کو شکش میں مبتلا دیکھا تو کہا، آب لوگ ورس نہیں رسیاں کھول دیجئے ان شاء الله تعالیٰ کوئی غلط حرکت نہیں كرے گا،حضرت نے فرماد ياہے،ابوه بالكل شيك ہوگياہے،اس كے بعدان لوگوں نے ڈرتے ڈرتے اس کے ہاتھ یا ؤں کھول دیئے ، وہ ساکت وصامت تھوڑی ديرتك حضرت والا كے سامنے بيشار ہا، پھرآپ نے فرماياس كوسيكر جاؤ، حضرت كى اجازت کے بعداس کے باپ، بھائی نو جوان کولیکر گھر چلے گئے۔ پھر بعد نما زعصر وہی نو جوان نہا دھوکرصاف تھرے سلیقے کے کپڑے پہن کر

تابشانوارممتئ اعظم

حضرت قبله کی قیام گاہ پرآپ سے ملاقات کیلئے حاضر ہوا، اب بالکل سنجیدہ ہے، اسس وقت جب پہلے آیا تھا تو ہے ادبی کے بول بول رہا تھا اب بالکل شریفوں کی طسرح مؤدب نظرا رہاہے، مگر حضرت قبلہ نے اس تبدیلی حال کے باوجوداس کو پہیان لیا،اس نے حضرت قبلہ کوسلام کیااورمصافحہ کے لئے اپنے دونوں ہاتھ بڑھائے ،حضرت نے جواب سلام کے بعداس سے مصافحہ فرمایا اور اس کے ہاتھوں کو مضبوطی کے ساتھ پکڑلیا اور فرمایا کہ میری وجہ سے تم کوایذ الم پنجی ہے معاف کردؤ سین کرنو جوان گھبرا گیا، زبان سے پچھنہ بول سکا،حضرت نے فرمایا''بولومیں نے معاف کیا''نو جوان بولا،سرکارمیں کیامعاف کروں؟ آپ نے تو مجھے کوئی تکلیف نہیں دی ہے، حضرت نے فرمایا کہ ج کے وقت جب تم آئے تھے تو میں نے تم کوتماہے ماراتھا،اس لئے تم کہومیں نے معاف كيا، بالآخرجب ال نے كہا كميں نے معاف كيا توحضرت قبلہ نے اس كا ہاتھ جھوڑا۔ نا ظرين كرام! غور يجيئ اوراندازه لكائيكه مركارسيدي مرشدي حضور مفتى اعظم عليه الرحمة والرضوان شرعى حزم واحتياط اورتقوي شعاري كاعتبار سي كتخ بلندو بالا اورار فع واعلیٰ مقام پر فائز تھے، سچ تو ہے۔ کہاس کا اندازہ وہی حضرات لگا سکتے ہیں جوا ہل نظراور آشائے رموز شرع ہیں کم نظراور بے خبر کواس کی کیا خبر ہوسکتی ہے، میں نے ایک منقبتی نظم میں عرض کیا ہے،

جو کم نظر ہے وہ کیا جانے مرتبہ اسس کا حریم نظر ہے وہ کیا جاتے میں گذری ہے جسکی شام وسحر

به بات تواپی جگه مسلم ہے کہ مسلمان کو بے وجہ شری ایذاء دینانا حب ائز وحرام ہے، حدیث شریف میں ہے " مَنْ اذٰی مُسُلِمًا فَقَدُ اٰذَانِیُ وَمَنُ اٰذَانِیُ فَقَدُ اٰذَانِیُ وَمَنَ اٰذَانِیُ وَقَدُ اٰذَانِیُ وَمَنَ اٰذَانِیُ وَقَدُ اٰذَانِیُ وَمَنَ اٰذَانِی وَقَدُ اٰذَانِی وَمِنْ اٰذَانِی وَمَنَ اٰذَانِی وَمَنَ اٰذَانِی وَمِنْ الله وَمِالِهُ وَمِنْ اللهُ وَمِنْ اللهُ وَمِنْ اللهُ وَمِنْ اللهُ وَمِنْ اللهُ وَمِنْ اللهُ مَنْ اللهُ وَمِنْ اللهُ وَمُنْ اللهُ وَمِنْ اللهُ وَمِنْ اللهُ وَمِنْ اللهُ وَمُنْ اللهُ وَمُنْ اللهُ وَمِنْ اللهُ وَمُنْ اللهُ وَمُنْ اللهُ وَمِنْ اللهُ وَمِنْ اللهُ وَمُنْ اللهُ وَمِنْ اللهُ وَمُلْمُ وَمِنْ اللهُ وَمُنْ اللهُ وَمُنْ اللهُ وَمِنْ اللهُ وَمِنْ اللهُ وَمُنْ اللهُ وَاللهُ وَمُنْ اللهُ وَمُنْ اللهُ وَمُنْ اللهُ وَاللّهُ وَاللّهُ

جائے، اگر حاجت، ضرورت اور کسی غرض سیح کی وجہ سے ہوتو کوئی قباحت نہمیں، بلکہ ثواب، ثواب نہیں بعض حالات میں واجب اور فرض ہے جیسے علاج معالجہ کسیلئے بدن کے کسی حصہ کو چرنا، کا فرنا، دانت اکھاڑنا، وغیرہ وغیرہ،

حضرت والا نے نو جوان کو جوتما ہے رسید کئے تھے وہ بلا وجہ نہیں تھے بلکہ علاج کی غرض سے تھے، ایذاء پہنچا نے کی غرض سے نہیں تھے، یہی وحب ہے کہ دونوری تماچوں نے نو جوان کی کا یا پلٹ دی، دیوا نگی فرزانگی میں بدل گئی، تکلیف راحت بن گئی، جس طرح ہو سکے کسی مسلمان کی تکلیف دور کرنا اجر و ثواب کا باعث ہے، حدیث شریف میں ہے '' مَنُ فَرَّجَ کُرُبَ أَخِینهِ المُسْلِمِ فَرَّجَ اللّٰهُ کُرَبَاتِهٖ یَوْمَ الْقِیامَةِ "جس نے اپنے مسلمان بھائی کی تکلیف کو دور کردی تو الله تعالی اسس کی بہت سی پریٹانیوں کو قیامت کے دن دور فر مادے گا۔

اس فرمان رسول کاٹیائی کی روشی میں اگرد یکھا جائے توحضرت والا کا تماچہ مارنا علاجاً تھاجو یقینا باعث اجرو و الب اور مرضی اللی کے عین مطابق تھا، جس کی بناء پر معافی ما نگنے کا سوال ہی پیدا نہسیں ہوتا گر، اللہ اللہ باوجوداس کے آ ہے۔ کی تقویل شعاری، ایثار پیندی، تواضع ، انکساری، بنفسی، شریعت کی پاسداری اورامت مسلمہ کی بہی خوابی کے تقدس مآب جذبات کو یہ گوارہ نہ ہوا کہ جوکام حقیقت میں ایزاء مسلم نہیں بلکہ سراسر شفقت و مروت پر مبنی ہے محض ظاہری طور پر ایذاء معلوم ہوتا ہے، نہیں بلکہ سراسر شفقت و مروت پر مبنی ہے محض ظاہری طور پر ایذاء معلوم ہوتا ہے، اس لئے آپ نے اوجوان سے معاف کر دینے کوفر ما یا تا کہ دیکھنے والے اس سے سبق حاصل کریں اور بیا جان لیس کہ جوکام جان ہو جوکر بلاوجہ مسلمان کو ایذاء پہنچا نے کیلئے کیا جائے اور معافی کی فکر نہ کی جائے وہ کہ کنا بڑا ظلم اور جرم ہے۔

آج مسلمان حق الله اورحق العبد كي ہروفت پامالي كرتار ہتاہے، پھر بھى اسے

توبه واستغفار کی کوئی فکرنمیں ہوتی ، نہ ہی اس مسلمان بھائی سے معذرت کرنا پند کرتا ہے جس کاحق پامال کیا ہے ، بلکہ تو بہ کرنے اور معافی ما نگنے کواپنی بعرتی جادتا ہے ، نہ وین کے نقصان کا احساس ہے نہ ہی آخرت کی زبوں حالی کاخیال ہے ، بیاس لئے ہے کہ ہم میں احتساب نفس کا جذبہ باتی نہسیں رہا ، اِنّا یلا ہِ وَانّا اِلَیٰہِ دَاجِعُون ، احتساب نفس سے نفس شی ہوتی ہے اور نفس شی ہی اصل تقوی ہے ، جوسب کونسیب نہیں ہوتا ہے ، جسمیں احتساب نفس کا بھر پور جذبہ ہوتا ہے ، چھوٹی بڑی کوئی بھی غلطی ہواس سے فور ارجوع کر لینا ، تو بہ کرنا اور معافی ما نگنا یہی شان بندگی ، اصل جوانم دی ، نشان علوالعزمی اور انسانی شرافت ہے ، نہ کہ بے عسزتی اور بندگی ، اصل جوانم دی ، نشان علوالعزمی اور انسانی شرافت ہے ، نہ کہ بے عسزتی اور خلاف شان ہے حضور سیدی ومر شدی مفتی اعظم علیہ الرحمة والرضوان میں ' احتساب نفس' کا مقدس جذبہ کوٹ کو بھر ابوا تھا ، اس سلسلے میں حضرت قبلہ کا ہی ایک دل افروز واقعہ ملاحظ فرم انمیں۔

احتساب نفس اور حضور مفتی اعظم علیه الرحمه: \_ براوا و میں حضور سیدی سرکار مفتی اعظم علیه الرحمه نیس برکار مفتی اعظم علیه الرحمه نے جب حیدرا آباد ، کن کاسفرفر ما یا محت ، اس وقت حضرت سید محمد قادر کی صاحب مرحوم صدرا نجمن قادر بیقاضی پوره حیدرا آباد کے دولت کده پر حضرت قبله کی ہمر کا بی حضرت قبله کی ہمر کا بی محضرت قبله کی ہمر کا بی میں ہم لوگ حضرت سید محمد صاحب قبله کے در دولت پر پنچے ، موصوف کا مکان ایک وسیح قطعه زمین پر پرانے طرز کا بنا ہوا تھا، جوقد یم ہونے کے باوجود بہت شاندارتھا، جس کود کھے کرکسی نواب کی حو بلی کا گمان ہوتا تھا، اس کے بیرونی حصیس ایک بہت بڑا جس کود کھے کرکسی نواب کی حو بلی کا گمان ہوتا تھا، اس کے بیرونی حصیس ایک بہت بڑا مال تھا، جوخوبصورت فرش سے آ راستہ تھا، اس ہال میں پہلے ہی سے پچاس سے زائد علیاء ومشائخ تشریف فرما سے حضرت قبلہ کے لئے ایک مخصوص نشست گاہ بنائی گئی تھی، علیاء ومشائخ تشریف فرما سے حضرت قبلہ کے لئے ایک مخصوص نشست گاہ بنائی گئی تھی، وہاں پہنچتے ہی آپ کونشست گاہ پراحترام کے ساتھ بیشاد یا گیا، ان مشاہیر علماء کرام

اورمثائخ عظام میں حضرت قبلہ کی موجودگی ایسی لگ رہی تھی جیسے کسی شہنشاہ کا دربار عالی وقارسجا ہوا ہے، اور گردا گردوز راء ومصاحبین سرنیاز جھکائے ادب سے بیٹھے ہوئے بیں یا پھرایک چاندتھا جوفلک علم وآ گہی پر پوری آب و تاب کے ساتھ چک رہا تھا اور ستارے اس کے اردگردو مک رہے تھے، آپ اپنی جگہ سرجھکائے ہوئے تشریف فرما ستارے اس کے اردگردو مک رہے تھے، آپ اپنی جگہ سرجھکائے ہوئے تشریف فرما تھے اور حاضرین بزم کی نگا بیں آپ کے چہرہ پر انوار کی زیارت میں مصروف تھسیں، پھھلوگ حضرت واللکی پر کششش شخصیت اور آپ کی علمی وجا بت پر تبعرہ بھی آبستہ کر ہے تھے، ایک عجیب سال تھا جود کھنے سے تعلق رکھتا تھا۔

زامرتو بخشے جائیں گنهگارمنه کلیں

ا ب رحمت خدا تجهد السانه چاییئ (العیاذ بالله)

صاحب خانہ حضرت سیرصا حب فور آا مضے، طعن رئی کو اتارا اور اپنے صاحب خانہ حضر ما یا اسے لے جاؤہ حضرت والا نے صاحب خانہ سے فرما یا کہ آپ نے اسے لگا یا ہے، اس لئے تو بہ سیجے ، سیرصا حب موصوف نے بلا تا مل تو بہ کی اس کے فور آبعد حضرت قبلہ نے سب کی طرف د کھے کر فرما یا کہ آپ لوگ گواہ رہو میں بھی تو بہ کرتا ہوں ، جب حضرت قبلہ نے بہ کہ اتو اس فرما نے سے میں بیسمجھا کہ حضرت نے تو بہ کرتا ہوں ، جب حضرت قبلہ نے بہ کہ اتو اس فرما نے سے میں بیسمجھا کہ حضرت نے

سیدصاحب پرناراضگی کا ظہار فر مایا ہے اس لئے تو بہ کررہے ہیں، دل میں بیخیال گذرا ادھر حضرت نے فورا فر مایا کہ 'چونکہ اس شعر میں اللہ تعالیٰ کا نام نامی ہے جس کا احرام لازم ہے، میں نے غصہ میں کہدویا ہے اسے اتارواور پھینکو پھینکنے کا لفظ اس تحریر کے ادب کے خلاف ہے، اس لئے میں اس سے رجوع کرتا ہوں اور تو بہ کرتا ہوں، "اَسْتَغْفِرُ اللّٰهَ رَبِّیْ مِن کُلِّ ذَنْبٍ وَ اَتُوْبُ اِلَیْهِ "بیس کر میری آئی میں نمناک ہوگئیں، کہ اللہ اکبر میصاحبان نفوس قدر سر شارر ہے ہیں کہ چھوٹی اور باریک باتوں کی جانب جن کی طرف الل علم کے ذبین کی رسائی نہیں ہوتی، ان پرمن جانب اللہ ان حضرات کو تنبیہ ہوجاتی ہے، اور تو بہ واستغفار میں قطعاً کوئی تا خیر نہیں ہونے دیتے ، جو لغرش اعلانیہ سرز دہوتی ہیں اس کی تو بہ بھی اعلانیہ کرتے ہیں، اور اس شان سے کرتے ہیں کہ لوگوں کو اس پرگواہ بناتے ہیں،

اب کہاں باقی رہیں وہ ستیاں آباد تھیں جن کے قدم سے بستیاں

سبحان الله! حضور مفتی اعظم علیه الرحمه کی زندگی کتنی پا کیزه تھی، ہرسانس خشیت ربانی کی عطر بیزیول سے مشکبار، ہراداتقو کی شعار، ہرقدم سنت نبوی کا آئینه دار، ہر مل قانون شریعت کا پاسدار، گویا آپ کی ذات اسلامی عظمتوں کا بلند مینارتھی ، حضرت مرحمل قانون شریعت کا پاسدار، گویا آپ کی ذات اسلامی عظمتوں کا بلند مینارتھی ، حضرت والاظا ہروباطن کی کیسانیت ، خلوص وللہیت کی موزنیت میں آپ اپنی مثال منے، ع

خدار حمت كنداي عاشقان پاك طينت را

چہرہ دیکھا اور ایمان لایا: ﴿ عَلَيْهِ عَلَى حَضُور سُر کارمُفَتَی اعظم علیہ الرحمۃ والرضوان حضرت قبلہ مفتی غلام محمد صاحب کی دعوت پرنا گپورتشریف لائے، گوندیا شہر رے مریدین حضرات نے مفتی غلام محمد صاحب قبلہ سے درخواست کی کہ ایک روز حضرت والاکو گوندیا تشریف لے چلنے کے لئے راضی کرلیں تو بڑا کرم ہوگا، مفتی صاحب نے

تابش الوارمملئ اعظم

82

حضرت قبلہ کو گوندیا کے لئے تیار کرلیا، پروگرام کےمطابق حضرت والاجمبئی ہاوڑ ہمیل سے گوند ماکے لئے روانہ ہو گئے ،فقیر رضوی مجیب اشرف بھی ہمر کا ستھا۔ گوند بار بلوے اسٹیشن پراستقبال کرنے والوں کا جم غفیرتھا،ٹرین جب پلیٹ فارم پر پینجی فضانعر ہائے تکبیر ورسالت سے گونج آٹھی ، پلیٹ فارم پرموجودمسافراس منظر کود مکھ کرششدررہ گئے، جب حضرت والاثرین سے پنچ تشریف لائے تو دیوانے دست بوسی اور زیارت کے لئے بروانہ وارثوٹ پڑے ہجوم کو قابومیں کرنامشکل ہو گیا، چندمضبوطنو جوان بھیڑ کو چیرتے ہوئے آئے اور گھیرا بنا کر حضرت کو پیج میں لے لیا، پھرآ ہتہ آہتہ کیکر گیٹ کی طرف چلنے لگے، سامنے آفس کے دروازے پرایک شخص (اسٹیشن ماسٹر ) کھٹرا ہواس منظر کود مکھ رہا تھا، جب حضرت کا گذراس کے قریب سے ہوا تواس نے بڑے غور سے حضرت کودیکھنا شروع کیا،میری نظر بھی اس پڑھی، مجھے محسوس ہوا کہ حضرت کی شخصیت سے میخص متاثر ہوگیا ہے، جب میں اس کے پاس سے گذرر ہاتھا، مجھے روک کر ہو جھا بہکون ہیں، میں نے جلدی میں کہا کہ سلمانوں کے سے بڑے پیر ہیں، کہاں تھبریں گے؟اس نے دوسراسوال کیا، میں نے کہا کہ تمباکوسورتی مینی سیدصاحب کے یہاں تھریں گے، بیکر میں آگے برھ گیا۔ عصر کی نماز کے بعد حضرت قبلہ جائے بی رہے تھے،اس وقت ایک شخص اپنی ہوی اور بچوں کے ساتھ سیدصاحب کے مکان پرآیا، میں باہر کرسی پر بیٹھا ہوا تھا، میرے پاس آ کر بولا آپ کے گروجی کہاں ہیں، میں ان سے ملنا چاہتا ہوں، میں نے کہا کہ آپ ل سکتے ہیں مگر عور توں کو ملنے کی اجازت نہیں، میں نے یو چھا کہ آپ کا نام کیاہے؟اس نے کہامیرانام نائیڈو ہے،مسٹرنائیڈوکومیں نے کرسی پر بیٹھا کراندرجا کر حضرت سے اجازت لی کہ ایک غیرمسلم حضور سے ملنا جا ہتا ہے، سرکارا گرا جازت دیں توبلالیاجائے،حضرت قبلہ نے بخوشی اجازت دے دی مسٹرنا ئیپڈواندرآئے ،اور

حضرت كقدمول پرسرركهناچا با ،حضرت نياس كاسر پكر كراشهاد يا اورفر مايا إنّا يله، معَاذَ الله يدكيا كررج ، بو ، وه كهبرا كرسيد هي بينه گيا ،حضرت نيفر ما يا اسلام اسس طرح ملنے كي اجازت نبيس ديتا۔

حسب عادت حضرت قبلہ نے پوچھا کیے آئے ہوئے؟ مسر نائیڈو نے جواب دیا اسلام دھرم میں آنا چاہتا ہوں، یہ سکر حضرت والا کا چرہ خوشی سے چیک اٹھ این المرام اللہ کا جرہ خوشی سے چیک اٹھ این المرام آئے آئے جا کہ مسٹرنائیڈو آگے بڑھے حضرت والا نے کلمہ طیب اور کلمہ شہادت کی مع ترجمہ تلقین فرمائی، کفرشرک دیوی دیوتا اور تمام خلاف شرع باتوں سے توبرکرائی، پھرایمان مفصل کی اس طرح تلقین فرمائی کہ تمام ضروریات دین کوجع فرمادیا توحید، رسالت، مفصل کی اس طرح تلقین فرمائی کہ تمام ضروریات دین کوجع فرمادیا توحید، رسالت، ملائکہ، جنت، دوزخ کتب ساویہ، برزخ، حشرونشر، اچھی بری تقدیر کے منجا نب اللہ ہونے پرایمان اور ما تھا ہو النّبی صلّی الله تعَالی عَلَیْدِ وَسَلَّمَ کی دل سے تصدیق اور زبان سے اقرار کروانے کے بعد ان کا نام محرشبیر رکھا، پھر ان کے بال پول کو داخل اسلام کیا، اس طرح پوری فیملی صرف آئے چرہ ذیبا کی زیارت کر کے ایمان کی دولت سے مالا مال ہوگئی، وہ للہ الحدد.

جناب محمشیرصاحب قبول اسلام کے بعد اندر سے باہرتشریف لائے تو وہاں موجود مسلمانوں نے اللہ اکبر کا فلک شکاف نعرہ لگا کرا پی خوشیوں کا اظہار کیا اور سب نے اللہ اکبر کا فلک شکاف نعرہ لگا کرا پی خوشیوں کا اظہار کیا اور سب میں نے اپنے اس نئے بھائی کومبار کبادی پیش کی ، بعد میں جناب محمشیرصاحب میں نے پوچھا، کہ آپ مسلمان کیوں ہوئے ؟ اسلام کی کون سی بات آپ کو پسند آئی ،؟ انھوں نے کہا کہ مولا ناجی کچھ ہیں ، میں نے سپنے میں بھی نہیں سوچا تھا کہ مسیں بھی اسلام دھرم قبول کرونگا، اسٹیشن پر میں نے پیرصاحب کا چہرہ دیکھا، درشن کسیا اور اسلام دھرم قبول کرونگا، اسٹیشن پر میں نے پیرصاحب کا چہرہ دیکھا، درشن کسیا اور میر سے دل کی دنیا بدل گئی ، میں بچیین ہوگیا، اپنے او پر کنٹرول نہ کر سکا، فوراً گھر گسیا بیدی بچوں کوسار اما جرا کہ سنایا ، ہم نے نہا یا دھویا گیڑ سے بدلے اور یہاں پہنچ گئے ، یہ

کہتے ہوئے محمد شبیر صاحب کی آکھوں میں آنوآ گئے، حاضرین انکی گفتگون کربے اختیار پکارا محصے سبحان الله ، ماشاء الله ، کیاشان ہے سرکارسیدی مفتی اعظم علیہ الرحمة والرضوان کی ،

## تری نگاہ سے ملتا ہے نور قلب ونظسر کہ تو ہے نوری اور نوری میاں کا نور نظر

ایمان لانے کا دوسراوا قعہ: ۔ ۱۹۲۸ء میں حضور سیدی سرکار مفتی اعظم علیہ الرحمہ
نا گپورتشریف لائے آپ کا قیام رئیس نا گپور جناب الحاج شخ عبد السجان صاحب
مرحوم فروٹ مرچنٹ اینڈ کمیشن ایجنٹ کے مکان پرتھا حاجی صاحب کے حپ اروں
صاحبزادگان، جناب الحاج سیٹھ عبد الشکور صاحب جناب سیٹھ عبد النفار صاحب،
جناب الحاج سیٹھ عبد المجید صاحب اور جناب سیٹھ عبد الرشید صاحب اور تمام افت راد
خاندان سرکار مفتی اعظم علیہ الرحمہ کے حلقہ ارادت سے وابستہ ہیں، دار العلوم امحب دیہ
نا گپورکی پرانی عمارت الحیں حضرات کی وقف شدہ زمین پربنی ہوئی ہے مولی تعب الی ان تمام حضرات کو جزائے خیر عطافر مائے آمین۔

نا گپوراتواری ریلوے اسٹیشن کے پاس جناب عبدالعزیز خانصاحب اشرفی جوحضرت والا کے بڑے عاشق تھان کے مکان پرایک روز بعد نماز عشاء حضرت قبلہ کی دعوت کا اہتمام تھا، خاں صاحب موصوف بعد نماز مغرب ہی حضرت کواپنے مکان پرلیکر چلے گئے، جاتے ہی زیارت کرنے والوں کی بھیٹر جمع ہوگئ، اسس بھیٹر میں ایک غیر مسلم بھی تھا جو خاں صاحب موصوف کا ملا قاتی تھا، اور ریلوے پلیٹ فارم پر کینٹین چلا تا تھا، اس نے بھی سر پر رومال با ندھا اور ادب کے ساتھ حضرت قبلہ سے آ کرملا اور دست ہوئی کر کے ایک طرف بیٹھ کر حضرت کود کیمتار ہا تھوڑی دیر کے بعد اٹھا اور چلا گیا، تقریباً رات کو ۱۰ رہے نہا دھوکر یا نجامہ کرتا پہن کرخاں صاحب بعد اٹھا اور چلا گیا، تقریباً رات کو ۱۰ رہے نہا دھوکر یا شجامہ کرتا پہن کرخاں صاحب

كے مكان يرآيا، اور خان صاحب سے كہا ميں مسلمان ہونا جا ہتا ہوں خان صاحب نے فوراً حضرت کی خدمت میں پیش کردیا،حضرت والانے پہلے تمام کفریات، شرکیا <u>۔</u> سے توبہ کرائی پھرایمان مجمل اورایمان مفصل کی تلقین کرے داخل اسلام فر مالیا ، اور نام عبدالسلام رکھا، پھر دوسر ہےروز وہی شخص اپنی ماں، بیوی، ایک لڑ کااور ایک لڑکی کولیکر الحاج شيخ عبدالسبحان كے مكان يرجس كانام عبدالسلام ركھا گياتھا حاضر ہوا،حضرت نے سب کوداخل اسلام فرمایا،اس طرح ایک خاندان کے پانچے افراد حضرت والا کے دست حق يرست يرمشرف باسلام موئ، ولله الحمد على ذلك انظی کا زخم تھیک ہو گیا:۔ایشیا کامشہور بھلائی اسٹیل بلانٹ سے لگا ہوا درگ شہر جمبئ کلکتەر بلوے لائن پرواقع ہے،اس شہر میں اہل سنت کی کثیر تعداد آباد ہے،شہر کی جامع مسجد بہت خوبصورت اور شاندار ہے،جس کے خطیب وامام حضرت العلام مولانا سيدافضل الدين حيدرصاحب اشرفي عليه الرحمه تنصمولانا موصوف صدرالشربعه مولانا امجدعلی صاحب علیہ الرحمہ کے تلامذہ میں سے تھے، اور حضور سیر ناعلی حسین صاحب عرف اشر فی میال علیه الرحمه کے مرید تھے، نہایت لاغرونحیف تھے گرچرہ مارعب اورنورانی تھا،کسی کونظر بھر کرد کیھنے کی ہمت نہیں ہوتی تھی ،اچھے اچھے آپ سے گفتگو كرنے سے مجراتے تھ، صائم الدھرتے، اپنے زمانے میں زہروا تقاء كے اعتمار سے مثالی شخصیت کے مالک تھے، آخری عمر تک گوشہ تشیں رہے، خاندان اعلیٰ حضرت بالخصوص حضورسيدي سركارمفتي اعظم عليه الرحمه سے بے پناه عقيدت ركھتے تھے۔درگ شہر میں سیدی مفتی اعظم علیہ الرحمہ کے مریدین کثیر تعداد میں ہیں ، انھیں عقید تمندوں کی دعوت پر ۱۹۲۸ء میں حضرت والا درگ تشریف لائے تھے، یہاں کے احباب اہل سنت نے بہت بڑی کا نفرنس کا انعقاد بھی کیا تھا،جس میں حضر ـــــــ العلام مفتئ مالوه مفتى رضوان الرحمن صاحب فاروقي ،حضرت العلام مولا نامفتي غلام مجمه

صاحب نا گپوری،حضرت علامه مولا ناقمرالز ماں صاحب عظمی اورفقیرراقم الحروف مجمه مجیب اشرف رضوی کے علاوہ بہت سے علماء کرام تشریف لائے ہوئے تھے۔ حضرت والا کے ہمراہ تمام مہمان علماء کرام کی دعوت ایک سیٹھ صاحب کے مکان پھی،عشاء کی نماز کے بعد جب ہم لوگ فارغ ہو گئے تو جناب منشی رصناعسلی صاحب کی کارسے حضرت کی قیام گاہ پرواپسی ہوئی،حضرت والا کارسے اتر کراندر تشریف لے گئے، میں اور مولا ناقمرالز ماں صاحب کارے پاس کھڑے ہوکر باتیں کرنے لگے، کارکادروازہ کھلا ہواتھا،میراہاتھ دروازے پرتھا،ڈرائیورآیااس نے زورسے دروازہ بند کردیا،میری انگلی دروازے میں بری طرح دب گئی،منہ سے چیخ نکل پڑی اور چکرآ گیا،مولا ناقمرالزماں صاحب نے فوراُ تھام لیا،ورے گریڑ تا،ڈرائیور نے فوراُ دروازه کھولدیا میں زمین پر بیٹھ گیا،اتنے میں اندرسے ایک شخص بھا گتے ہوئے آیا اور کہا مولانا مجیب اشرف صاحب کوحضرت فوراً بلارے ہیں ، مولانا قمر الزمال صاحب مجھے لیئے ہوئے حضرت قبلہ کی خدمت میں حاضر ہوئے اور عرض کی حضور!ان کی انگلی کار کے دروازے میں دبگی ہے یہن کرآپ نے اِنّا یللهِ وَإِنّا اِلَيْهِ رَاجِعُونَ يراها اور فرمایا ہاتھ بڑھائے میں نے ہاتھ بڑھادیا،حضرت نے اپنے انگوشے اور شھادت کی انگلی \_\_\_ميرى زخى انْكُلى كويكرلها، اورآيت كريمه "أَمْراً بُرَهُوْ اأَصُراً فَإِنَّا مُبُرمُونَ " یڑھ پڑھ کردم فرماتے جارہے تھے اور درد کم ہوتا جارہا تھا، ایک دومنٹ میں در داور جلن بالکل ختم ہوگئی،خون بہنابند ہوگیا مجھے ایسالگا کہ پچھ ہوا ہی نہیں، رات کو چین سے سویا، صبح الحد کرد یکھاتو زخم بھی مندمل ہوگیاتھا، جبکہ انگلی کا آ دھا حصہ دینے کی وجہ سے کٹ گیا تھا باوجوداس کے بغیر کسی مرہم ٹی کے زخم مبح تک ٹھیک ہو گیا تھا جس کا نشان ابھی بھی انگلی پر ہاقی ہے،جس کو میں''نشان کرامت مرشد'' سے تعبیر کرتا ہوں۔ فا كده: \_بدن كے جس حصے ميں در د مودردكى جگه دا منا (سيدها) ماتھ ركھ كرمذكوره

آیت کریمه کواا راا رباراوراول وآخرتین تین بار درود پره هر در دکی جگه دم کریےاور ہر باردم کرتے وقت ہاتھا ٹھالیا کرے،خیال رہے غیر مردعورت کے بدن پر ہاتھ نہ رکھے بلکہاس سے کہے کہ اپناہاتھ در دکی جگہر کھے اور جب میں دم کروں تو ہاتھ اٹھالیا كرے،الله تعالى پيرومرشد كےصدقے ميں ان شاءالله شفاءعطافر مائيگا۔ گلے کی تکلیف دور ہوگئی:۔میرے گلے میں ہمیشہ تکلیف رہا کرتی تھی،کیلا،ٹھنڈا یانی یا کوئی محندی چیز استعال کرلوں تو ٹانزل بڑھ جایا کرتا تھا جس سے بہت تکلیف ہوتی تھی گلے کے ڈاکٹروں کو بتایا توانھوں نے آپریشن کا مشورہ دیا، مگرمیرے ملنے والے ڈاکٹرجین ہارٹ اسپیشلٹ نے مجھے آپریشن سے منع کردیا و 192 ء میں حضرت والا دارالعلوم امجد بیزا گیور کی نئی بلڈنگ کے افتاح کے لئے علالت کے ماوجود نا گیور تشریف لائے اور حضرت والا کابیآ خری دورہ تھااس کے بعب د پھر بھی تشریف نہیں لائے، حضرت کا قیام حاجی عبدالتارصاحب مرحوم ما لک جنتا گلاس ورکس کے مکان يرتفا، ظهر كى نماز كے لئے حضرت المفے فقير پكر كرآئكن ميں لايا، آپ نے اطمينان سے وضوفر ما یا ، وضو کے بعد جب کھڑے ہوئے تو خلاف تو قع فقیر سے مصافحہ اور معانقتہ فرمایا، پھراپنے سیدھے ہاتھ کومیرے گلے کی دا ہنی طرف اور مائیں طرف پھیرا اور زیر اب کچھ پڑھکر دم فرمایا، ماشاءاللہ اس روز سے آج تک گلے میں ایسی تکلیف نہیں ہوئی، اب میں سردوگرم چیز بے تکلف کھائی لیتا ہوں فقیر پر کرم ہے پیرومر شد کا رضی اللہ تعالی عنہ وارضا ہ عنا جبکہ حضرت والا سے میں نے اپنی تکلیف کے بارے میں پچھ بھی نہیں کہاتھا، بیجی آپ کا کشف تھا کہ بے کے علاج کردیا۔ زخمی باتھ کھیک ہو گیا:۔ ۲ے اور میں آندھرایر دیش کا تاریخی سفر، ویزیا نگرم، ویشا کھا پٹنم، کا کی ناڑہ، و ہے واڑہ اور تھم ہوتے ہوئے حیدرآ بادتک ہوا، اسس مبارک سفر میں بہت سے واقعات ظہور پذیر ہوئے،جن کا ذکر کچھ پہلے ہو چکا ہے اور

كچھوا قعات آئندہ ذكر كيئے جائيں گےان شاءاللہ تبارك وتعالى۔

وج واڑہ آندھرا پردیش کا ایک بڑا اور مرکزی تجارتی شہرہے، اس شہر میں سرکار حضور مرشدی مفتی اعظم علیہ الرحمہ کے ایک میمن سیٹھ مرید رہتے ہے، انکا نام جناب حاجی احمد سیٹھ تھا، آخیس کے مکان پر ہم لوگوں کا قیام تھا، یہاں بھی رات میں بہت بڑا جلسہ ہواجس میں ہزاروں سنی مسلمانوں نے شرکت کی اور کثیر تعداد میں لوگ داخل سلسلہ عالیہ قادر یہ رضو یہ ہوئے۔

دوسرے روز حضرت والا کوحیدرآباد کے لئے روانہ ہوناتھا، جناب حاجی احمد سیٹھ نے گولکنڈ واکسیریس سے دوکلٹ فرسٹ کلاس کے بک کروالئے تھے، جب حضرت والاقبلہ کومعلوم ہوا کہ حاجی صاحب نے فرسٹ کلاس کا کلٹ بک کروالیا ہے تو اپنی ناپیندگی کا اظہار فرماتے ہوئے ارشاد فرمایا کہ آپ نے خواہ نخواہ پہلے درجہ کا کلٹ منگوالیا، دوسرے درجہ کا استے میں دوکلٹ آجاتے، حضرت والاعام طور پرفرسٹ کلاس سے سفرکونا پیند فرماتے تھے، اس زمانے مسیس کلاس سے سفرکونا پیند فرماتے تھے، اس زمانے مسیس اسے سے کوچ نہیں ہوتے تھے، فرسٹ کلاس سے سفر فرماتے تھے، اس زمان ہوا کے سکنڈ کلاس اور آبی کلاس اور آبیک انٹر کلاس ہوتا تھا، بہر حال جب ہم لوگ وقت مقررہ پرٹرین میں سوار ہوئے اور اس کیبن میں داخل ہوئے جس میں ہماری بیٹیں بکتھیں تو دیکھا کہ دوسری جانب سیسٹ پرنو میں اور اپنی میں تا جوڑا میاں بیوی بیٹھے ہوئے ہیں حضرت والا نے فوراً آبیکھیں بند کر لیس اور اپنی سیٹ پرنا گواری کے ساتھ بیٹھ گئے، میں حضرت والا کی پریشانی کو بجھ گیا۔

نوجوان سے میں نے کہا کہ میڈم کودوسرے کنارے پر بیٹھادواوراس سے کہو اپناسراور بدن چھپا لے،حضرت کو پہند نہیں ،نوجوان بولاا گرآپ لوگوں کو پہند نہیں تو کمیبین بدل لیجئے ہم تواسی طرح بیٹھیں گے، میں نے کنڈ کٹر سے کہا کہ معاملہ ایسا ایسا ہے، آپ دونوں میاں بیوی کودوسری جگہ سیٹ الاٹ کرد بجئے ،اس نے نوجوان سے کہا

کہ(۲) نمبرکیبین خالی ہے آپ لوگ اس میں آجائیں، نوجوان نے انکار کردیا، میں نے کہا کہ ۲ رنمبر میں ہم لوگ ۲ رنمبر نے کہا بہت اچھا، پھر ہم لوگ ۲ رنمبر میں جا کر آرام سے بیٹھ گئے۔

گاڑی اپنی رفتار کے ساتھ منزل کی طرف رواں دواں تھی کہ اچا نک ہم رنمبر كىيبين سے چینے چلانے كى آوازى بلند ہوئيں، آواز سكر ميں فوراً نكلاتو كياد يكها ہوں كەنو جوان باہر كھراچيخ رہا ہے اور رور ہاہے، جب اندر جھائك كرديكھا تواس كى بيوى زمین پر بے ہوش پڑی ہوئی ہے، اوراس کے ہاتھ سے خون نکل رہا ہے میں نے پوچھا یہ کیا ہوا،اس نے بتایا کہ وہ کھڑ کی پر ہاتھ رکھی ہوئی تھی اچا نک کھڑ کی کا شرگراجس سے ہاتھ کی چوڑیاں پھوٹ کر دھنس گئیں اور وہ بے ہوش ہوگئی، اتنے میں کنڈ کسٹسراور دوسرے پینجر بھی آ گئے، کنڈ کٹرنو جوان سے بولا کہ دیکھوتم نے باباجی کو تکلیف پہنجائی ہے بیاس کانیتجہ ہے جاؤمعافی مانگو،نو جوان حضرت کے سامنے کھڑا ہوکر معافی ما تگنے لگا، میں نے حضرت کوسارا ما جراسنا دیا، حضرت والانے اس سے گلاس میں یانی منگوا یا ال يردم كرك فرما يا يجاؤاس كے منہ يرچيم ك دو، جب ہوش آ جائے يہ ياني پلادو، اورتھوڑ ااس کے زخم پرلگا دو،حضرت والانے جبیبا فرمایا تھا ویباہی اس نو جوان نے کیا، عورت کوفوراً ہوش آگیا،خون رسنا بند ہو گیااور جواسکو تکلیف تھی وہ دور ہو گئی، کنڈ کٹر نے نوجوان کوتنبیه کرتے ہوئے کہا کہ اب آئندہ کسی بزرگ اور بابا کوتکلیف نہ دبیا،ان سے آشروادلینا، اگر بابا کے ساتھتم نے بیترکت نہ کی ہوتی توبینوبت نہ آتی ، پھر کنڈکٹر نے اینے ہاتھ سے اسکی مرہم پٹی کی۔

ایک دلچسپ واقعه: حیدرآباد جاتے ہوئے اثناء سفر ایک دل چسپ واقعہ بھی پیش آیا، ہوا میں کہ جس کمپار طمنٹ میں ہم لوگ سفر کرر ہے تھے اس میں ایک مدراسی نوجوان بھی سفر کررہا تھا، جب اس نے حضور سرکار فقی اعظم علیہ الرحمہ کودیکھا تو دیکھتے ہی

دیوانه ہوگیا، بار بارحضرت کی کمیبین میں آکر جھانکتار ہا، گراندرآنے کی اسکو ہمت نہیں ہور ہی تقی ، حضرت کودیکھتا اور چلا جاتا کھرآتا اور دیکھ کر حپلا جاتا کافی دیر تک اس کی بیچر کت جاری رہی۔

آموں کاموسم تھاو ہے واڑہ سے چلتے وقت حاجی سیٹھاتھ بھائی نے آموں سے
بھری ہوئی ایک ٹوکری ساتھ کردی تھی، میں نے آسمیں سے دوآ م نکالے اور دھوکراس کے
تھیکے اتارے اور چھوٹے چھوٹے پیس کاٹ کرایک پلیٹ میں رکھ کر حضرت کی خدمت
میں پیش کیا، حضرت قبلہ کوآم پہند تھے، آپ نے ما شاء الله اور بسدہ الله پڑھکر
کھانا شروع فرما یا، استے میں وہ مدراسی نو جوان پھر آکر جھا کئے لگا اور جھے اشارہ کرکے
باہر بلایا، میں جب باہر آیا تو کہنے لگا کہ بابا کا تھوڑ اسا پر سادہم کو چاہیے، کیابابا ہم کو پر ساد
دیگا، میں نے کہا کہ تم کھڑے رہو میں آتا ہوں، میں نے حضرت سے عرض کی حضور یہ
نوجوان آپکا تبرک ما نگ رہا ہے، حضرت نے پلیٹ میں جوآم کے لکٹرے باقی تھے میری
طرف بڑھاتے ہوئے فرمایا دے دیجئے، میں نے لاکر دیدیا وہ بہت خوش ہوا، مجھ سے
جھری ما تکی اوران کومزید چھوٹے چھوٹے پیس کرکے پورے کہار شمنٹ میں لوگوں کو
تقسیم کردیا اور سب کو بتایا کہ بہت بڑے بابالا رنم رکیبین میں بیٹھے ہوئے ہیں۔

پھرکیا تھاعورتوں اور مردوں کی بھیٹرلگ گئی، عورتیں بے پردہ آکر کھڑی ہوگئیں حضرت اس سے بخت ناراض ہو گئے، فرما یا یہ کیا بلا ہے، ان کو یہاں سے ہٹاؤ۔ معاذ الله . معاذ الله ، جہاں دیکھویہ مصیبت کھڑی رہتی ہے، میں نے جلدی سے سب کو ہٹادیا، پھروہی نو جوان اندرآیا اور حضرت قبلہ کے سامنے گھٹنوں کے بل نیچے ہاتھ جوڑ کر بیٹھ گیا اور کہنے لگا باباجی ہم تم سے ایک ریکو یسٹ کرتا ہے ہمارا بات مانے گا؟ حضرت نے مسکرا کرفر ما یا پہلے ہی سے بات مانے کا وعدہ لے رہا ہے یہ تو ریکو یسٹ نہیں اگر بہنٹ ہوا، بول کیا بول کیا بول آ ہے؟

نو جوان بولا کہ ہمارا گاؤں میں ہمارا فادر بہت بڑا مندر بنار ہاہے، ہم چاہت ہے کہاس کا اود گھاٹن تم سے کرائے گا، مندر بننے کے بعد ہم تم کو انوائٹ کریگاتم آئے كَانه؟ بِينكر حضرت والا في الشَّهَدُأَنْ لَا إله إلَّا الله وَحْدَهُ لَا شَرِيْكَ لَهُ اور إِنَّا يِلْهِ وَإِنَّا إِلَيْهِ رَاجِعُونَ بِرُ هُ كُرُورُ ما يا، كه كياتمهار \_ سب پند \_ مركت بي، كە بىم كوبلائے گا؟ بىم ايك اللەكومانى بىن، اسى كى يوجا كرتے بين اس كے سواكوئى یوجا کے لائق نہیں، وہی سب کا ایک خدا ہے، اس کی ذات وصفات میں کوئی شریک نہیں، وہی سب کاحقیقی مالک ہے ہم سب اس کے بندے ہیں، دعاء کرتا ہوں اللہ تعالى تم كوبھى اسى كى بدايت دے هَدَاكَ اللهُ تَعَالى إِلَى الدِّيْنِ الْقَويْمِ، نوجوان بولاباباتمہاری بات ہم نہیں سمجھا، میں نے اس کواپنی طرف تھینچتے ہوئے کہا کہ بابانے تم کو دعاءدی ہے، بولا کیا دعاء دی ہے، میں نے کہا بیدعاء دی ہے کہ اللہ تم کوا چھے اور سیر ھے راستے پر چلائے ، بین کروہ خوش ہو گیااور کھڑا ہوکر ہاتھ جوڑ کرسلام کیااور چلا گیا۔ مذ کورہ بالا دونوں وا قعات سے بیجی معلوم ہوا کہ حضور سیدی سرکارمفتی اعظم عليه الرحمة غيرمسلمانول كے سامنے اعلاء كلية الله كابر ملااظهار فرمانے ميں كوئى جَهِكُمُ مُوسَ بَهِينِ فرمات عَيْم، أَمْرٌ بِالْمَعْرُونِ نَهْمٌ عَنِ الْمُنْكَرِ كَافْرِيضِه برحال میں ادا فرماتے رہے، اس معاملہ میں آپ کے نزدیک اپنے ،غیر، رعایا اور حاکم سب برابر تھے، جب وقت آیا برملااظہار حق فرمایا، اس کا نام ہے جوانمر دی اور حق برسی، ایرجنسی کے زمانے میں ''نس بندی'' کےخلاف حرام ہونے کافتوی صادر فرمانا آپ کے جوانمر دانہ، حق پرستانہ اور مجاہدانہ کر دار کی تھلی کتاب ہے۔ همت مردال مددخدا: ١٩٤٥ مين ملك مين ايمرجنسي قانون لا گوكيا گيا تفااس وقت تمام گورنمین ملازمین کیلئے نس بندی کروانالازم تھااورنس بندی سے انکار کرنا سخت جرم تھا،اس کےعلاوہ عوام پر بھی نس بندی کروانے کیلئے دباؤ ڈالا جاتا تھا،اس

وقت ملک کے تمام مسلمان پریشان اور انتہائی کشکش کی حالت میں مبتلا تھے، ہر کمتب فکر کے لوگوں نے اپنی اپنی جماعت کے علاء اور مفتیوں سے رجوع کیا، کہ ایسے وقت میں ہم کو کیا کرنا چاہئیے، ویو بندی، غیر مقلد، جماعت اسلامی وغیرہ فرقوں کے ذمہ دار علاء نے گھبرا کرنس بندی کی حمایت میں فتوی دیدئے یا پھر گول مول جواب دیکر اپنا دامن چھوڑ الیا۔

گرتاجداراہل سنت سیدی سرکار مفتی اعظم ہندنے اس پرآشوب زمانے میں اپنے والدگرامی مجد داعظم امام احمد رضاعلیہ الرحمہ کی سرفر وشانہ اور مجد دانہ عظم تول کی یاد تازہ کردی ، جب حضرت والاکی خدمت میں نس بندی کے تعلق سے استفتاء پیش ہوا تو آپ نے قانون شریعت کی حفاظت کرتے ہوئے انجام کی خطرنا کی سے بے نیاز ہوکر نس بندی کے حرام اور ناجا کز ہونیا فتو کی صادر فر ما یا، اور فتو ہے کی سائیکلوا سے ٹائل کا پیال کرواکر ملک کے طول وعرض میں پھیلادی، ارباب اقتدار کی مشیری کو ہلاکر کا پیال کرواکر ملک کے طول وعرض میں پھیلادی، ارباب اقتدار کی مشیری کو ہلاکر کے جیل کی سلاخوں کے پیچھے ڈال دیا جائے ، چنانچ آپ کے لئے وارنٹ گرفت اری جاری کردیا گیا ہیں ہولیس نوجوانوں کوگاڑیوں میں بریلی پولیس خاری کردیا گیا۔

اس دن اتفاق سے میں بھی ہر ملی شریف میں موجود تھا، حضرت والاکی مزاج
پرس کے لئے خدمت میں فقیر حاضر تھا، اسنے میں دیھت ہوں کہ کئی پولیس والے
حضرت کے پاس آرہے ہیں اور ایک کے ہاتھ میں کاغذات کی فائل تھی، جب حضرت
قبلہ پران کی نظر پڑی تو وہ سہم گئے اور آپ نے گرج دار آواز میں ارشاد فر ما یا یہ کیوں
آئے ہیں ان کو باہر نکالو، اسنے میں پولیس کمشز نے کہا کہ آپ کے لئے وار نہ ف

تابش انوارمفتئ اعظم

93

فرما یا چل نکل جا پہال سے، دفع ہوجا، اس ڈانٹ کا ایسا اثر ہوا کہ پولیس آفیسر کانپ گیا اور دوقدم پیچے ہٹ کراپ ماتحق سے کہا باہر جاؤ، اسے میں حضرت کے داما دسا حب میال مرحوم جودار العلوم مظہر اسلام کے ہتم سے، تشریف لائے اور سب کولیکر باہر جیلے گئے، بعد میں کیا ہوا مجھاس کی خبر نہ ہوسکی، ہاں اتنا معلوم ہے کہ پھر اسس کے بعد گور منٹ نے آپ پر دست اندازی کی جرائے نہیں کی، پھلوگوں سے میں نے یہ بھی ساہے کہ حضور والا سے حکومت کے ذمہ دار لوگ ملے اور درخواست کی کہ آپ اس نے یہ فتوے میں پھوٹری فرما دیں یا اسکو بدل دیں، آپ نے فرما یا، فتوی نہیں بدلا حب بڑگا فتوے میں کچھڑی فرما دیں یا اسکو بدل دیں، آپ نے بعد حکومت ہی بدل گئی، فتوی آئے جا لئدوالوں کی زبان خالی نہیں جاتی۔

گفت که اوگفت که الله بود گرحید الله بود

طوفان اور مفتی اعظم کی ا ذان: \_ ۱۹۵۲ء کی بات ہے جب میں دارالعلوم مظہر اسلام مسجد بی بی بی بی بر بلی شریف حضرت والا کے مدرسہ میں زیرتعلیم تھا، اور میر ب استاذ مکرم حضور شارح بخاری مفتی مجمد شریف الحق صاحب امجدی علیه الرحمه ان دنوں مظہر اسلام میں مدرس سے اور مرکزی دارالا فقاء کے مسند صدرات پر فائز سے، انھیں دنوں ایک بارتحصیل فرید پورضلع بر بلی کے گاؤں میں (گاؤں کا نام مجھے یاد ہسیں رہا) گاؤں والوں کی جانب سے بسلسلہ جشن عید میلا دالنبی کا اللہ اللہ عظیم الثان جلسہ کا گوئ والوں کی جانب سے بسلسلہ جشن عید میلا دالنبی کا اللہ اللہ عظیم الثان جلسہ کا امتمام کیا گیا تھا جس میں حضور سیدی ، مرشدی سرکار مفتی اعظم علیه الرحمہ کی صدارت تھی اوراستاذ مکرم حضرت مفتی محمد شریف الحق صاحب قبلہ مقرر خصوص کی حیثیت سے مدعو سے مرحض سے فرمایا کہتم بھی چلو، اکثر جلسوں میں سرکار فقیر کو معنوت قبلہ گائی نے مجھ سے فرمایا کہتم بھی چلو، اکثر جلسوں میں سرکار فقیر کو نعت پڑھنے کے لئے اپنے ساتھ لے جایا کرتے تھے، یہ میری بڑی خوش بختی تھی ، اور سندے کے لئے اپنے ساتھ لے جایا کرتے تھے، یہ میری بڑی خوش بختی تھی ، اور سندے کے لئے اپنے ساتھ لے جایا کرتے تھے، یہ میری بڑی خوش بختی تھی ، اور سندی خوش بختی تھی ، اور استاد میں سرکار خوش بختی تھی ، اور استاد کے لئے اپنے ساتھ لے جایا کرتے تھے، یہ میری بڑی خوش بختی تھی ، اور استاد کو کو کے لئے اپنے ساتھ لے جایا کر تے تھے، یہ میری بڑی خوش بختی تھی نا میں سے بیاں کو کو کو کو کھی کو کو کو کو کو کی کو کے لئے اپنے ساتھ لے جایا کر تے تھے، یہ میری بڑی خوش بختی تھی ، یہ میری بڑی خوش بختی تھی ۔

سرکار مجھ فقیر پر ہمیشہ اس طرح کرم نوازی فرماتے تھے۔

بذریعہ بس ہم اوگ فرید یور پہنچ، بس اسٹانڈ برہم لوگوں کوسینے کے لئے دو صاحبان بیل گاڑی کیکر تیار تھے، ہم لوگ بیل گاڑی پرسوار ہوکر گاؤں کی طرف روانہ ہوئے،آبادی سے کچھدورایک بہت بڑامیدان تھا، بیل گاڑی جب اس میدان سے گذرر ہی تھی اچا تک موسم بدل گیا ، اور ایسی خطرناک طوفانی آندهی اٹھی کہ ہر طرف رات کی طرح اند هیرا جھا گیا، آندهی کاز ورا تنابڑھ گیا کہ گردوغمار کے ساتھ جھوٹے چھوٹے کنگراڑ کر بدن پرآ کرائرگن کے چھروں کی طرح لگنے لگے، ہرطرف گول گول کی خوفناک آوازیں آنے لگیں ،معلوم ہوتا تھا کہ بیل گاڑی کو ہوااڑا لے جائے گی ، بیل گاڑی کو ہوااس طرح ہچکو لے دے رہی تھی جیسے یانی میں کشتی ،غرض کہ ہم لوگ انتہائی پریشانی اورخوفنا کی کی حالت میں مبتلا تھے، بچاؤ کی کوئی صورت نظرنہیں آتی تھی ا جا نک حضرت والانے فقیر سے فر ما یااذان دو،اذان کے لئے میں کھڑا ہوا توایب محسوس ہوا کہ ہوااڑا لے جائیگی میں فورآ بیٹھ گیا، پھرحضرت نے فر ما یااذان دومیں نے عرض کی حضور!اس وقت کھڑا ہوناممکن نہیں ،فر ما یا بیٹھ کرا ذان دو، مسیں نے اذان شروع کی تو منه میں گرد بھر گئی جس کی وجہ سے آواز بند ہو گئی، حضرت قبلہ نے حضرت مفتی شریف الحق صاحب قبلہ سے فرمایا آپ اذان دو،حضرت مفتی صاحب قبلہ نے بھی کوشش کی مگر گردوغبار کی وجہ سے وہ بھی اذان نہدے یائے ،اللہ اکبراللہ اکبر کہتے ہی کھانسی آنے گی ، یہ دیکھ کرحضرت والاخود کھٹر ہے ہو گئے جیسے ہی حضر سے والا کھڑے ہوئے بیل گاڑی کا ہانا بند ہو گیا، بورے اطمینان کے ساتھ حضرت قبلہ نے یوری اذان دی ،اذان دیتے وقت نہ آواز میں کوئی رکاوٹ محسوس کی گئی نہ ہی کھڑے ہونے میں کوئی دفت معلوم ہوئی ،ادھراذان کے کلمات پورے ہوئے ادھرآ ندھی کا زور بھی ختم ہو گیا، اندھیرا بھی غائب ہو گیا، ہر طرف حسب سابق اجالا ہی اجالا ہو گیا،

تابشانوارمفتئاعظم

95

پھرجا کرسب کواطمینان ہوا۔

یہ ہے ایک مردمومن کی اذان ، یہ ہے اللہ والوں کی شان ، جب ان کے غلام اور چاہنے والے پریشانیوں کے طوفان میں گھر جاتے ہیں ، اور بچاؤ کی کوئی صورت نہیں ہوتی سب سہار سے بسہار نے نظر آنے لگتے ہیں ، ایسی حالت میں ان محبوبان الہی کی صحبت ، رفافت اور محبت وعقیدت کے صدقے میں اللہ رب العزت جل محبدہ مصائب و آلام کے تمام گردوغبار چھانٹ ویتا ہے ، اور اطمینان وسکون سے ہمکن رفر مادیتا ہے ، ان شاء اللہ تعالی اللہ والوں کی برکتوں سے آخرت کی پریشانسیاں بھی آسانیوں میں تبدیل ہوجا نیں گی ۔

میرا مشاہدہ: اس خوفاک طوفان میں گھر جانے کی وجہ سے سوائے حضور سیدی سرکار مشاہدہ اور دوآ دی جوہم کو لینے سرکار مفتی اعظم علیہ الرحمہ کے میں اور مفتی شریف الحق صاحب اور دوآ دی جوہم کو لینے آئے تھے سب کے سب پریشان اور حواس باختہ ہو گئے تھے، گر حضرت والا " اَ لَاۤ اِنَّ اَ وَلِیاءَ اللّٰهِ لَا حَوْفٌ عَلَیْہِمُ وَلَا هُمُ یَحْوَدُونُ نَ کی عملی تصویر نظر آ رہے تھے، چہرہ پر طمانیت اور بشاشت کے آثار نمایاں تھے، نہ کوئی خون نہ کوئی خون نہ کوئی ہوئی، آپ اور ایس طور پر کھڑے ہوئے ہیں، اور ایسا لگ رہا تھا جیسے ہوا آپ اس طور پر کھڑے ہوگئے جیسے زمین پر کھڑے ہوں، اور گر دو غبار سے آپ کو قطعا کے جھو گئے کم آکر دا نمیں اور با نمیں نکلے جار ہے ہوں، اور گر دو غبار میں اس طسر رح کے جھو گئے کم آکر دو غبار میں اس طسر رح پر یشانی نہیں ہور ہی ہے، طوفان ختم ہونے کے بعد ہم لوگ گر دو غبار میں اس طسر رح اللّٰ کی ہوئے تھے کہ آگر کوئی شاسا ہمیں دیکھا تو پیچان نہیں سکا تھا، گر حضر ت والاکا چہرہ مبارک اور لباس گر دو غبار، اور دھول مٹی کی آلائش سے محفوظ تھا، جیسے مکان سے چہرہ مبارک اور لباس گر دو غبار، اور دھول مٹی کی آلائش سے محفوظ تھا، جیسے مکان سے وغبار گندانہ کر سکے اس کا بطن کتنا صاف وشفاف ہوگا۔ یعنی اللّٰد تعالیٰ نے جب اپ وغبار گندانہ کر سکے اس کا باطن کتنا صاف وشفاف ہوگا۔ یعنی اللّٰد تعالیٰ نے جب اپ

مقبول بندے کےجسم ولباس کی حفاظت فر مائی اور گر دوغبار سے بچالیا تو اسکے باطن کی حفاظت كاكس قدرا بتمام فرما يا بوگا،اس كواال نظر بى الحجى طرح جان سكتے بيں۔ کشف نوری: ہے ۱۹۲۴ء کی بات ہے کہ حضرت العلام مفتی غلام محمر صاحب قبلہ نے پندرہ روز ہبلیغی دورہ کا پروگرام بنایا،اس دورے میں مہاراشٹر اور مدھیہ پردیش کے کئی علاقے شامل تھے، مالخصوص نا گیور تمسر ، بھنڈارہ، مالا گھاٹ اور بیتول،مفتی صاحب قبلہ نے اس کیلئے حضور سیدی سرکا رمفتی اعظم علیہ الرحمہ کو مدعوفر ما یا تھا۔ ڈ ھیر گاؤں ضلع بیتول کے رہنے والے جناب اختر پٹیل مرحوم رضوی حضرت والا کے خاص مرید تھے، انھوں نے ایک جلسے کا پروگرام بیتول شہر میں رکھا تھتا،مفتی اندور حضرت العلام مفتى رضوان الرحمٰن صاحب فاروقى قبله بهي اس جلسه ميس مدعو يتهيه، حسب پروگرام جب حضرت والاعلیہالرحمہ کی ہمر کا بی میں علماء کا قافلہ بیتول ریلو ہے استیشن پر پہنچااس وقت مغرب کا وقت ہور ہا تھا،ٹرین سے اتر کر ہم لوگ قب مگاہ پر یہنچ، پٹیل صاحب نے حضرت والا سے عرض کی حضور قیام گاہ آگئی تشریف لے چلیں، حضرت نے ناراضگی کا ظہار کرتے ہوئے فر مایا ''میں یہاں نہیں کھبرونگا'' بین کراختر پٹیل بہت پریشان ہو گئے، کہاب کیا کیا جائے ،اتنی جلدی فوراً حضرت والا کی شایان شان دوسراا نظام مشکل تھا، پٹیل صاحب نے جہاں حضرت کے قیام کا نظام کیا تھا، و بال ير برتتم كي سهولت تقى مكان بهي شانداراوروسي وعريض تقا، پياس، ساځه آ دمي آرام سےرہ سکتے تھے، گرحفزت قبلہ نے اس کونا پیندفر ما یااوریہاں قیام کرنے پر کسی قیمت پرراضی نہ ہوئے ،ادھرمغرب کی نماز کاو**تت بھی ہو گیا تھا،حضرت نے پ**ھر فرما یا بہاں سے جلدی چلو، اختر پٹیل صاحب کو کچھ میں نہیں آر ہا تھا کہ کسی اگریں بالآخراخر بٹیل صاحب نے ڈرائیور سے اپنے گاؤں چلنے کا شارہ کسیا، جیپ ڈ ھیرگاؤں کی طرف روانہ ہوگئی، آبادی کے آخر میں ایک جھویڑے نما کیا مکان سرراہ

تابشانوارمفتئاعظم

97

نظرآیا،جس کے صحن میں ایک باریش بوڑھے آدمی ٹوٹی ہوئی چار پائی پر بیٹے ہوئے سے مکان کے اندر لائٹین جل رہی تھی،حفرت نے فرما یا گاڑی روک دومغرب کی نماز پڑھنی ہے،حسب ارشاد گاڑی روک دی گئی، جب حضرت کے ساتھ علماء کرام گاڑی سے نیچ تشریف لائے تو صاحب خانہ بڑے میاں سب کود مکھ کر حیران رہ گئے کہ آخر ما جراکیا ہے، ایک غریب کے مکان پرینورانی صورت والے لوگ کیسے آگئے، کہ آخر ما جراکیا ہے، ایک غریب آکر سلام کیا اور فرما یا کہ ہم لوگ نماز پڑھنا چا ہتے ہیں حضرت نے بوڑھے میاں نے خوش ہو کرعرض کی بالکل اجازت ہے، یہ تو میر ب ایک بردی خوش فیبی کی بات ہے۔ لئے بردی خوش فیبی کی بات ہے۔

قریب بین کنوان تھالوگوں نے کنوئیں پرجا کروضوکیا حضرت قبلہ نے بھی وضو فرمایا، مکان کے سامنے حن میں بڑے میاں نے دو تین دھلی ہوئی چادریں، بچادیں، حضرت مفتی رضوان الرحمٰن صاحب کی اقتداء میں نماز مخرب اوا کی گئی، پھر حضرت قبلہ وہیں بیٹھے گئے، اور پٹیل صاحب کو جیب سے پچھرو پے نکال کردیتے ہوئے فرمایا کہ بازار سے آٹا اور سبزی وغیرہ خرید کرلائیں کھانا کیمیں بنا کر کھایا جائے گا، پٹیل صاحب جیب لیکر بیتول کے اور فورا آٹا سبزی مرچ مسالہ حیران سے، کہ آخرید کیا ہورہ ہے حضرت اسے ناراض کیوں ہو گئے، ہم لوگ بھی اسکو اور تیل وغیرہ لیکر بیتول کے اور فورا آٹا سبزی مرچ مسالہ اور تیل وغیرہ لیکر آگے، حضرت نے بڑے میاں سے فرمایا بیسامان لیجا کر گھر مسیں اور تیل وغیرہ لیکر آگے، حضرت نے بڑے میاں سے فرمایا بیسامان لیجا کر گھر مسیں کے دواور کہد وہم لوگوں کے لئے کھانا تیار کریں ہم کھانا کھا کر پھر جلنے میں جائیں کیا رسامنے دسترخوان پر لگادی گئی، حضرت والا نے اس غریب کی جھو پڑی میں بیٹھ کر کر سامنے دسترخوان پر لگادی گئی، حضرت والا نے اس غریب کی جھو پڑی میں بیٹھ کر مرغ مسلم کھارہا ہو، حضرت نے دوران طعام کئی مرتبہ ماشاء اللہ، ماشاء اللہ فرما کر مشام کھارہا ہو، حضرت نے دوران طعام کئی مرتبہ ماشاء اللہ، ماشاء اللہ فرما کر مشام کھارہا ہو، حضرت نے دوران طعام کئی مرتبہ ماشاء اللہ، ماشاء اللہ، ماشاء اللہ، ماشاء اللہ، ماشاء اللہ، ماشاء اللہ فرما کی مشرغ مسلم کھارہا ہو، حضرت نے دوران طعام کئی مرتبہ ماشاء اللہ، ماشاء اللہ ماشاء اللہ ما

اپنی خوشی کا اظہار فرما یا، کھانے سے فارغ ہوکرعشاء کی نمساز ادا کی گئی، پھر تھوڑی دیر کھہرکر تقریباً الربیجرات بیں جلسہ گاہ کے لئے ہم لوگ روانہ ہوئے، راستہ میں پٹیل صاحب سے بیں نے پوچھا کہ تربات کیا ہے کہ حضرت قبلہ نے اس مکان میں قیام فرمانا گوارہ نہیں کیا؟ وہ مکان کس کا تھا؟ پٹیل صاحب بولے مولانا کیا بت او ل میری بہت بڑی بھول ہوگئی، میرے وہم وگمان میں بھی یہ بات نہ آئی کہ ایسا ہوگا، دراصل یہ مکان ایک غیر مقلد کا ہے، میں نے ایک روز کے لئے اس سے اجازت لیکر حضرت مکان ایک غیر مقلد کا ہے، میں نے ایک روز کے لئے اس سے اجازت لیکر حضرت کے قیام کا انظام کیا تھا، اب حضرت کی نا گواری اور نا راضی کا راز معلوم ہوا، جب کہ حضرت والا کو یہ بات کی نے نہیں بتائی، بیصر ف اور صرف حضور سیدی سرکار مفتی اعظم علیہ الرحمہ کا کشف اور آ پی فراست ایمانی تھی ،، پیرروشن خمیرا سے بی نفوس قد سیہ کہتے ہیں، انھیں ہر بات بتا نے کی ضرور سے نہیں ہوتی وہ فراست ایمانی کے نور سے جان لیتے ہیں، اس طرح حافظ وحفیظ مولی اپنے مجبوب بندوں کو تہمت کی جگہوں سے بیانے کا انتظام فرما تا ہے۔

آج اگر حضرت والا مرتبت غیر مقلد و پابی کے بنگلے میں قیام فرما ہوجاتے ، توکل صبح کا سویرا ہوتے ہی فتنہ پر دا زائل سنت کے سر پر سوار ہوجاتے ، اور پور ہے شہر میں کہتے پھرتے کہ دیکھو سنیوں کی سب سے بڑی ہستی جن کو مفتی اعظم ہے ہیں جو وہا ہیوں ، اور غیر مقلدوں کو کا فر، گراہ اور بے دین کہتے ہیں تھے تیں وہ خود اور دوسر علاء اسی بودین کا فرکے مکان میں آئے ، تھہر سے اور مزے سے آرام کیا ، کہاں گیا انکا فتو کی اور تقو کی ، گرا للہ ، اللہ فتنہ پر دا زسو چتے ہی رہ گئے اور رب الحلمین نے اپنے کرم خاص سے اپنے بند کہ خاص کو اور جملہ اہل سنت کو تہم سے اور شرمساری سے محفوظ رکھا " وَ اللّٰهُ یَفْعَلُ مَا یُرِیدُ وَهُوَ عَلَی کُلِّ شَیٰ ءِ قَدِیْرٌ "

تابش انوارممنئ اعظم

99

مفتی اعظم ہندعلیہ الرحمہ اہل گجرات کی دعوت پر گجرات کے کئی مقامات پر تشریف لے گئے تھے، راج کوٹ سوراسٹ کا ٹھیا واڑ گجرات کا ایک مرکزی منعتی اور تجارتی شہرہے،
یہاں سے حضرت والا کو بھانو ڑ (گاؤں کا نام ہے) جانا تھا، امبیسڈ رکار میں حضرت والا کے ساتھ حضرت مولا نامجہ ابراجیم صاحب ترکی علیہ الرحمہ اور حضرت کے چہیتے مرید حضرت الحاج سیرعبد القادر رضوی مالک نیٹ شنل رسٹورنٹ راجکو ہے بھی تھے، بھی انوڑ جاتے ہوئے راستے میں ایک عجیب واقعہ پیش آیا۔

مغرب كاونت تفاءآ ہستہآ ہستہ اندھیرا بڑھتا جار ہا تفاءحضرت قبلہ نے فر ما ما جلدی کرومغرب کی نماز پڑھنی ہے، یہن کرڈرائیورنے گاڑی کی رفتار بڑھے اوی کار تیزی کے ساتھ جارہی تھی ،اس وقت چرواہے، اپن اپنی گائیوں اور بکریوں کو ایسے ہوئے گھرلوٹ رہے تھے، اچانک ایک گائے کا چھوٹا بحیدم اٹھائے تیزی کے ساتھ بھا گتے ہوئے سڑک پرآیااور حضرت والا کی کار کے پنچے دب گیا، ڈرائیور نے بریک لگائی گاڑی زور دارجھ کئے کے ساتھ کچھ فاصلے پر جا کرر کی ،لوگوں نے دیکھا بچھڑا سڑک يربيحس وحركت يرا مواب اورمنه سے خون نكل رہاہے، چرواہے دوڑ پر سے اور ہر طرف سے کارکو تھیرلیا، اورزور، زورسے چلانے لگے، حضرت والانے دریا فت فرمایا كه بيسب كيا كهدر بين اوركيون اتناشور مجارب بين؟ سيرعبدالقادر بالوين عرض کی حضورایک بچھڑا گاڑی سے دب کرمر گیا ہے،اس کی قیمت ما نگ رہے ہیں،حضرت نے جلال میں فرمایا کون کہتا ہے مرگیا؟ان سے یو چھنے کل کتنے بچھڑےان کے رپوڑ میں تھے، سیدصاحب قبلہ نے جب ان سے یو چھاتو معلوم ہوا کہ ۱۱ر تھے، حضرت نے فرمایاان سے کہوکہ شارکریں کتنے ہیں؟ جب گئے گئے تو پورے سولہ لکلے، پھر پیچھے م د کر سرک پر دیکھا گیا جہاں بچھڑا پڑا ہوا تھا وہاں کچھ بھی نہسیں تھا، یہاں تک کہ خون کانشان بھی باقی نہ تھا،حضرت قبلہ نے جلال میں فرمایا،خواہ بخواہ پریشان کرتے ہیں،

تابشانوارمفتئ اعظم

100

کواکان لے گیاتو پہلے کو ہے چیچے دوڑتے ہیں یہیں دیکھتے کان ہے کہ ہیں، معاذ الله، معاذ الله کیا مصیبت ہے، نماز کاوفت ہوگیا ہے اور کم بختوں نے گاڑی روک دی لاَ حَوْلَ وَلَا قُوّةَ اِلَّا بِاللهِ ،فرمایا چلو، راستے ہیں ایک گاؤں تھا، گاؤں روک دی لاَ حَوْلَ وَلَا قُوّةَ اِلَّا بِاللهِ ،فرمایا چلو، راستے ہیں ایک گاؤں تھا، گاؤں کے اندر مسجد تھی وہاں جاکر وضوو غیرہ کیا گیا، پھر باجماعت نماز اداکی گئی، جب گاؤں والوں کو معلوم ہوا کہ بریلی والے اعلیٰ حضرت آئے ہوئے ہیں، تو دیکھتے ہی گاؤں والوں کو معلوم ہوا کہ بریلی والے اعلیٰ حضرت آئے ہوئے ہیں، تو دیکھتے ہی دیکھتے بہت سے لوگ مسجد میں جمع ہوگئے، ان میں سے چھلوگ داخل سلسلہ ہوکر دامن سے وابستہ ہوگئے۔

لڑکا کارسے کھرایا اور کچھ بھی نہ ہوا:۔ سے اور علی مرشدی حضور مفتی اعظم علیہ الرحمۃ والرضوان نے گجرات کا دورہ فر مایا، گجرات کا بی آخری دورہ تھا، اس کے بعد پھر بھی گجرات تشریف نہیں لے گئے، یہ دورہ بہت طویل تھا، آپ نے اس وقت احمد آباد، راج کو ف، گونڈل، اپلید، جونا گڑھ، دھورا جی، جیت پور، حب م نگر، ویراول، جسدن، دھرول، وغیرہ کو خاص طور پراپنے قدوم میسنت لزوم سے نوازاتھا، اور خدامان بارگاہ کے ساتھ نقیر بے تو قیر کو بھی ہمرکا لی کا شرف حاصل رہا۔

ہم لوگوں کوجام نگرسے" راناواؤ'جاناتھا، جس کے لئے تین امبیسڈرکاروں کا انظام کیا گیا تھا، ایک گاڑی جناب مرحوم اللدر کھا بھائی راج کوٹ والے کی تھی، گاڑی کا ڈرائیور پو پٹ نامی ایک ہندوتھا، اس کار میں حضور والا کے ساتھ حضرت مولا نامفتی غلام محمصا حب قبلہ نا گیوری اور رافت مالحروف فقیر محمد مجیب اشرف رضوی غفرلہ سفر کرر ہے تھے، آگے پیچھے دوگاڑیاں اور بھی میں ہماری گاڑی چل رہی تھی، غالباً و براڈ نامی گاؤں کے قریب سے جب ہم گزرر ہے تھے، اس وقت روڈ کے کنار سے ایک پرائمری اسکول کی چھٹی ہوئی تھی، اور کے بیتھا شدیک بیک شور مچاتے ہوئے اسکول سے نگلے، ان میں کی چھٹی ہوئی تھی، اور کے بیتھا شدیک بیک شور مچاتے ہوئے اسکول سے نگلے، ان میں سے ایک لڑکا سڑک پارکرتے ہوئے ہماری گاڑی سے نگرایا، اور فٹ بال کی طرح انھیل

تابش انوارممتئ اعظم

101

کرسڑک کے کنار ہے جاگرا، ڈرائیور نے بریک ماری گاڑی کچھ دورجا کرری دیکھنے والوں کے منہ سے چیخ نکل گئی، مری گیو، مینی مرگیا، مرگیا گاؤں والے بھاگتے ہوئے آئے کچھ لوگوں نے ہماری گاڑی کو گھیر لیا اور پچھ لوگ اس بیچے کی طرف بھاگے، ہم لوگ بھی گاڑی سے اتر پڑے، حضرت والا کو میں نے دیکھ آئی تھیں بند کیئے اپنی سیٹ پراطمینان سے بیٹے ہوئے ہیں جیسے پچھ ہوائی نہیں ہے،

خدا کی شان دیکھئے کہ بچ خود بخو دکھڑا ہوگیا، اورائے کپڑوں سے گردوغبار جھکنے لگا، لوگ اس سے اپنی گجراتی زبان میں بوچھنے گئے کہ کیا ہوا چوٹ کہاں گئی ہے، اسکا شرٹ اٹھا کرد کھور ہے ہیں، گرخدا گواہ ہے کہ نیچ کے بدن پر معمولی خراش تک نہیں آئی تھی، نہیں بچ گھبرایا ہوا نظر آرہا تھا بلکہ ہنس کرلوگوں سے کہ درہا تھا، کائی نتھی تھیوں ( 184 184 ) لینی پچھ نہیں ہوا، چھ نہیں ہوا، اتنا پچھ ہونے کے باوجود حضرت والا نے پچھ نیس دریا فت فرمایا، حضرت والا کی بیاطمینان والی کیفیت د کھے حضرت والا کس العلام مفتی غلام محم صاحب قبلہ نا گپوری سے میں نے عض کہا کہ د کھے حضرت والا کس العلام مفتی غلام محم صاحب قبلہ نا گپوری سے میں نے عض کہا کہ د کھے حضرت والاک اطمینان کے ساتھ سیٹ پر تشریف فرما ہیں ' سے میں نے عض کہا گر اِنَّ أَوْلِیاً اللّٰہِ لَا خَوْقٌ عَلَیْهِ مُو وَلَا هُمُ یَحُونُونَ ''

وہاں کے ہندوجھوں نے اکسیڈنٹ ہوتے ہوئے دیکھا تھاوہ جران رہ گئے اور کہدر ہے تھے یہ بابا کا چیکار ہے جوکار میں بیٹے ہوئے بیں اس وقت جائے حادثہ پرمسلمانوں اور ہندؤں کی بہت بڑی بھیڑجمع ہوگئ تھی ،سب لوگوں نے یکے بعد دیگر بے حضرت کی زیارت کی ،حضرت والا نے فرما یا کہ عصر کی نماز پڑھنی ہے ،سامنے گاؤں میں مسجدتھی ہم لوگ وہاں گئے اور عصر کی نماز اداکی گاؤں کے بہت سے مسلمان مرید بھی ہوئے ۔ جس سے وہاں کی سنیت بیدار ہوگئی ۔ بیجاد شسنیت کی اسٹ عت و استحکام کا ذریعہ بن گیا وللہ الحمد۔

بتكدهٔ **مند میں آ ذان مفتی اعظم : \_حضورسیدی سرکارمفتی اعظم علامه مصطفیٰ رضاعلیہ** الرحمة والرضوان نے جب ١٩٤٣ء میں مجرات کادورہ فرمایا تھا جسکا تذکرہ بہلے گذر چکا ہے،اس دورے میں آپ نے ویراول شہر کو بھی اپنی تشریف آوری سے سر فراز فر مایا تھا۔ ویراول شہر بحرعرب کے ساحل برواقع ہے یہاں کے لوگ عام طور بر کھیتی باڑی سے جڑے ہوتے ہیں، اور ایک بڑا طبقہ مجھلیوں کے کاروبار سے وابستہ ہے، لوگ کھاتے ینتے اچھی زندگی گذاریتے ہیں، بہت کم لوگ غربت وافلاس کا شکار ہیں،اس شہر سیس مسلمانوں کی بھی خاصی تعداد آباد ہے بہت سے اولیاء کرام اور بزرگان دین کے مزارات بھی ہیں، اسی شیر سے لگا ہوا سومنا تھ کامشہور اور قدیمی مندر بھی ہے، حضرت سلطان محمود غزنوی علیہ الرحمہ نے یہاں پر کئی ہار شکر کشی بھی کی ہے، سومنا تھ کے برانے مندر کے کھنڈرات اورآ ٹارنے مندر کی مارت کے پیچیے آج بھی موجود ہیں، ایک طرف مجاہدین اسلام جویہاں کی جنگ میں شریک ہوئے تصان کے مزارات بھی ہیں۔ حضور مرشدي سركار مفتى اعظم عليه الرحمه كاقيام دوروز تك اس شهرويراول ميس تها، دوسرے دن بعد نماز ظهر فرمایا که شهداء کرام کے مزارات برفاتحہ پڑھنے جانا ہے، و براول والول نے عصر کی نماز کے بعد شہداء کے مزارات کی زیارت کا پروگرام بنالیا، حسب بروگرام حضورسر کارمفتی اعظم علیه الرحمه کی ہمر کابی میں ہم لوگوں نے شہداء کرام رضوان الدعليهم اجمعين كمزارات يرحاضري كاشرف حاصل كيا، حضرت والانكافي ديرتك کھڑے ہوکروہاں فاتحہ بڑھی اورآب دیدہ ہوکرسب کے لئے دعائیں فرمائیں شہداء کے مزارات کی بیرحاضری بڑی رفت انگیز اور فرحت آگیں تھی ،مولی تعالی ان شہداء کرام كصدقے وطفيل بورے عالم اسلام اور تمام سلمين ومسلمات كواسلام كى نشرواشاعت كا سرفروشانه جذبه عطافر مائے آمین ثم آمین۔ جب سر کارمفتیؑ اعظم علیہ الرحمہ فاتحہ اور دعاء سے فارغ ہو گئے تو لوگوں سے

دریافت فرما یا که حضرت محمود غرنوی علیه الرحمه کے دور کا جومندر تھاوہ کدھر ہے لوگوں
نے ہاتھ کے اشارہ سے بتا یا کہ ادھر ہے ، مزارات شہداء سے قریب ہی مندر ہے
حضرت والانے فرما یا کہ چلوا سکو بھی دکھے لیں ، حضرت والا کے فرمانے پرویراول
والے ہم سب کولیکروہاں پنچے ، حضرت والانے وہاں پنچ کرسب سے پہلے کلمہ شہادت
والے ہم سب کولیکروہاں پنچے ، حضرت والانے وہاں پنچ کرسب سے پہلے کلمہ شہادت
اُشھک اُن لاّ الله الله کا وردفرما یا ، اس کے بعد تین باراستغفار استغفر الله
د بی من کل ذنب و اُتوب الیه پڑھا۔ اور قبلہ کی طرف منہ کر کے کانوں میں
الگلیاں رکھ کر باواز بلند پورے اطمینان سے پوری اذان کہی ، جننے لوگ سے وہ سہ ایک دوسرے کا جرت
کے کہ اگر پوجاری مہنت نے دکھ لیا تو آفت ہر پاکر دیگا، سب ایک دوسرے کا جرت
زدہ ہوکرمنہ تک رہے تھے ، المحد للداذان کے کلمات جب ختم ہوئے تو سب نے
اطمینان کا سانس لیا ، اس ضم کدہ ہند میں مردمومن کی اذان کا آوازہ جب گونج رہا تھا
اس فقیر رضوی مجیب اشرف کی زبان پر بے ساختہ یہ شعرجاری ہوگیا
دی اذانیں بھی یورپ کے کلیساؤں میں
اور بھی افریقہ کے تیتے ہوئے صحواؤں میں
اور بھی افریقہ کے تیتے ہوئے صحواؤں میں

یقین جانیئے کہ حضرت والا کی زبان مبارک سے اذان کے کلمات فضاؤں میں گونج رہے تھے اس وقت ایک طرف خوف وہراس کے دوسری طرف انوار و برکات کے روحانی احساس نے لوگوں پر عجیب کیفیت طاری کردی تھی جس کی ترجمانی زبان و بیان کے ذریعہ نہیں کی جاسکتی، اس کی وجد آفریں کیفیت ولذت کووہی محسوس کرسکتا جواس وقت وہاں موجود تھا۔ روحانی تصرف: ۔ اس وقت اذان دیتے ہوئے حضرت والا کی آواز کافی بلند تھی کہ آس پاس والے بلاتکلف اس کو بآسانی سن سکتے تھے مگر ایسانہ میں ہوا۔ میرا ذوق عقیدت پکار پکار کریہ کہتا تھا کہ حضرت والا کا بیروحانی تصرف تھا، گویا وہاں کے دہنے والوں کی تو تساعت اس طرح سلب کرلی گئی تھی کہ اذان کی آواز نہ تسکیس اس کے والوں کی تو تساعت اس طرح سلب کرلی گئی تھی کہ اذان کی آواز نہ تسکیس اس کے والوں کی تو تساعت اس طرح سلب کرلی گئی تھی کہ اذان کی آواز نہ تسکیس اس کے والوں کی تو تساعت اس طرح سلب کرلی گئی تھی کہ اذان کی آواز نہ تسکیس اس کے

علاوه برآ وازسیس "ان الله علی کل شیء قدید" بلاشبالله برچیز پرقادر ہے ایک بی آواز کوالله تعالی جس کو چاہے سنواد ہے اور جسکو چاہے نہ سنوائے ، جیسے حدیث شریف میں آیا ہے کہ جب فرشتے قبر میں مردے کوعذاب دیتے ہیں تو مرده چیخت اور چلا تا ہے، مردے کے چیخ و پکارکوآس پاس کے تمام جانور سنتے ہیں گروہیں انسان رہ کر کھیں نہیں یا تا۔ یہ ہے میرے مرشد کا جذبہ ایمانی اور قوت روحانی ع

خدارحت كنداي عاشقان ياك طينت را

نبوی اخلاق کی پاسداری اورغرباء پرکرم نوازی: ۔ حدیث اورسیرت نبوی انبوی اخلاق کی پاسداری اورغرباء پرکرم نوازی: ۔ حدیث اورسیرت نبوی کی کتابوں میں ہم نے پڑھا ہے کہ حضورا کرم کاٹیانی ولت وغربت کالحاظ کیئے بغیر ہر ایک صحابی کی دعوت قبول فرماتے تھے، جوصحابہ کرام رضوان اللہ تعالی علیہم اجمعسین مالدار تھان کی درخواست پر آقائے نامدار، کا نئات کے مالک وعنار حضورا کرم کاٹیائی ان کے گھروں پر تشریف لے جاتے ، اسی انشراح کے ساتھ غریب صحاب کرام کی گذارش پران کے گھروں کواپنے قدوم میمنت لزوم سے سرفراز فرماتے تھے۔ گذارش پران کے گھروں کواپنے قدوم میمنت لزوم سے سرفراز فرماتے تھے۔ ہم نے بار ہاد یکھا کہ حضور سیدی سرکار مفتی اعظم علیہ الرحمہ بڑے بڑے ایرکنڈیشن بھوں میں انتخر فرنیس کے اندرشیر، باگھ، ہاتھی ، گھوڑ ااور گڈی گڈا کی مورتیاں سجی سحب آئی بڑے گھروں میں شوکیس کے اندرشیر، باگھ، ہاتھی ، گھوڑ ااور گڈی گڈا کی مورتیاں سجی سحب آئی ہوتیں ، اور کہیں مرحوم ابا ، امال وغیرہ کی تصویر بی فریم شدہ دیواروں پر گئی نظر آتے تیں جن کو ہوتیں ، اور کہیں مرحوم ابا ، امال وغیرہ کی تصویر بی فریم شدہ دیواروں پر گئی نظر آتے تیں جن کو ہوتیں ، اور کہیں مرحوم ابا ، امال وغیرہ کی تصویر بی فریم شدہ دیواروں پر گئی نظر تیں جن کو

بوین، اور نین طرحوم ابا ۱۰ امان و بیره ی صویری سریم سده دیوارون پر ی صف را ین بن و د میصنه بی حضرت والا کامود آف به وجاتا اور زبان سے استعفار اور لاحول ولاقو ق کاور دجاری بو

جاتااورعام طور پراس زمانے میں غریبوں کی جھو پڑی ان خرافات سے خالی ہوتی تھیں۔

ایک بارحضرت والا بمبئی تشریف لائے ہوئے تھے،عشاء کے بعد حضرت والا کہ بہیں تشریف کے استے میں ایک صاحب ملاقات کی غرض سے کہیں تشریف کے جانے والے تھے کہ استے میں ایک صاحب ملاقات کی غرض سے حضرت والا کی خدمت میں حاضر ہوئے ،سلام ،مصافحہ اور دست بوسی کر کے حضرت کے

تابشانوارممتئ اعظم

105

()

یاس بیٹھ گئے اور عرض کی سرکار تھوڑی دیر کیلئے میرے غریب خانے پرتشریف لائیں تو بڑا کرم ہوگا،حضرت نے یو چھا آپ کامکان کہاں ہے بتایا کہ فلاں جگہ ( میں جگہ کا نام مجول گیا) حضرت مولا نامنصورعلی خان اس وقت وہاں موجود تھا تھوں نے عرض کی حضور کل دو پہر کے وقت اسی علاقے میں حضور کی دعوت ہے، بین کر حضرت نے فرمایا ان شاءالله كل دعوت كيلئے جاتے ہوئے يا آتے وقت آپ كے مكان پر آ جا ئيں گے۔ اورمولا نامنصورصاحب سے حضرت نے فرمایا کہان کا نام اور مکان کا پیتہ پوچھ لیجئے آب ساتھ رہیں گے ان کے مکان پر چلے جائیں گے، اس شخص نے کہا حضور مسیں راستے پر کھٹرار ہوں گا جب حضور کا ادھر سے گذر ہوگا میں اپنے ساتھ گھر لے جاؤنگا۔ حضرت فيمولا نامنصورعلى خان صاحب قبله سيفر ماياان كووقت بهي بتاديجي مولانا منصور علی خال صاحب نے فرمایا کہ ان شاء اللہ تین بچے کے قریب ہم آئینگے۔ جب حضرت والا دعوت کے لئے تشریف لے گئے تو وہاں کافی تاخیر ہوگئی یا نچ ن كئے، وہ بيجارہ انظاركرتے كرتے مايوس موكر گھر حيالا گيا جب سركاروالا يا نچ بج وہاں سے گذر بے توفر مایا کہ رات میں جومب حب آئے تھے اور میں نے ان سے وعده کیا تھا کہ آپ کے گھر آؤنگاءان کامکان کدھرہے؟ مولا نامنصورعلی خان صاحب نعرض کیاحضوروہ تو پیچھے رہ گیاحضرت نے جلال میں فرمایا مجھے بتایا کیوں ہسیں، گاڑی واپس کرو مجھےان کے مکان پرجانا ہے میں نے وعدہ کیا تھا۔ ناچارگاڑی بلٹائی ر کھی کھے دور چل کرمولا نامنصور علی خان صاحب نے ڈرائیورکو کہدکر گاڑی رکوائی اورخود گاڑی سے اتر کران صاحب کا نام اور ان کامکان یو چھامعلوم ہوا کہ گل کے اندر تھوڑے فاصلے بر ہے گلی بھی تنگ تھی اور کہیں کہ یں نالی کا یانی بھی بہدر ہا سے مولانا منصورعلی صاحب نے عرض کیا حضور راستہ تھیک نہیں ہے نالی کا گندہ یانی بھی جگہ جگہ بہدرہا ہے،حضرت نے فرمایا راستہ کیسے بھی ہومیں نے وعدہ کیا ہے حب اؤنگا۔مولانا

نابش انوارمفتئ اعظم

106

و هونڈ سے و هونڈ سے تم دہر میں تھک جاؤے ایسا مرشد نہ زمانے مسیل کہ یں پاؤے و سے انگور کا باغ مل گیا: ۔ صوبۂ مہارا شرکامشہور شہرناسک ہے جہال ، انگور ، انار ، ٹماٹر اور پیاز کی پیداوار بہت زیادہ ہوتی ہے ، اسس شہر کی ایک خصوصیت ہے کہ پورا شہر بفضلہ تعالی سی ہے ، اس شہر میں حضور سیدی مرشدی سرکار مفتی اعظم علیہ الرحمۃ والرضوان کے مریدین خاصی تعداد میں ہیں ، حضرت والا نے اس شہرکوکی بارا پے قدوم میمنت لزوم سے شرف بخشا ہے ، مسلم الثبوت بزرگ حضور سیدشاہ صادق سینی رضی اللہ تعالی عنہ قطب ناسک کا بافیض آسانہ اسی شہر میں سے جو مرجع ہرخاص و عام ہے ، شہر کے سربر آوردہ شخصیات میں جونام سرفہرست تھاوہ خطیب مرجع ہرخاص و عام ہے ، شہر کے سربر آوردہ شخصیات میں جونام سرفہرست تھاوہ خطیب

شهر جناب الحاج حافظ منير الدين صاحب رضوى عليه الرحمه كانام نامي اسم گرامي هت،

خطیب صاحب حضرت والا کے جانثار مریدوں میں تھے،خطیب صاحب بہت ہی خطیب صاحب بہت ہی خطیب صاحب بہت ہی خصوصیات کے جامع تھے، حضرت والا انھیں بہت چاہتے تھے، ان کے عقید کے پیش نظر حضرت والا نے آ ب کواپنی خلافت سے بھی نواز انھا۔

المال المال

پروگرام کے مطابق حضرت والا کے ہمراہ تمام مہمان حضرات انگوروں کے باغات و بیسوں باغات کی طرف روانہ ہوئے ، خطیب صاحب کے انگوروں کے باغات جو بیسوں ایکڑاراضی پر پھیلے ہوئے تھے، جب حضرت والاکی گاڑی وہاں سے گزررہی تھی تو حضرت قبلہ سے خطیب صاحب نے عرض کی حضور! یہاں سے غلام کے باغات شروع ہوگئے ، پیل موسلے بین ، حضرت نے فرمایا گاڑی وک حذیم ہوگئی، یہاں تک کہ ایک غیر مسلم کا باغ شروع ہوگیا، حضرت نے فرمایا گاڑی روک دو، گاڑی رک

حضرت والا نیچ تشریف لائے، اور غیر مسلم کے باغ کی طرف منہ کر کے دیر تک دعاء فرمائی، خطیب صاحب جیران سوچنے گے الہی ماجرا کیا ہے؟ حضرت کے خادم ناصر میاں بریلوی ساتھ تھے، خطیب صاحب نے ان کے کان میں آہتہ سے کہا کہ بیہ باغ ایک غیر مسلم کا ہے میرانہیں ہے، جب حضرت قبلہ دعاء سے فارغ ہوئے تو ناصر میاں نے حضرت سے عض کی، حضور! بیہ باغ خطیب صاحب کا نہیں ہے، غیر مسلم کا ہے، حضرت قبلہ نے مسکرا کر فرما یا، ان شاء اللہ اینا ہوجائے گا۔

جس کابہ باغ تھا وہ بہت متعصب ہندوتھا، کسی مسلمان کے ہاتھا پناباغ بیچانہیں چاہتا تھا، خودخطیب صاحب نے اس باغ کوخرید نے کی پیشکش کی تھی مگراس نے انکار کردیا تھا، خطیب صاحب نے جھے بتایا کہ حضرت قبلہ کے جانے کے بعدغیر مسلم کے اس باغ میں اکثر سانپ نظر آنے گےجس کی وجہ سے کام کرنے والے مزدور ڈرگئے، اس باغ میں کام کرنے کے لئے کوئی مزدور تیار ہی نہیں ہوتا تھا، آخر باغ کاما لک تنگ آس باغ میں کام کرنے کے لئے کوئی مزدور تیار ہی نہیں ہوتا تھا، آخر باغ کاما لک تنگ آس باغ میں کام کرنے کے لئے کوئی مزدور تیار ہی نہیں ہوتا تھا، آخر باغ کاما لک تنگ آسیا اور ایک روز خطیب صاحب کے پاس خود آیا اور کہا کہ آپ میر سے انگور کے باغ کوخرید لیں میں بیچنا چاہتا ہوں ، کیم صاحب نے خرید لیا اور حضرت قبلہ پیروم رشد کا ارشاد طے ہوگیا اور باغ حضرت خطیب صاحب نے خرید لیا اور حضرت قبلہ پیروم رشد کا ارشاد کی بات اللہ کی بات ہوتی ہے۔

گفته او گفته الله بود گرچاز سلقوم عبدالله بود حضور مفتی اعظم بحیثیت جج : حسب معمول بعد نماز مغرب ایک روز حضرت اقدس قدس سره اپنی بیشک میں رونق افروز ہوئے ،اس وقت بیشک میں راقم الحروف کے علاوہ چھسات اورلوگ بھی حاضر تھے،اسی اثنامیں ایک اورصاحب آئے اور سلام ودست بوسی کر کے حضرت والا کے سامنے ادب سے کھڑے ہوگئے، حضرت والا کے سامنے ادب سے کھڑے ہوگئے ، حضرت والا کے سامنے ادب سے کھڑے ہوگئے ، حضرت والا کے سامنے ادب سے کھڑے ہوگئے ، حضرت والا کے سامنے ادب سے کھڑے ہوگئے ، حضرت والا کے سامنے ادب سے کھڑے ہوگئے ، حضرت والا کے سامنے ادب سے کھڑے ہوگئے ، حضرت والا کے سامنے ادب سے کھڑے ہوگئے ، حضرت والا کے سامنے ادب سے کھڑے ہوگئے ، حضرت والا کے سامنے ادب سے کھڑے ہوگئے ، حضرت والا کے سامنے ادب سے کھڑے ہوگئے ، حضرت والا کے سامنے ادب سے کھڑے ہوگئے ، حضرت والا کے سامنے ادب سے کھڑے ہوگئے ، حسانے اور الا کے سامنے ادب سے کھڑے ہوگئے ، حضرت والا کے سامنے ادب سے کھڑے ہوگئے ہوگئے ، حسان سے کھڑے ہوگئے ہوگئ

109

اضیں بیٹے جانے کا اشارہ فرمایا وہ بیٹے گئے، چہرے مہرے اور وضع قطع سے معلوم ہوتا تھا کہ کسی بڑے گھرانے سے تعلق رکھتے ہیں، حسب عادت حضرت قبلہ نے ان صاحب سے خیریت اور آنے کا مقصد دریا فت فرمایا۔

حضرت والا کے دریافت پراخوں نے کہنا شروع کیا، حضور! میں آگرہ سے حاضر ہوا ہوں ایک عرصہ ہوا حاسدوں نے جھے پر جھوٹا مڈرکیس (قبل کا مقدمہ) دائر کر دیا تھا، جس کی وجہ سے میں کافی پریشان تھا، ہائی کورٹ میں بیمقدمہ چل رہا تھا، تاریخ پرتاریخ چلتی جارہی تھی، جب فیصلہ کی تاریخ آگئ تو تاریخ سے چندروز قبل غلام سرکار کی ہوں، بارگاہ میں حاضر ہوکراپنی تمام سرگزشت بیان کر دی تھی، میں حضور ہی کامرید بھی ہوں، میری داستان غم س کر سرکار نے کرم فرماتے ہوئے جھے تین تعویذیں عنایت فرمائے میری داستان غم س کر سرکار نے کرم فرماتے ہوئے ، دوسراوزنی پتھر کے نیچ دبانے کے لئے ، دوسراوزنی پتھر کے نیچ دبانے کے لئے اور تیسر سے تعویذ کے لئے فرمایا تھا کہ اپنی ٹوپی میں سی لینا، جب کورٹ جانا تو اسی ٹوپی کو گئی کر جانا ، ان شاء اللہ تعالی کامیا بی ہوگی، گھر جاکر سرکار کے ارشاد پرعمل کیا۔

جس روز فیطے کی تاریخ تھی اسی رات میں نے خواب دیکھا کہ عدالت قائم ہے اور حضورایک خوبصورت تخت پر بحیثیت نج تشریف فر ما ہیں ، اور حضور کی خدمت میں مقد مات کی فائلیں پیش کی جارہی ہیں اور سرکار فیصلہ فر ماتے جارہ ہیں ، اس جوم میں فقیر بھی اپنا فیصلہ سننے کے لئے کھڑا تھا، اور میں اپنے اندر بڑا اطمینان اور سکون محسوس کر رہا تھا، ایسا لگتا تھا کہ میں بری کر دیا جاؤنگا، پچھا نظار کے بعد جب میری فائل حضور کی خدمت میں پیش ہوئی حضور نے فائل کو ایک طرف رکھتے ہوئے مجھ سے فر ما یا جاؤ، است میں میری آئکھل گئی، بیداری کے بعد خود بخو داسکی تعبیر میرے ذبہ ن میں بیآئی ماف بری کراس وقت فیصلہ میرے خلاف ہوگا اور آئندہ اپیل میں ان شاء اللہ تعالی صاف بری ہوجاؤنگا، می موجو میں ان شاء اللہ تعالی صاف بری ہوجاؤنگا، میں اور جو میں نے ہوجاؤنگا، میں اور جو میں نے ہوجاؤنگا، میں اور جو میں بوجاؤنگا، میں اور جو میں نے

خواب کی تعبیر سے سمجھاتھا، ایے خلاف فیصلہ سننے کے بعد میں بالکل گھبرا یانہیں۔ ہائی کورٹ کے فیصلہ کے بعد دو ہارہ اپیل کی تیاری میںمصروف ہوگیا ،اور بالآخرا پیل دائرکردی، کیس اسٹارٹ ہونے کے بعد جب بھی کورٹ یاوکیل کے پاس جانا ہوتا تو وہی تعویذ والی ٹوبی پہن کرجاتا، مجھے امید نہیں تھی کی اتنی جلد فیصلہ ہوجا پر گا، گر حضور کی دعاؤں کے طفیل بہت جلد فیصلہ سنا دیا گیا ، الحمد للداس خطرنا ک کیس سے مجھ کو برسوں بے داغ باعزت بری کر دیا گیا، بہ کہکر وہ بے اختیارز اروقطار پھو ہے پھوٹ کررونے گئے،اور کہتے جاتے تھے حضور پیسب آپ کی عنایت ہے، سسر کار آپ کی کرامت ہے آپ نہ ہوتے تو میں برباد ہوجاتا، کہیں کا نہ رہتا، اس کیفیت میں بڑے درد کے ساتھ سرکا راعلیٰ حضرت علیہ الرحمہ کا بیشعر پڑھا۔ س لیں اعداء میں بگڑنے کانہیں یہ سلامت ہیں سنانے والے دوسرے مصرع میں ''وہ'' کی بجائے '' بیر عااور حضرت والا کی طرف اشاره کیا، بار باردوسرےمصرع کودھراتے اورحضرت والا کی طرف اسٹ اره کرتے جاتے،اس منظر کود مکی کر حاضرین بر عجیب کیفیت طاری ہوگئی اور آ تکھیں نم ہوگئیں، حضرت قبلہ نے انھیں تسلی دی اور فر ما یا اللہ تعالیٰ آپ کو دونوں جہان میں شا دوآ باد رکھے،آپ بےقصور تھے،اللہ تعالیٰ نے اپنے فضل سے آپ کو ہری فر مادیا،اس کاشکر ادا سیجے ،اورخیال رہے کہ الزام لگا کرمقدمہ دائر کرنے والوں سے کوئی بدلہ سے لیں الْمِين معاف كردين، خيراس مين جصِلْ مَنْ قَطَعَكَ وَاعْفُ عَبَّنْ ظَلَمَكَ ( یعنی جورشته تو ژے اسکے ساتھ مل جل کررہو، اور جوتم کوستائے اسکومعاف کردو) پھرتھوڑی دیر کے بعدوہ صاحب حضرت کے پاس سے اٹھ کر باہر آئے ، میں بھی ان کے ساتھ باہر آیا اور ان سے پوچھا کہ کیس چلانے والے کون لوگ تھے، کہا

میرے اپنے ہی رشتہ دار بھائی بند سے، میں نے پھر پوچھا کہ کیا بھی آپ نے حضرت کو بیہ بتادیا تھا کہ وہ لوگ آپ کے قریبی رشتہ دار ہیں، کہا، کہ سیس حضرت کو سی نہیں بتایا، میں نے کہا سبحان اللہ، حضرت والاکی ایمانی فراست اور آپ کا کشف ہے کہ بنا بتائے جان لیا اور آپ کو نسیحت فر مائی کہ ان کو معاف کر دواور ان سے سی قتم کا بدلہ نہ لین، وہ کہنے لگے حضرت قبلہ نے منع فر ما یا ور نہ میں طے کر چکا تھا کہ ان لوگوں بدلہ نہ لین، وہ کہنے لگے حضرت قبلہ نے مئر میر سے شیخ کی نسیحت نے میر رے دل کو صاف کر دیا ان شاء اللہ تعالی ان کے خلاف کوئی انتقامی کاروائی نہیں کروڈگا۔

سبحان الله ، سبحان الله حضور سيدى ، مرشدى ، سركار مفتى أعظم عليه الرحمه كى شان يختى كه البيخ مول يا پرائ بالحضوص البيخ مريدين ومتوسلين كو برحب ال مسين حق وصدافت اورا تباع شريعت كى تلقين فرمات ، جادة شريعت سيسرموا نكوية موئ و يكهنا پسندنه فرمات ، اوراد فى سى براه روى پر توك دية اور تنبيه فرما كرا صلال فرماوية ، يهال تك كه نظير كهل كريبان كوبعى نا پسند فرمات اور تنبيه كرت كه نظير مطلكريبان كوبعى نا پسند فرمات اور تنبيه كرت كه نظير مساور شرافت كے خلاف ہے۔

ایکھاور سے شخ کی شان بھی یہی ہونی چاہئے، کہا ہے ہم یدوں اور مانے والوں کو اتباع شریعت کی تلقین کرتارہے، شیطانی وسوسوں اور فلط خیالات سے بچنے کی راہ بتا تارہے، دل کی بیاریاں، کینہ، حسد، کدورت، بغض عنا داور خلاف سشرع انتقامی جذبات سے پاک وصاف کرنے کی تھیجت کرتارہے، نیز حقوق اللہ اور حقوق العباد کی ادائیگی میں مریدوں کو چاک وچو بندر کھے اور کسی قتم کی ادنی بے راہ روی کو گوارہ نہ کرے، اس سے فائدہ یہ ہوگا کہ اصلاح معاشرہ کی فضاء اور لوگوں مسیں وینداری کا ماحول تیار ہوجائیگا، اور پیری مریدی کا جواصل مقصد ہے وہ حاصل ہو جائیگا، اور پیری مریدی کا جواصل مقصد ہے وہ حاصل ہو جائیگا، مرشد میں اگرا ہے مریدین کی تربیت روحانی اور اصلاح نفسانی کا جذبہ نہیں

112

ہے تو وہ مردخوش اوقات نہیں بلکہ پیرخرا فات ہے، اللہ تعالیٰ ایسے خرا فاتی پیروں سے سب کومحفوظ رکھے آمین۔

تى \_ بى كامريض اجيما موكيا: \_ ١٩٥١ ء كابات براقم الحروف فقير رضوى محمد مجيب اشرف غفرله بعدنما زعصراين استاذ مكرم مفتى محد شريف الحق صاحب قبله ك كك ہوئے فتاوے سنانے کے لئے حضور سیدی مفتی اعظم علیہ الرحمہ کی خدمت میں حاضر ہوا،اس وقت ملو کپور بذریہ کے رہنے والے ایک صاحب جن کومیں جانتا تھا،حضرت قبله کی خدمت میں حاضر ہو کرعرض کی حضور! میری طبیعت کئی دنوں سے خراب حب ل رہی ہے کھانسی اور بخار پیچیانہیں چھوڑ تاعلاج بہت کیا مگر فائدہ نہیں ہوا، دوروز قسبل چیکی کروایا تو ڈاکٹرنے ٹی۔ بی بتائی ،حضور!اس موذی بیاری کا نام س کرمیری آ دھی جان سو کھ گئی ، (ان دنوں ٹی۔ بی کا مرض ایسا ہی سمجھا جا تا تھا جیسے آج کل کینسر، جسکو ڈاکٹر بتادے کہ ٹی۔ بی ہے وہ اپنے کو چندمہینوں کامہمان سمجھتا تھا)اس کئے وہ سندہ بہت پریشان تھا حضرت کے سامنے رویرا، حضرت والانے اسکود یکھااور فرمایا " تم کوٹی۔ نی نہیں ڈاکٹر کی زبان پرٹی۔ بی ہے' پھر آپ نے اسکو تین تعویذیں لکھ کرعطا فرمائے،ایک تعویذ کے بارے میں فرمایا کہ اکیس دن روز انہ سفید چینی کے پلیٹ پر زعفران سے کھواکر یانی سے دھوکر یہتے رہنا،ساتھ ہی یہ بھی تا کیدفر مائی کہ جو بھی تعویذ کھے باوضو لکھےاس لئے کہاس میں آیت قرآ نیہ ہے،اورتم بھی باوضوبسم اللہ دشریف یر ہ کر بینا، دوتعویذیں گلے میں باندھنے کے لئے فرمایا۔

ہفتہ عشرہ کے بعدایک روز وہی صاحب جس مسجد میں فقیرا مامت کرتا تھا نماز کے لئے آئے میں نے ان سے پوچھا کہ آپ کی طبیعت اب کسی ہے ، انھوں نے بتایا کہ تعویذات استعال کرنے کے بعد تیسر ہے ہی دن سے طبیعت اچھی گئے گئی ، گھر والوں نے زور دیا کہ ایک بار پھر پورا چیکپ کروالوجب چیکپ کے بعدر پورٹ آئی

113

توسب کلئیر تھا ڈاکٹر بھی جیران رہ گیا یہ کیا اور کیسے ہو گیا ، الحمد للہ اب میں بالکل ٹھیک ہوں نہ کھائسی نہ بخار نہ ہی کمزوری محسوس ہور ہی ہے ، میں غریب آ دمی ہوں پیرومر شد کی دعاء کی برکت سے ہزاروں رو پے خرچ ہونے سے نچ گئے۔
حضرت قبلہ نے بینے کے لئے جوتعویذ دیا تھا اس کی عبارت بھی

تھرت قبلہ نے چیئے کے لئے جو تعویڈ دیا تھااس کی بِسُمِہ اللهِ الرَّحْمٰنِ الرَّحِیْمِہِ

بِسُمِ اللهِ الشَّافِى بِسَمِ اللهِ الْكَافِى بِسَمِ اللهِ الْوَافِى بِسَمِ اللهِ الْوَافِى بِسَمِ اللهِ رَبِّ الْاَرْضِ وَالسَّمَاءِ الْمُعَافِى بِسُمِ اللهِ رَبِّ الْاَرْضِ وَالسَّمَاءِ بِسُمِ اللهِ رَبِّ الْاَرْضِ وَلَا فِى السَّمَاءِ بِسُمِ اللهِ الَّذِى لَا يَضُرُّ مَعَ اِسْمِهِ شَيْعٌ فِى الْاَرْضِ وَلَا فِى السَّمَاءِ وَهُوَ السَّمِيعُ الْعَلِيمُ بِرَحْمَةِكَ يَا أَرْحَمَ الرَّاحِينِين بِحَقِّ وَنُنَدِّلُ وَهُوَ السَّمِيعُ الْعَلِيمُ بِرَحْمَةِكَ يَا أَرْحَمَ الرَّاحِينِين بِحَقِّ وَنُنَدِّلُ مِن الْقُرْآنِ مَا هُوَ شِفَاءٌ وَّرَحْمَةٌ لِلْمُؤْمِنِينَ وَبِحَقِ سَلمُ قَوْلاً مِن اللهُ مِن اللهُ وَمَعْ اللهُ بِكَافِ عَبْدَهُ وَبِحَقِ فَاللهُ خَيْرُ حَافِظاً رَبِّ رَحِيمُ اللهُ خَيْرِ خَلْقِهِ سَيِّدِنا وَمَلْ اللهُ تَعَالَىٰ عَلَى خَيْرِ خَلْقِهِ سَيِّدِنَا وَمَوْلِينَا مُحَمَّدٍ وَالِهِ وَصَحْبِهِ وَبَارَكَ وَسَلَّمَ "

گلے میں ڈالنے کے لئے جوتعویذات دیئے تھاس میں کیا لکھا تھا اسکو میں نہیں دیکھ سکا۔
تعویذ کی برکت سے بچی تندرست ہوگئ :۔ طالب علمی کے زمانے میں میری شادی میرے شقی ماموں رئیس الاذکیاء حضرت العبلام مفتی عندام بردانی صاحب علیہ الرحمہ شیخ الحدیث دار العلوم مظہر اسلام بریلی شریف کی بڑی صاحبزادی مساۃ عزیزہ خاتون سے ہم 19 ء میں ہوئی اور 198 ء میں میری بڑی بچی راشدہ خاتون پیدا ہوئی جو آئی کمزور پیدا ہوئی تھی کہ سی کواس کے بچنے کی امیز نہیں تھی ، جب خاتون پیدا ہوئی تواس کو زبر دست نمونیہ ہوگیا دوا کیں چل رہی تھی مگر کوئی افاقہ نہیں ہوا، میرے والد مرحوم حضرت الحاج محمد میں صاحب بہت فکر مند تھے کیونکہ میں نہیں ہوا، میرے والد مرحوم حضرت الحاج محمد میں صاحب بہت فکر مند تھے کیونکہ میں نہیں ہوا، میرے والد مرحوم حضرت الحاج محمد میں صاحب بہت فکر مند تھے کیونکہ میں

ان دنوں بر بلی شریف بیس تھا، اسی اثناء بیس حضور سیدی مرشدی علیہ الرحمہ کے مکان
تشریف لے جانا ہوا، حضرت والا کا قیام قادری منزل صدر الشریعہ علیہ الرحمہ کے مکان
پرتھا، والدصاحب قبلہ بغرض ملا قات بعد نمازعثاء حضرت والا کی خدمت میں حاضر
ہوئے، جاتے ہی حضرت نے والدصاحب سے دریافت فرمایا کہ پچی کی طبیعت کسی
ہوئے، جاتے ہی حضرت نے والدصاحب سے دریافت فرمایا کہ پچی کی طبیعت کسی
ہے، والدصاحب نے بتایا کہ میں سوچ میں پڑگیا کہ ترحضرت قبلہ کوس نے بتایا کہ
پچی کی طبیعت خراب ہے میں ابھی سوچ ہی رہا تھا کہ حضرت سے عرض کروں کہ پچی
کی کی طبیعت خراب ہے میں ابھی سوچ ہی رہا تھا کہ حضرت نے تعویذ بڑھاتے ہوئے
کے لئے ایک تعویذ عنایت فرمادی، کہا تئے میں حضرت نے تعویذ بڑھاتے ہوئے
فرمایا لیجئے پچی کے گلے میں موم جامہ کر کے ڈالدیں، والدصاحب اسی وقت گھرآئے
فررا تعویذ کواپنے ہاتھ سے موم جامہ کر اور میری بہن قمرالنساء سے سلوا کر گلے مسیں
فررا تعویذ کواپنے ہاتھ سے موم جامہ کیا اور میری بہن قمرالنساء سے سلوا کر گلے مسیں
ڈالدیا، بجہ وتعالی تعویذ پہنا نے کے بعد ہی تھوڑی دیر میں پچی کی طبیعت شعبل
ڈالدیا، بجہ وتعالی تعویذ پہنا نے کے بعد ہی تھوڑی دیر میں پچی کی طبیعت سنجل
گئی، سانس کی تکلیف بالکل دور ہوگئی، ایک ہفتہ میں بالکل شدرست ہوگئی، اس کے
بعد ایک طویل عرصے تک پچی بیار ہی نہیں ہوئی عرصہ درازتک پچی بالکل چاک و چو بند
اور صحت مندرہی۔

صاحب موصوف ایک ایسے عالم اور مقرر بیں گجرات کے علاء میں انکا نام سرفہرست ہے جب یہ بہت چھوٹے تھاس وقت حضور سیدی سرکار مفتی اعظم علیہ الرحمہ گجرات کا دورہ کرتے ہوئے سیدصاحب موصوف کے والد ماجدنانی والا با پوکی دعوت پر بیڑی گاؤں تشریف لے گئے، نانی والا با پونے اپنے شیخ کی آمد کی خوشی میں اپنے مہمانوں کے لئے پاپلیٹ مجھلی کی ہر یانی بنوائی تھی، بعد نماز عشاء جب سب لوگ کھانے سے فارغ ہو گئے تو نانی والا با پونے اپنے فرزندار جمند سید سلیم صاحب با پوکو حضرت کی فارغ ہو گئے تو نانی والا با پونے وی حضور بیغلام زادہ ہے اس کے لئے دعی نے خدمت میں پیش کرتے ہوئے عرض کی حضور بیغلام زادہ ہے اس کے لئے دعی نے برکت فرمادیں، حضرت والل نے بیچ کے سر پر ہاتھ رکھ کر دعا فرمائی، اور ارشا دفر ما یا ان شاء اللہ بیہ بچے عالم ہوگا اللہ تعالی اس کے لم اور رزق میں برکت عطا فرمائے اور اس

بیڑی گاؤں کے لوگ عام طور پر مزدور پیشہ ہیں، یہ گاؤں ساحل سمندر پر واقع ہے۔ اس لئے یہاں کے لوگ ماہی گیری یا سمندری پورٹ پر مزدوری کرتے ہیں کچھ لوگ ہے۔ ان گئے گئے گئے باڑی بھی کرتے ہیں تعلیمی اعتبار سے بیعلاقہ بالکل بچھڑا ہوا ہے، پڑھے لکھے لوگوں کی تعداد بالکل نہ ہونے کے برابر ہے، مگر پورا گاؤں متصلب سی ہے ایک آدی بھی دوسر نے فرقے کا نہیں پایاجا تا ہے، اس چھوٹے گاؤں میں جناب مولا ناسیدا حمد صاحب عرف نانی والا با پواپ بال بچوں کے ساتھ دہتے ہیں پور سے سوراسٹر مسیں ماحب عرف نانی والا با پوکے نام سے مشہور ہیں، پھی (میمنی) زبان میں بہت اچھی تقت سریر فرماتے ہیں، ان علاقوں میں مسلمان کچھی زبان ہی ہولتے ہیں، اردو بہت کم جانے ہیں، نانی والا با پونے اپنی پوری زندگی میں اسی زبان کو ذریعہ تی بین کر مسلک اہل سنت ہیں، نانی والا با پو نے اپنی پوری زندگی میں اسی زبان کو ذریعہ تی بین کر مسلک اہل سنت لیعنی مسلک اعلیٰ حضرت کی خوب خوب ترویح واشاعت کی ، جس کے خوش گوار اثرات لیعنی مسلک اعلیٰ حضرت کی خوب خوب ترویح واشاعت کی ، جس کے خوش گوار اثرات تی تی مسلک اعلیٰ حضرت کی خوب خوب ترویح واشاعت کی ، جس کے خوش گوار اثرات تی تی مسلک اعلیٰ حضرت کی خوب خوب ترویح واشاعت کی ، جس کے خوش گوار اثرات تی تیں مسلک اعلیٰ حضرت کی خوب خوب ترویک واشاعت کی ، جس کے خوش گوار اثرات تی تیں کر بیا ہے جاتے ہیں، نانی والا با پوعلیہ الرحمہ حضور مفتی اعظم علیہ الرحمہ کے جاشار

116

مخلص مرید تھے،سلسلہ رضویہ کی ترویج واشاعت میں آپ کا اہم رول شامل ہے مولی تعالی ان کواسکا بہترین صلہ عطافر مائے۔آمین۔

حضرت مولا ناسیرسلیم با پوصاحب ماشاء الله پر طرکھ کر بہترین عالم بنے اور آج پورے گرات و بیرون گرات میں اپنے علم وضل اور تبلیغ واشاعت دین کیوجہ سے جانے بہچانے جاتے ہیں،حضور مفتی اعظم علیہ الرحمہ کی دعاؤں کی چلتی بھسرتی تصویر ہیں، رب قدیر اپنے حبیب پاک مان الی آئے کے صدقہ وطفیل ان کو نگاہ حاسدین سے محفوظ رکھے اور دین متین کی خدمات لیتارہے آمین۔

حضور مفتی اعظم اور شاہرادگان غوث اعظم: \_ سام الله المروران قیام جیب اشرف رضوی نے پاکستان کا دورہ کیا یہاں پرڈھائی ماہ تک قیام رہا، دوران قیام حیدر آباد سندھ، لاہور۔ ملتان، پیشاوراور کراچی وغیرہ شہوں میں جانے کا اتفاق ہوا، کراچی کے قیام کے دوران مجھمعلوم ہوا کہ شاہرادہ غوث اعظم سید پیرعلاء الدین طاہر صاحب قبلہ کراچی تشریف لائے ہوئے ہیں مجھے آپ کی زیار ۔ کاشوق ہوا، اپنا حیاب سے ذکر کیا کہ حضرت سے ملاقات کے لئے چلنا ہے، چنا نچہ ایک سروز جمعہ کے بعد جانے کا پروگرام ہم لوگ آپ کی قیام کا فٹن ساحل سمندر پرواقع جمعہ کی نواز سے ملاقات ہوئی، سلام، مصافحہ اور دست ہوی کے بعد حضرت نے سام کے بعد حضرت الله قات ہوئی، سلام، مصافحہ اور دست ہوی کے بعد حضرت نے سام منا منا منا منا منا ہوئی، سلام، مصافحہ اور دست ہوی کے بعد حضرت نے سامنے رکھے ہوئے صوفوں پر بیٹھنے کا اشارہ فرما یا اور مجھے اپنی بیٹھا لیا، فورا اندر سے یانی، چائے اور بماری خاطر تواضع کی گئی۔

حضرت کی زبان عربی تھی مگر تھوڑی تھوڑی اردو بھی بول کیتے تھے، آپ نے فرما یا کہ "تم لوگ کہاں سے آیا ہے" میں نے عرض کیا، بدلوگ جومیر ہے ساتھ آئے ہیں بہیں کراچی کے رہنے والے ہیں، میں ہندوستان سے آیا ہوں، ہندوستان کا نام

سنکر حضرت والانے یورے طور پرمیری طرف متوجہ ہو کرفر ما یا'' ہندوستان کا ایک شہر بریلی ہے تو بریلی کوجانتا ہے' میں نے کہا جی حضورا چھی طرح جانتا ہوں ،فر مایا'' تو جہاں رہتا ہے وہاں سے بریلی کتنا دور ہے' عرض کیا تقریبا آٹھ سو کیلومسے ٹر ، فر مایا'' وہاں شیخ احدرضا کالڑ کا شیخ مصطفیٰ رضار ہتا ہے اس کوجا نتا ہے؟ "عرض کیا جی حضور جانتا ہوں وہ میرے شیخ طریقت اور شفیق مربی ہیں، میں انکاادنیٰ خادم اور مرید ہوں فرمایا" تومصطفی رضا کامرید ہے؟ ماشاء اللہ، وہ بڑی شان کاعالم اور شیخ ہے، ہمارادادا شیخ عبدالقادر(غوث اعظم رضی الله تعالی عنه ) نے مصطفیٰ رضااوراس کاوالداحمد رضا کو بہت بہت دیا، جتنا ہم کونہیں دیاان کو دیا، ہندی مسلمان اسکا قدرنہیں جانتا ہے، مصطفیٰ رضااوراسکاوالدشیخ احمدرضا بہت بڑا آ دمی ہے، میں نے عرض کیا کہ حضور میں جا ہت مول كەتبركأ سلسلەعالىيەقا درىيەكى خلافت واجازت سےاس غلام كونجى نواز دىپ،فر مايا'' تمهارا شيخ نة تم كوا جازت نبيس دى 'عرض كيا الحمد لله مجھے اسينے شيخ سے اجازت حاصل ہے، فرمایا،،بس کافی ہے، میں تم کوسلسلہ شاذلیہ کی اجازت دیتا ہے' بیفر ماکرایت دست کرم میری پیٹے پردونوں شانوں کے درمیان رکھا بلاشبہ میں نے آپ کے مبارک ہاتھوں کی ٹھنڈک کا اثر اینے سینے میں محسوں کیا ،اس کے بعد آئکھیں بند کرلیں اور زیر لب پچھدعائیں اور کلمات خیرادافر مائے جس کومیں سن نہ سکا، جب آپ کچھ پڑھ رہے تھے،اس وقت میں نے اپنے دونوں کندھوں پر بوجھمحسوس کیا پھر جب حضرت نے ا پنا ہاتھ مثایا وہ تقل ختم ہو گیااس کے بعداینے دونوں ہاتھوں میں میرے ہاتھوں کو پکڑ كرسلسله عاليه شاذليه كي اجازت وخلافت سينوازا \_ وللدالحسد، بيعطا بينوازش بهي میرے شیخ کاصدقہ ہے۔

الاشراف حضرت شیخ سید یوسف گیلانی صاحب سجاده نشین بارگاه غوث اعظم علیه الرحمه

118

سے ملا قات کا شرف حاصل ہوا،اس وقت میر ہے ساتھ عزیزم مولا ناعن لام مصطفل صاحب قادری سورتی اور جناب الحاج علی محمرصاحب رضوی پور بندر اور دوسسرے حضرات بھی تھے،حضرت موصوف کی عمرشریف اس وقت پنجانو ہے سال کی تھی ،مو صوف صاحب سجادہ سے سلام ومصافحہ ہوا آپ نے بڑی محبت اور شفقت کے ساتھ ہم لوگوں کوایے قریب بیٹھایا پھر جائے سے ہماری ضیافت فرمائی ،فقیرنے اپنااورایے ساتھیوں کا حضرت موصوف سے تعارف کرا یا اورخصوصی دعاء کی درخواست کی حضرت نے اپنے دونوں ہاتھ اٹھا کر دیرتک ہمارے لئے دعاء فرمائی ، پھرآپ نے مجھے سے فرمایا در کتم کس سلسله کامرید ب میں نے عرض کیا کفقیرسلسله عالیه قادر بیمسیں حضرت شيخ محمصطفي رضاابن امام احمد رضاعليهمما الرضوان سے ارادت رکھتا ہے، بین كرحضرت نقيب الانثراف سنبهل كربينه كئة اورفر ما يا'' فيخ مصطفىٰ رضااوراسكا والدفيخ احدرضا دونوں بہت بڑا عالم اور شیخ تھا، شیخ عبدالقا در ہمارے دا داسے دونوں کو بہت فیض ملاء اتناملا کہ ہم کو بھی اتنانہیں ملا' بیفر مانے کے بعد آپ نے اپنا شجرہ منگوا یا اس يرميرا نام تحرير فرمايا اورسلسله عاليه قادرييكي اجازت وخلافت سيسرفراز فرمايا اور نصیحت کرتے ہوئے کہا کہ میظیم امانت ہے اسکی حفاظت کرنا" پھرمیر سے سریرا پناہاتھ ركه كردعا ئيس دين، اوراييخ خادم كوظم ديا كه الماري سے ایک غلاف نكال كرلاؤ، خادم ایک ہرے رنگ کی چادرجس کے کنارے پرسرخ رنگ کا حاشیہ بھت الایا آ پنے مجھے جا درشريف دية هوئے فرمايا كه حضرت شيخنا عبدالقا درغوث اعظم كى تربت كاغلاف ہے،اس کرم فرمائی اور ذرہ نوازی پر میں جتنا ناز کروں کم ہے، بیسب کرم ہے میرے شیخ سیدی حضور مفتی اعظم رضی الله تعالی عنه کاان کے دامن کرم سے وابستگی کی بیسب بركتيل بيل ورنه "من آنم كمن دانم"ع بیسبتمہارا کرم ہے مرشد کہ بات اب تک بنی ہوئی ہے

## Click For More Books https://archive.org/details/@zohaibhasanattari

کہنے والے نے سچ کہاہے ۔

## جب تک بلے نہ تھ تو کوئی پوچھتا نہ تھا تم نے خرید کر مجھے انمول کر دیا

ب**یشا وری بابا: ۔** سم ۲۰۰۴ء میں حج وزیارت کے لئے حاضری کے دوران مکہ مکر مہ میں جناب سید یوسف پیشاوری باباسے ملاقات ہوئی جوساٹھ سال سے حرمین شریفین میں مقیم ہیں، بڑے یائے کے ہزرگ ہیں،صائم الدھراور قائم اللیال تھے جب تک مكه مكرمه ميں ہوتے تھے بلا ناغة عمرہ كرتے تھے،حضور سيدناغوث اعظم رضى الله تعالى عنہ کی اولا دیسے نتھے، نجیف ولاغریدن مگر چیرہ وجہ جس سے بزرگی کے آثارنما ماں تھے،فقیر سے بہت محبت فر ماتے تھے، یہاں تک کہ جب کوئی ہندستانی حاجی ملتا تواس سے دریافت فرماتے کہ 'نا گیور کامفتی کہاں ہے'' بہرحال سو • ۲۰ میں بعد نمازعشاء، رات میں ۱۰ربیج حرم شریف میں دارام ہانی کی جگہ پیشاوری باباسے ملاقات ہوئی دوران گفتگوآب نے فرمایا "ایک رات میں خواب میں اپنے جد کریم سنیخ عبدالقادر غوث یاک کود یکھاان کے پہلومیں ایک اورصاحب ببیٹھے تھے میں نے دریافت کیا کہ بیرکون ہیں؟ آپ نے فرما یا احمد رضا ہندی ہیں، میں نے کہاان کامقام کیا ہے؟ آپ نے فرمایا مندوستاں میں ہمارانا ئب ہے، یہ کہہ کرآپ رونے لگے اور بھرائی ہوئی آ واز میں فرما یا کہ احدرضا کے بیٹے مولا نامصطفیٰ رضا کو ہندوستان والانہ بیجان سکا کہوہ کون تھا، بیفر ماکرآ پتشریف لے گئے۔میری ہرسال تقریباً آپ سے ملا قات ہوتی رہتی تھی النظم عین آپ کا وصال ہو گیا جدہ کے قبرستان میں مدفون ہیں " خدا رحمت كندايي عاشقان ياك طينت را "مذكوره بالا تنيول وا قعات معلوم مواكه شبزادگانغوث اعظم رضی الله تعالی عنه نے امام احد رضااوران کے شبزاد ہے سرکار مفتی اعظم علیہاالرضوان کے بارے میں جو پچھفر ما یا ہےاس میں بیہ بات مشترک طور پر

موجود ہے کہ سیدنا امام احمد رضاعلیہ الرحمہ اور ان کے شہزاد ہے سیدی سرکار مفتی اعظم علیہ الرحمہ پر حضور غوث پاک رضی اللہ عنہ کا خصوصی کرم تھا اور بارگاہ غوجیت سے ان حضرات کو برکات وانو ارکا وافر حصہ ملاتھا۔

غريب كى قسمت جمك كئ: - ١٩٤٢ء مين حضرت والانے ناسك اور مضافات کاایک طویل تبلیغی دورہ فر ما یا تھااس دور ہے میں سنگم نیر کا پروگرام بھی شامل تھت ،ہم لوگ بائی روڈ شام کے وقت سنگم نیر حضرت والا کی ہمرکانی میں جارہے تھے، کہ نمساز مغرب کاونت قریب آگیا حضرت والانے فرمایا کے مغرب کاونت ہوگیا ہے نماز پڑھ لی جائے ،لوگوں نے کہا کہ حضور سنگم نیریہاں سے دس پندرہ کیلومیٹررہ گیا ہے وہیں چل کرنماز پڑھی جائے ،حضرت نے فرما یا سامنے گاؤں نظر آر ہا ہے نماز یہبیں پڑھیں گے، گاؤں کے قریب آ کرایک بوڑ ھے میاں سے دریا فت کیا گیا کہ یہاں کوئی مسجد ہے؟ بوڑ سے نے کہا ہاں ہے میں ابھی مسجد سے آرہا ہوں، میرے ساتھ حیلئے، ہمارا قافلہاس بوڑ ھے کی رہنمائی میں مسجد پہنچاءا یک چھوٹی سی مسجد تھی جس میں جراغ جل رہا تھا،حضرت والانے وضوفر مایا بھر جماعت کے ساتھ مغرب کی نمسازا داکی گئی، بوڑ ھے میاں وہیں کھڑے ہماراا نظار کرتے رہے، جب ہم لوگ نماز سے فارغ ہو گئے توبڑے میاں نے خطیب شہر ناسک حضرت حافظ منیرالدین صاحب مرحوم سے یو چھا کہ بیہ بزرگ کون ہیں اور کہاں ہے آئے ہیں حضرت خطیب صاحب نے حضرت اقدس کا تعارف کراتے ہوئے فرما یا کہ بیرہارے پیر ہیں ،ان کومفتی اعظے کہتے ہیں بریلی شریف سے تشریف لائے ہیں ، یہن کر بوڑ سے میاں نے کہا کہ یہی پیرصاحب تھے جوسری رام پورتشریف لائے تھے،خطیب صاحب نے کہا ہاں یہی تھے۔خطیب صاحب نے ہال کر کے اثبات میں جواب دیا تو بوڑ سے میاں اتناخوش ہوئے کہان کی آئکھول میں آنسوآ گئے اور بھرائی ہوئی آواز میں کہنا شروع کیا، کہ

121

صاحب کیا بتاؤں، جب معلوم ہوا کہ ہری رام پور میں ایک بزرگ اللہ کو لی پیسر صاحب آئے ہوئے ہیں، ہزاروں لوگ ان کے دیدار کے لئے اوران سے مسری رام پور پہنچا، ہونے کے لئے جمع ہوئے ہیں، میں بھی مرید ہونے کے ارادہ سے سری رام پور پہنچا، حضرت کی قیام گاہ پر جب گیا تو دیکھا کہ وہاں لوگوں کا میلہ لگاہوا ہے، میں نے شہ دی حضرت کی قیام گاہ پر جب گیا تو دیکھا کہ کہی طرح اندرجا کر مرید ہوجاؤں مگر صاحب کیا بتاؤں میں اپنی کوشش میں ناکام رہاصرف دور سے زیارت کر کے مایوسس نامراد گھر بتاؤں میں اپنی کوشش میں ناکام رہاصرف دور سے زیارت کر کے مایوسس نامراد گھر واپس ہوگیا، راستہ بھر سوچتا رہا کہ زندگی کا کوئی بھر وسہ نہیں اسی ۸ مرسال کی عمر ہوگئ ہم واپس ہوگیا، راستہ بھر سوچتا ہوا گھر رات کوآیا عشاء کی نماز ادا کی اور خوب رویا اور دعاء کی کہ مورہا ہے، یہی سوچتا ہوا گھر رات کوآیا عشاء کی نماز ادا کی اور خوب رویا اور دعاء کی کہ اے اللہ اپنے حبیب کے صدید میں میری مراد پوری فرمادے، دیکھئے خدا کی شان کہ کھیک چاردن کے بعد اللہ تعالی نے اپنی رحمت کو میر سے گاؤں میں بھیج دیا، کیا خدا کی شان ہے، جب وہ کی کی سنتا ہے تو بند سے کے خیال اور سوچ سے زیادہ نواز دیتا کی شان ہے، جب وہ کی کی سنتا ہے تو بند سے کے خیال اور سوچ سے زیادہ نواز دیتا کی شان ہے، جب وہ کی کی سنتا ہے تو بند سے کے خیال اور سوچ سے زیادہ نواز دیتا کی شان ہے، جب وہ کی کی سنتا ہے تو بند سے کے خیال اور سوچ سے زیادہ نواز دیتا کی شان ہے، جب وہ کی کی سنتا ہے تو بند سے کے خیال اور سوچ ہے۔

اتے میں حضور والا نماز سے فارغ ہوکر مبحد سے باہر تشریف لائے بڑے میاں نے آگے بڑھ کرسلام ومصافحہ کر کے دست بوئی کی اور حضرت والاکی خدمت میں نیاز مندانہ گزارش کرتے ہوئے عرض کی ،حضور! غریب کے گھرتشریف لے چلیں ،حضرت نے بغیر کچھ پوچھے بلاتو قف خلاف عادت بخوشی بوڑھے کی عرض کو قبول فرمالیا ، مجھے ایسامحسوں ہوا کہ حضرت والا پہلے ہی سے بوڑھے کے گھر جانے کا ارادہ رکھتے تھے ،اس کی وجہ بیہ ہے کہ میں نے ہمیشہ دیکھا تھا کہ جب کوئی آپکوا پے گھسر کے گئرارش کرتا تھا ،اوروہ اجنبی ہوتا تو دریا فت فرماتے آپ کون ہیں اور کہاں پیانے کی گزارش کرتا تھا ،اوروہ اجنبی ہوتا تو دریا فت فرماتے آپ کون ہیں اور کہاں چلائے ۔

122

مسجد سے قریب ہی اسکا چھوٹا سا جھو پڑی نما کچا مکان تھا، مکان کے اندرمٹی کے تیل سے حلنے والی ڈھیبری جل رہی تھی۔

بڑے میاں خوشی خوشی اندر گئے اور ایک لکڑی کا پیڑ ھاتختہ نمالا کر باہر صحن میں حضرت والا کیلئے رکھدیا،اورایک پرانا کمبل ہم لوگوں کے لئے لا کر بچھادیا،سب لوگ حضرت والا کے سامنے سکون کے ساتھ بیٹھ گئے ،لوگوں کوایب محسوس ہوا کہ جسے کسی شاہی کل میں کسی عظیم شہنشاہ کے سامنے ادب کے ساتھ بیٹھے ہوئے ہیں، بوڑھے نے یانی پلاکرسب کی خاطرتواضع کی ،اسکے بعد مرید ہونے کے لئے حضرت والا کے سامنے ادب کے ساتھ دوز انو بیٹھ گیا، حضرت اقدس نے اسے مرید فرمایا اور مرید كرنے كے بعد خوب دعائيں ديں ، بڑے مياں نے آب ديدہ ہوكرايے سيخ كى بارگاہ میں عرض کی ،حضور! میں بہت غریب آ دمی ہوں ،میر بے سرتین جوان لڑ کیوں کی شادی کابوجھ ہے،سرکار دعافر مائیں، بچیوں کے ہاتھ مہندی سے رنگین ہوں اور میر ہے سرکا یو چھ ملکا ہو،حضرت نے رفت انگیز انداز میں بڑے میاں کو دعا نئیں دیں اورصدری کی جیب میں ہاتھ ڈالااور جیب میں جتنی رقم تھی نکال کراس بوڑھے کوعنایت فرما کرارشاد فرمایا که بچیوں کی شادیاں جلد سے جلد کرڈالو،ان شاءاللہ تعب الی خیر ہی خیر ہے،اور تنیوں بچیوں سے کہد و کمسلسل تین دنوں تک بعدنما زعشاءسورۂ مریم شریف کی تلاوت کریں، اگر ہوسکے تو گیارہ دن پورے کریں، ان شاء اللہ تبارک و تعالیٰ اچھے رشتے آئیں گے،اور پیضیحت یا در کھنا کہ جب رشتہ آئے تو تحقیق کر لینا کہ لڑ کا اور اس کے گھروالے نتیج العقیدہ ہیں کہ سیں، آج کل لوگ اسکالحاظ بہت کم کرتے ہیں، انا لله وانا اليه راجعون ، يفرماكر حضرت والاجانے كے لئے الم كھرے موت اور بڑے میاں سے اجازت کیکر کھڑی کار میں تشریف فر ماہو گئے، حضرت اقدس نے بڑے میاں کو جورقم عنایت فر مائی تھی وہ دس بارہ ہزار سے

کم نہ تھی، جبکہ ۲<u>ے اور میں روپ</u> کی قیمت آج کی برنسبت کی گنازیادہ تھی، آج کی قیمت کے حساب سے دیکھا جائے پچاس ساٹھ ہزار سے کم نہ تھی، یہ تھا حضرت والا کا انداز سخاوت اور غریبوں کے ساتھ مشفقا نہ برتاؤاور کر بمانہ سلوک، آج کے دور میں ایسا شخ ڈھونڈ ھنے سے بھی نہ ملیگا، رازالہ آبادی مرحوم نے اسی حقیقت کواس انداز میں بیان کیا ہے ہے

ڈھونڈھتے ڈھونڈھتے تم دہر میں تھک جاؤگے ایسامرشدندز مانے مسیس کہ میں یاؤگے

ٹرین چل کررک گئی: ۔ ۱۹۵۱ء کی بات ہے جبکہ فقیرراتم الحروف دارالعلوم مظہر اسلام مجد بی بی بی بی بر بلی شریف میں زیر تعلیم تھا، ایک روز بعد نماز عصر حضرت قبلہ کی بارگاہ میں حضرت شارح بخاری مفتی محمد شریف الحق صاحب قبلہ کے کھے ہوئے فاوے سنانے کی غرض سے فقیر حاضر ہوا، حضرت والانے فرما یا کہ جعرات کے دن تین بجے کی ٹرین سے شا بجہان پور جلے میں جانا ہے، اور آپکوبھی چلنا ہے، ظہر کی نماز کے بعد فور آیہاں تیار ہوکر آجائے گا، چنانچہ حسب ارشاد میں بعد نماز ظہر دو بج محلہ سوداگران بہتے گا، شابجہان پور سے دوآ دمی حضرت والا کولینے کی غرض سے بریلی شریف آئے ہوئے ہوئے سے بدونوں صاحبان بھی وہاں کھڑے نے کہ خضرت والا ہر تشریف نہیں جا ہر لائے ہم لوگ پریثان تھے، کہ ابٹرین منی مشکل ہے کیونکہ محلہ سوداگران سے بریلی جنگشن کی دوری کم سے کم ۲۰ ار ۲۵ ارمنٹ میں طے ہوتی ہے اگر داستہ صاف نہیں ہوتو تو الاکا شانہ مبار کہ سے دو بگر پچاس منٹ پر بہر شریف لائے اور سائیکل رکشا پر تشریف فرما ہوئے۔

شا بجہان پورسے آئے دونوں میں سے ایک نے عرض کی حضور۔اسٹیشن پہنچنے

124

سے پہلے ہی ٹرین چھوٹ چکی ہوگی ٹرین کے چھوٹے کا وقت ٹھیک ۱۸ بے ہواور ابھی ککٹ بھی لینا ہے، ساڑھے تین نے جائیں گے، اگر حضور فرمائیں توبس سے چلیں، حضرت نے فرما پاسٹیشن ہی چلئے ان شاءاللدٹرین مل جائے گی، بین کر مجھے یقین ہو گیا كررين اب ضرورل جائے گی، خير دو بجكر ۵۵ رمنٹ يرجم لوگ سودا گران سے روانہ ہوئے اور تبین نج کر ۵ رمنٹ برصرف + ارمنٹ میں اسٹیشن پہنچے گئے،حضرت نے فرمایا كه جاؤ جلدى كك ليكرآؤ مم لوك بليث فارم يرجلت بين، ايك صاحب ككث كيل چلے گئے اور ہم لوگ جب اسٹیشن کے اندر داخل ہوئے توٹرین جھوٹ رہی تھی، حضرت والارک گئے جیسے ہی حضرت اقدس رکٹرین بھی رک گئی اینے مسیس جو صاحب ککٹ لینے گئے تھے وہ بھی بھا گئے دوڑتے آ گئے حضرت نے فرمایا چلوان شاء الله ٹرین مل جائے گی ہم لوگ حضرت کے ہمراہ اطمینان سے سیڑھیاں طے کرتے ہوئے پلیٹ فارم نمبر ۲۷ پر پہنچ گئے اور سامنے والے ڈیے میں جا کر بیٹھ گئے جگہ بھی مل گئی حضرت کی زبان مبارک سے الحمدالله علی ذلک جاری ہوا، پھر دومنٹ کے بعدارین روانه موئى، اور جم لوگ ميك وقت يرشا جبهان يور پينج كئے، ولله الحمد ضروری وضاحت: ۔ مذکورہ بالا وا قعہ پڑھنے کے بعد پچھلوگ سوچ سکتے ہیں کہ ٹرین کا چل کررک جانانئ بات نہیں ہے بھی بھی ایسا ہو تار ہتا ہے، میں بھی مانتا ہوں کہ ایباہوتاہے مگراس سلسلہ میں میری گذارش بیہے کہاس واقعہ کوغورسے پڑھئے تواسس میں کئی ایسی باتیں ملیں گی جن سے بخوبی اندازہ ہوجائیگا کہڑین کارکنااتفاقی بات نہیں تقى بلكهاللدكولي كيلية روكي كمي تقي \_ پہلی بات رہے کہ حضرت اقدس مکان سے اسٹیشن کے لئے اس وقت روانیہ ہور ہے ہیں جبکہ ٹرین کے چھوٹے میں صرف یا نچ منٹ باقی تصاور یا نچ منٹ میں

استمیش تک پہنچنا ناممکن، پھربھی حضرت فرمارہے ہیں کہان شاءاللہ تعالی ٹرین مسل

125

جائے گی ، کہنے والے نے کہا کہ ٹرین نہیں ملے گی بس سے تشریف لے چلیں بین کر آپ کوکوئی تر درنہیں ہوااور پرُ اعتمادا نداز میں فر ما یاان شاءاللہ تعب الی ٹرین مل جائے گی، دوسری بات بیر ہوئی کہ دس منٹ میں ست رفتار رکشا سودا گران ہے بر ملی جنکشن پہنچ گیاایسامحسوں ہوا کہ زمین سمٹ گئ اور رکش آنا فا ناسٹیشن پہنچ گیا، تیسری ہات یہ ہے کہ ٹکٹ کاؤنٹر جو کافی دور ہے ٹکٹ لینے کے لئے آنے جانے میں کم از کم دس پندرہ منٹ درکار ہیں باوجوداس کے صرف یا نج منٹ اس کام میں لگے، چوتھی بات بہے کہ ٹرین کوجاتے ہوئے دیکھ کرحضرت والااس طرح اچا نک رک کرکھٹرے ہوئے جیسے سی چیز نے آپ کوروک دیا ہو، بیر کنا دراصل گاڑی کورو کئے کے لئے تھا، یانچویں بات سے کہ پلیٹ فارم پراطمینان کے ساتھ دادر کی سیر صیاں چڑھتے ہوئے تشریف لے گئے جیسے آپ کو یقین تھا کہڑین ہم کو لئے بغیرنہیں جائے گی ورنہ انسانی فطرت کا تقاضایہ ہے کہ اگرٹرین اتفا قارک گئی ہے تو مسافرٹرین پکڑنے کے لئے دوڑ بھاگ کر عجلت سے کام لیتا ہے، مگریہاں ایسا کوئی انداز دیکھنے میں نہیں آیا، ان تمام ہاتوں پر ایمان داری کے ساتھ غور کیا جائے توروز روشن کی طرح عیاں ہوجائیگا کہ بیہ کوئی اتفاقی امرنہیں تھا بلکہ ما کرامت ولی کی کھلی ہوئی کرامت تھی۔ لَا خَوْفٌ عَلَيْهِمُ : - اللهرب العزت جل مجده في قرآن مجيد مين ايخ محبوب بندول کے لئے ارشا وفر مایا ہے أَلا آِنَ أَوْلِيّاءَ اللهِ لاَ تَحُونٌ عَلَيْهِمْ وَلاَ هُمْ يَحْزَنُونَ (لوگو)غوري سنو!الله كدوستول كونه كوئي خوف اورنه كوئي من اسكا مطلب سيه المجال اورجن حالات مين دوسرون يرخوف و مراس حزن وملال كي کیفیت طاری ہوتی ہے ٹھیک ایسے وقت میں اللہ والے مطمئن اور پرسکون ہوتے ہیں۔ سے ہے جواللہ تعالی سے ڈرتا ہے مخلوق اس سے ڈرتی بھی ہے اور اسکاا دب ولحاظ تھی کرتی ہے، تاریخ میں ایسے ہزاروں وا قعات اللہ والوں کے ملیں گے جن کو پڑھ کر

ایمان تازه موجا تاہے،

کافی بات ہے کہ بریلی شریف میں بہت خطرناک ہندومسلم فساد پھوٹ پڑا تھاجس میں مسلمانوں کا جانی مائی کافی نقصان ہوا تھا دودن تک شہر کے تمام حساس علاقوں میں ۱۲ رگھنٹوں کا سخت کر فیوں لگا دیا گیا تھا اس وقت فقیر دارالعلوم مظہر اسلام میں زیر تعلیم تھا اور سبزی منڈی ملوک پور بزریہ کی مسجد میں بھکم پیرومرشد سیدی مفتی اعظم علیہ الرحمہ امامت بھی کرتا تھا ، اور انجمن حزب الرضا دارالعلوم مظہر اسلام مسجد تی تی جی کا جزل سکریٹری بھی تھا۔

ہندوسلم فسادی وجہ بیتی کہ 'امرت بازار پتر یکا' ہندی اخبار کے ایڈ یہ شر کے ایم فتی نے اپنے اخبار میں تو ہین رسالت پر شمتل ایک مضمون شائع کیا ہت ، جس کی بناء پر پورے ملک میں غم وغصہ کی لہراٹھ گئی تھی اور اسکے خلاف جگہ جگہ احتجاجی چلے اور جلوس ہور ہے تھے، انجمن تزب الرضا دار العلوم ظہر اسلام کی زیر قیاد ۔۔۔ ئی احتجاجی جلسے ہوئے استاذ مرم شارح بخاری حضرت العلام مفتی محمد شریف الحق صاحب قبلہ نے ان جلسوں سے خطاب کیا، جعہ کا دن تھا محلہ ذخیرۃ کی جامع مسجد میں بعد نماز جمعہ ایک عظیم الثان احتجاجی جلسہ کا انعقاد ہوا تھا، جس مسیس ہزاروں ہزار کی ہڑی تعداد میں مسلمانوں نے شرکت کی، بعد نماز جعہ جب کہ حضرت مفتی صاحب قبلہ کی تقریر چل رہی تھی معلوم ہوا کہ شہر میں فساد چھوٹ پڑا ہے اور مسلمان کی دکانوں کو جلا یا جارہا ہے اور لوٹا جارہا ہے، جیسے ہی لوگوں کو فساد کی خبر معلوم ہوئی پورا مجمع نعرۃ تکبیر لگا تا ہوا مسجد سے باہر روڈ پر آگیا، بھیڑ کو قابو میں کرنے کے لئے پولیس فورس بھی آگئی اور ہوا مسجد سے باہر روڈ پر آگیا، بھیڑ کو قابو میں کرنے کے لئے پولیس فورس بھی آگئی اور ہوا مسجد سے باہر روڈ پر آگیا، بھیڑ کو قابو میں کرنے کے لئے پولیس فورس بھی آگئی اور ہوا کے دردی سے مارنا شروع کردیا کافی مسلمان زخی ہو گئے، اس و قسے جھ کو بھی بلوائیوں نے پکڑلیا تھا اور پوچھا کہاں جارہ ہو میں نے کہا سودا گران محسلہ ا

127

حضرت کے بہاں جارہا ہوں بین کر بلوائی قدر سے ٹھنڈ نے پڑے پھر بھی میرا چشمہ،
گھڑی اور میری جیب میں ۲۰ رو پے تھے لیکر بغیر جسمانی تکلیف پہنچائے یہ کہکر
مجھے چھوڑ دیا کہ جا وُبڑ ہے مولا ناصا حب کے پاس جار ہے ہواس لئے چھوڑ در ہے ہیں
ور نہ جان سے مارڈ التے ، جب بلوائیوں نے مجھے چھوڑ اتو بھا گتے ہوئے سید ھے
حضرت والا کے مکان پر سوداگران محلہ بہنچ گیا، دیکھا کہ حضرت والا باہر کی بیٹھک میں
تنہاتشریف فرما ہیں اور ہاتھ میں ایک ضخیم کتاب ہے جسکا مطالعہ فرمار ہے ہیں مجھے
د کیھتے ہی فرمایا" اِنّا یلیّهِ وَانّا اِلَیْهِ دَاجِعُون "آپ اس آفت میں کیسے آئے اللہ
تعالیٰ آپ کی حفاظت فرمائے۔

اس زمانے میں محلہ موداگران میں حضرت والا کے مکان کے سواکسی دوسرے مسلمان کا مکان نہیں تھا، اور نہ ہی حضرت کے مکان میں کوئی دوسرام دوتھا، حضرت اور آپ کی اہلیہ اور دوصا جہزادیاں تھیں باوجوداس کے حضرت والا بالکل مطمئن نظر آرہے تھے، الیسے بنگا می اور خطرناک حالات میں بھی حضرت تنہا مسجد تشریف لیجاتے اور خود ہی اذان دیتے اور نماز ادافر ماتے اور گھروا پس تشریف لاتے اس وقت مغرب اور عشاء دونمازیں حضرت قبلہ کے ساتھ مسجد رضا میں اداکر نے کی سعادت نصیب ہوئی، عشاء کی نماز کے بعد حضرت والا مجھے مکان کے اندر لے گئے اور اپنے ساتھ بیٹھا کرکھانا کھلا یا، پھر مجھے لیکر باہر تشریف لائے اور دوڈ کے کنار کے گئی کر بریپر میں والے رائفل لیئے ہوئے تیزی سے بھاری طرف کھڑے ہوئے تیزی سے بھاری طرف آئے ، پولیس والوں نے جب حضرت کود یکھا سہم گئے اور حضرت کے سرول آئے نہولیس والوں کو جب حضرت کود یکھا سہم گئے اور حضرت کے کے انداز میں تھم دیتے ہوئے فرما یا، اس بچہ کو بحفاظت ساتھ لیجا وَاور ملوک پور ہز ریپ کے مہد میں پہنچا دو، پولیس والوں نے سر نیاز جھکا تے ہوئے عض کی سرکار آپ کے کم مجد میں پہنچا دو، پولیس والوں نے سر نیاز جھکا تے ہوئے عض کی سرکار آپ

128

اطمینان رکھیں ہم انکو پہنیادیں گے،حضرت نے فی امان اللہ کہتے ہوئے مجھے رخصت فرمایا، دونوں پولیس والے میرے دائیں ہائیں ہو گئے اور مجھے چے میں لے لیا اور مسجد تك بحفاظت پہنچادیا، جب میں مسجد میں جلاگیا تب دونوں وہاں سے واپس ہوئے۔ جب میں پولیس والوں کے ساتھ ملوک پورجار ہاتھا تو دل میں سوچتا حب ار ہا تھا کہ حضرت والاا گراینے مکان پر ہی مجھے روک لیتے تواجیعا تھانہ جانے ہے۔ پولیس والے میرے ساتھ کیا برتاؤ کریں ، ۹ ریجے رات مجھے ملوک پور کیوں بھجوادیا اللہ جانے اس میں کیامصلحت ہے؟ غرض کہ اس قتم کے بہت سے خیالات دل میں آتے جاتے رہے، بعد میں راز کھلا کہ حضرت نے مجھے مسلم محلہ ملوک پورکیوں بھجواد یا تھا، ہوا یه کهاسی روز رات میں ڈھائی تین بجے شب شرارت پیندوں کا ایک جھا آیااوراعلیٰ حضرت رضی الله تعالیٰ عنہ کے مزارشریف والی گلی اور حضرت والا کے مکان والی گلی میں گھسااور گھتے ہی چیخ مارکر پورامجمع الٹے یاؤں بھا گامزارشریف اور حضرت والا کے مكان كوكوئي نقصان نه پہنچاسكا،ان شرارت پسندوں براس وقت كيا گذرى، انھول نے کیا دیکھااور کیوں چیختے چلاتے بھاگ کھڑے ہوئے سکسی کومعلوم نہیں ہوا،اللہ تعالیٰ ا پنمقبول بندوں کی اس طرح حفاظت فرما تا ہے، سے ہے أَلاَ إِنَّ أَوْلِيَاءَ اللهِ لاَ خَوْتٌ عَلَيْهِمْ وَلاَ هُمْ يَحْزَنُونَ جبالوك فوف وبراسس اورحزن وملال كي اندو ہناک کیفیات میں مبتلا ہوتے ہیں اس وقت اللہ والوں سے خوف و ہراسس اور حزن وملال کوا تھالیا جا تا ہے،اوروہ حضرات بےخوف ہوکر کڑی سے کڑی مشکل کا آسانی سےمقابلہ کرنے میں کا میاب ہوجاتے ہیں وللد الحمد تَيَتُون كَي بِإسداري: - " تَيَتُن "دائ (يعنى سدهى طرف سے كام شروع كر نے) کو کہتے ہیں،حضور سیدی ومرشدی مفتی اعظم علیہ الرحمہ اپنے تمام کاموں مسیں " تيمن " كاپوراپوراخيال فرماتے تھے بھی اس میں چو كتے نہ تھے، گوياية بي كي

فطرت ثانية من خيالى بغيالى برحال من تيمن كى جلوه كرى نظرة تى منى ،اس لئے كه حديث شريف من حضرت سيد تناعا كثير ضى الله تعالى عنها سے مروى ہے كان النّيق صلَّى الله تعَالى عَلَيْهِ وَسَلَّمَ يُجِبُّ التَّيَتُ مَ السُعَطَاعَ فِي شَانِهِ كُلِّهِ فِي صَلَّى الله تعَالى عَلَيْهِ وَسَلَّمَ يُجِبُّ التَّيَتُ مَ مَا اسْعَطَاعَ فِي شَانِهِ كُلِّهِ فِي طَلَّهُ وَرَةً جُلِهِ وَتَنَقُّلِهِ ، مُتَّفَقٌ عَلَيْهِ ، '' يعنى سيد تناعا كشر صديقة رضى الله تعالى عنها سے روايت ہے كه حضورا قدس كالتي الله عنها تقاوا منظر ف سے كام كى ابتداء كو پيند فر ماتے سے وضوء وغيره كرتے وقت تكفى كرنے اور نعلين شريف پہنے ميں جى اس كاخيال فر ماتے سے 'اس لئے حضور سركار منتى اعظم عليه الرحم اگركى كو تعويذ وغيره كچھ عطافر ماتے اور لينے والا بايال (الٹا) ہاتھ برھا تا آپ فوراً اپناہا تھ تينے كى كى چيز كو لئے اور فر ماتے سيد ھے ہاتھ سے لو، پانی چائے شربت وغيره كھانے چينے كى كى چيز كو الٹے ہاتھ سے كى كو كھاتے چينے ملاحظ فر ماتے ، تو فوراً لوك دينے سے اور اسكو هيوت فر ماتے كہ تنده ايسانہ كرنا، يہاں تك كه غير مسلموں كو بھى اس طرح كھانے چينے ب

چنانچایک باردام پوراسیش پرآپٹرین کے انظار میں بینج پرتشریف فرماتے،
سامنے ایک فیص کھڑا ہوکر بائیں ہاتھ سے چائے پی رہاتھا، حضرت قبلہ نے اس سے
فرمایا کہ، داہنے ہاتھ سے بیٹے کر پیج ، اسٹیش پر حضور کو جولوگ الوداع کرنے کے لئے
آئے ہوئے تھان میں سے ایک صاحب بولے، حضور! بیغیر مسلم ہے، آپ نے
برجستہ فرمایا '' انسان تو ہے' بیس کروہ غیر مسلم فوراً دوسر نے بینج پر جا کر پیٹے گسیا اور باقی
برجستہ فرمایا '' انسان تو ہے' بیس کروہ غیر مسلم فوراً دوسر نے بینج پر جا کر پیٹے گسیا اور باقی
چائے سید سے ہاتھ سے پی ، سجان اللہ آپ کی نصیحتوں کا اثر غیر مسلموں پر بھی ہوتا تھا۔
عیر مسلم کو ٹائی لگانے پر تنبیہ : ۔ حضور سیدی مرشدی سرکار مفتی اعظم علیہ الرحمہ
و جنے واڑہ سے حیدر آ بادتشریف لے جارہے تھے، فرسٹ کلاس میں مریدوں نے
ریز رویش کرواد یا جبکہ حضور والا فرسٹ کلاس میں سفر کرنا پہند نہیں فر ماتے تھے، اور

کبھی بھی فرماتے کہ اتنا پیہ فرچ کرنے کی کیا ضرورت ہے؟ جبکہ دوسرے درجہ میں آسانی کے ساتھ سنر کیا جاسکتا ہے بیٹھی حضرت والا کی پاکیزہ فکر سبحان اللہ مسلمان کا پیہ فروت کے مطابق ہی فرچ ہونا چاہئے، فیر جب فرسٹ کلاس کا کنڈ کٹر فکٹ چیک کرنے کے لئے آیا تو حضرت والا کود کھی کر بہت متاثر ہوا فکٹ چونکہ میرے پاس تھا میں نے فکٹ اس کودے دیاوہ چیک کرے چلا گیا مگر جاتے جاتے دو تین بارمڑ مڑ کر دیکتا ہوا گیا، اور تھوڑی دیر کے بعدا پناکا م ختم کر کے ہماری کیبن میں دوبارہ آیا اور باتھ جوڑ کر جھکتے ہوئے حضرت والا کے قدموں پر سرر کھنا چاہ رہا تھا جیسا کہ ہندؤوں کی عادت ہے، حضرت نے اس کا سر پکڑلیا اور فرما یا معاذ اللہ بیکیا کر رہے ہواور اسس کو قدموں پر سر فیکنے سے روک دیا، جب وہ سیدھا کھڑا ہونے لگا تو آ ہے نے اپنے شدول پر سر فیکنے سے روک دیا، جب وہ سیدھا کھڑا ہونے لگا تو آ ہے نے اپنے سیدھے ہا تھ سے اسکی ٹائی مضبوطی کے ساتھ پکڑلی اور فرما یا کہ نگلے میں سے بھی انسی کا کون کا لو۔

حضرت والا کے پرجلال انداز کود کھے کروہ ہم ساگیا اور پولاحضور! یہ ہم لوگوں
کا یو نیفارم ہے ڈیوٹی کے وقت ہم کو پبننا کمپل سری ہے، حضرت نے فرما یا کہ تم ہندو
ہوکہ عیسائی اس نے کہا میں ہندوہوں آپ نے فرما یا ایسا کام کیوں کرتے ہوجو
تہمار سے دھرم میں نہیں یہ عیسائیوں کے فدہب کی علامت ہے، عیسائیت کے اسس
ہوند ہے کو نکال لو، اللہ تعالی تم کوراہ حق کی ہدایت عطافر مائے، میں نے اس دعساء
ہدایت پر آمین کہا، ہوسکتا ہے کہ اس کو بعد میں ہدایت نصیب ہوئی ہواور مسلمان ہوگیا
ہو، میرا تجربہ بہی کہتا ہے کہ اسکو ہدایت ملی ہوگی۔

بہرحال اس نے فوراً ٹائی اتاردی اور وعدہ کیا کہ آئنہ مٹائی ہمسیں باندھوں گا چاہے میری سرویس رہے یا نہ رہے ،اس نے بیہ بات اس انداز سے کہی تھی کہ جس سے اسکے پختہ ارادہ کا اندازہ ہوتا تھا اور امیدیہی ہے کہ وہ اپنے کہنے پر قائم رہا ہوگا ،اور

131

اس کی برکت ہے اس کی سرویس بھی باقی رہی ہوگی۔

کنڈاکٹر بابوٹائی کھول کرسید ہے کھڑے ہوگئے اور عرض کی ،سرکار میری ایک پہنی ہے جود وسال سے بیار ہے اس کا بہت علاج کروا یا مگروہ ٹھیک بہت یں ہور ہی ہے حضرت والانے اس کو دو تعویذیں لکھ کرعطافر مائے اور فر ما یا ایک تعویذ کو جومڑا ہوا ہے موم جامہ کر کے گلے میں ڈال دینا اور دوسرے تعویذ کو بوتل میں صاف پانی بھر کر اس میں ڈال دینا اور منح شام ایک ایک کپ تین سائس میں بٹھا کر پلانا ،کنڈ کٹر نے تعویذ میں ڈال دینا اور من شام ایک ایک کپ تین سائس میں بٹھا کر پلانا ،کنڈ کٹر نے تعویذ لینے کے لئے الٹا ہاتھ بڑھا یا حضرت نے اپنا ہاتھ کھینچ لیا اور فر ما یا سید ہے ہاتھ سے لو، ساتھ بی نشیحت فر مائی کہ آئندہ لینا دینا تو سید ہے ہاتھ سے لینا دینا۔

اس وقت حضرت والا نے جونقوش تحریر فر مائے تھے وہ درج ذیل ہیں۔

2 <b>M</b>				
۳۹۲	991	994	114	
990	11"1	<b>1491</b>	997	
184	991	9/9	۳9+	
99+	<b>17</b> /19	١٣٣	99∠	

777 110	447 1104	24. 1707	277 177	
449 1400	414 144	444 1440	777	
417 140	CLL LOV	444 Ital	27 182	
770 1707	44. 1447	119 1117	24/107	

**ZAY** 

دونوں تعویذات دینے کے بعد فرمایا، بوتل کا پانی جب کم ہوجائے اس میں دوسرا پانی ملاد یا کرنا، اللہ تعالیٰ بکی کوہدایت دے اور شفاء عطافر مائے، میں نے کہا آمین۔ تعبیہ: ۔حضرت والاعلیہ الرحمہ کی عادت کریم تھی کہ غیر مسلموں کو جو تعویذ عنایہ فرماتے وہ مندسوں پر مشمل ہوتا تھا، یہاں تک کہ بسم اللہ الرحسم ن الرحیم کے لئے مندسوں پر مشمل ہوتا تھا، یہاں تک کہ بسم اللہ الرحسم ن الرحیم کے لئے مندسوں پر مشمل ہوتا تھا، یہاں تک کہ بسم اللہ الرحسم ن الرحیم کے لئے مندسوں پر مرادا میں شرعی حزم واحتیاط کی جلوہ گری نظر آئے گی، لیئے آپ کی جاتا کی جلوہ گری نظر آئے گی،

132

میں نے عرض کیا ہے

جو کم نظرہے وہ کیا جانے مرتب اسس کا حریم شرع میں جس نے گزاری شام وسحب

کار میں بھی سیدھی طرف تشریف فرماتے: ۔ ۱۹۲۸ء حضور سیدی سرکار مفتی اعظم علیہ الرحمۃ والرضوان رائپور (ایم ۔ پی) تشریف لائے، حضرت والاکا قیام آپ کے مرید خاص جناب محترم الحاج محمد جابر عرف کلومستری صاحب رضوی زید مجدہ بجنا تھ پارہ کے مکان پرتھا، مستری صاحب اپنی کار میں اپنے مرشد برحق قبلہ کو جہاں بھی جانا ہوتا لیکر جاتے ، اور خودہ ی ڈرائیور ینگ کرتے ، مستری صاحب کی ہمیشہ یہ کوشش ہوتی کہ حضرت فرنٹ (اگلی) سیٹ پرتشریف رکھیں لیکن وہ اپنی کوشش میں کامیاب سنہ ہوسکے حضرت فرنٹ (اگلی) سیٹ پرتشریف رکھیں لیکن وہ اپنی کوشش میں کامیاب سنہ ہوسکے حضرت قبلہ حسب عادت ڈرائیور کے پیچھے والی سیٹ پر بیٹھنا پسند فرماتے۔

آخرایک بارمستری صاحب نے جھے سے دریافت کیا کہ اس کی وجہ کیا ہے کہ حضرت والداگلی سیٹ پرنہیں بیٹھتے اس کی کوئی نہ کوئی وجضر ورہوگی، میں نے کہااسس بارے میں بھی بھی حضرت قبلہ سے میں نے دریافت تونہیں کیا، مگر میں نے جہاں تک سمجھا ہے وہ بیہ ہے کہ حضرت والا دامت بر کانہ ہر کام میں '' تیامن' کینی داہنی طرف کو پہند فرماتے ہیں، کیونکہ حدیث شریف میں سید تناام المؤمنین عائشہ صدیقہ دضی اللہ تعالی عنہاسے مروی ہے کہ حضورا کرم سیدعالم صلے اللہ تعالی علیہ وسلم'' تیامن' کو پہند فرماتے سے بہاں تک کہ تھی کرنے اور جوتے پہننے میں بھی اس کا لحاظ فرماتے ہے، چونکہ حضور سیدی مفتی اعظم سنتوں پر ختی کے ساتھ مل فرماتے ہیں اس کا لحاظ فرماتے ہیں اس کے کار میں بیٹھنے میں بھی اسی پڑمل فرماتے ہیں کیونکہ ڈرائیور کے پیچھے والی سیٹ داہنی جانب ہوتی ہے، اور مسلمنے کی فرنٹ سیٹ بائی طرف ہے اس لیے اس پرنہیں بیٹھتے۔
مرمری بات یہ ہے کہ اگلی سیٹ پر بیٹھنے سے خود بینی اور بڑائی کا اظہار ہوتا ہے، دومری بات یہ ہے کہ اگلی سیٹ پر بیٹھنے سے خود بینی اور بڑائی کا اظہار ہوتا ہے،

Click For More Books https://archive.org/details/@zohaibhasanattari

چونکہ حضرت والا کی طبیعت میں تواضع اورا نکساری پورے طور پر پائی جاتی ، خود پندی اورخود نمائی کی متکبرانہ آلودگ سے آپ کی طبیعت بالکل پاک ہے، جو کھلا یا کھالی، جہال بیٹھ گئے، یہاں تک کہ تکلیف دہ سوار یوں پر بھی خوشی خوشی سفر فر ماتے اور جھی حرف شکایت زبان پر نہ لاتے ، تیسری بات یہ ہے کہ حضرت قبلہ ڈرائیور کے پیچے بیٹھ کراسکی پشت پناہی فر ماتے ہیں، ڈرائیورگاڑی کوسنجالتا ہے اور حضرت فرائیور کوسنجالتا ہے اور حضرت بناہی فر ماتے ہیں، ڈرائیورگاڑی کوسنجالتا ہے اور حضرت والوں کی روحانی تگرانی فر ماتے ہیں، یہ بات میں نے محض عقیدت سے نہیں کہی ہے بلکہ میرابار ہاکا مشاہدہ ہے کہ ڈرائیورکی غفلت سے اکسیڈنٹ کا پورا پورا چائس ہوئیکے باو جود ، اللہ تعالی نے حضرت باہر کت شہرا دہ اعلی حضرت سیدی سرکار مفتی اعظم علیہ باوجود ، اللہ تعالی نے حضرت باہر کت شہرا دہ اعلی حضرت سیدی سرکار مفتی اعظم علیہ الرحمہ کی ہرکتوں سے خطرناک حادثوں سے بال بال بچالیا، گذشتہ صفحات میں اس فتم الرحمہ کی ہرکتوں سے خطرناک حادثوں سے بال بال بچالیا، گذشتہ صفحات میں اس فتم کے گئی واقعات گزر ہے ہیں۔

نعمت الهی کی قدرشناس: الله تعالی نے انسان کی ضرور یات زندگی کے لئے لا کھول کروروں چھوٹی بڑی نعمتیں پیدا فرمائی ہیں، ان نعمتوں کی قدراور حفاظت کرنی ہر ایک کی ذمہداری ہے اوراللہ تعالی کی سی نعمت کی نا قدری اور بربادی سخت ناشکری اور جرم ہے بندہ مومن کے ایمانی تقاضوں میں بیہ بات لازمی طور پرشامل ہے کہ وہ اپنے رب کی ہر چھوٹی بڑی نعمت کی قدر کرتے ہوئے شکر بجالائے اور نعمت کی بربادی کو برداشت نہ کرے، ہمیشہ سے اہل تقوئی کا بہی شعار رہا ہے، اس تناظر میں حضور سیدی سرکار مفتی اعظم علیہ الرحمہ کے تقوئی کا بانکین ملاحظہ فرما سیں۔

خود کرلیا کر ہے۔

134

بہر حال حضرت والا مرتبت نے لل بند کرنے کے بعد وہیں بیٹے کر وضوفر ما یا اور نمازادا کرنے کے بعد مکان تشریف لے گئے، پھر نماز مغرب کے لئے مسحب دتشریف لائے اور دیکھا کہ پھرایک للسے پانی بہدرہا ہے آ پ تیزی سے ل کے پاس تشریف لے گئے اور اسکو بند فر ما دیا بال سے پانی بہتے ہوئے دیکھ کر فر ما یا اِنّا لِلّٰہِ وانّا اِلَیٰہِ کے اور اسکو بند فر ما دیا بال سے پانی بہتے ہوئے دیکھ کر فر ما یا اِنّا لِلّٰہِ وانّا اِلَیٰہِ دَا اِللّٰہِ وَانّا اِلّٰہِ وَانّا اِلْمَٰہِ وَانّا اِللّٰہِ وَاللّٰہِ وَاللّٰہِ وَاللّٰہِ وَاللّٰہِ وَاللّٰہُ وَاللّٰہِ و

ایک خوبصورت انداز بھی ہے،شرافت نفس یہی ہے کہ آ دمی جہاں تک ہو سکے اپنا کام

تقوی پانی کے ہرقطرہ میں نعمت الہی کا نور دیکھتی ہے اسس لئے تھوڑ ہے پانی کا بلا ضرورت ضائع ہونا آپ کی متقیا نہ طبیعت کو گوارہ نہیں ہوا، جبکہ لوگ اسکو معمولی بات سمجھ کر اسکی طرف دھیاں نہیں دیتے ، لوگوں کا حال توبیہ ہے کہ بلاضرورت کئی کئی بالٹیاں پانی ضائع کر دیا کرتے ہیں اور دل میں خیال بھی نہیں آتا کہ اللہ تعالی کی نعمت کوکس بدردی کے ساتھ ہم ضائع کر کے مجرموں کی صف میں کھڑ ہے ہور ہے ہیں ، اللہ تعالی محفوظ رکھے آمین۔

حیدر آباد کا سفر: دیدر آباد بهندوستان کا خوبصورت تاریخی شهر ہے جو آصفیائی سلطنت کا پایہ تخت تھا، آج بھی یہاں مسلم معاشرہ میں مسلمانوں کی قدیم تہذیب اور ثقافت کے اثرات نمایاں طور پر پائے جاتے ہیں، آج سے ستر، اسی سال پہلے حیدر آباد میں اہلسنت و جماعت اور شیعہ فرقے کے لوگوں کی آبادی تھی وہا بیت، قادیا نیت وغیرہ فرقوں کے لوگ بہت کم پائے جاتے تھے ادھر پچاس سال کے اندروہا بیت د بوبند بیت کے اثر ورسوخ اور چہل پہل میں روز بروز اضافہ ہوتا گیا۔

ناظرین کرام کومعلوم ہونا چاہیے کہ شال وجنوب یعنی ہر بلی شریف اور حیدر آباد دکن کے رہنے والے مسلمانوں میں مسلکی اور مشر بی اعتبار سے بڑی ہم آ ہسنگی تھی، یہاں کے علاء کرام ، مشائخ عظام بالخصوص شیخ الاسلام ، فضیلت جنگ مولا ناانواراللہ صاحب قبلہ بانی جامعہ نظامیہ حیدر آباد اور خانقاہ چمن قادری کے ارباب حل وعقد کے ساتھ امام احمد رضا فاصل ہر بلوی کے گہر ہے مراسم اور باہمی خطو کتا ہو وسلمی مذاکرات کے سلسلے قائم تھے ، گران حضرات کے بعد شال وجنوب کے بیملی تعلقات جمود و تعطل کی نذر ہوکررہ گئے جس کا متیجہ یہ ہوا کہ جنوبی علاقوں میں اعتقادی اور سلکی تصلب کی گرفت کمزور پڑتی گئی ، اور اعتدال پہندی کے رجحان کوفروغ ہوتا گیا اور تقریری فضاء میں گرمی پائی جاتی گرا ہیت و بدعقیدگی کی تر دیدو تنقید کی جوتحریری اور تقریری فضاء میں گرمی پائی جاتی

سی وہ آ ہستہ آ ہستہ سرد پڑتی گئی، جس کی وجہ سے گراہ فرقوں کو پھو لنے پھلنے کاموقعہ ل گیا، اور گراہیت نے بڑی ہوشیاری کے ساتھ اپنے اثرات پھیلا نا شروع کردیے۔ چنا نچہ حالات ایسے ہو گئے کہ ان گراہ جماعتوں کے ظاہری رکھ رکھا وَاور فہ بی وضع قطع کود کھے کر بہت سے سید سے ساد بے لوگ، خاص طور سے وہ نو جوان جود پنی معلومات سے ناوا قف تھے ان کے ہمنوا ہو گئے، پھر کیا تھا، میلا دفا تحہ بزرگان دین کے مزارات کی حاضری وغیرہ معمولات اہل سنت کو شرک، بدعت اور ناجا مزو حرام کہنا شروع کر دیا، جس سے عوام تو عوام خواص میں بھی بے چینی پھیل گئی کہ بیسب کیا ہور ہا ہے، اس بگڑتے ہوئے ماحول کو سنجا لئے اور گراہیت کے سیلا ب کورو کئے کے لئے حیدر آباد کے باشعور علاء کرام ومشائخ عظام سرگرم عمل ہو گئے، اور ان حضرات نے فور آبنام' تحفظ عقا کدا ہل سنت' ایک انجمن تھکیل دی۔

اس تحریک میں بڑھ چڑھ کر حصہ لینے والے حضرات حیدر آباد کے مشاہیر علماء کرام اور مشائخ عظام ہے، خاص طور پرخانقاہ سید خواجہ بندہ نواز گیسودراز رضی اللہ تعالی عنہ کے صاحب ہجادہ حضرت سیر مجر حینی صاحب قبلہ، خانقاہ عالیہ چمن قادری کے سجادہ نشین حضرت مولا ناسید مجر عرضینی صاحب قبلہ، محدث دکن کے شہزاد سے حضرت مولا نا کامل شطاری صاحب رشید پاشا صاحب قبلہ، شخ العلماء والفقہاء حضرت مولا نا ابوالوفا صاحب افغانی قبلہ، حضرت مولا نا سیر مجمود قبلہ، شخ العلماء والفقہاء حضرت مولا نا ابوالوفا صاحب افغانی قبلہ، حضرت مولا نا سیر مجمود پاشاہ تخت نشین صاحب قبلہ، حضرت قبلہ سیر محمد قادری صدر المجمود پاشاہ تخت نشین صاحب قبلہ، حضرت قبلہ سیر محمد قادری صدر المجمود قاصی پورہ، حضرت مولا نا سیر طام رضوی صاحب پروفیسر عربی ادب جامعہ نظام سے حیدر آباد اور قبل ہو اور مفتی جامعہ نظامیہ وغیر ہم کے اساء گرامی نما یاں ہیں، اس وقت حیدر آباد اور آندہ اور مفتی جامعہ نظامیہ وغیر ہم کے اساء گرامی نما یاں ہیں، اس وقت حیدر آباد اور آندہ اور مفتی جامعہ نظامیہ وغیر ہم کے اساء گرامی نما یاں ہیں، اس وقت حیدر آباد اور آبادہ اور مفتی جامعہ نظامیہ وغیر ہم کے اساء گرامی نما یاں ہیں، اس وقت حیدر آباد اور لیے انتہائی مؤثر اقد مات کیئے گئے تھے، جس کے افزانی الحقہ تنائے کر آمد ہوئے۔

لیے انتہائی مؤثر اقد مات کیئے گئے تھے، جس کے افزانی تھونتائے کر آمد ہوئے۔

137

اسنی تحریک میں روح پھو نکنے اور اسکومزید مؤثر بنانے کے لئے تحریک کا ارباب حل وعقد نے مرکز اہل سنت ہر بلی شریف سے رابطہ قائم کسیا اور شوال المکرم معلاق مطابق ۲ کے اور شوال المکرم معلاق کا معلوم مطابق ۲ کے اور میں تین روز ہ تبلیغی دورے کے لئے حضور سیدی ومرشدی مرکار مفتی اعظم علیہ الرحمۃ والرضوان کو شالی علاء اہل سنت کے ہمراہ حیدر آباد تشریف مرکار مفتی اعظم علیہ الرحمہ نے بخوشی منظور فرمالی، لانے کی درخواست پیش کی ،جس کو سرکار مفتی اعظم علیہ الرحمہ نے بخوشی منظور فرمالی، اس طرح شال وجنوب کا پرانامسلکی اور علمی رشتہ دوبارہ زندہ ہوگیا، کاش کہ یہ مبارک ومسعود سلسلہ دراز سے دراز تر ہوتا تو یہ پریٹ ان کن صورت حال پیدا نہ ہوتی، جوآج فلم آر بی ہے۔ حسنہ بنا الله و فی فیم آلوگی بی واقیہ المؤلی المؤلی و البیار و ال

بہرحال حضور سیدی ومرشدی حضور سرکار مفتی اعظم علیہ الرحمۃ والرضوان غالباً ۱۵ رشوال المکرم ۱۳۹۲ همطابق ۲ کوو ہے واڑہ سے بذریعہ گول کنڈہ اکسپریس جواس وقت کنفور سے حیدر آباد (نام پلی) اسٹیشن تک حیاتی تھی روانہ ہوئے، حضرت والا کی ہمرکا بی میں حضرت العلام مفتی محمد رضوان الرحمن صاحب سن اروقی مفتی اندور حضرت العلام مفتی غلام محمد خان صاحب قبلہ نا گپوری اور رافت مالحروف فقیر قادری محمد مشرت العلام مفتی حیدر آباد کے لئے روانہ ہوئے۔

عقیدت مندانه استقبال: گول کنده اکسپریس می در بیج حیدرآبادنا مهلی اسیمی بیخی توجم نے دیکھا کہ پلیٹ فارم عقیدت مندسی مسلمانوں سے کھیا کھی بھرا ہوا ہوا ہوا ہوا کے اورایک طرف حیدرآباد کے مختلف مدارس اور خانقا ہوں کے علماء کرام اور مشاکع عظام اپنے خانقا ہی لباس میں ملبوس استقبال کے لئے تشریف فرما ہیں، علماء کرام اور مشاکع کرام بڑی تعداد میں اس وقت موجود تھے، ان میں سے جن حضرات کے نام مجھے یا درہ گئے وہ درج ذیل ہیں، حضرت مولانا کامل شطاری صاحب قبلہ فانقاہ سیدنا خواجہ بندہ نو از رضی اللہ تعالی عنہ کے صاحب سجادہ حضرت سید محمد الحسین خانقاہ سیدنا خواجہ بندہ نو از رضی اللہ تعالی عنہ کے صاحب سجادہ حضرت سید محمد الحسین

صاحب قبله گلبرگه شریف، شیخ الادب والتفییر حضرت العلام سیدطا بررضوی صاحب جامعه نظامیه میدر آباد، حضرت مولا نامفتی خلیل صاحب جامعه نظامیه، شیخ طریقت حضرت مولا ناسید محمد قادری صاحب صدرانجمن قادرید قاضی پوره، حضرت شیخ الاسلام سید محمد مرقا دری صاحب قبله خانقاه چن قادری، حضرت مولا ناسید محمود پاشا قادری تخت نشین، حضرت مولا ناموی قادری صاحب بیمی مسکن قاضی بوره -

ان حضرات کے علاوہ سیکڑوں علماء ومشائخ کرام موجود تھے، حسدر آباد کی تہذیب، شائستگی اور بزرگوں کا ادب واحترام دیکھ کر بڑی خوشی ہوئی کہ آج تک ان حضرات نے اسلامی تہذیب وتدن اور خانقائی متانت و سنجیدگی جواسلاف کی امانت متنی اس کوسنجال کررکھا ہے، بلکہ اس گئے گزرے زمانہ میں بھی علماء ومشائخ کے علاوہ دوسرے لوگوں میں بھی اسکانما یاں اثریا یا جاتا ہے۔

جبٹرین پلیٹ فارم پررکی اور حضر ۔۔۔ والاٹرین سے اتر نے کے لئے
درواز ہے پرآ کر کھڑے ہوئے اور لوگوں نے آپ کے نورانی چرہ کی زیارت کی تو
جذبہ عقیدت سے ایسے سرشار ہوئے کہ بے تابانہ حضرت کی طرف بڑھ کر مصافح ۔۔
کرنے کی کوشش کرنے گئے کہ حضرت کا پنچا ترنامشکل ہوگیا، بروقت پچھ پولیس
نوجوان آگئے اضوں نے مجمع کو کنٹرول کیا پھر علماء ومشائخ کرام آگے بڑھے اور حیدر
آبادی تہذیب کے انداز میں حضرت والا کوجھک کرسلام کیا اور حضرت قبلہ نے مسکراکر
سلام کا جواب ویا پھر آپ پنچا ترے، اور پولیس اور دوسر نوجوانوں کے گھرے
میں آہتہ آہتہ اسٹیشن سے باہر تشریف لائے اور کارمیں بیٹھ کربیگم پورہ قسیام گاہ پر
تشریف لائے ،حضرت کا قیام جن صاحب کے مکان پر تھا مجھے ان کا نام یا دنیس رہا اتنا
یاد ہے کہ وہ میمن تھے، جضوں نے حضرت والا اور ساتھ آنے والے تمام مہمانوں کے
لئے بہت الجھے انظامات کئے تھے اللہ تعالی آئھیں جزائے نیرعطافر مائے، تین روز

تک حضرت والا کا قیام حیدر آباد ہی میں رہا، اس تین روزہ قیام کے دوران مختلف مقامات پر چھوٹے بڑے کئی پروگرام ہوئے جس کے انتہائی خوشگوارا ثرات مرتب ہوئے ، ان پروگرامول میں مکمسجد، جامع مسجد، اور جامعہ نظامیہ حیدر آباد کے پروگرامول میں مکمسجد، جامع مسجد، اور جامعہ نظامیہ حیدر آباد کے پروگرام شاندارا در بڑے اہم شھے۔

مکہ مسجد کا تاریخی اجلاس: جس روز حضرت سیدی ومرشدی مفتی اعظم علیہ الرحمۃ والرضوان حیدر آبادتشریف لائے ،اس روز دن میں آپ نے ناشۃ کرنے کے بعدظہ کی نمازتک آرام فرمایا، پھردو پہر کا کھانا قیام گاہ ہی پر تناول فرمایا پھسرتھوڑی دیرے کے کئے سنت قبلولہ کی اوائیگی کے لئے لیٹ گئے، تقریباً تین بجے کے بعدعمرتک لوگوں سے ملاقات اور مرید ہونے کا سلسلہ جاری رہا، اور بعد نمازعمرعاء ، مشائخ وعمائد بن شہرکوباریا بی کاموقعہ ملاء حضرت والانے سب سے ملاقاتیں فرمائیں دوران ملاقات علی کرا ہمائیں دوران معروضات پیش کئے جن کو حضرت والانے بڑے ورسے ساعت فرمایا اور آخر میں معروضات پیش کئے جن کو حضرت والانے بڑے ورسے ساعت فرمایا اور آخر میں ارشاد فرمایا کہ تال وجنوب کے تمام علماء ومشائخ کی ذمہ داری ہے کہ وہ بہی تعاون کے درشتے کو سختی بنائیں اور پوری قوت کے ساتھ اس اٹھنے والے گر اہیت اور لا فر بہت بڑی تاریخی غلطی اور چوک ہوگی میری دعاء ہے کہ مولی اس میں مزید تاخیر کرنا بہت بڑی تاریخی غلطی اور چوک ہوگی میری دعاء ہے کہ مولی تعالیٰ حضورا کرم سیدعالم صلی اللہ تعالیٰ علیہ وسلم کے صد قے اور اپنے محبوبوں کے فیل تعالیٰ حضورا کرم سیدعالم صلی اللہ تعالیٰ علیہ وسلم کے صد قے اور اپنے محبوبوں کے فیل تعالیٰ حضورا کرم سیدعالم صلی اللہ تعالیٰ علیہ وسلم کے صد قے اور اپنے محبوبوں کے فیل تعالیٰ حضورا کرم سیدعالم صلی اللہ تعالیٰ علیہ وسلم کے صد قے اور اپنے محبوبوں کے فیل

بعدنمازمغرب جناب الحاج حكيم باسط صاحب جووبال كروساء مين شمار الموت تقان كرمكان پردعاء خير كيلئة تشريف لے گئے،عثاء كى نماز بھى وہيں ادا فرمائى اور پھر قيام گاہ پرتشريف لائے، ملنے والے اور داخل سلسلہ ہونے والوں كا جوم

140

تھا، حضرت والانے پورے انشراح صدر کے ساتھ سب کوشرف ملاقات سے نوازا اور مرید ہونے والوں کو داخل سلسلہ عالیہ قا دریہ، برکا تیہ، رضویہ فرمایا، پھر حاجی عبدالستار صاحب میمن سینٹ والے کے مکان پرتشریف لے گئے۔

بعدنما زعشاء حبدرآ بادکی تاریخی مسجد جس کومکه مسجد کہا جا تا ہے جو چار مینار کے قریب ہی واقع ہے اس میں ایک عظیم جلسے کا انعقاد کیا گیا تھا،حضرت قبلہ کو ہارہ بج تك و بال جلسه مين تشريف ليجانا تها، چنانچه باره بج حضرت والا قيام گاه سے جلسه گاه کے لئے روانہ ہوئے ، خادم راقم الحروف حضرت قبلہ کی ہمر کا بی میں مکہ سجد پہنچا، دیکھا کہ اتنی وسیع وعریض مسجد دیوانوں کے لئے تنگ ہوگئی ہے، کہیں پیرر کھنے کی جگہ نہیں ہے، ہاہرروڈیر ہرطرف سرہی سرنظر آرہے ہیں، ہرمخص شوق دیدار میں نگا ہیں فرش راہ کیئے ہوئے بڑی بیقراری کے ساتھ شاہرادۂ اعلیٰ حضرت تا جدارا ال سنت حضور سیدی مفتی اعظم علیہ الرحمہ کی زیارت کا منتظرتھا، جیسے ہی حضور والا کی کار جار مینار کے پاس سے گزرتے ہوئے مکہ مسجد کی طرف آ ہستہ آ ہستہ روانہ ہوئی لوگوں کومعلوم ہوگیا کہ حضور والا کی سواری آگئی ، پھر کیا تھا ، آلله ا کُبَرُ کَبِیْراً بور اعلاقہ نعر ہائے تکبیر و رسالت سے گونج پڑا، دیوانوں کی بھیڑنے کارکوآ کے بڑھنے سے روک دیا، اتنے میں یولیس انتظامیہ نے بروقت پہنچ کر بھیٹر پر کنڑول کرلیااور حضرت والا کی کار کو گھیرے میں لیکرآ ہستہ آ ہستہ مکہ سجد کے صدر درواز ہے تک پہنچادیااور پھسسر کار سے اتار کر حضرت اقدس کو بردی مشکلوں کے ساتھ شہشین تک لے گئے ،اس وقت مشا مشان جمال یار کے شوق دیدار کا منظر قابل دید تھا، میں نے اس سے پہلے اور نہ ہی اس کے بعدبهي ايباير كيف منظرد يكها ہے اور نداب ديجها ميسر ہوسكے گا۔

شہنٹین پرعلاء ومشائ کے چھ ایک مخصوص نمایاں جگہ محفوظ تھی جو خاص حضرت کیلئے سجائی اور بنائی گئ تھی ،حضرت والا تبارشہ شین کے جیسے ہی قریب پہنچے تمام علماء

ومشائخ نے پرتیاک باادب استقبال کیااور پورے احترام کے ساتھ حضرت قبلہ کوان کی جگه بیشاد یا گیا، جب سرکارمفتی اعظم علیه الرحمه بآل جاه وجلال شه نشین پررونق اجلال فرمايا توبينوراني يروقار منظرابيها لكتاتها كهوزراءوفا شعار، اورخدامان دربارك درميان شہنشاہ عالی وقار جلوہ بارہے، یا حیکتے دکتے ستاروں کے ہجوم میں بدر کامل ضیاء بارہے۔ پھرایک صاحب ڈائس پر کھڑے ہوئے اورلوگوں سے خاموش رہنے کی اپیل کرتے ہوئے اپنی اپنی جگہ اطمینان وسکون سے بیٹے جانے کی تلقین کی جب لوگے خاموش ہو گئے توحضرت پیرطریفت رہبرشریعت علامہمولا نا کامل شطاری صباحب قبله نظبه استقباليه بيش كرت بوئ فرمايا كه حضور مفتى اعظم علامه صطفى رض خانصاحب قبله کی ذات گرامی کی عظمت وشان' پیرم سلطان بود' کی مرہون منسے نہیں ہے، خاندانی شرف وبزرگی اپنی جگہ سلم ہے، بایں عظمت وشان آپ خوداپنی ذات وصفات میں ایسے جامع ہیں کہ جس پہلوسے آپ کی کتاب زندگی کا مطالعہ کیا جائے آپ عظیم ہی نہیں اعظم نظر آئیں گے، ہم تمام علاء دکن ومسٹ کئے کرام آپکی عظمت کے ہمیشہ معتر ف رہے ہیں اور آج برملاا سکااعتراف واعلان کرتے ہوئے دل کی گہرائیوں سے دعاء دیتے ہیں کہ اللہ سجانہ وتعالیٰ جل مجدہ آ مکی حیات سرایا بركات كودراز فرمائ (تمام علاء ومشاكخ اورعوام نے بلند آواز سے آمين كهكراس دعاء کا خیرمقدم کیا ) پھر قبلہ شطاری صاحب نے فرمایا کہ حضرت قبلہ گاہی کے والد ماجدامام ابل سنت مولا نااحمد رضاصاحب قبله عليه الرحمه اور دا داحضرت العلام مولا نانقي عسلي صاحب قبله عليه الرحمة والرضوان في تحفظ ناموس رسالت وتحفظ عقا كدا السنت ك سلسله میں جولا ثانی دیر یا خدمات انجام دی ہیں وہ اپنی مثال آپ ہیں،معاندین، مخالفین اور منافقین کی دسیسہ کاریوں کے پھیلائے ہوئے جال کو پارہ پارہ کردیا اور بد عقیدگی اور بدمذ ببیت کی کمر ہمت پرالی کاری ضرب لگائی کہ آج تک وہ سیدھی نہ ہو

سکی، گراپی حرکت فد بوجی سے آج بھی بازنہیں ہے، یہ اسی حرکت کا شاخسانہ ہے کہ ہم کو بھی بریلوی، رضاخانی کہکرلوگوں کو نیا فرقد باور کرانے کی ناپاک کوشش کی جارہی ہے اور بھی بدعتی بتا کر بدنام کر نیکا نداز اختیار کیا جارہا ہے، اور بھی شال وجنو ہے دینی مسلکی ہم آ جنگی کو نقصان پہنچانے کی سعی کی جارہی ہے۔

سامعین کرام! آج ہم یہ بتادینا چاہتے ہیں کہ جنوب میں ہم سب کے مقداء
فضیلت جنگ شخ الاسلام حضرت مولا ناانواراللہ صاحب فاروقی بانی جامعہ نظامیہ حیدر
آباد،اور بریلی کے تاجدارامام احمدرضاصا حب قبلہ نے ترویج مسلک المل سنت و تحفظ عقائدالمل سنت کے لئے جو پر خلوص مشتر کہ خدمات انجام دیں ہیں ان میں الی ہم
آ ہنگی پائی جاتی ہے جس کوالگ نہ میں کیا جاسکتا، ہم سب ایک ہیں اوران شاءاللہ ایک رہیں گئی و بائی جاتی ہے حضرت شطاری صاحب کی با تیں سن کرایسے جوش وجذبات میں آگئی کہ ہرطرف سے دادو تحسین کے درمیان نعرہائے تکبیر ورسالت سے فضاء گونج آئھی،
کہ ہرطرف سے دادو تحسین کے درمیان نعرہائے تکبیر ورسالت سے فضاء گونج آٹھی،
نعروں کا سلسلہ جب دراز ہونے لگا تو نعرہ ولگانے والوں کو خاموش ہونے کی بار بارتلقین کرنی پڑی، اور ساتھ ہی موجود علماء کرام ومشائخ عظام نے حضرت العلام شخ طریقت مولانا کامل صاحب شطاری کے ارشا دات کی تحسین و تصدیق کی ، و للہ الحمد۔

حضرت شطاری صاحب قبلہ کے بعد حضرت سیر محمود پاشا تخت تشین صاحب قبلہ نے شطاری صاحب قبلہ کی باتوں کی تصدیق کی اور حضرت والاسرکار مفتی اعظم علیہ الرحمہ کی تشریف آوری کو اہل سنت حیدر آباد کیلئے خیر وبرکت اور خیر سے گالی کی اہم اور مضبوط کڑی سے تعبیر کیا اور حضرت کی تشریف آوری پرتمام اہلیان حیدر آباد کی نمائندگی مضبوط کڑی سے تعبیر کیا اور حضرت کی تشریف آوری پرتمام اہلیان حیدر آباد کی نمائندگی کرتے ہوئے آپ کی خدمت عالیہ میں ہدیہ تشکر پیش کر کے آئندہ بھی اسی طرح کرم فرمائی کی گذارش کی ، اس کے بعد حضرت سیر محمد قادر کی صدر انجمن قادر بیقاضی پورہ ود گیر حضرات نے نمائند کی گفتگو میں ود گیر حضرات نے نمائند کی گفتگو میں

تابشانوارمفتئ اعظم

143

یہ بات قدر مشتر کتھی کہ شال وجنوب کے تمام سی مسلمان ایک مذہب و مسلک کے ماننے والے ہیں ان کول جل کر مسلک اہل سنت کی تروی واشاعت اور بدعقیدگی کے اثر ات سے قوم کی حفاظت کرنی وقت کی اہم اور سب سے بڑی ضرورت ہے، اسس سے غفلت سراسر بربادی اور ہلاکت ہے، خدا کرے ہرستی مسلمان کے ول و د ماغ میں سوچ کا پیسلسلہ بھی ختم نہ ہو (آ مین ثم آ مین۔)

علاء ومشائخ کے تأثرات کے بعد حضرت العلام مفتی رضوان الرحمٰن صاحب، مفتی مالوه اندور علیه الرحمه کی تقریر کااعلان ہوا، حضرت مفتی مالوه صاحب قبلہ نے قرآنی آیات، واحادیث کریمه کی روشنی میں عقائدا السنت کا اثبات کرتے ہوئے انتهائی سنجیده انداز میں گمراه کن عقائدوا فکار کی خوب تر دید فرمائی اورسانچه ہی امام اہل سنت سيدناسركاراعلى حضرت امام احمد رضاعليه الرحمه كي مهر كيرديني خدمات يردوشني ڈالی،اوراینے شیخ سیدی سرکارحضورمفتی اعظم علیہالرحمہ کی حیدر آباد پہلی بارتشریف آ وری براور بہاں کے علاء ومشائخ کی والہانہ عقیدت ومحبت کود مکھ کرتما می حضرات کا شکر بیدا دا فرمایا ،مفتی صاحب کی تقریر بہت کا میاب ، برا تر اور دلائل و برا بین سے بھر یورتھی کہ مخالف کوبھی خلاف کی جرات نہ ہوسکے ہفتی صاحب قبلہ نے • ۳ را رگھنٹہ تقرير فرمائي اوريورامجمع يرسكون تفاكسي في اكتاب تك محسوس نهيس كي وحضرت مفتى مالوه صاحب کے بعد فقیرراقم الحروف محمد مجیب اشرف رضوی کوبھی • سارمنٹ کا موقعہ ويا كيا، فقير في الني تقرير كاعنوان "قُلُ إِنَّهَا أَنَا بَشَرٌّ مِّفُلُكُمْ" قرار ديا ١٠٠ رمن اسى عنوان يربيان كياء الله تعالى قبول فرمائة من - جلب يورى كامسابي ك ساتھ تقریباً سار بچے رات کوصلاۃ وسلام اور حضرت والا کے دعائیہ کلمات پر حستم ہوا، اختنام اجلاس کے بعدلوگ مصافحہ کی سعادت حاصل کرنے کے لئے بے تحاشہ ششین کے اردگر دجمع ہو گئے، ہم لوگوں نے حضور والا کوشہ نشین کے کنارے کرسی پر بٹھا دیا اور

تابشانوارمفتئاعظم

144

حضرت والانے ایک گھنٹہ تک بورے اطمینان کے ساتھ لوگوں کوشرف مصافحہ سے نوازا،البنة تھوڑی تھوڑی دیر کے بعد فرماتے ابھی کتنے لوگ ہاقی ہیں، بیسلسلہ کب تک چلتارہیگا، پہانتک کے طلوع مبح صادق سے تھوڑی دیر پہلے لوگوں نے حضرت قبلہ سے قیامگاہ چلنے کی گذارش کی حضرت اس کے بعد قیام گاہ پرتشریف لائے، پندرہ ،بیسس منث آرام فرما كرنماز فجرك لئے اٹھ گئے، نماز كے بعددو كھنے آرام فرمايا۔ جامعه نظاميه ميں شاندار استقباليه: - چونکه آج صبح ۱۱ر بح سے ۱۱ر بح تك حيدرآ بادكي قديم تاريخي ديني درسكاه جامعه نظاميه مين حضرت والامرتبت سيدي مرشدی حضور مفتی اعظم علیه الرحمة والرضوان کی آمد پرجامعه کے ارباب حل وعت دی طرف سے استقبالیہ پروگرام منعقد کیا گیا تھا،حضرت والا کو ۱۱ ربج اس پروگرام میں تشریف بیجاناتھا، چنانچہونت پرآپ جامعہ نظامیہ پہنچ گئے، جامعہ نظامیہ کے صدر دروازے پر جب حضرت قبلہ کی کارپینجی تواس وقت جامعہ کے علماء، ارکان، طلبہ اورشیر کے دیگرمشائخ کرام ومعززین حضرات وہاں دورویہ حضرت قبلہ کے استقبال کیلئے یہلے ہی سے منتظر تھے،ان حضرات نے انتہائی ادب واحتر ام کے ساتھ حضرت قبلہ کا استقباله کیا، پھر جامعہ کے ہال میں جہاں استقبالیہ جلسہ کا نظام تھا، حضرت کولیکرتمام حضرات يهنيجاورايخ مقتداء كوششين يربيشاديا

جلسہ کا آغاز • ۳۷ر ۱۱ بجے تلاوت قرآن پاک سے کیا گیا،اس کے بعدایک خوش الحان نعت خوان نے اعلیٰ حضرت امام احمد رضاعلیہ الرحمۃ والرضوان کا نعتیہ کلام وہ سوئے لالہ زار پھرتے ہیں

تیرے دن اے بہار پھرتے ہیں

بڑے ہی وجد آفریں انداز میں پڑھا، کلام سن کرحاضرین بےخوداورمست ہو کرجھوم رہے تھے، میں نے دیکھا کہاس وقت حضرت والا کی نورانی آنکھوں سے

ا شک محبت رسول مو تیوں کی طرح دامن اقدس پر پے در پے گررہے ہیں، نیز دوسرے علاء ومشائخ کرام کی آئکھوں میں نمنا کی کے جلو نظر آرہے تھے جب نعت خوال نے مقطع پڑھا،

## کیوں کوئی تیری بات پوچھے رض تجھ سے کتنے ہزار پھسرتے ہیں

بین کرجمع میں ایک صاحب پر ایسا وجد طاری ہوا کہ چیخ ماری اور بے سدھ ہوکرز مین پر گر پڑے، لوگول نے انھیں سنجالا پھروہ خاموش اخیر تک اپنی جگہ بیٹے رہے، نعت کے بعد فوراً حضرت العلام مولا ناسید طاہر صاحب رضوی پروفیسر جامعہ ہذا و اکس پر کھڑ ہے ہوئے اور انھول نے اپنا عربی کلام جو خاص اسی نشست کے لئے لکھا فاسن یا، آپکا یہ کلام استقبالیہ نظم کے انداز میں تھا، استقبالیہ نظم کے بعد موصوف نے مقتداء اہل سنت شہزادہ اعلیٰ حضرت مفتی اعظم مولا نامصطفیٰ رض بریلوی علیہ الرحمہ کا علمی اور خاندانی تعارف پیش فرما یا، موصوف سیدصاحب قبلہ نے استقبالیہ نظل ماور خطاب میں جوفر ما یا تھا اس کا خلاصہ ہیہ ہے۔

آپن فرمایا که اعلی حضرت مولا نااحمدرضاخان صاحب رحمة الله تعالی علیه اور فضیلت جنگ شخ الاسلام حضرت مولا ناانوار الله صاحب بن رگون کو بهت قریب کر بزرگون کا ایک مسلک تھا، مسلک کی اس ہم آ ہنگی نے دونوں بزرگون کو بہت قریب کر دیا تھا دونوں ایک دوسر سے کا بڑااحترام کرتے ہے مثل مشہور ہے '' قدر گو ہر شاہ داند یا بداند جو ہری' موصوف نے فرمایا کہ گمراہ اور باطل فرقوں کا ردبیغ جس انداز سے مولانا احمد رضا علیہ الرحمہ نے فرمایا وہ خاص آ ب، بی کا حصہ تھا اہلیان ہند کے قلوب میں عشق رسول کی شمع روشن کرکے گمرا ہیت کے اند میروں کو دور کر دیا، اپنے تجدیدی کا رناموں سے بروقت امت مسلمہ کو قادیا نیت، وہا بیت اور دیگر فرقہائے باطلہ کی فتنہ سامانیوں سے بروقت امت مسلمہ کو قاد یا نیت، وہا بیت اور دیگر فرقہائے باطلہ کی فتنہ سامانیوں

سے بچالیا، اور مسلمانوں کے قلوب کو محبوبان الہی کی عقیدت و محبت سے ہمکن ارکر دیا مولا نا احمد رضاصا حب قبلہ کا پوری ملت پراحسان عظیم ہے، جس کو کوئی سن صحح العقیدہ مسلمان بھی فراموش نہیں کرسکتا اور نہ ہی اسکا بدلہ چکا سکتا ہے، آج بھی ہندوستان بلکہ پوری دنیا کے خوش عقیدہ سنی مسلمان انھیں خطوط پرگامزن ہیں جن کو حضرت مولا نا احمد رضا خانصا حب اور حضرت مولا نا انو ار اللہ صاحب قبلہ نے کھینجا تھا۔

ہم تمام اہمیان حیدرآ بادآج عیدجیسی خوشی سے ہمکنار ہیں اس لئے کہ ہم میں شخ الاسلام والمسلمین تا جدار اہلسنت، شاہرادہ اعلیٰ حضرت علامہ مولا نامصطفیٰ رضا خانصا حب وامت برکاتھم القد سیجیسی عبقری شخصیت رونق افروز ہان کی آمد کی یہ برکت ہے کہ جنوب وشال کا دل و دماغ جامعہ نظامیہ کے ہال میں آج موجود ہے، میں دل کی گہرائی سے رب کی بارگاہ میں دعاء کرتا ہوں کہ جنوب وشال میں مسلکی ہم آ ہنگی کا جورشتہ مولا نا انوار اللہ خال صاحب اور مولا نا احمد رضا خانصا حب علیما الرحمت والرضوان نے استوار کیا تھاوہ ہمیشہ باقی رہے تاکہ تصَلُّب فی الدِّیْن کی اعتقادی فضاء ہمیشہ قائم رہے آمینی بِجَاعِ النَّبِیِّ الْاَ مِیْنِ وَآخِرُ دَعُوَ اِنَا أَنِ الْحَدُدُ لِلّٰهِ فضاء ہمیشہ قائم رہے آمینی بِجَاعِ النَّبِیِّ الْاَ مِیْنِ وَآخِرُ دَعُوَ اِنَا أَنِ الْحَدُدُ لِلّٰهِ وَالْطَالِحَدُدُ لِلّٰهِ وَالْمُولِيْنِ وَآخِرُ دَعُو اِنَا أَنِ الْحَدُدُ لِلّٰهِ وَالْطَالِحَدُدُ لِلّٰهِ الْطَالِحَدُنَ ،

حضرت العلام مولا ناسید طاہر صاحب رضوی کے علاوہ دوسرے حضرات نے ہوئے حضرت والا کی خدمت میں ہدیۂ خوش ہیں اپنے اپنے تا ترات پیش کرتے ہوئے حضرت والا کی خدمت میں ہدیۂ خوش آ مدید پیش کرنے کی سعاد تیں حاصل کیں، جلسہ ہراعتبار سے نورانی، روحانی اور بڑا کامیاب تھا، آخر میں صلوۃ وسلام اور حضرت قبلہ کی دعاء پرجلہ ختم ہوا، اور ہم لوگ قیام گاہ پر آگئے، اس وقت ۱۳۰ اربح سے پہلے ظہر کی نماز ادا کی گئی پھر کھانا کھایا گیا، کھانے کے بعد حضرت قبلہ حسب عادت قبلولہ کیلئے لیٹ گئے، نقیر نے موقعہ کوغنیمت کھانے کے بعد حضرت قبلہ حسب عادت قبلولہ کیلئے لیٹ گئے، نقیر نے موقعہ کوغنیمت جانا اور حیدر آباد کے دوحضرات کے ساتھ اس تاریخی شہر کی سیر کیلئے نکل گیا، میں نے جانا اور حیدر آباد کے دوحضرات کے ساتھ اس تاریخی شہر کی سیر کیلئے نکل گیا، میں نے

اپنے ساتھیوں سے کہا کہ ہیں نے سنا ہے کہ یہاں کا سالار جنگ میوزیم دیکھنے سے تعلق رکھتا ہے چلیں میوزیم دیکھتے تیاں ،اس کے بعد ہم لوگ میوزیم دیکھنے حیلے گئے، اس خوبصورت تاریخی میوزیم کو دیکھنے میں کافی دیر ہوگئ تھی شام کو ۲ ربح حضرت والا کی خدمت میں حاضر ہوا، سلام و دست ہوسی کر کے بیٹھ گیا تھوڑی دیر کے بعد حضرت قبلہ نے دریافت فرمایا کہاں غائب ہو گئے تھے،؟ میں نے عرض کی حضور سالار جنگ میوزیم دیکھنے چلا گیا تھا حضرت قبلہ نے فرمایا ہم نے بھی سنا ہے کہاس میوزیم مسیں نوا درات مخطوطات بہت زیادہ جمع کئے گئے ہیں، میں نے عرض کی جی ہاں ایسا ہی ہے ہیں کر حضرت والا خاموش ہو گئے،

سالار جنگ میوزیم کا معاین: ده صرت والا تبار علیه الرحمه کو کا کبات ونوا درات دی کھنے سے یک گوند دلی کھی ، جب کوئی الیی چیز نظر کے سامنے آتی تواس کو برئے فور کے ساتھ نظر چیرت وعرفان سے ملاحظہ فرماتے اور فرماتے فَتَبَارَكَ اللّٰهُ أَحْسَنُ الْحَالِقِيْنَ، پھر درود شریف پڑھتے ، بہر حال ہمارے حضرت علیه الرحمہ زاہد خشک نہ تھے ، وہ ہر چیز میں صناع عالم جل مجدہ کی بے مثال کاریگری اور باعث تخلیق کا کنات حضورا کرم صلے اللہ تعالی وسلم کے نور کی جلوہ گری ملاحظ فرماتے تھے۔ حضورا کرم صلے اللہ تعالی وسلم کے نور کی جلوہ گری ملاحظ فرماتے تھے۔

جوشیٔ تیری نگاہ سے گز رے درود پڑھ ہر جز وکل ہے مظہر سرانو ارمصطفیٰ (حضرت آسی)

عشاء کے بعدراقم الحروف جب سر کارمفتی اعظم کی خدمت میں حساضر ہواتو آپ نے میری طرف دیکھتے ہوئے مسکرا کر فر ما یا کہ آپ تو سالار جنگ میوزیم دیکھ کر آپ نے ہم کوکب لے چلیں گے؟ بین کرمیں خاموش ہوگیا، حاضرین میں دوایک لوگوں نے عرض کیا، کہ حضور ہم اسکاا نظام کر کے بتائیں گے کہ کب چلنا ہے، وہ لوگ خوشی

خوشی الحے اور باہر نکل کرمیوزیم کے گرال کوفون کر کے، بتایا کہ حضور سرکار مفتی اعظم ہندمیوزیم دیکھنے کے لئے آنا چاہتے ہیں، چونکہ اخبارات وریڈیو کے ذریعہ تمام لوگوں کومعلوم ہوگیا تھا کہ عالمگیر شہرت کے مالک تاجدارا بلسنت حیدر آباد تشریف لائے ہوئے ہیں، جب میوزیم آفیسران اور عملہ کو حضرت والا کی اس خواہش کاعلم ہواتو وہ لوگ خوش ہوگئے اور دوسر بے روزضج دس بے کا وقت مقرر کر دیا، اور ساتھ ہی حضرت قبلہ کیلئے بوقت تشریف آوری شاندارا سنقبال کا بھی انظام کرلیا۔

حسب پروگرام جب حضرت والا مرتبت کی کارمیوزیم کے صدر درواز ہے پر جاکرر کی میوزیم کے پورے عملہ نے پھولوں کا پاراور خوبصورت گلدستوں سے حضرت قبلہ کو قبلہ کا استقبال کیا، میوزیم کے ہیڈگرال جنکا نام غالبًا قبال صاحب تھا حضرت قبلہ کو لیکر باب الداخلہ سے اندر کیطر ف چلے، گرال صاحب سلسلہ وار ہر کم و میں لیکر گئے، جن کمرول میں پتلے اور مور تیال تھیں حضرت قبلہ جب ایسے کمرول کے درواز ہے پر جاتے، و کیوکرمنہ پھیرلیتے اور لیول پر کلم شہاد سے اشھد ان لا اللہ الاالله واشھد ان محمد سول الله اور استغفر الله جاری ہوجا تا اور و ہال قدم مخطوطات اور جنگی سامان والے کمرول میں صرف فرما یا اور ان کمرول کو بھی ملاحظ مخطوطات اور جنگی سامان والے کمرول میں صرف فرما یا اور ان کمرول کو بھی ملاحظ فرما یا جن میں شاہی ملبوسات، قالین، پھر، پیتل اور کا نے وغیرہ دھا توں کے برتن اور دیگر استعال کی چیزیں موجود تھیں۔

جب ایک بجنے میں ۲۱ کرمنٹ باقی رہ گئے تھے تو نگراں صاحب حضرت قبلہ کولیکراس جگہ آئے جہاں کچھاونچائی پرایک دیوار گھڑی نصب ہاس گھسٹری کی خصوصیت یہ ہے کہ اس میں اندرایک چھوٹا سادروازہ ہے جو گھنٹہ پوراہونے سے آ دھامنٹ پہلے خود بخو د کھلتا ہے، اس میں سے ایک چھوٹا سا پتلا پگڑی باندھے ہوئے آ

تابش الوارمفتئ اعظم

149

نکل کر باہر کھڑا ہوجا تاہے،اس کے ہاتھ میں ایک چھوٹی سی ہتھوڑی ہوتی ہے، گھڑی کی بڑی سوئی جیسے ہی ۱۲ ریم پہنچی ہے وہ ہاتھ اٹھا کر لکتے ہوئے پیت ل کی پلیٹ پرضرب لگا تا ہے جس سے ٹنٹن کی آ واز نکلتی ہے، اگرایک بجابوتا ہے توایک دو بجے ہوتے ہیں تو دواوربارہ بے ہوتے ہیں توبارہ گھنے بجا کرتیزی کے ساتھ اندرحیلاجا تاہے اورفورا دروازه بند ہوجا تا ہے حضرت والانے بھی بیمنظر ملاحظہ فرمایا اورزیرلب مسکراتے ہوئے فرمایا "ارے واہ" پھروہاں سے ہم لوگ حضرت والا کی ہمرکابی میں قیام گاہ پر پہنچ،اور ظهر کی نمازادا کی گئی بعده کھانا پھر حضرت قبلہ نے عصر تک آرام فرمایا۔ حضرت والا کی آ وازر بذیو پر: ۔ هم آندهرا پردیش کاایک شهر ہے جود جے واڑہ اور ورنگل کے پیچ ریلوے لائن پر واقع ہے، یہاں پر سادات فاطمی میں سے ایک بزرگ تھے جو جامع مسجد تھم کے خطیب وامام تھے، ان کی خواہش تھی کہ حضور سرکار مفتی اعظم علیه الرحمه اینی بابرکت تشریف آوری سے همم والوں کوشرف بخشیں،حضرت والا فاطمی صاحب قبلہ کی دعوت پر همم تشریف لے گئے، چونکہ همم وجئے واڑہ سے حیدرآ بادجاتے ہوئے راستے میں پرتاہے، جب حیدرآ باد کے دورہ کا پروگرام مرتب كيا كيا تواس ميں ايك روز هم كيلئے طے كرليا كيا تھا،اس طئے شدہ يروگرام كے تحت همم جانا ہوا۔

 رضوان الرحمن صاحب قبله کی تقریر چل رہی تھی حضرت کے آنے کے بعد حضرت مفتی صاحب قبله کا مصاحب قبله کا مصاحب قبله کا مصاحب قبله کا مصاحب نظم صاحب قبله کا بہترین انداز میں تعارف کروایا، پھرایک نعت خوال صاحب نے سسیدی سرکارمفتی اعظم علیہ الرحمہ کامشہور زمانہ کلام،

توشع رسالت ہے عالم تیرا پروان توماہ نبوت ہےا ہے جلوۂ حب ناسبہ

بڑی خوش الحانی کے ساتھ جھوم جھوم کرسنایا پورے مجمع پر کیف وسر ورکاعالم طاری تھااور محسوس ایسا ہور ہی ہے، ایک ایک شعر کو کئی محسوس ایسا ہور ہاتھا کہ ہر چہار جانب نور و تکہت کی بارش ہور ہی ہے، ایک ایک شعر کو گئی ۔
کئی بار پڑھنے کی فرمائش کی گئی۔

جب نعت شریف پڑھی جارہی تھی اس وقت ایک صاحب نے جھے اسٹ ارہ کے سینے جو اسٹ ارکے سینے جے ابوالیا، جب میں نیچ اتر اتو جھے تھوڑے فاصلے پر لے جاکر کہنے گئے کہ حیدر آبادریڈ بواسٹیشن کے لوگ آئے ہوئے ہیں وہ چاہتے ہیں کہ حضرت قبلہ کی آفازریکارڈ کر کے ریڈ یو سے نشر کریں، اس کی کیا صورت ہو سکتی ہے، میں نے کہا کہ اس کیلئے شایدہی حضرت والا رضا مند ہوں، آپ لوگ ایک کام کر سکتے ہیں کہ فور آاپنی ریکارڈ نگ مشین ایک طرف آئے پر رکھ دیں اور اسکا ما تک ہا تھ میں رکھ لیں جب جلہ ختم ہواور حضرت والا کی کو پھے تنمید فرما میں تو اس وقت ما تک حضرت کے قریب اس طرح کے مواور حضرت والا کی کو پھوشی فرما میں تو اس وقت ما تک حضرت کے قریب اس طرح کے بیا نے میری رائے کے مطابق ریڈ یو اسٹیشن والوں نے تا براتو ڑاپئی کا روائی پوری کر لی۔ پنانچ میری رائے کے مطابق ریڈ یو اسٹیشن والوں نے تا براتو ڑاپئی کا روائی پوری کر لی۔ فعت خوانی کے بعد فور آصلا قوسلام کا اعلان ہوا بعد صلا قوسلام حضرت قبلہ مفتی مالوہ کی دعاء پر جلسہ ختم ہوا، حضرت والا سے مصافحہ کا شرف حاصل کرنے کے لئے مالوہ کی دعاء پر جلسہ ختم ہوا، حضرت والا سے مصافحہ کا شرف حاصل کرنے کے لئے دیوانوں کار یلاسیلا ب کی طرح آگے بڑھا، حضرت قبلہ کو اسٹنے پر ایک کرس کے او پر ویونوں کار یلاسیلا ب کی طرح آگے بڑھا، حضرت قبلہ کو اسٹنے پر ایک کرس کے او پر ویونوں کار یلاسیلا ب کی طرح آگے بڑھا، حضرت قبلہ کو اسٹنے پر ایک کرس کے او پر

بیشاد یا گیا، لوگ لائن لگا کرمصافی کرتے جارہے تھے لائن میں ایک نو جوان نے کمر
آ یا اور مصافی کیا حضرت قبلہ نے اسکا ہا تھا پنے دست پاک میں پکڑلیا اور فر ما یا معاذ
اللّٰد کیا وقت آ گیا ہے کہ بوڑھے جوان بھی نظے سرر ہنے کے عادی ہو گئے ہیں، ایک وہ
زمانہ تھا کہ بچا گر نظے سرگھو منے تو ما نیس سر پرتما ہے لگا تیں، اور کہتیں لفظ موالی بن
کر گھوم رہا ہے، آہ، آئ کیا حال ہوگیا ہے کہ ما نیس خود بے پردہ سڑکوں پر گھوتی
پھرتی ہیں، نہ حیا نہ شرم، بدلحاظی کا باز ارگرم اِنّا یلله والنّا اِلَیْه دَاجِعُونَ، نو جوان
سے ارشاد فرما یا میاں آئندہ لوپی پہنا کرنا خاص طور پرجب سی دین مجلس یا کسی سنی
عالم سے ملنے جانا تو اسلامی لباس میں جانا اور ٹوپی لگا کر جانا، نو جوان نے حضرت قبلہ
کے ناصحانہ کلمات سے اور ادب کے ساتھ دست ہوسی کی، اور عرض کیا مجھے معاف فرما کے دریڈ یو والوں نے حضرت قبر ما کی ان باتوں کوریکا ڈر کرلیا اور دوسرے روز رات سوانو بج حیر رآباد ریڈ یو سے نشر کر نے
کی ان باتوں کوریکا ڈوکرلیا اور دوسرے روز رات سوانو بج حیر رآباد ریڈ یو سے نشر کر کے لئے کہا۔

حسب پروگرام دوسرے دن صبح کو حضرت قبلہ کی ہمرکا بی میں ہمارا بی قاضلہ حیدرآباد پہنچا جیسا کہ پہلے بتا یا جا چکا ہے، مغرب بعد حضرت والا کو جناب الحاج سیٹھ عبدالستارصا حب سمنٹ والے میمن کے مکان پر دعوت میں تشریف لے جانا ہمت، پروگرام کے مطابق حاجی صاحب کے مکان پرآٹھ جیشب میں حضرت قبلہ تشریف لے گئے ، ہیں مکان پرعشاء کی باجماعت نمازادا کی گئی ، نماز کے بعد حضرت والا ایک پانگ پرفیک لگائے تشریف فرما تھے، میں نے حاجی عبدالستار صاحب سے کہا کہ سوانو بج حیدرآ بادر یڈیو سے حضرت قبلہ کی آ واز نشر ہونے والی ہے، آپ کے یہاں توریڈیو ہوگا انھوں نے کہا کہ ہے، اتفاق سے جس کمرہ میں حضور تشریف و سے ماتھا ہی سے متصل دوسرے کمرہ میں ریڈیورکھا ہوا تھا، میں نے کہا کہ آپ سوانو بجریڈیو چالوکر متصل دوسرے کمرہ میں ریڈیورکھا ہوا تھا، میں نے کہا کہ آپ سوانو بجریڈیو چالوکر

د یجئے گاتا کہ حضرت کی آوازشی جاسکے، چنانچے سوانو بجے جاجی صاحب نے ریڈیوآن

کردیا، پہلے اناؤنسر نے حضرت کا مخضراً تعارف کرایااس کے بعد حضرت والا کے

ناصحانہ کلمات کے نشر کرنے کا اعلان کیا، حضرت والا ریڈیو کی آوازس کر چونک پڑے

اور فرمایا کہ بیتو میری آواز ہے، میں نے عرض کیاجی ہاں تھم کے جلسہ مسیں ریڈیو

والول نے حضور کی آواز کوریکارڈ کرلیا تھااور آج سوانو بجے اسکونشر کرر ہے ہیں، بیس

کر حضرت والا خاموش ہوگے نہ ناراض ہوئے نہ ہی خوشی کا اظہار فرمایا، غالباً زندگی

میں ایک ہی بار حضرت والا کی آواز کوریڈیویر نشر کیا گیا۔

جس وقت حضور والااس نو جوان کونفیحت فر مار ہے تھے آپ کی آگھیں نمناک تھیں، لہجہ میں کرب اور آ واز میں بڑا در دمحسوس ہور ہا تھا، اس کی وجہ بیتی کہ آپکا حساس دل اور پاکیز ہمیں مسلمانوں کی بےراہ روی پرتزب اٹھتا تھا، ہرمحفل، ہرنشست میں لوگوں کونلقین وارشاد سے نواز نا آپ کی عاد ہے کریم تھی، سی بھی چھوٹی بڑی غلطی پر مناسب تنبیہ فرمانا آپ کی تبلیغ وارشاد کا ایک حصہ تھا، لوگوں کی طول وطویل گفتگو کا وہ اثر نہیں ہوتا تھا، جو آپ کے چند جملوں کا ہوتا تھا، سی ہے "از دل خیز دبردل ریزد"

آپ کے خدام اور مجلس حاضر باش لوگوں کو معلوم ہے کہ جب کوئی ملنے والا آت تا اور اس کے ہاتھ میں سونے کی انگوشی یا چاندی کی ایک انگوشی سے زیادہ ہوتی، یا گلے میں سونے چاندی کی چین ہوتی یا گلے کے بیٹن کھلے ہوتے یا نہنے سر ہوتا تو اس کو ضرور تنبیہ فرماتے اور آئی تنبیہ کا لوگوں پراچھا اثر ہوتا۔

ع دل سے جوہات کلتی ہے، اثر رکھتی ہے،

ایک بارحضرت والا پور بندر گجرات تشریف لے گئے تھے، وہاں سے قریب ''را ناواؤ' ایک قصبہ ہے جہال حضرت قبلہ کے کافی مریدین ہیں، حضرت کے ایک خاص مرید جناب حاجی سیٹھ ابو بکر موجھاڑ میمن کا تین ماہ پہلے انتقال ہو گیا ہوت، حاجی

صاحب کے تین لڑکے تھے حاجی محمہ، حاجی احمد اور حاجی سلیم پرتینوں بھی حضرت قبلہ كدامن سے وابستہ تھے، تينول بھائى اينے پيرومرشد سے ملنے كيلئے پور بندرآئے، اورانھوں نے اپنے والد حاجی ابو بکر صاحب کے انتقال پر ملال کی خبر حضرت کوسنائی، حضرت نے إِنَّا يِللهِ وإِنَّا إِلَيْهِ رَاجِعُونَ، ير صااورمرحوم كيلے فورا دعاء مغفرت فرمائی، اور فرمایا که کل را ناواو حاجی صاحب کی قبریر فاتحه یر مفنے کیلئے آؤنگا، حضرت عصر کے وقت را ناواود وسرے روز تشریف لے گئے اور نما زعصر قاضیا مسجد مسیس ادا فرمائی جوحاجی صاحب کے مکان سے بالکل قریب ہے، نماز کے بعد حضرت والا حاجی صاحب کی قبر پر فاتحہ پڑھنے کیلئے تشریف لے گئے، فاتحہ کے بعد مکان پرتشریف لائے، حاجی صاحب مرحوم کے مکان کے باہر مریدین، معتقدین کی خاصی بھیٹر جمع تھی،حضرت والا فاتحہ کے بعد حاجی صاحب مرحوم کے مکان پر آ کرتشے پینے فرما ہوئے تواسوفت حضرت اقدس کے مرید غالباً ان کا نام حاجی عبداللہ دھاا ہے ہیر سے ملنے آئے ، حاجی عبداللہ کی عمر + ۸ رسال سے زیادہ ہی ہوگی نہ سریرٹو بی نہ چمرہ پر داڑھی،حضرت قبلہ نے مصافحہ کے بعد دونوں ہاتھوں سے انکے ہاتھوں کو پکڑلے اور فرمایا معاذالله ، معاذالله ، آخرلوگول کوکیا موگیا ہے، کیا تے کمزوراور لاغر ہو گئے کہ نہ سر برٹونی کا بوجھ برداشت کر سکتے ہیں نہ چبرہ برداڑھی کاوزن سہار سکتے ہیں، نہسنت نی کاخیال نہ اسلامی تہذیب کی پرواہ، استغفر الله بر صابے میں جوان بننے کا شوق، کب داڑھی رکھو گے، بوڑھا بیل سینگ کٹا کر بچھڑ انہیں بن سکتا، حاجی صاحب حضرت کا جلال دیکھ کرسہم گئے ،اور عرض کی حضور معاف کر دیجئے ، آج وعدہ کرتا ہوں کہ ٹو بی بھی پہنوں گا اور داڑھی بھی رکھوں گا،حضرت نے فرمایا تو بہ کر کے الله تعالى سے معافی مانگو، دعا كرتا ہوں الله تعالى تم كوتوبه پر استقامت نصيب فرمائے، اس پر حاضرین نے آمین، کھی۔اس کے بعد حاجی عبداللہ صاحب نے داڑھی بھی ركه لى اورمستقل أو في بهى لكَّان كَدُ الدر مرنماز جماعت سے اداكرتے ، الله تعالى كى مرضى اس واقعہ كَ آمُ مِن يانوم مينه كے بعد حاجى صاحب كا انتقال موكيا إنَّا يللهِ وإنَّا إِلَيْهِ وإنَّا إِلَيْهِ وَإِنَّا مِنْهِ مِن وَمَهِينه كَ بعد حاجى صاحب كا انتقال موكيا إنَّا يللهِ وإنَّا إِلَيْهِ وَإِنَّا مِنْهُ مِن وَمَهِينه كَ بعد حاجى صاحب كا انتقال موكيا إنَّا يلهِ وإنَّا مِنْهِ وَإِنَّا مِنْهُ وَاللهِ وَاللّهُ وَاللّ

سبحان الله! بيہ ہالله والول كے دامن سے وابسكى كافائدہ، زندگى گناه ميں گذرى دنيا سے جارہا ہے تو تو بہ كر كے جارہا ہے، حضور سركار بغداد پيران پيرغوث اعظم رضى الله تعالى عنه فرماتے بيں كہ ميں نے اپنے رب سے وعدہ لے ليا ہے كہ ميرا كوئى مريدتو بہ كے بغير نہيں مريكا۔

وی سریدوبہ سے بیرین سریع اور ان کے مبارک سلسلوں کی برکتیں دنیااور آخر سے دونوں جہاں میں سیچ مریدوں کو ملتی ہیں۔اللہ تعالیٰ تمام وابستگان سلسلہ عالیہ قادریہ برکا تیہ، رضویہ کودین و دنیا کی برکتوں سے مالا مال فرمائے آمین۔
گھومتا جسپتال: ۔ سے 19 ء میں سیدی سرکار حضور مفتی اعظم علیہ الرحمہ نے گجرات کا بارہ روزہ طویل دورہ فرمایا،اس دور ہے میں احمد آبادرا جکو ہے، گونڈل، ابلیدیہ ، جیت پور، دھورا ہی، رانا واو، پور بسندر، جام جودھپور، جونا گڑھ، جدن اور

اپلید، جیت پور، دهوراجی، را ناواو، پور بسندر، جام جود هپور، جونا گره، جسدن اور جام خرو هپور، جونا گره، جسدن اور جام خگر وغیره مقامات شامل سے حضور سرکار مفتی اعظم علیه الرحمہ کی حیات مب ار کہ کا بیہ آخری دورہ تھا اس کے بعد حضرت پھر گجرات تشریف نہسیں لائے، جام گر گجرات سور اسٹ کا مشہور تاریخی شہر ہے جو بحر عرب کے ساحل پر واقع ہے، جس کے ساحل پر دوسر سے بیرونی ملکوں سے مال بردار شیپ (پانی جہاز) لنگرا نداز ہوتے ہیں، اور جو جہاز پرانے ہوجاتے ہیں ان کو کا بیٹ کر اسکریب کی شکل میں بیچنے خریدنے کا جہاز پرانے ہوجاتے ہیں ان کو کا بیٹ ہیں، بیشہر جام راجاؤں کی راجد هانی تھا، اس ریاست (راجواڑ سے) کا جوراجہ ہوتا تھا اس کو جام صاحب کہا جاتا تھا اسی مناسبت ریاست (راجواڑ سے) کا جوراجہ ہوتا تھا اس کو جام صاحب کہا جاتا تھا اسی مناسبت سے اس شہر کا نام جام نگر ہے۔

جام گریس جام راجاؤں کی بہت ی یادگاریں ہیں،ان میں ایک یادگارگومتا ہیںتال بھی ہے، پرانے زمانے میں جبکہ بدن کے درداور جوڑوں کی تکلیف میں سیکائی کے لئے الیکٹرانک مشینیں ایجادئیں ہوئی تھیں،اس وقت سورج کی شعباعوں سے متاثرہ مقام کوسینکنے کے لئے بیسولاریم گھومتا ہیتال وہاں کے جام راجانے بنوایا تھا، اس میں ایک خاص قتم کا شیشہ نصب کیا گیا ہے،جس سے سورج کی شعاعت میں گذر کر مریض کے بدن کے اس جھے پر پڑتی ہیں جسکو سینکنے کی ضرورت ہے، چونکہ سورج اپنی مریض کے بدن کے اس حصے پر پڑتی ہیں جسکو سینکنے کی ضرورت ہے، چونکہ سورج اپنی کی مرایض کے بدن کے اس جھے پر پڑتی ہیں۔ جس سے دھوپ بھی آ ہتہ آ ہتہ ہر کتی ہے، اگر مریض ایک بی جگہ بیٹھار ہے تو دھوپ تھوڑی دیر میں اپنی جگہ سے ہہ جائی گی، اس کے لئے ایک گول کمرہ گذبہ نما بنایا گیا ہے اسکا سٹم بیہ ہے کہ جس رفتار سے دھوپ مرکتی ہے بیٹھا دیا جاتا ہے بیا چار مرکتی ہے بیٹھی اس کے لئے ایک گول کمرہ گذبہ نما بنایا گیا ہے اسکا سٹم بیہ ہے کہ جس رفتار سے دھوپ بائی پر اس طرح لیٹا دیا جاتا ہے کہ سورج کی شعاعیں نارج کے کوئی کی طرح ایک بی حصہ کی ضرورت ہے،اس طرح سورج کی شعاعیں ٹارج کے کوئی کی طرح ایک بی حصہ پر بڑتیں جہاں سیکائی برقائم رہتی ہیں ادھراھ سرکتی نہیں۔

حسب پروگرام ہمارا قافلہ جام نگر پہنچا وہاں دوروز کا پروگرام تھا، حضرت والا کے جال نثار مرید جناب الحاج محمد قاسم بھائی ایرنڈیا کے مکان پر حضرت والا کا قیام تھا حاجی قاسم صاحب کی نگر انی میں جام نگر کے خوش عقیدہ سی مسلمانوں نے جس عقیدت ومحبت کا مظاہرہ کیا تھا وہ بیان سے باہر ہے، رب قدیر پیرومر شد کے صدقہ میں سبکودین ودنیا میں بھلائیاں عطافر مائے آمین۔

جام نگر وہنچنے کے بعد جب معلوم ہوا کہ یہاں پر عجیب وغریب گھومتااسپتال ہے، تو میں نے ایک بھائی سے کہا کہ آپ مجھے گھومتااسپتال دیکھادیجئے، میں نے ان سے پوچھا کہ آپ کا نام کیا ہے، بولے سین بھائی، میں حسین بھائی کے ساتھ اسپتال

پہنچاوہاں گھوم پھر کرد یکھا بڑا اچھالگا، وہاں سے آنے کے بعد میں نے سرکار مفتی اعظم علیہ الرحمہ سے عرض کیا حضور! یہاں جام نگر میں گھومتا ہوا اسپتال ہے جود کیھنے سے تعلق رکھتا ہے، حضرت نے فر مایا آپ نے دیکھا ہے، میں نے کہا جی ہاں دیکھ آیا ہوں، پھر آپ نے مسکرا کرفر مایا آپ نے دیکھا ہے، میں نے کہا جی ہاں دیکھ آیا ہوں، پھر آپ نے مسکرا کرفر مایا ہم کو کب لے چلیں گے؟ حسین بھائی نے کہا حضور شام کو بند ہوجا تا ہے، ان شاء اللہ کل چلیں گے، حضرت قبلہ خاموش ہو گئے اور تعویذات لکھنے میں مصروف ہوگئے۔

دوسرادن اتناممروف گذرا که پورے دن نه مجھے خیال آیا نه حسین بھائی کو،
بات آئی گئی ہوکررہ گئی، جب نیسرے روز ناشتہ کے بعد جام گرسے روائی ہوئی اور شہر
سے باہر دو تین کیلومیٹر ہماری گاڑی جاپجی تو حضرت والا نے فقیر سے فرما یا کہ آپ نے
گومتا اسپتال تو دیکھا یا ہی نہیں، مجھے بڑا افسوس ہوا میں نے ڈرائیور سے کہا گاڑی
روک دو، اس نے گاڑی روک دی، حضرت کی کار کے پیچھے تین گاڑیاں اور تھیں، جب
ہماری گاڑی رکی تو چیھے والی بھی رک گئیں، کار سے نیچا تر کر میں نے سیدعبدالقادر
ہا پونیشنل ریسٹورنٹ راج کوٹ اور بشیر با پوجو ہمار سے ساتھ تھان سے کہا کہ ایس
معاملہ ہوگیا ہے، حضرت کو گھومتا اسپتال دیکھا ناہے، وہاں سے چاروں گاڑیاں واپس
ہوئیں اور گھومتے اسپتال کے پاس لائی گئیں حضرت قبلہ خوش ہو گئے، اور کار سے نیچ
تشریف لاکراسپتال کے اندر گئے اور بڑے غور سے اسکی تمام چیزوں کوملا حظے فرما یا
وہاں سے باہر آگرفرما یا ایچھا بنا یا ہے۔

تقریر دل پذیر: امراوتی، آکوله روڈ پر ''کوم'' نام کا ایک گاؤں پڑتا ہے، یہاں کے سب مسلمان آج بھی الجمد للدی صحیح العقیدہ ہیں 1971ء میں وہاں گیار ہویں شریف کے موقعہ پر بہت بڑی کا نفرنس ہوئی تھی، اس کا نفرنس میں حضور سیدی سرکار مفتی اعظم علیہ الرحمہ کے علاوہ حضرت العلام مفتی محمد رضوان الرحمن صاحب

تابشانوارمفتئاعظم

157

اندور، حضرت العلام مفتی غلام محمد خان صاحب ناگپور، خطیب مشرق علامه مشتاق احمد صاحب نظامی، حضرت مولا نا ابوالوفائسی غازیپوری، حضرت علامه قمر الزمال صاحب اعظمی اور فقیر راقم الحروف محمد مجیب اشرف رضوی نے شرکت کی، کانفرنس میں معت می لوگول کے علاوہ آکولہ، امرا وتی، بڈنیرہ، اچل پور، پرتواڑہ اور اطراف وجوانب گاؤل کے علاوہ آکولہ، امرا وتی، بڈنیرہ، اچل پور، پرتواڑہ اور اطراف وجوانب گاؤل کے بزارول سی مسلمانوں نے شرکت کی پوراگاؤل مسلمان معلوم ہور ہا ہوت، جلسہ پوری کا میابی کے ساتھ تین ہے رات کوئتم ہوا، پھر حضرت والاعقیدت مندول جلسہ پوری کا میابی کے بعد قیام گاہ پرتشریف لائے۔

جب آپ قیام گاہ پرتشریف لائے اس وقت تقریباً پونے چار نگر ہے تھے،
آپ کمرہ میں بچے ہوئے پانگ پرتشریف فرما ہو گئے، میں نے لوگوں سے کہاا ب
آپ لوگ برائے مہر بانی حضرت والاکوآ رام کرنے دیں، فوراً حضرت نے مسکراتے
ہوئے فرمایا، آپ برائے مہر بانی ان کو بیٹھنے دیں نماز پڑھ کرآ رام کریں گے، حضرت والااس طرح فلاموں پر کرم فوازی فرماتے تھے، تمام لوگ نیچ فرش پر بیٹھ گئے، گؤ مم میں ایک بزرگ جناب علیم برکت علی شاہ صاحب رہا کرتے تھے پورے گاؤں کے لوگ انکی بڑی عزت کرتے تھے وہ بھی آگئے اور حضرت قبلہ کے قدموں کے پاس بیٹھ لوگ انگی بڑی عزت کرتے تھے وہ بھی آگئے اور حضرت قبلہ کے قدموں کے پاس بیٹھ گئے حضرت نے کئی باران سے فرمایا کہ آپ او پر بیٹھیں مگروہ ادب کے مارے نیچ بیٹھی، سب لوگ خاموش تھے۔

اس خاموشی کے ماحول میں تھیم صاحب نے حضرت قبلہ کی خدمت میں عرض کیا، کہ بعض لوگ اولیاء کرام کے مزارات پر حاضر ہوکرا پنی حاجتیں اس طرح طلب کرتے ہیں، ہماری فلا ل مراد پوری کرد یجئے ، اولا دد ہے دیجئے ، پیار ہوں اچھ کرتے دیجئے ، وغیرہ وغیرہ ، کیا براہ راست بزرگان دین سے اس طرح مانگنا درست ہے؟ وہانی موددی اس طرح مانگنے کوشرک کہتے ہیں، ان کوکیا جو اب دینا چاہیئے ، تکیم صاحب کی یہ

با تیں سن کر حضرت والاستعمل کر بیٹھ گئے اور فر ما یا، کہ حکیم صاحب! کا تنات کی ہر چیز اللہ تعالیٰ کے چا ہے سے ہی ہوتی ہے، اولا دو بنا، مارنا، جلانا، روزی دینا، بیاری اور شفا دینا حقیقتا اسی کا کام ہے گرمجو بان بارگاہ کی طرف ان با توں کی نسبت نہ گناہ ہے سن شرک، مسلمان جب سی سے پھھ ما نگا ہے تو اس کو اللہ تعالیٰ کا بندہ ہی تبحہ کر ما نگا ہے تو اس کو اللہ تعالیٰ کا بندہ ہی تبحہ کر ما نگا ہے کہ اللہ کی عطا کا محض ذریعہ ما نتا ہے، عقیدہ تو دور کی بات ہے اس کے حاصیہ خیال کے سی گوشہ میں بھی یہ تصور نہیں ہوتا کہ جس سے ما نگ رہا ہوں وہ خدا، خدا کا بیٹا، خدا کی بیوی یا خدا کا شریک ہے، ہر مسلمان کا عقیدہ یہی ہے کہ وہ اللہ تعالیٰ کے مقبول بند ہی بیدی یا خدا کا شریک ہے، ہر مسلمان کا عقیدہ یہی ہے کہ وہ اللہ تعالیٰ کے مقبول بند ہیں ہی نہ کہ ما تکھا ہو، یا جا ہل سے جا ہل ہوشرک اور عدم شرک کا مدار نیت اور اعتقا د پر ہی کہ وخالق و معبور سجھ کر کچھ ما نگا تو بلا شہشرک ہے، اگر ایسا عقاد نہیں تو کچھا ور ہوسکتا ہے گرشرک ہرگر نہیں ہوگا۔

ایسا اعتقاد نہیں تو کچھا ور ہوسکتا ہے گرشرک ہرگر نہیں ہوگا۔

سب کومعلوم ہے اولا دوینا، مریض کوشفا بخشا اور مردہ کوزندہ کر دینا اَللّٰه کہ اُلّٰ مَحْدُہ کا بی کام ہے باوجود اسکے ان باتوں کی نسبت مجوبان بارگاہ کی طرف کرنی مقبلہ کا بی کام ہے باوجود اسکے ان باتوں کی نسبت مجوبان بارگاہ کی طرف کرنی قرآن وحدیث اور باجماع مسلمین جائز و ثابت ہے سنئے الله تعالیٰ کے جم سے سیدنا جبرئیل علیہ السلام حضرت سیدہ کنواری پاک مریم رضی الله تعالیٰ عنہا کے پاس تشریف لا کے اوران کو بیٹا دینے کی نسبت اپنی ذات کی طرف فرمائی، قرآن مجید کا ارشاد ہے، قال اِنّہ اَنا دَسُولُ دَبِّكِ لِأَهَبَ لَكِ عُلاَ مَا ذَكِيًّا، (حضرت مریم سے جرئیل) بولے کہ میں تیرے رب کا بھیجا ہوا ہوں، تا کہ میں تجھے ایک (صاف) سخرا بیٹا دوں، اور لا میں اسلام نے بیٹا دینے کی نسبت اپنی طرف کی ، اور اللہ تعالیٰ کے حکم سے ایسا کیا۔ اس طرح سیدنا عیسیٰ روح اللہ علیہ السلام نے بیٹا دینے کی نسبت اپنی طرف کی ، اور اللہ تعالیٰ کے حکم سے ایسا کیا۔ اس طرح سیدنا عیسیٰ روح اللہ علیہ السلام نے بیٹا دینے کی نسبت اپنی طرف کی ، اور اللہ تعالیٰ کے حکم سے ایسا کیا۔ اس طرح سیدنا عیسیٰ روح اللہ علیہ السلام نے بیٹا دینے کی نسبت اپنی طرف کی ، اور اللہ تعالیٰ کے حکم سے ایسا کیا۔ اس طرح سیدنا عیسیٰ روح اللہ علیہ السلام نے بیٹا دینے کی نسبت اپنی طرف کی ، اور اللہ تعالیٰ کے حکم سے ایسا کیا۔ اس طرح سیدنا عیسیٰ روح اللہ علیہ السلام نے بیندہ پیدا کر ندہ کرنے ، بیار کوشفا بخشنے ، ما در زادا ندھے کو انگھیا را بنا نے اور مردہ کو

زندہ کرنے کی نسبت بحکم الہی اپنی ذات کی طرف فرمائی ، اللہ تبارک وتعالی فرما تاہے، إِنَّى ٱنْحَلُّقُ لَكُمْ مِنَ الطِّين كَهَيْئَةِ الطَّيْرِ فَأَنْفُحُ فِيهِ فَيَكُونُ طَيْراً بإِذُن اللهِ وَأُبْرِئُى الْآكْمَة وَ الْأَبْرَصَ وَأُخِي الْمَوْتَى بِإِذْنِ اللهِ (بسمورة آل عمران، آیت ۴ م) (حضرت سیرناعیسای سیح علیه السلام نے اپنی قوم کوخطاب کرتے ہوئے فرمایا دیکھو!) میں تمہارے لئے مٹی سے پرندجیسی صورت بنا تاہوں پھراس میں مچھونک مارتا ہوں تو فورا وہ پرند ہوجاتی ہے اللہ کے حکم سے ،اور میں شفادیتا ہوں مادر زاداند ھے اور سفیدداغ والے کواور میں مردوں کوزندہ کرتا ہوں اللہ کے مسے۔ اس معلوم ہوا کہ اللہ تبارک وتعالیٰ اینے خاص بندوں کوالی طاقت بخش دیتا ہے جس سے بندہ ہے اولا دکواولا د، اندھے کوآ نکھ، بیار کوشفا اور مردہ کوزندہ کرنے پر قا در ہوتا ہے اور بیسب اللہ قا در مطلق جل مجدہ کی عطااور حکم سے ہوتا ہے، جب معاملہ ایسا ہے تو پھرمجبوبان بارگاہ سے براہ راست درخواست کرنا کہ میں لے اولاد ہوں <u>مجھے</u>اولا دعطا کردیجئے ،اندھا کہے مجھے آ نکھ عطا کردیجئے ،مال کیے میرا بچیمر گیا ہے زندہ کردیجئے ، بیار کم مجھے شفا بخش دیجئے ،اس میں شرک کدھر سے تھس گیا بہتو منشاءالہی کےمطابق ہے،اس کی مثال ایسی ہے کہ اللہ تعالی نے سی کو حکیم یا ڈاکٹر بننے کی تو فیق عطا فرمائی ،اس نے بڑی بڑی بیار یوں کاعلاج کرنے میں یوری مہار۔۔ حاصل کی اوراس نے اعلان کردیا کہ میرے یاس بڑی بڑی بیار یوں کاعلاج ہے، میں نے بہت سے مریضوں کواچھا کردیا ہے،اس اعلان کے بعدلوگ حکیم صاحب ك ياس آن لك، ان ميس سے كوئى كہتا ہے جھے ٹى ، بى ہے اچھا كرد يجئے كوئى كہتا ہے مجھے اختلاج قلب (دل کی بیاری) ہے دور کردیجئے ، تو کیا کہنے والوں نے حکیم کو خدایا خدا کا شریک مجھ کرکہا؟ ہرگزنہیں، بلکہ حکیم وڈ اکثر کوخدا کا بندہ مجھ کرکہااس لئے شرک نہیں،اگراسی حکیم کوخدااع تقاد کر کے کہتا تومشرک ہوجا تا۔

سلسلة كلام كوجارى ركھتے ہوئے آپ نے فرما يااسى طرح بخارى كى حديث السبات كى تائيدكر تى ہے جوسيدنا ابو ہريرہ رضى الله تعالى عنه سے مروى ہے اسس حديث شريف ميں صاف طور پرموجود ہے كہ بحكم البى ايك فرشتہ نے كوڑھى ، اندھے اور گنج كواچھا كرديا ، اس سے معلوم ہوا كہ الله تعالى اپنے جس بندے كوجوقدر سے جا ہے عطافر مائے اور جو كام جا ہے كے ،

غوث اعظم رضی الله عنه کا تصرف: -حضرت والانے اپنابیان جاری رکھتے ہوئے فرما یا زبرۃ الآ ڈارشریف میں ہے عارف بالله سیدنا محمد ابوعبدالله علیہ الرحمہ نے خودا پناوا قعہ بیان فرما یا ہے کہ ابھی میں نوعمر تھااس وقت ایک بار مجھے سخت بحث اراور زکام کی وجہ سے بلغم کا بہت زیادہ غلبہ تھااسی حالت میں حضور سیدناغوث اعظم کی بارگاہ میں حاضر ہوا کھانسی اور بلغم کی زیادتی کے باوجو دمجلس کے احترام کے خیال سے نے میں حاضر ہوا کھانسی اور بلغم کی زیادتی میں مبتلا تھا، حضرت نے میری تکلیف کو جان لیا اور فرما یا ''محر گھبرا و نہیں اس کے بعد نہ بلغم ہوگانہ کھائسی'' چنا نچہ تیراسی سال ہو گئے ان دونوں باتوں سے محفوظ ہوں۔

فالج زوہ عورت تندرست ہوگئ: -حضرت والا نے علامة قرش كى كتاب "تاريخ" كوالے سے بيدكايت بھى بيان فرمائى كەايك روز عارف بالله سيدنا ابو بكر ماكلى عليه الرحم كہيں تشريف لے جارہ ہے تھے، آپ كا گذرا يك فالج زدہ عورت كي پاس سے ہوا آپ كود كي كروہ عورت كي كي كه الله كى راہ ميں دينے كيك آپ ك پاس ہے ہوا آپ كود كي كروہ كي خراى وقت ميرے پاس نہيں جو تجھ كودوں، پاس كھ ہے؟ آپ نے فرما يا دنياكى كوئى چيزاس وقت ميرے پاس نہيں جو تجھ كودوں، البتدا پنا ہاتھ بڑھا اس نے ہاتھ آگرد يا آپ نے اسے پکڑكر كھڑاكرد يا، بحكم اللى فررا وہ المحكم اللى فررا وہ المحكم كے لئے گئے۔

حضرت قبله نے آخر میں فرمایا، که وہائی عجدی یہاں پرما تحت الا سباب اور ما

فوق الاسباب کاراگ الا پنے ہیں، لوگوں کو گمراہ کرنے کیلئے کہتے ہیں جو ہا تیں اسباب و درائع کے تحت ہیں ان میں شرک نہیں ہاں جو ما فوق الا سباب ہیں وہاں شرک ثابت ہوتا ہے جیسے کسی ہزرگ سے اولا دیا شفا ما نگنا، آپ لوگ ان کے فریب سے دھوکانہ کھانا، شرک ایسی بلا ہے جو فوق الا سباب، تحت الا سباب، زندہ، مردہ، فرشتہ، جن اور آدمی کو نہیں دیکھتی، جو کام واقعی شرک ہے وہ بہر حال شرک ہی ہوگا، ایسانہیں ہوسکتا کہ زندہ کے لئے کیا جائے تو شرک اور مردے کی پرستش کر سے تو شرک اور مردے کی پرستش کر سے تو شرک اور مردے کی پرستش کر سے تو شرک، اگر کسی سے بھی مرد ما نگنا شرک ہوجا تا حالا نکہ ایسانہیں۔

اولا دوینا، شفا بخشا، آئھ عطا کرنا اور مردہ زندہ کرنا اگر اللہ کے سوا دوسر کے کیلئے پیطافت ثابت کرنا واقعی مطلقاً شرک ہوتا تو اللہ تعالی کسی کوبھی ایسی قدرت نددیتا اور نہ بی ان باتوں کی نسبت فرشتوں اور نبیوں کی طرف کرنے کا تھم دیتا اللہ سبوح قدوس ہے شرک اور شریک سے پاک ہے، انبیاء کرام ورسُلِ عظام کوشرک مٹانے کیلئے بھیجا گیا ہے، شرک بھیلانے کیلئے نبیس بھیجا گیا ہے،

تَعَالَى اللهُ عَنْ ذَلِكَ عُلَوًّا كَبِيراً ، سُبْحَانَ اللهِ بُكُرةً وَّأَصِيلاً ،

فقیرقادری محمد مجیب انترف غفرلهٔ برسول حضرت والا کی خدمت گذاری کیلئے سفر وحضر میں رہا، پہلی بار حضرت والا کی اس طرح مسلسل پندرہ بیس منٹ تقت ریری انداز میں گفتگو سننے کی سعادت حاصل ہوئی ودلله الحدد، جب پلنگ پر بیٹے کرموجود لوگول سے مخاطب منے توابیا محسوس ہور ہاتھا کہ آپ اسٹنج پر رونق افروز ہیں اور کسی عظیم مجمع کوخطاب کرد ہے ہیں وہ کمرہ جہاں آپ تشریف فرما تھے کچھزیا دہ بڑانہ تھا مگراس وقت کافی وسیع وعریض معلوم ہور ہاتھا، اور حاضرین پر کیف وسرور کی کیفیت

طاری تھی، بہر حال مجلس نور پونے پانچ بج ختم ہوئی ولله الحمد علی دلاف۔ پھر اس کے بعد فجر کی نماز ادا کی گئی۔

می الدین نام کی جلوه افروزی: پیکررشدو بدایت سیدی، مرشدی حضور مفتی الدین نام کی جلوه افروزی: پیکررشدو بدایت سیدی، مرشدی حضرت والا اعظم علیه الرحمه کی ولادت با کرامت "کے ضمن میں پہلے لکھا جا چکا ہے کہ حضرت والا کے القابات میں ایک لقب" می ایک لقب" می ہے، جیسا کہ سیدی سرکارا عسلی حضرت علیه الرحمہ نے اپنی کتاب "الکلمة الملهمه "کے صفحه ۲۸ پرتحریر فرما یا ہے" الولد الا عز، ابو البرکات، محی الدین جیلانی، آل الرحل معروف به مولوی مصطفیٰ رضا سلمه "مجددوقت کی نگاه کرامت پرقربان که فرزندار جمند کے تولد ہوتے ہی اپنو مولودنوری بچے کے نوشة تقذیر کو پڑھ کر پکارا مضے کہ یہ میرا سب سے زیادہ پیارا بچ بڑی برکتوں والا، دین کوزندہ کرنے والا جیلانی صفت ہے اسکانام" آل الرحمٰن "اللہ رحمٰن ورجم کا سچا اطاعت گزار بندہ ) ہے، دنیا مسیل درمصطفیٰ رضا"کے نام سے جانا بچیا ناجائیگا۔

سجان الله! سیدی سرکاراعلی حضرت کی زبان مستقبل نشان سے بوقت ولادت صاجزادہ والا تبار کے لئے جوالقابات ظہور پزیر ہوئے گویا وہ متن تھے، اور شاہرادہ ذی وقار کی حیات طبیبہ کے تمام خدوخال اور جملیقش و نگاراسی متن کی شرح اور تفسیر تھی جس گھر میں قدم رکھا برکتوں کا گہوارہ بن گیا، جس گا وس اور شہر میں تشریف لے گئے دین زندہ ہو گیا اور سنیت میں بہارآ گئ، یہ جو پچھ میں نے لکھا عقیدت نہیں حقیقت ہے، آپ نے جن جن علاقوں کا دورہ فرمایا آج بھی وہاں سنی اور سنیت محفوظ ہے۔ عب آپ نے جن جن علاقوں کا دورہ فرمایا آج بھی وہاں سنی اور سنیت محفوظ ہے۔ مرکار مفتی علام محمد صاحب قبلہ نا گپوری جو سیدی سرکار مفتی عظم قبلہ کے خاص الخاص خلف ء میں سے ایک بہت چہیتے خلیفہ تھے، سرکار مفتی عظم قبلہ کے خاص الخاص خلف ء میں سے ایک بہت چہیتے خلیفہ تھے، سنیت کی صیانت و تھا ظت کے لئے بھیشہ کوشاں رہتے تھے، مہار اشٹر اور مدھیہ پر دیش

کے مختلف عسلا قول میں علماء اہل سنت کو دعو سے دیکر تنب کینی دور ہے کروا نااور بڑے بڑے بڑے جلسوں کا انتظام کرنامفتی صاحب قبلہ کامحبوب مشغلہ تھا، ہرسال دو سے ال میں اپنے شیخ معظم سیدی سرکارمفتی اعظم علیہ الرحمہ کو بھی تبلیغی دوروں کے لئے معظم سیدی سرکارمفتی اعظم علیہ الرحمہ کو بھی تبلیغی دوروں کے لئے معظم سیدی سرکارمفتی اعظم علیہ الرحمہ کو بھی تبلیغی دوروں کے لئے معظم سیدی سرکارمفتی اعظم علیہ الرحمہ کو بھی تبلیغی دوروں کے لئے معظم سیدی سرکارمفتی اعظم علیہ الرحمہ کو بھی تبلیغی دوروں کے لئے معظم سیدی سرکارمفتی اعظم علیہ الرحمہ کو بھی تبلیغی دوروں سے لئے معظم سیدی سرکارمفتی اعظم علیہ الرحمہ کو بھی تبلیغی دوروں سے لئے دوروں سے دور

الااجلاس دورے میں حضرت مفتی صاحب قبلہ نے بارہ روز ہلینی دورہ کا پروگرام مرتب فرما یا، اس دورے میں نا گپور کے علاوہ، امراوتی، آکولہ، اچلپور، ڈیگرسس، داروا، پوسد، ایو یہ کی اور ارنی وغیرہ برار کے علاقے شامل تھے، ان میں اکثر علاقوں میں تبلیغی جماعت اور مودودی جماعت نے اپنے قدم جمالئے تھے، حضرت العلام مفتی غلام محمد صاحب قبلہ نے ان علاقوں میں دین وسنیت کی تروی واشاعت کیلئے حضور سیدی سرکار مفتی اعظم علیہ الرحمہ کودوت پیش کی حضرت قبلہ گاہی نے بخوشی دعوت منظور فرمالی، اس کے بعد مفتی صاحب نے حضرت العلام مفتی محمد رضوان الرحمٰن صاحب مفتی محمد رضوان الرحمٰن صاحب مفتی ملاوہ قبلہ اور مفتی اعظم علیہ الرحمۃ والرضوان اور مدعو علی اور معلی ، کو مدعو کیا، حسب پروگرام سرکار مفتی اعظم علیہ الرحمۃ والرضوان اور مدعو علی اوا ہلسنت نا گپور تشریف لائے ، سرکار مفتی اعظم علیہ الرحمۃ والرضوان اور مدعو علی المہاسنت نا گپور تشریف لائے ، پہلا اجلاس نا گپور مومن پورہ میں ہوا، اس کے بعد آکولہ، امراوتی ، داروا، ڈیگر سس

ان علاقوں میں خاص طور پرامراوتی ایک ایسا شہرتھا، جہال سنیت برائے نام رہ گئی تھی جوغریب نی باتی نئی گئے تھے، وہ ایسے بہس سے کہان میں کچھ کرگزرنے کی ہمت ختم ہو چکی تھی، شہر کی تمام مسجد بی غیر سنیوں کے قبضے میں تھیں، صرف دویا تین مسجد بی سنیوں کی باقی نئی گئی تھیں، الیم صورت میں وہاں کسی بڑے جلسہ کے انتظام کی ہمت کرنا بڑامشکل مرحلہ تھا، مگرمفتی غلام محمد صاحب قبلہ کمر ہمت کس کراس کام کے لئے نکل بڑے، "ہمت مرداں مددخدا" چنانچے مفتی صاحب قبلہ فقیررضوی محمد مجیب

اشرف غفرله کوساتھ کیکر پروگرام سے ایک ماہ پہلے امرادتی پہنچے، اور چار پانچ حضرات کوجمع کر کے میٹینگ کی جس میں جناب الحاج ابوالحسن صاحب صدر مسکین شاہ مسحب بناب شہادت حسین صاحب اور ماجس والے میمن سیٹھ (نام یا دندر ہا) مشامل تھے، جناب ابوالحسن صاحب مالی اور سیاسی اعتبار سے کافی مضبوط اور بااثر تھے، انہوں نے وعدہ کرلیا کہ جلسہ ہوگا اور شان وشوکت سے ہوگا، اگر کسی طرح کی رکاوٹ یارخت اندازی ہوئی تو اسکاعلاج بھی ان شاء اللہ ہوجائیگا، میمن سیٹھ صاحب اور شہادت حسین صاحب نے انتظامات سنجوالنے کی ذمہ داری قبول کرلی۔

پھرہم لوگ اچلپور، کرم اور آکولہ گئے جب وہاں کے سنیوں کوام اوتی کے پروگرام کی خبر ہوئی تو وہ لوگ خوش ہو گئے اور ہر طرح تعاون کرنے کی پوری امسید دلائی، جب امراوتی کے وہا بیوں کواس کی اطلاع ہوئی تو وہ پریشان ہو گئے، اور انہوں نے کانفرنس کو کینسل کروائی ہر ممکن کوشش کرڈالی مگر کامیاب نہ ہوسکے بالآ خروقت مقررہ پرکانفرنس ہوئی، اور اس شان سے ہوئی کہ امراوتی والوں کا کہنا ہے کہ کسی دینی اجلاس میں اتنا بڑا جمع امراوتی کی سرز مین پردیکھنے میں نہیں آیا، دور در از اور اطراف واکناف کے سنی مسلمان سیلاب کی طرح امنڈ پڑے، ٹرکوں، کاروں، بیل گاڑیوں، واکناف کے سنی مسلمان سیلاب کی طرح امنڈ پڑے، ٹرکوں، کاروں، بیل گاڑیوں، کھیلٹروں، اور سائیکلوں سے اتنی کثیر تعداد میں لوگ آئے تھے، کہ پارکینگ کے لئے کہیں جگر خوں، اور سائیکلوں سے اتنی کثیر تعداد میں لوگ آئے تھے، کہ پارکینگ کے لئے رضوان الرحمٰن صاحب اندوری کی تقاریر ہوئیں، بعد تقریر ہزاروں کی تعداد میں لوگ رضوان الرحمٰن صاحب اندوری کی تقاریر ہوئیں، بعد تقریر ہزاروں کی تعداد میں لوگ شام کے نوٹوں سلسلہ ہوئے، مرید ہونے والوں میں امراوتی شہر کے لوگوں کی بہت بڑی تعداد میں نوم کی بہت بڑی کامیا بی تھی، منور سے اوالی کے بہار آئی کہ پھر گرا ہیت کی برکت سے امراوتی اور اطراف وجوانب کی سنیت پر ایسی بہار آئی کہ پھر گرا ہیت کی برکت سے امراوتی اور اطراف وجوانب کی سنیت پر ایسی بہار آئی کہ پھر گرا ہیت کی باد سموم اس کوئرناں رسیدہ نہ کرسکی آج بھی بہت میں میدیں اہل سنت کے قبضے میں کی باد سموم اس کوئرناں رسیدہ نہ کرسکی آج بھی بہت میں میدیں اہل سنت کے قبضے میں کی بادسموم اس کوئرناں رسیدہ نہ کرسکی تو جوانب کی سنیت پر ایسی کی بیت میں میں اہل سنت کی قبضے میں

ہیں اور مسلک اعلیٰ حضرت کا خوب سے خوب ترکام ہور ہا ہے، آج مسلک کی ترویج واشاعت میں بھرہ تعالی دارالعلوم امجد بہنا گیور کے فارغین علماء وحفاظ کا بہت بڑا حصہ ہے، برار کی جیتی جاگتی سنیت حضور سیدی سر کارمفتی اعظم ملقب بلقب "ابوالبرکات، محى الدين جيلاني" كى تشريف آورى كى مرمون منت ہے، خدا كرے ابوالبركات محى الدين جيلاني كي به بركتين صبح قيامت تك اللسنت كي حفاظت كرتي ربين، آمين \_ چھکٹر سے میرسفر:۔امراوتی شہرہے کچھفاصلہ پرتقریباً دس کیلومٹر دور''انگلا''نامی چھوٹاسادیہات ہے اس گاؤں میں پشاوری پٹھانوں کی آبادی ہے،عرصہ دراز سے بیہ لوگ بہاں آباد ہیں کھیتی باڑی کے علاوہ گاؤں گاؤں پھرکے کپڑے بیچے ہیں، جب ان لوگوں کومعلوم ہوا کہ حضور مفتی اعظم بھی افغانی پٹھان ہیں تو وہاں کے سب لوگ کانفرنس میں شریک ہوئے ، اجلاس ختم ہونے کے بعد حضرت سے ملاقات کیلئے قیام گاہ برحاضر ہوئے ،اور آ کرکہا ہم بھی پٹھان اور تم بھی پٹھان ہم تم کواینے گاؤں لے جائیگا کل تمہارا دعوت رہیگا،حضرت والا پیٹھان کی ہا تیں سن کرمسکرائے اور منتظمین سے فرمایا کہ دیکھتے بیلوگ کیا کہہ رہے ہیں،شہادت حسین صاحب نے کہاحضور آپ کی مرضی، حضرت نے پیٹھان صاحب سے فرمایا" ٹھیک ہے کل ہم تمہارایا سس آئیگا" دوسرے دن صبح ہی پٹھان لوگ چھکڑ ہ بیل گاڑی جس کور ہلوبھی کہتے ہیں لیکر حسا ضر ہو گئے، چھڑ ہگاڑی اتن چھوٹی ہوتی ہے جس میں دوآ دمی ہی بیٹھ سکتے ہیں، دوبیلوں کی گردن براس کا جوا ہوتا ہے، بیل چھڑ ہے کولیکر تیزی کے ساتھ دوڑتے ہیں، پھان لوگ ایک چھکڑہ خوب سجا کرلائے تھے حضرت والا کواس پرسوار کر دیا گیا،حضرت نے فقیرے فرمایا آپ بھی بیٹھ جاؤ، میں بھی سوار ہو گیا، راستہ انتہائی خراب جگہ جگہ گڑھے اور چھوٹے بڑے پتھر بڑے ہوئے تھے، چھکڑہ ہانکنے والا پٹھان بڑی شان کے ساتھ بیلوں کو ہا تکتے ، بھگاتے ، گڑھوں اور پتھروں کی پراوہ کئے بغیر بڑی بے در دی

کے ساتھ اچھالتے کوداتے منزل کی طرف رواں دواں چلاجار ہاتھا، حضر سے والا کو سخت تکلیف ہور ہی تھی گر باوجوداس کے سوائے اِنّا یلیهِ واِنّا اِلَیْهِ دَاجِعُونَ، کے زبان پرحرف شکایت نہ لائے مومن کی دلداری اور سنت نبوی کی پاسداری کا کتنا پاکیزہ مزاج تھا، دین وسنیت کی خاطر تکلیف سے تکلیف دہ باتوں کو بخوشی برداشت کر لینا آیکا شیوہ تھا۔

وہاں پہنچ کر حضرت قبلہ کوایک گھیر ملے کچے مکان کے چھوٹے سے کمسرہ میں پانگ پر بہخاد یا گیا، آپ اتنا تھک گئے تھے کہ ایک گلاس پانی نوش فر ما یا اور فورالیٹ گئے، اتنے میں چھڑہ چلانے والے پٹھان صاحب حاضر ہوکر پوچھتے ہیں کہ''تم کومزہ آیا'' حضرت قبلہ نے مسکرا کر جواب دیتے ہوئے فر ما یا''اللہ بہتر جانتا ہے'' پٹھان نے کہا'' معلوم ہوتا ہے تم تھک گیا ہے ہم تمہارا ہاتھ پیر دبادیتا ہے آرام مل جائیگا'' یہ کہہ کر طاقتور پٹھانی ہاتھوں سے حضرت کے پاؤں استے زور سے دبانا سے روع کر دیا کہ حضرت کو تکلیف ہونے گئی، حضرت نے فر ما یا بس سے بچئے وہی بہت ہے' یعنی چھڑ ہے کہ تکی تکلیف کی تکلیف نہ کریں،

اس گاؤں میں حضرت والا کی مختصرتشریف فرمائی کا اثریہ ہوا کہ یہاں کا ایک بچہ علم دین حاصل کرنے کیلئے تیار ہوگیا، غالباس کا نام نوراللہ خان تھا، پھراسس نے مدرسہ میں داخلہ لیا اور علم دین حاصل کیا اور عالم بنا۔ الحمد للدوہاں کی سنیت آج تک محفوظ ہے۔ میں نے عرض کیا ہے

کے حرص کیا ہے ۔ جس طرف اٹھ گئی کیا سے کیا ہو گیا اس نگاہ ولایت ہے۔لاکھوں سلام

اندور کا سفر اور طبیة الارض: - اسلای عقیده یہ ہے کہ اولیاء اللہ رضوان اللہ تعالیٰ علیم سے کرامتوں کا ظاہر ہونا حق ہے اوراس کا انکار بدعقیدگی اور گراہی ہے عقائد کی تمام کتا ہوں میں بیان کیا گیا ہے " گر آماٹ الاولیتاء حقی "یعنی اولیاء کی کرامتیں حق ہیں، کرامت کہتے ہیں، کرامت کہتے ہیں، جیسا کہ جا جی ہیں ہولی ولی جدہ عادت کواگر کوئی ولی جدہ عادت کیا چھٹے میں ہوائی جہاز سے پہنچتا ہے، اس طویل مسافت کواگر کوئی ولی اس کرامت ہوگی اللہ تعالی نے اس کرامت کو " طبی ہی اللہ تعالی نے اس کرامت کو " طبی ہی اللہ تعالی نے اس کی کرامت ہوگیا، اس کا جو جو بیند سے کیلئے زمین کی مسافت اور زمانے کی طوالت کو اپنی قدرت سے اپنچ مجبوب بند سے کیلئے زمین کی مسافت اور زمانے کی طوالت کو سمیٹ کر مختصر فرمادیا، جس کی وجہ سے سفر چھٹم زدن میں طے ہوگیا، اس کا جو حقر آن محب دی سمیٹ کر مختصر فرمادیا، جس کی وجہ سے سفر چھٹم زدن میں طے ہوگیا، اس کا جو حسل میں موجود ہے، جیسا کے قرآن مجب دیس محضرت آصف بن برخیارضی اللہ تعالی عنہ کا چیرت انگیز واقعہ ذکور ہے، آصف بن برخیارضی اللہ تعالی عنہ کا چیرت انگیز واقعہ ذکور ہے، آصف بن برخیارضی اللہ تعالی عنہ کا چیرت انگیز واقعہ ذکور ہے، آصف بن برخیارضی اللہ تعالی عنہ کا چیرت انگیز واقعہ ذکور ہے، آصف بن برخیارضی اللہ تعالی عنہ کا چیرت انگیز واقعہ ذکور ہے، آصف بن برخیارضی اللہ تعالی عنہ کا چیرت انگیز واقعہ ذکور ہے، آصف بن برخیارضی اللہ تعالی عنہ کا چیرت انگیز واقعہ ذکور ہے، آصف بن برخیارضی اللہ تعالی عنہ کا چیرت انگیز واقعہ ذکور ہے، آصف بن برخیارضی اللہ تعالی عنہ کا چیرت انگیز واقعہ ذکور ہے، آصف بن برخیارضی اللہ تعالی عنہ کا چیرت انگیز واقعہ ذکور ہے، آصف بن برخیارضی اللہ تعالی عائم کونے بر اور صاحب علم فضل ہے۔

مخضروا قعہ ہے کہ حضرت سیدنا سلیمان علیہ السلام نے جب ملکہ بلقیس کو اسلام کی دعوت دی تو وہ آپ سے ملاقات کے لئے اپنے ملک سے روانہ ہوئی ، اسس کے پاس ایک بہت بڑا بھاری بھر کم تخت تھا جس کی لمبائی اسی گزاور چوڑ ائی چالیس گز تھی جوسونے چاندی اور ہیرے جواہرات سے مرضع (آراستہ کیا گیا) تھا، ملکہ نے اپنی روانگی کے وقت اسس قیمتی تخت کوسات محلوں کے اندرونی حصہ میں بند کر کے تالالگوا دیا تھا۔

بلقیس اپنے لا وُلشکر کولیکر حضرت سلیمان علیه السلام کے ل کے قریب پہنچ گئی اس وقت سیدنا سلیمان علیہ السلام نے اپنے درباریوں سے فرمایا،

قَالَ يَايُّهَا الْمَلَأُ أَيُّكُمْ يَأْتِنْنِي بِعَرْشِهَا قَبْلَ أَنْ يَأْتُونِي مُسْلِمِينَ (بِ19 سورة مل آيت ٣٨) سليمان عليه السلام في (درباريون) سفر مايا احدرباريو! تم میں کون ہے کہ وہ اس (بلقیس) کا تخت میرے یاس لے آئے السس کے کہ وہ میرے حضور مطیع (فرمانبردار) ہوکر حاضر ہوں، بین کرایک بڑے جن نے کہا کہ آپ کادر بارختم ہونے سے پہلے میں اسکوحا ضرکر دونگا (جبکہ ملک سبا (یمن )اور ملک شام حضرت سلیمان کے دارالسلطنت کی مسافت دوماہ کی ہے) حضرت نے فرمایا میں اس سے پہلے جا ہتا ہوں، یہن کرآپ کے وزیرآ صف بن برخیانے عرض کی" اَ نَا آتِينَكَ بِهِ قَبُلَ أَنْ يَرُ تَدَّ اللَّهُ طَرُ فُكَ " ( ب ١٩ ، سور مُمْل آيت ، ٥ ٣ ) مين استخت كو ملک مارنے سے پہلے آپ کی خسدمت میں حاضر کردونگا، پیگفتگو ہوہی رہی تھی کہ حضرت صف في القيس ك تخت كودر بار مين حساضركرديا "فَلَتَادَ وَاهُ مَسْتَقِراً عِنْدَهُ قَالَ هٰذَا مِنْ فَضُلِ رَبِّيْ " (١٩ ، سورة مُمَل آيت ، ١٠) كِمر (سليمان علیہالسلام) نے تخت کواینے پاس رکھاد یکھا، کہا یہ میرے دب کے فضل سے ہے۔ قرآن مجیدسے ثابت ہوگیا کہ اللہ تعالی اپنے فضل سے اپنے محبوبوں کیلئے زمسین کی مسافت اوروقت کی طوالت کوجتنا چاہے سمیٹ کر کم کردے، جیسا کہ آصف بن برخیارضی الله تعالی عنہ کے لئے مہینوں کی دوری کوانچ برابراوروفت کی درازی کوسکنٹر برابركرديا، "ان الله على كل شئ قدير" لعنى اللهر واله برقادر م، جو عاب كرسكتاب، اس كوكت بين "طية الارض والزمان" يعنى زمين وزمان كا سیمٹ جاناءاس کےعلاوہ قرآن وحدیث سےاس کی بہت سی مثالیں بطور دلیل پیش کی حساستی ہیں۔ آ مدم برسرمطلب: \_مرشد برحق حضورسيدي سركار مفتى اعظم عليه الرحمه كوراج کوٹ گجرات سے اندور جانا تھا، پروگرام بیقھا کہ راجکو ٹ سے احمرآ باد اور احمرآ باد

سے اندور بذریعہ کارحضرت کوا ندور پہنچا یا جائے، جناب الحاج سیرعبدالقا درصا حب
سے ہوا کہ بذریعہ کارحضرت کوا ندور پہنچا یا جائے، جناب الحاج سیرعبدالقا درصا حب
رضوی ما لک نیشنل ریسٹورنٹ راج کوٹ جوحضرت قبلہ کے مریدخاص تصافوں نے
تین کاروں کا انتظام کیا اور حضرت کے ہمراہ خودا ندور تک جائے کیا ہے۔
رات کو بارہ بچراج کوٹ سے
راجکوٹ سے اندور کا سفرتقر ببا ۸۸ ہر گھنٹے کا ہے۔ رات کو بارہ بچراج کوٹ سے
حضرت کا قافلہ اندور کیلئے روانہ ہوا، سیدصا حب کے علاوہ فقیررافت م الحروف محمد مجیب
اشرف رضوی حضرت العلام مفتی غلام محمد خان صاحب قبلہ، جناب مولانا خور شیر اجمد
صاحب، جناب برادران طریقت یعقوب لالا، نور محمد ہمائی، بشیر ہمائی، دلا ورخان بابی
صاحب، جناب ادران طریقت یعقوب لالا، نور محمد ہمائی، بشیر ہمائی، دلا ورخان بابی
صاحب، خان ادر ورخان عادم حافظ عبدالرحیم صاحب مرحوم بھی ہمراہ تھے، ہم لوگوں کا
صاحبان اور حضرت کے خادم حافظ عبدالرحیم صاحب مرحوم بھی ہمراہ تھے، ہم لوگوں کا
خیال تھا کہ من تا ٹھنو بج تک اندور پہنچ جائیں گے، اسکی اطلاع جناب الحاج حافظ عبد
خیال تھا کہ من تا ٹھنو بج تک اندور پہنچ جائیں گے، اسکی اطلاع جناب الحاج حافظ عبد
حضرت قبلہ اندور پہنچ جائیں گے گرہم لوگ نو بج چہنچنے کے بجائے پانچ بجے ہی اندور
پہنچ گئے جبکہ دوران سفر چائے وغیرہ کیلئے دوجگدر کے بھی باوجوداس کے اتی جلدی پہنچ کے جب ہے تی اندور
ہانا جرت آئیز ہے۔

ہوایہ کہ حضرت والانے فرما یا کہ فجر کی نماز کا وقت ہوگیا ہے نماز پڑھنی ہے، سید عبدالقادرصاحب نے فوراً گاڑی رکوادی، اور نیچا ترکرایک آدمی جووا کینگ کیلئے جارہا تھااس سے پوچھا کہ بیہ کون ہی جگہ ہے، بولاا ندور ہے، سیدصاحب نے پھر پوچھا یہ اندور ہے، سیدصاحب نے پھر پوچھا یہ اندور ہے، اس سے کہ ہماہاں صاحب اندور شہر شروع ہوگیا۔ ہم سب کو بڑا تعجب ہوا، میں نے حضرت قبلہ نے فرما یا ماشاء اللہ، میں نے حضرت سے عرض کی حضور! اندور آگیا ہے حضرت قبلہ نے فرما یا ماشاء اللہ، حافظ عبد الغفار کے مکان پر نماز پڑھیں گے، ہم لوگ گاڑی میں سوار ہو گئے، پانچ سات منٹ گذر نے کے بعد حضرت نے فرما یا و بیجھئے شاید حافظ عبد الغفار کا مکان کہی

ہے، وہاں ایک ٹونی پہنے ہوئے بھائی ملے ان سے حافظ صاحب کے مکان کے بارے میں یو چھا تو انھوں نے اسی مکان کی طرف اشارہ کرتے ہوئے کہا کہ بیمکان حافظ صاحب كاب جس مكان كوحضرت قبله نے فرما يا تھا كدد كيھے شايديمي مكان حافظ عبدالغفارصاحب كاہے، جہال سےشہر میں ہم لوگ داخل ہوئے تھے وہاں سے حافظ صاحب كامكان تقريباً باره تيره كيلوميشر موگا، بيدوري بھي صرف يانچ جيدمنك ميں طے ہوگئی، دوسری مات یہ ہے کہ جا فظ صاحب کے مکان کوہم میں سے سی نے دیکھا بھی نہیں تھانہ ہی راستوں کی جانکاری تھی پھر بھی بغیر یو چھے منزل پر پہنچ جانااور حضرت کا فرما نامکان یہی ہےانتہائی حیرت انگیزیات ہے، حقیقت بیہے کہ بیسب حضرت قبلہ کا روحانی تصرف اورغیبی رہنمائی کا کرشمہ تھا،اسی کو طبیقہ الا دض کہتے ہیں۔ كتے كوو مالى نه كہو: - اندور جاتے ہوئے دوران سفررات كود هائى بجايك دهابه ( ہوٹل ) پرہم لوگ جائے بینے کیلئے رکے، وہاں پر جاریا کچ کتے آپس میں لارہے تصان كاشورس كر برا درطريقت جناب يعقوب بهائي لاله كي زبان سے نكلاك، 'ويكھو وہانی الرہے ہیں "حضرت نے سن لیا اور فورا فرمایا "استغفر الله" کتے کووہانی ہیں كہنا چاہئے، وہانی جہنم میں جائيگا كتے جہنم میں نہيں جائيگے، جوجہنمی نہيں آپ نے اس كو جہنمی کہہ دیالا اله الا الله ، لعقوب بھائی فورأبول اٹھے،حضور! آئندہ ایسانہ میں کہوں گا ،تو یہ کرتا ہوں \_

اس سے معلوم ہوا کہ سیدی سرکار حضور مفتی اعظم علیہ الرحمۃ والرضوان شرعی حزم واحتیاط اور تقویٰ شعاری کے کتنے بلند مقام پر فائز ہے ،ان باریکیوں کو وہی لوگ اچھی طرح سمجھ سکتے ہیں جوراہ سلوک پر چل کر منازل تقویٰ کی بلٹ دیوں کو پا جیے ہیں ، دوسر بے لوگ اس قسم کی باتوں کو معمولی سمجھ کر نظر انداز کرتے ہیں سجے ہے ع دوسر بے لوگ اس قدر گو ہر شاہ داند یا بداند جو ہری''

تابشانوارمفتئ اعظم

171

طوفان کب آئيگا: ۔ اس ضمن ميں ايك دوسرا وا قعه بھى ذكر كردينا مناسب جانتا ہوں،جس سے حضرت والا کے حزم واحتیاط کا بخو بی انداز ہ ہوسکتا ہے ایک بارحضور سركارمفتى اعظم عليه الرحمة والرضوان بريلي شريف جان كيلي شاه تنج استيش برماوره دلی طوفان میل کے انتظار میں ایک بینچ پرتشریف فر ماتھے، ایک شخص جسکوطوفان میل سے دلی جانا تھا،آیااور حضور والا سے سلام کر کے دست بوسی کی، پھر دو چارقدم پیچھے ہٹ کرایک آ دمی سے یو جھا''طوفان کب آئے'' حضرت نے اس کی ہات سن کرفر ما یا ''معاذ الله بيركهو كه طوفان كب جائريًا كسي مصيبت كآنے كى بات نہيں كہنى حساميح'' حضرت والانے ایسا کیوں فر مایا ؟اس کی وجہ یہ ہے کہ حضورا کرم سیدعا کم ماٹاتیاتیا نے کسی مصیبت و آفت کے آنے کی تمنااور خواہش کرنے سے منع فرمایا ہے پوچھنے والے نے اگرجہٹرین کے آنے کے بارے میں یو چھاتھا مگراس نے مطلقاً یہ یو چھا کہ''طوفان کب آئیگا''اب اس کے دومعنی ہو گئے ایک حقیقی معنی لیعنی آندھی، یانی اور زلز لہ وغیرہ کا طوفان، اور دوسر امجازی معنی لیعنی شرین جسکا طوفان میل نام ہے یہاں پر مجازی معنی ہی متعین ہے گراسکا اصلی معنی آفت ومصیبت پر مشتل ہے اس کئے حضرت نے اسکو بدل دیااور فرمایایوں کهوطوفان کب جائیگا،اس لفظ سے بھی پو چھنے کا جومقصد بھت وہ حاصل ہوجا تاہے، پھرایسالفظ کیوں بولا جائے جوممانعت کے زدمیں آتاہے، سجان الله کیااحتیاط ہے، حضور مفتی اعظم اور تصویر: ۔ اسلام میں جاندار کی تصویر بلاضرورت شرعیہ بنانا بنوانا ناجائز وحرام بيحضورا كرم سيدعالم مَا لله الله على المصورين، لینی تصویر بنانے والوں پراللہ کی لعنت ،غور سیجئے تصویر شی پر کتنی سخت وعید آئی ہے، پھر بھی عام طور پرلوگ اس میں گرفتار ہیں ،اورافسوس پیرہے کہاس کو گناہ بھی نہسیں سمجھا جاتا، معاذ الله رب الغلمين ،عوام توعوام ديندارلوك بهي اس ميس مبتلا بين، آج

کل کیمرے والے موبائل نے ساری حدول کو پارکردیا، میلا، شادی بیاہ، جلسہ جلوس تو در کنار، حرم شریف میں طواف وسعی کے دوران ذکر واذکار تو کم کرتے ہیں، ساتوں چکر النے سیدھے ہوکرتصویر کشی کرتے ہوئے کتنے حاجی دیکھے جاسکتے ہیں اسی طسسر مرکار کا اللہ کے مواجہ شریف میں بلا جھجکے بجائے صلوۃ وسلام کے اس تعنتی کام کوانجام دینے میں مصروف رہتے ہیں اللہ تعالی پناہ میں رکھے آمین۔

حضور سیدی مرشدی سرکار مفتی اعظم علیه الرحمة والرضون حب ندار کی تصویر بنانے اور بنوانے کے تعلق سے بہت سخت موقف رکھتے تھے، یہاں تک کہ جب حرمین شریفین کی زیارت کیلئے جانا ہوا تو آپ نے پاسپورٹ کیلئے تصویر کچوانے سے انکار کردیا، لوگوں نے بہت کوشش کی مگر حضرت والاکسی قیمت پر فوٹو بنوانے کیلئے آ مادہ نہیں ہوئے، اور فرمایا کہ جس کے حضور جارہا ہوں انھیں کی حسم عدولی کر کے ان کی بارگاہ میں کس منہ سے جاؤنگا، ان کوسب خبر ہے۔

کہنا نہ کہنے والے تھے جب سے تو اطسلاع مولیٰ کو قول مت کل ہر خشک و ترکی ہے (اعلیٰ حضرت)

بالآخرآپ کی استفامت علی الدین کا نتیجہ یہ نکلا کہ انڈین گور نمنٹ اور سعودی حکومت نے بلاتصویر، پاسپورٹ اور ویزاد بیٹ امنظور کرلیا، اور حضرت والا بلاتصویر، پاسپورٹ اور ویزاد بیٹ امنظور کرلیا، اور حضرت والا بلاتصویر، پاسپورٹ اور ویزاپرزیارت حرمین شریفین کے لئے روانہ ہوئے سے مَنْ کَانَ لِلّٰهِ تَعَالَیٰ کَانَ اللّٰه لَهُ جواللہ تعالیٰ کا بن جا تا ہے اللہ تعالیٰ اسکا ہوجا تا ہے اور بڑے بڑے جابروں کواس کے قدموں پر جھکادیتا ہے، حضرت والا کا بیآ خری جج تھا۔ مضرت والا کی جمیشہ بیا دت کر بہدرہی کہ جب سی مکان میں تشریف لے جاتے اور جاندار کی تصویر پر نظر پڑجاتی فوراً واپس ہوجاتے اور استغفر الله پڑھ

تابشانوارممتئاعظم

173

کراپی بیزاری کااظهارفر ماتے اور صاحب خانہ کو کم فر ماتے اس کونکالو، جب وہ چیزیں نکال دی جاتیں تو اندر تشریف لے جاتے پھر صاحب خانہ کو نسیحت فر ماتے کہ حضورا قدس کا تا آئے نے فر مایا ہے کہ ہم اور فرشتے اس گھر میں داخل نہیں ہوتے جس گھر میں کتا اور تصویر ہو، آج مسلمان نوست والی چیز کو گھر میں رکھتا ہے پھر شکایت کرتا ہے کہ گھر میں برکت وسکون نہیں ہے میال تعویذ دیدو، نمازوں کی پابندی کرنا چاہئے، گھر میں برکت وسکون نہیں ہے میال تعویذ دیدو، نمازوں کی پابندی کرنا چاہئے، گھر میں برکت وسکون نہیں ہے میال تعویذ دیدو، نمازوں کی پابندی کرنا چاہئے، گھر میں برکت وسکون نہیں معاذ الله دب العلمین۔

اس طرح حضرت والا ہر موقعہ پر ہر جگہ اَ مُرَّبِالْبَعُو وُفِ نَهُیْ عَنِ الْمُنْكُو كُو اِلْمَ اللّٰ كُو وُلِوا فَر ماتے ہے، حضرت والااس شرى ذمددارى كو پورا فر ماتے ہے، حضرت والااس شرى ذمددارى كو پورا فر ماتے ہيں فر ماتے نہ ہى جان پو جھ كر غفلت اور چہم پوشى سے ميں كى كام ليتے خواہ بڑا ہو يا چھوٹا، عالم ہو غير عالم، مالدار ہو يا غريب غرض كه ہر وقت آپ كى نظر لوگول كى رہنمائى ، اخلاقى تربيت اور اصلاح معاشرہ پر ہوتى تھى ، يہى وجہ ہے كى نظر لوگول كى رہنمائى ، اخلاقى تربيت اور اصلاح معاشرہ پر ہوتى تھى ، يہى وجہ ہے كہ جوآپ كى بافيض صحبت وسئلت ميں دو چار بارر ہے كى سعادت پا جا تااس كى زندگى ميں انقلاب بر پا ہوجا تا، بے شرع سے باشرع ، بے نمازى سے نمازى بن جا تااور بير اوروں كو چھوڑ كرا چھى روش اختيار كرليت ، اس طرح حضرت والا كى مختمر اور سادہ تبليغ نے براروں لا كھول كى زندگى كوسنوار ديا ، اورگم كشتكان راہ كو ہدايت پر چلا ديا ولئا دالحہ د.

سوال سے اجتناب: دنیاوی ضرورت کے لئے کسی سے پچھ ما نگنا، سوال کرنا بلا عذر نالپندیدہ کام ہے، حضورا کرم سیدعالم ماٹالیا نے بغیر کسی مجبوری کے سوال کرنے کی ممانعت فرمائی ہے اس لئے بعض صحابہ کرام دضوان الله تعالی علیهم اجمعین کسی سے پچھ ما نگنے میں استے مختاط سے کہ سواری کی حالت میں کوڑ اہا تھ سے چھوٹ کر

گرجا تا توخودگھوڑ ہے ہے اتر کرا کھا لیتے گرکس سے بینہ کہتے تھے کہ کوڑ ااٹھا کردو، نیز تقویٰ کے اوصاف میں سے ایک وصف بیکسی ہے کہتی الوسع سوال سے بچاجائے، اس تناظر میں اگر حضور سرکار مفتی اعظم علیہ الرحمة والرضوان کی کتاب زندگی کا مطالعہ کیا جائے تومعلوم ہوجائیگا کہ حضور والاکی مختاط تقویٰ شعار زندگی کتنی یا کیزہ تھی۔

1904ء تا المراعت کے بعد 1904ء تا الرامی اور فراغت کے بعد 1904ء تا الیک دوروں میں فقیررافت مال میں ایک دوروں میں فقیررافت مالی میں ایک دوروں میں فقیررافت الحروف کومر شدگرا می وقارعلیہ الرحمہ کی خدمت گذاری کا موقعہ ملا، اس طویل عرصہ میں بہت کم ایسا ہوا کہ حضرت والانے کوئی چیز کسی سے بانداز سوال طلب فر مائی ہو، جب آپ کوکسی چیز کی ضرورت ہوتی تو اس انداز سے اسکا اظہار فر ماتے کہ سننے والا بجھ لیتا کہ اس وقت سرکارکوکس چیز کی ضرورت ہے اور اس حسن طلب میں سوالیہ لفظ بھی نہیں ہوتا مثلا وضو کرنا ہے تو فر ماتے ''نماز پڑھئی ہے وضو کرنا چاہیئے'' پیاس محسوس ہوتی تو فر ماتے ''نیندآ رہی ہے' خط بنوانا ہوتا تو فر ماتے ''نیندآ رہی ہے' خط بنوانا ہوتا تو فر ماتے ''نیندآ رہی ہے' خط بنوانا موتا تو فر ماتے ''نیندآ رہی ہے' خط بنوانا موتا تو فر ماتے ''نیندآ رہی ہے' خط بنوانا موتا تو فر ماتے '' نیندآ رہی ہے' خط بنوانا موتا تو فر ماتے '' نیندآ رہی ہے' خط بنوانا موتا تو فر ماتے '' نیندآ رہی ہے' خط بنوانا موتا تو فر ماتے '' نیندآ رہی ہے' خط بنوانا موتا تو فر ماتے '' نیندآ رہی ہے' خط بنوانا موتا تو فر ماتے '' نیندآ رہی ہوتا نین ضرورت انداز میں اپنی ضرورت کا اظہار فر ماتے تھے۔

حضور مفتی اعظم اور بر ہان ملت کی دلچیپ گفتگو: ۔ ۱۹۵۲ء کی بات ہے کہ فلیفہ اعلیٰ حضرت حضور بر ہان ملت مفتی بر ہان احق صاحب قبلہ مفتی اعظم مدھیہ پر دیش جبل پورع س رضوی شریف میں شرکت کی غرض سے بر ملی شریف حاضر ہوئے حضور سیدی سرکار مفتی اعظم علیہ الرحمہ نے آ ہے۔ کے قیام کیلئے اپنے رہائش مکان کی سے دری میں انظام کروایا تھا سہ دری کے حن میں ایک تخت ہمیشہ بچھار ہتا تھا، مغرب کی نماز کے بعد دونوں بزرگ اس تخت پرتشریف فر ما تھے، اور چار پانچ دوسر رے لوگ کرسیوں پر بیٹھے ہوئے دونوں حضرات کی گفتگوس رہے تھے، راقم الحروف مجیب

اشرف رضوی بھی وہاں حاضر ہوا، پہلے ہے دونوں حضرات کیا گفتگوکر ہے تھے معلوم نہیں جب میں وہاں پہنچا تو حضور برہان ملت علیہ الرحمہ کو بیفر ماتے ہوئے سنا کہ ''آ پاگراس وقت طلب فرماتے تو انظام ہوجاتا'' حضور مفتی اعظم علیہ الرحمہ بین کرمسکرائے اور فرما یا''مولا نا جھے کسی سے پھھ طلب کرنا پسند نہیں میں تو گھسر میں بھی کھانا ما نگ کرنہیں کھاتا ، اپنی شادی کے روز پورادن بھوکارہا، شبح ناشتہ کیلئے مکان کے اندر گیا کافی دیر تک انتظار کیا، شادی کی ہمہ ہمی میں کسی کومیر اخیال نہ جھے ناشتہ کرائے میں یو نہی باہر آ گیا، دو پہر کے وقت اندر گیا اس وقت بھی کسی کومیر اخیال ناشتہ کرائے میں یو نہی باہر آ گیا، دو پہر کے وقت اندر گیا اس وقت بھی کسی کومیر اخیال ناشتہ کرائے میں ان کو کھانا کھلا دو، اس وقت کھانا نصیب ہوا، اللہ دا کہر کیا شان تھی مارے مرشدگرا می کی ، بھوکار ہنا گوارہ گریا تا افسیب ہوا، اللہ دا کہر کیا شان تھی ہمارے مرشدگرا می کی ، بھوکار ہنا گوارہ گریا تا گوارہ نہیں ،

ع خدار حت كنداي عاشقان پاك طينت را

حضور سیدی سرکار مفتی اعظم علیه الرحمه کی بات سن کر حضرت بر ہان ملت آب دیدہ ہوگئے اور پچھ دیر تک سرجھ کائے اس طرح خاموش بیٹے رہے جیسے کسی گہری سوچ میں ہیں، پھر سراٹھا کرفر ما یا حضور! بیآپ ہی کا حصہ ہے، عظیم باپ کے عظسیم بیٹے کو است خناء کی عظیم وراثت ملی ہے، انھیں جملوں پر مجلس برخواست ہوگئی اور حضرت والا گھر میں تشریف لے گئے۔

عالم ربانی کی زندگی مستند کتاب ہے: ۔ حضور سیدی سرکار مفتی اعظم علیہ الرحمہ، بمیشہ نماز پچگانہ با جماعت مسجد رضا محلہ سوداگران میں ادا فر ماتے تھے، اور اکثر مسجد آکر وضوفر ما یا کرتے تھے اس وقت مسجد رضا میں بینڈ پہپ تھا جس سے لوگ مٹی کے لوٹے میں پانی بھر کر وضوکر یا کرتے تھے، حضرت قبلہ جب مسجد تشریف لاتے تو بینڈ پہپ سے خود ہی یانی بھر کر وضوفر مالیا کرتے تھے، اگر کوئی د کھے لیتا تو آپ کے تو بینڈ پہپ سے خود ہی یانی بھر کر وضوفر مالیا کرتے تھے، اگر کوئی د کھے لیتا تو آپ کے

تابشانوارمفتئاعظم

176

ہاتھ سے لوٹالیکر پانی بھر دیا کرتا تھا، گر حضرت والا نے بھی کسی سے پانی لانے کی فرمائش نہیں کی۔

راقم الحروف ایک روز حسب معمول فناوے سنانے کے لئے اپنی مسجد ملو کیور بذربير کی مسجد سے عصر کی نماز کے بعد حضرت والا کی خدمت میں حاضر ہوا،اس وقت حضرت قبلہ دولت کدہ سے مسجد تشریف لیجار ہے تھے، فقیر بھی ساتھ ہولیا، میں نے لوٹے میں یانی بھر کرخدمت میں حاضر کر دیا حضرت نے کمال احتیاط کے ساتھ وضو فرمایا، جب حضرت قبلہ وضوفر مار ہے تھے تو میں سوچ رہاتھا کہ حضرت قبلہ مکان سے وضوکر کے کیوں نہیں تشریف لائے ، وضو سے فارغ ہونے کے بعد میری طرف متوجہ ہوکر فرمایا کہ کچھلوگ دیکھ کرسیکھتے ہیں میں سمجھ گیا کہ میرے دل میں جو وسوسہ پیدا ہوا تھا پیاسکا جواب ہے،عصر کی جماعت تیارتھی حضرت نے باجماعت نماز ادا فرمائی اور بیٹھک میں آ کررونق افروز ہوئے ، میں فوراً او پرجا کر دارالا فناء سے فناو ہے کیکر حاضر ہوااور حضرت کے پاس رکھی ہوئی کرسی پر فتاو ہے سنانے کے لئے بیٹھ گیا،اس وقت حضرت نے میری طرف دیکھ کر فرمایا،علماء کی عملی زندگی عوام کے لئے مستند کتاب ہوتی ہےجس کو ہر مخص آسانی کے ساتھ پڑھ سکتا ہے اس لئے عالم کی زندگی اسلامی اعمال و کردار کانمونہ ہونا چاہئے تا کہاس کے گردوپیش پرخوشگوارا ٹرات مرتب ہوسکیس ،فر مایا کہ انسانی بدن میں جوحیثیت دل کی ہے وہی حیثیت قوم کے چھ عالم دین کی ہے، دل گبر اتوبدن مبرگیا، دل سنجلاتوبدن سنجل گیا، اس طرح عالم بهکا قوم بهک گئی عسالم اجھاملاقوم سدھرگئ۔

حضرت والا کی اس گفتگو میں جہاں علاء کرام کے لئے درس مسل ہے وہیں حضرت نے میں مجھادیا کہ میں مسجد میں آ کروضواس لیئے کرتا ہوں کہ لوگ میر بے وضوکو بار باردیکھیں اوروضو کے محملے طریقے کوسیکھیں ، سے ہڑوں کے کام حکمت سے

تابش انوارمفتئ اعظم

177

خالی نہیں ہوتے ،گھر سے وضوکر کے معجد جانا فضیلت ہے گراوگوں کی تعلیم اور اصلاح کی نیت سے معجد آکر وضوکر ناافضل ترہے، جس کا درجہ فضلیت سے بہت بلند ہے، حضرت والا کے ہرکام میں عزیمت کی جلوہ گری ہوتی تھی ڈلِک فَضْلُ اللهِ یُوُ تِیْدِ مَن یَّشَاءُ ، یہاللّٰد کافضل ہے جسے چاہتا ہے عطافر ما تا ہے۔

دسترخوان کے آداب: ۔ آج معاشرہ میں دسترخوان کی کوئی قدرہ قیمت باقی نہیں رہی ، اس کو کپٹر سے کا ایک معمولی کلڑ اسمجھا جاتا ہے ، اکثر دیکھا جاتا ہے کہ بچھے ہوئے دسترخوان پر بلا جھ کی چلئے میں مضا کقہ نہیں سمجھا جاتا ، جبکہ اکثر دسترخوان پر اشعب اوغیرہ کھے ہوتے ہیں اور ان میں اللہ ، خالق اور رزاق وغیرہ اساء باری تعب الی مرقوم ہوتے ہیں اور ان کا دب واجب اور بیح متی گناہ ونا جائز ہے ،

حضورسیدی سرکارمفتی اعظم علیہ الرحمہ نے کھے ہوئے دسترخوان پر بھی کھانا
تناول نہیں فرمایا، ایسے دسترخوان کوفوراً اٹھوادیتے اور فرماتے ان حروف کااد بھی
ضروری ہے، اسی پر برتن رکھے جائیں گے، کھا کر ہڈیاں ڈالی جائیں گی، جو شھے ہاتھ
پوچھے جائیں گے، اِنَّا لِلَٰہِ وَانَّا اِلَٰہِهِ دَاجِعُونَ ، یہاں تک کہ سادہ دسترخوان کا
ادب بھی ملحوظ فرماتے، کسی کواس پر پاؤں رکھتے یا چلتے ہوئے دیکھتے تو سخت ناراض
ہوتے اور اپنی ناگواری کا اظہار کرتے ہوئے فرماتے کہ لوگوں کواتنا بھی خیال نہیں آتا
کہ جس پر اللہ تعالی کارزق کھا یا جاتا ہے اسکو پاؤں سے دوندتے ہیں دسترخوان پہند
چلئے سے رزق کی برکت اٹھالی جاتی ہے، بغیر کھے ہوئے سرخ رنگ کادسترخوان پہند

دسترخوان پررکھی ہوئی چیزوں میں سے اسی کوتناول فرماتے جوآپ کے سامنے ہوتی، دائیں بائیں رکھی ہوئی چیزوں میں سے بھی کچھ لینا پسند نفر ماتے تھے، آپ کی پسندیدہ چیز ہی کیوں نہ ہو، کھانا تناول فرمانے میں نفاست اور سلیقہ مندی کا خاص لحاظ

فرماتے تھے، چیوٹے چیوٹے لقمول کوئٹین الگلیوں کے سہارے دہن میارک میں اس طرح رکھتے کہ منہ زیادہ کھولنانہ پڑے نہ ہی روٹی کا ککڑا یا جاول کا کوئی دانہ نیچ گرنے مائے اگرا تفاق سے کچھ کر گیا تواٹھا کر تناول فرمالیتے ، کیوں کہ یہی سنت ہے جب کہ آج لوگ اس کونا پیند کرتے ہیں، العیاذ بالله تعالیٰ، دسترخوان کی چیزوں میں سے کسی کو پچھودینا پسندنہ فرماتے تھے، اگر کسی نے آپ کے بیچے ہوئے کھانے کوآپ سے تبرکا ما نکا تو آپ پہلے صاحب خاندمیز بان سے اجازت لیتے پھرعنایت فرماتے، کیوں کہ دسترخوان پررکھی ہوئی چیزیں شرعاً مہمانوں کی ملک نہیں ،مہمان خود کھانے کا حق رکھتا ہے اس میں سے کسی کو پچھ دینے کا اختیار نہیں رکھتا، اور غیر کی ملک میں مالک كى اجازت كے بغيرتصرف كرنا شرعامنع ب،حضرت والا كا حتياط كاعالم يدهت كه دسترخوان پر کھانا تناول فرمانے کے لئے تشریف فرماہوتے توجب تک صاحب خانہ کی طرف سے کھانے کی احازت نہ ہوتی کھانا شروع نہ فرماتے ، دسترخوان پر بیٹھنے والوں میں اگر کوئی صاحب جلد ہازی کرتے ہوئے میزبان کی اجازت سے پہلے کھانا شروع کردیتے تو آپ کونا گوارگذر تااور بسااوقات الیی حرکت کرنے والے کوتی نر نگاہوں سے دیکھتے ،اسی طرح جب کوئی شخص مرید ہونے کیلئے حاضر ہوتااور فاتحہ کیلئے ساتھ میں شیرینی بھی لا تااور مرید ہونے والے کئی لوگ ہوتے تو مرید کرنے کے بعد دریافت فرماتے کہ شیرینی کس کی ہے، جو کہتا کہ میری ہے اسکودیدیا کرتے تھے، اگر دوسرے مرید ہونے والے کودینے کاارادہ فرماتے توشیرینی والے سے پہلے اجازت کتے پھرعنایت فرماتے۔

سیدی سرکار حضور مفتی اعظم علیه الرحمه اس عظیم باپ کے فرزندخوش خصال سے جس کی حیات طیبہ کا ہر لمحہ سنت نبوی کی پاسداری اور شریعت محمدی کی طرف داری میں گذرا، یہاں تک کہ امام احمد رضا علیه الرحمه ایک دعوت میں تشریف لے گئے کھانا

کھانے کے بعد آپ کوشور برنوش فرمانے کی خواہش ہوئی تو آپ نے پہلے صاحب خانہ سے شور بہ پینے کی اجازت لی پھرنوش فرمایا، کیوں کہ شور بہ روئی وغیرہ سے کھانے کیلئے ہوتا ہے نہ کہ پینے کیلئے ،کسی چیز کا استعال مالک کی منشاء کے خلاف کرنا شرعاً درست نہیں اس لئے اعلی حضر سے امام احمد رضارضی اللہ تعالی عنہ نے شور بہ نوسش فرمانے کیلئے صاحب خانہ سے اجازت طلب فرمائی حضور سرکار مفتی اعظم علیہ الرحمہ فرمانے حسی والدگرامی سیدنا امام احمد رضا علیہ الرحمہ کے علمی اور روحانی اثاثے کے سے والدگرامی سیدنا امام احمد رضا علیہ الرحمہ کے علمی اور روحانی اثاثے کے سے وارث سے جے جے " اَلُولَ لُدُ سِر اَ لِاَ بِیْنِهِ " سپوت بیٹا اپنے باپ کے اخلاق وکر دار کا آئینہ ہوتا ہے۔

آپ کے پیند بدہ کھانے:۔ حضورسیدی مفتی اعظم علیہ الرحمہ کے پیند بدہ کھانے اور مرخوب غذائے تعلق سے جو مجھے معلوم ہے اسکاذ کرکر دینا مناسب جا تا ہوں، آپ نے بھی کسی کھانے کوعیب نہیں لگایا نہ اس کے تعلق سے اپنی ناپند بدگی کا اظہار فرمایا، کیونکہ حضور اکرم کا اظہار نے کھانے کوعیب لگانے سے منع فرمایا ہے، اگر پہند ہے تو کھا لوور نہ مت کھا کو مرید نہ ہوکہ اچھا نہیں ہے ایسادیسا ہے، دعوتوں میں اکثر دیکھا گیا ہے، کہ کھا نااگر پہند نہیں آیا تو اس میں دس سے عیب نکالنا شروع کر دیتے ہیں، لوگوں کو ایسا کرنے سے بازر ہنا چاہئے۔

حضرت والا کھانے میں سادہ چاول، سادی روٹی یا پھلکا پندفر ماتے تھے، تیل
یا تھی میں بنی ہوئی روٹی، پراٹھااور پوری کم استعال فرماتے تھے، اسی طرح پلاؤبریانی
بھی کم تناول فرماتے ، سالن میں شور بدار گوشت زیادہ مرغوب تھا، اکت روٹی کو
شور بے میں بھیگو لیتے اور پھراس کومسل کرٹر ید بنا لیتے اور شوق سے تناول فرماتے ، سفر
کے دوران اکٹر یہ خدمت فقیررا تم الحروف انجام دیتا، حضورا کرم سیدعالم ماٹائیالی کوٹر ید
بہت مرغوب تھی مجبوب کی پہند عاشق کی پہند ہوتی ہے، حضرت والا بھنا ہوا گوشت بھی

پیندفر ماتے سے سبزیوں میں کدو (لوکی) جوگوشت یا دال میں پکایا گیا ہوا ورسوئے میتی کی بھاجی آپو بہت پیندھی ،اسی طرح دبی سے بنی ہوئی کڑھی گرم گرم بڑے شوق سے نوش فر ماتے سے اور پیتے وقت سبحان اللہ بسجان اللہ بھی فر ماتے سے، تیز ہری مرچ کی چٹنی آپ کو صد درجہ مرغوب تھی روئی کے ساتھا اس طرح تناول فر ماتے جیسے سبزی ،اور بھی حلوے کی طرح چپے سے استعال کرتے ، میلی میں دودھ سے بنی ہوئی فیرنی اور بھلوں میں انگور ، تر بوز ، پیتا ،اور انجیر زیادہ پیند فن سر ماتے سے مشروبات میں شربت روح افز ااور سادہ سوڈ ااستعال فر ماتے چائے خوب گرم اور پائی انتہائی ٹھنڈ انوش فر ماتے سے ،گرمیوں کے موسم میں برف کو کپ ل کر گلاس میں بھر دیا جا تا تھا پھر آپ اسکو چوس چوس کر میدے سے جا تا تھا پھر آپ اسکو چوس چوس کر میدے سے جا تا تھا پھر آپ اسکو چوس چوس کر کر یہتے ہے۔

ایک بارحضرت والاجبل پورتشریف لائے تھایک صاحب کے مکان پر بعد نمازعشاء دعوت تھی، سرکار بر ہان ملت علیہ الرحمہ بھی دعوت میں تشریف منسرماتھ، کھانے کے بعدمہمانوں کی خدمت میں چائے پیش کی گئی، چائے خوب گرم نہسیں تھی اوراس میں شکر بھی کم تھی، چائے کی چسکی لینے کے بعد حضرت والا نے بر ہان ملت کی طرف د کیھ کرفر مایا" چائے لب سوز بھی ہونا چاہیئے اور لب دوز بھی" یہ س کر بر ہان ملت کے نے فر مایا" لبریز بھی ہونا چاہیئے" ان دونوں بزرگوں نے بڑی خوبصورتی کے ساتھ نے مایا تی پیند کا اظہار فر مایا۔

سركارمفتی اعظم عليه الرحمه كوخوب گرم اور ميشى چائے پيندهی خواه آ دھاكپ ہى كول نه ہوا ورسركار بر بان ملت عليه الرحمه كوگرم ، ميشى چائے كے ساتھ كپ بھى چائے كول نه ہوا ورسركار بر بان ملت عليه الرحمه كارمفتی اعظم عليه الرحمہ نے "لب سوز، كس بريز يعنی لبالب ہونا پيند تھا اس لئے سركار مفتی اعظم عليه الرحمہ نے "لب سوز، فرما يا يعنی چائے اتنی گرم ہوكہ لبول ميں سوزش محسوس ہوا ورميشى اتنى ہونى چاہئے كہ ہونے آپس ميں چيئے گئيس ، اورسركار بر بان ملت نے فرما يا "لب سوز، اب

دوز کے ساتھ اتنی زیادہ ہونا چاہئے کہ کپ لبالب ہو، تا کہ پینے کا مزہ آ جائے۔ انداز تناول طعام :-حفرت العلام مقتدائه انام سيدي سركار مفتى اعظب عليه الرحمة والرضوان كابركام شاندار، براندازسنت نبوى كاآ كيندداراور براداسا قتدائ رسول آشکارتھی آپ کے کھانا تناول فرمانے کاانداز بھی بہت بیاراتھا، جب کھانے كيلئة بينصة توبايال ياؤل زمين يربجهادية اوردايال ياؤل كھزار كھتے،اور بڑاعر بی رومال جو ہمیشہ آ بے کے پاس ہوتا تھااس کو گھٹنے اور رانوں پراس طرح ڈال لیتے کہ کھاتے وقت شور بہوغیرہ کے قطرات اگر ٹیکیں تو کپڑے خراب نہ ہوں،صاحب خانہ كى اجازت كے بعد بسم الله شريف يرد هكردا ہے (سيدھے) ہاتھ سے اپنے ركھى ہوئی روٹی کواٹھاتے اور ہائیں ہاتھ میں پکڑتے پھرسیدھے ہاتھ سےروٹی سے ایک چھوٹا ککڑا تو ڑتے اور سامنے رکھے ہوئے سالن میں احتیاط سے تر کرتے اگر روٹی پر سالن اتنا لگ گیاہے کہ منہ تک لقمہ لے جانے تک شور بے کے قطرات ٹیک سکتے ہیں توتھوڑ اتو قف فرماتے کہ سالن کے قطرات دستر خوان یا کپڑے پرنہ گریں، پھر بسیمہ الله شريف اور بسم الله الَّذِي لَا يَضُرُّ مَعَ إِسْبِهِ شَهَّ فِي الْأَرْضِ وَلاَ في السَّمَاءِ وَهُوَ السَّبِيعُ الْعَلِينُمُ، يرْ صَرَلْقِم ودبن مبارك مين اسطرح ركهت کہ منہ زیادہ کھلنے نہ یائے اور لقمہ چباتے وقت نہ چبانے کی آ واز آتی نہ ہی منہ کھلتا، کھانااچھی طرح چبا کرکھاتے، ہرلقمہ منہ میں رکھنے سے پہلے کچھ پڑھتے پھرمنہ میں رکھتے ،روٹی کے بعد جاول، وغیرہ دوسری کوئی چیز جب کھانے کاارادہ فرماتے تو پہلے بسميد الله شريف يرصح مجرتناول فرمات ، اكثر كهان كدرميان ياني نوش فرمايا کرتے تھے، کھانے کے بعد بھی تھوڑا یانی استعال فرماتے تھے، کھانے سے پہلے اور بعد میں دونوں ہاتھوں کو گٹوں تک اچھی طرح دھوتے تھے، پھر تین ہار کلی فرماتے ،کلی فرماتے وقت داڑھی مبارک کو بائیں ہاتھ سے گلے کی طرف دبادیا کرتے تا کہ کلی کا

پانی داڑھی شریف پرنہ ہے، اس ادامیں نفاست کے ساتھ داڑھی شریف کا ادب بھی ہے، کھانے سے پہلے ہاتھ دھوکر رومال یا تولید وغیرہ سے پوچھنا پسند نہ فرماتے، البتہ کھانے کے بعد ہاتھوں کو دھوکر ضرور پوچھتے تھے، بعد تناول طعام ہاتھوں کو صابن سے دھونا پسند فرماتے تھے، مگر لائف بوائے صابن کھی استعمال نہیں فرماتے تھے، غالباس کی بوآ پکونا پسند تھی ، ایک پر تکلف دعوت میں ہاتھ دھونے کے لئے لائف بوائے پیش کیا گیا تو آپ نے فرمایا، کھانا اتنا چھا اور صابن اتنا بد بودار، پھرکس صابن پیش کیا گیا اس سے آپ نے ہاتھ دھو یا، آپ کی عادت مبارکھی کہ کھانے کے بعد ہاتھ دھو کر رومال سے اتنا بوچھتے کہ ہاتھ میں پانی کی نمی باقی رہے پھر دونوں ہاتھوں کو بیسمیہ کر رومال سے اتنا بوچھتے کہ ہاتھ میں پانی کی نمی باقی رہے پھر دونوں ہاتھوں کو بیسمیہ الله شریف اور درود یاک پڑھ کر چہرے اور داڑھی پر پھیرتے،

وسر خوان پر جتنے لوگ کھانے میں شریک ہوتے جب لوگ کھانے سے فارغ ہولیت تب آپ ہاتھ وھوتے ورنہ کھانا کھا لینے کا انظار فرماتے ، کھانے سے فارغ ہونے کے بعد ہاتھ وھونے سے پہلے آپ بید عاء پڑھا کرتے تھے، اَلْحَبْدُ بِلّٰهِ الَّذِي اَلْظُعْبَ مَا وَسَعُ اَلَّهُ مَّ اِلْمُسُلِمِ يُنَ اَللّٰهُ مَّ اَلٰهُ وَالْهُ وَالْهُ وَالْهُ وَالْهُ وَالْهُ وَالْهُ وَالْهُ وَاللّٰهُ وَاللّٰهِ وَصَحْبِهِ اَلْمُسَلِّمِ يُنَ اللّٰهُ وَاللّٰهُ وَاللّٰمُ اللّٰهُ وَاللّٰهُ وَاللّٰمُ اللّٰمُ اللّٰمُ وَاللّٰمُ وَال

تابشانوارمفتئ اعظم

183

تعملامعلوم ہوتا تھا، جیسے عمامہ اس ہستی کے لئے بنایا گیا ہے۔ سرمبارک براکٹر بھا گلپوری عمامہ بھی بھاردوسرے رنگ اور کپڑے کاعمامہ بھی استعال فرماتے تھے، عمامہ کے نیچے دو پلیا سفیدٹو نی بھی سادہ بھی ایمرائیڈری کی ہوئی ہوتی،سفید چکن کا کرتہ،جسکی لمبائی آ دھی پنڈلی تک ہوتی،کرتے کے نیچے بنیان کا استعال کرتے ہوئے میں نے بھی نہیں دیکھا، کرتے کے اوپر رنگین پھولدارساٹن کی خوبصورت صدری،سفید جمالئی یالٹھ یاکیٹی کاعلیرهی یا عجامہ جو شخنوں سے اوپر ہوتا، زیب تن فرماتے تھے، جب کسی پروگرام میں جانا ہوتا تو جبہ شریف کا استعال فرماتے تھے، جبہ کی بناوٹ شیروانی کی طرح ہوتی جس کے جاک پورے کھلے ہوتے تھے، اورسات یا آٹھ بلنیں گی ہوتیں،سب بٹنوں کو بندفر ماتے بھی جاک کھیلے ندر کھتے، یاؤں میں سلیم شاہی خوبصورت جو تیاں ہاتھ میں عصامبارک اور یا نئیں ہاتھ مسیں بڑا عربی رومال جوعموماً کلائی بررکھا ہوا ہوتا تھا،سردیوں کے موسم میں اونی کپڑے کا کرتااور جبہ،اور یاؤں میںموزہ استعال فرماتے تھے،سردیوں کےعلاوہ دوسر بے موسم میں موزہ نہیں پہنتے تھے، چپل اور جوتے کا استعمال کرتے ہوئے میں نے نہیں دیکھا کنگی کا استعمال غنسل وغیرہ کے علاوہ نہیں کرتے سوتے وقت یورے کپڑے پہن كرآرام فرماتے تھ ٹونی اتاركرسر مانے ركادسية تھ،اوربھی ٹونی سنے ہوئے بھی سوجایا کرتے تھے، پہتھے میرے شیخ کے ملبوسات'' میلیفون پر بات کرنا پیندنہیں فرماتے تھے:۔حضورسیدی سرکارمفتی اعظم عليه الرحمة ثيليفون يربات چيت كرنا پيندنهين فرماتے تھے، اكثر ايسا ہواكہ آ بيكسى عقیدت مند کے یہاں تشریف لے گئے اور اس نے عرض کیا کہ حضور! بریلی شریف میلیفون کر کے خیرخیریت معلوم فر مالیں تو آپ انکار فر مادیتے اور فر ماتے فون پر بات چیت کرنے پر بھی بیسے لگتے ہیں بلاضرورت گورنمنٹ کو بیسے کیوں دیئے جا میں،اللہ

ا كبركس خوبی كے ساتھ مسلمانوں كونضول خرچی سے بازر ہے كاسبق سيكھار ہے ہیں، اللہ تعالى اس خير خواوامت كے اقوال واعمال سے منى مسلمانوں كودينى عبرت حاصل كر فيق عطافر مائے آمين۔

حضور والا کومیں نے پوری زندگی میں ایک بارفون پر بات کرتے ہوئے دیکھا ہے، ہوا یہ کہ حضور سرکار مفتی اعظم علیہ الرحمہ حسب معمول عرس سلامی میں شرکت کیلئے جبل پورتشریف لائے ہوئے تھے،ایک روز بر ملی شریف سے خب رآئی کہ چھوٹی بی صاحبہ (لینی ہم سب کی مخدومہ پیرانی امال) کی طبیعت ناساز ہوگئی ہے،اس خبر سے حضرت قبلہ کچھ پریثان سے ہو گئے،حضور بر مان ملت علیہ الرحمہ نے حضرت قبلہ کے اضطراب کو بھانپ لیااور عرض کیا کہ حضور! نیج تشریف لے چلیں مطب ( دوا خانے ) میں فون ہے ہریلی شریف خود ہات فر مالیں، حضرت قبلہ تشریف لے گئے اور بذریعہ فون مخدومہ پیرانی اماں سے بات چیت فرمائی وہ بھی مشکل سے • ۳ سکنڈ اوربس۔ دهو كدشاه كى كهاني مفتى اعظم كى زبانى: \_راقم الحروف فقير محر مجيب اشرف رضوی بر ملی شریف میں جن دنوں زیر تعلیم تھا تو روز انہ بعد نمازعشاء ساڑھے دس گیارہ جِعِ محله سودا گران حفرت والا کے در دولت پراکتساب فیض کے لیسے حاضر ہوتا تھا، جب سب لوگ جلے جاتے اور بیٹھک میں حضرت قبلہ تنہارہ جاتے اس وقت حن ادم ا پیخ مخدوم مکرم کے سر میں تیل ڈال کر مالش کر تااور حضر سے کتب بینی میں مصروف ہوجاتے اور بھی بھی فقیرے یا تیں بھی فرماتے ،ایک روز مالش کرتے کرتے سرمیں دائے طرف ایک باریک کیرنظرآئی جیسے بھی کسی دھاردار چیز سے زخم ہوگیا تھا پھر زخم محمیک ہونے کے بعدنشان باقی رہ گیاہے، میں نے حضرت والاسے یو جھاحضور! یہ نشان کیساہے؟

حضرت قبلہ نے میراسوال من کرفر ما یااس کے ساتھ ایک تاریخ وابستہ ہے،

میں نے عرض کیا وہ کیا؟ آپ نے فرما یا کہ بریلی شریف میں ایک مجذوب صف بررگ سے لوگ ان کودھو کہ شاہ کہتے تھے، میں نے عرض کیا ان کودھو کہ شاہ کہتے کی کیا وجہ شی ؟ فرما یا اس لیئے کہ جوبات وہ کہتے تھے اسکا نتیجا الٹا ہوتا، اگر کسی طالب علم نے پوچھا کہ میں امتحان میں پاس ہونگا یا نہیں، اگر کہتے کہ جاپاس ہوجائیگا تو وہ فیل ہوجا تا اگر کہتے فیل ہوجائیگا تو وہ فیل ہوجا تا اگر کہتے فیل ہوجائیگا تو پاس ہوجا تا، اس لیئے لوگ ان کودھو کہ شاہ کہتے تھے، پھر فرما یا کہ جب میری عمر چار پانچ سال کی شی اس وقت، بعد نماز عصر اعلیٰ حضر ت رضی اللہ تعالیٰ عند حسب معمول لوگوں سے ملاقات کے لیئے بھا تک میں تشریف فرما تھے، بہت تعالیٰ عند حسب معمول لوگوں سے ملاقات کے لیئے بھا تک میں تشریف فرما تھے، بہت سے علماء وعما کد کرسیوں پر بیٹھ تھے لوگ سوالات پیش کرتے اعلیٰ حضر ت ان کو جوابات مرحمت فرما نے ، اس دوران اس طرف سے دھو کہ شاہ کا گزر ہوا ہی تھی کھڑ ہے ہو گزور سے کہا السلام علیم مولوی صاحب اعلیٰ موخر ت نے مرام کا جواب دیا، دھو کہ شاہ و ہیں ذمین پر پالتھی مار کر بیٹھ گئے اعسانی حضر ت نے فرما یا کری پر بیٹھئے ، مگروہ و ہیں بیٹھے رہے اور کہا میں بھی تم سے پھر پوچھنا حاست ہوں جواب دو گے؟ اعلیٰ حضر ت نے فرما ما ان شاء اللہ۔

دھوکہ شاہ نے کہا کہ اچھا ہے بتاؤکہ ہمارے حضور کی حکومت زمین وآسمان دونوں جگہوں پر ہے یا صرف زمین یا صرف آسان پر ہے، اعلیٰ حضرت نے فرما یا بعطاء الہی حضورا کرم سیدعالم کاٹٹائٹل کی حکومت زمین وآسان ہرجگہ ہے، دھوکہ شاہ نے کہا گرزمین پرمعلوم ہوتی ہے آسان پرہیں معلوم ہوتی، اعلیٰ حضرت نے مترآن وصدیث کے دلائل سے ثابت کردیا کہ حضور کاٹٹائٹل کی سلطنت زمین وآسان ہرجگہ ہے، چھر دھوکہ شاہ نے کہا کہ ٹھیک ہے گرہم کوآسان میں حضور کی حکومت نہیں معلوم ہوتی، یہن کرعاشق صادق کی ایمانی غیرت کوجلال آگیا اور پرحبلال آواز میں مزید دلائل بیشن فرمائے دھوکہ شاہ کھڑے ہوگئے اور کہا مولوی صاحبتم ناراض ہوگئے اچھا ہم

چلتے ہیں میر کہ کر دھوکہ شاہ چلے گئے۔

حضرت قبلہ نے فرما یا کہاس وقت میں دوسرے بچوں کے ساتھ حجیت پر چلا گیا کهاچا نک میراپیر پوسلااور میں نیچ گریژاجس کی وجہ سے سر میں شدید چو ہے آ گئی، گھروالے دوڑے اور مجھے اٹھا کر جاریائی پرلٹادیا بے تحاشہ زخم سے خون نکل رہا تھااعلی حضرت کواس حادثہ کی خبر دی گئی ،آپ بھی اندرتشریف لائے اتنے میں گھر کی خادمہ نے ہماری دادی جان سے کان میں کہا کہ بڑے مولانا (اعلیٰ حضرت) دھوکہ شاہ سے جحت کررہے تھےوہ ناراض ہوکر چلے گئے،اس لیئے بیرحادثہ پیش آیا،اعسلی حضرت رضى الله تعالى عنه كي والده ما جده بهت ناراض ہوئيں اور غصے ميں کہنے لگيں كتم کسی بھی پیرفقیر سے الجھ جاتے ہودیکھومصطفی رضا کا کیا حال ہوگیا، بیدھوکہ شاہ کی ناراضگی کا نتیجہ ہے، اعلیٰ حضرت نے سر جھکائے ہوئے مال کوجواب دیا کہ ما درمہر بان س کیجئے احمد رضاوہی کہتا ہے جوت ہے کسی کی ناراضگی کی پرواہ نہسیں کرتا ، ایک مصطفیٰ رضانہیں ہزاروں بیٹے عظمت مصطفیٰ صلے اللہ تعالیٰ علیہ وسلم پرقربان ہیں ،اعلیٰ حضرت نے یہ کہااور پھر بھا تک میں جا کر بیٹھ گئے اور حسب سابق لوگوں کے سوالوں کے جوابات اسی انشراح کے ساتھ عنایت فرماتے رہے کسی کواس حادثہ کی ہوابھی لگنے نہیں دی، اتنے میں پھردھو کہ شاہ آ گئے اور کہاالسلام علیم مولوی صاحب جوتم نے کہاوہ ی حق ہے حضور کی حکومت زمین وآسان ہر جگہ ہے، جاؤمصطفیٰ رضا کو پچھنیں ہوگا،،اتنا کہہ کردھوکہ شاہ چلے گئے، دودن میں میرازخم بھی ٹھیک ہوگیا بیاسی زخم کا نشان ہے۔ تبصره فقب ربرقصه وليزير: مذكوره بالا وا تعدسے چند باتيں ذہن میں آئیں جن کوذ کر کر دینا مناسب سمجھتا ہوں ،سب سے پہلی بات بہ بجھ میں آئی کہ مجددوقت اینے زمانہ میں مرجع خلائق ہونے کے ساتھ اس زمانہ کے تمام علماء کرام واولیاءعظام کامقنداءوامام ہوتاہے،خواہ وہ ساللین میں سے ہوں یامجذوبین میں سے

ہوں،سباس کی بارگاہ سے فیض پاتے ہیں، کیونکہ وہ شریعت وطریقت کے عساوم ورموز کاما ہروعارف ہوتا ہے،اس کے علم ونظر کی رسائی وہاں تک ہوتی ہے، جہاں بڑے بڑوں کے ذہن کی پہنچے نہیں ہوتی۔

دیکھے دھوکہ شاہ کی نظر اور ان کاعلم جس حقیقت کونہ پاسکا مجد دز مال امام احمد رضا علیہ الرحمہ نے اپنے خدا دا دعلم وعرفان کے نورسے دھوکہ شاہ کی نگا ہوں کے آگے پڑے ہوئے کہ ''مولوی صاحبتم نے جوکہا پڑے ہو کہا دیا کہ وہ کہنے پرمجبور ہوگئے کہ''مولوی صاحبتم نے جوکہا وہی حق ہے''

حضور ماللي الله كالمحكومت زمين وآسان ميس مرجكه ها، وللدالحمد،

دوسری بات بیجی معلوم ہوئی کہ امام احمد رضا علیہ الرحمہ کے عشق رسول اور تصلب فی الدین کا امتحان تھا جس میں ہمارے امام پورے طور پرکامیاب ہوگئے، اسپنے پائے ثبات میں ذرہ برابر لغزش تک نہ آنے دی ، ایسے کر بناک وقت میں امام احمد رضانے اپنی ما درم ہر بان کو جو جو اب دیا ہے وہ آپ کے عشق رسول میں سرشاری اور فنا ئیت کی کھلی دلیل ہے، ما درم ہر بان ایک مصطفیٰ رضا نہیں ہزاروں مصطفیٰ رضا ہوں ، سے فرما یا ۔۔ عظمت مصطفیٰ مان اللہ برقر بان کر سکتا ہوں ، سے فرما یا ۔۔

کروں تیرے نام پیجال فدانہ بس ایک جاں دو جہاں وندا دو جہاں سے بھی نہیں جی بھرا کروں کیا کروروں جہاں نہیں

گویاسیدناامام احمد رضاعلیہ الرحمہ اپنے اس ایمانی کردار سے لوگوں کو حدیث پاک لا یُؤمِنُ أَحَدُ کُمْ حَتَّی أَکُونَ أَحَبَّ اِلَیْهِ کی عملی تفسیر سمجھارہے ہیں کہ تم میں سے کوئی اس وقت تک مومن کامل نہیں ہوسکتا جب تک کہ حضورا کرم جان عالم مالی ایس کے نزد یک اس کے مال باپ، آل واولا داور تمام لوگوں سے زیادہ محبوب نہ ہوں، مسلک اعلیٰ حضرت کے مانے والو! آؤاورا پنے امام کے حسن کردار کا جلوہ دیکھو

نابشانوارمفتئ اعظم

188

اور درس عبرت حاصل کرو۔

تیسری بات بہ ہے کہ مجذوب جذب کی کیفیت میں بھی عظمت رسول تا الیا کہ تعلق سے جب کچھ بولٹا ہے تو بہت مختاط ہوکر بولٹا ہے، دھوکہ شاہ نے بینیں کہا کہ حضور کی حکومت آسان میں نہیں ہے، اگر بہ کہتے تو حقیقت کا انکار لازم آتا، ایسا کہنے کے بچائے انہوں نے بہ کہا کہ حضور کی حکومت ہم کوآسان میں نہیں معلوم ہوتی ،،اس کہنے میں انہوں نے اپنی معلومات کی نفی کا اظہار کیا ہے، اور ظاہر ہے کہ کسی کا کسی چیز کے بارے میں نہ معلوم ہونا اس چیز کے عدم وجود کی دلیل نہیں ہے، اکثر ایسا ہوتا ہے کہ بارے میں نہ معلوم ہونا اس چیز کے عدم وجود کی دلیل نہیں ہے، اکثر ایسا ہوتا ہے موجود ہوتی ہے، کونکہ عدم علی معلوم نہیں ہوتا ہے مگروہ چیز حقیقت مسیں موجود ہوتی ہے، کیونکہ عدم علی کولازم نہیں،

مار ہر ہ شریف کے مجذوب کا ارسٹ و: فقیر راقم الحروف محمد مجیب اشرف رضوی جب بریلی شریف دارالعلوم مظہراسلام میں زیرتعلیم تھااس وقت مار ہرہ کے شریف کے رہنے والے ایک مجذوب بزرگ جونسبا سید شے اور خانواد ہ مار ہرہ کے سادات سے تعلق رکھتے تھے، ان کا کیا نام تھا معلوم نہیں لوگ ان کوسیدصا حب کہتے ہے، وہ بھی بھی بریلی شریف تشریف لا یا کرتے تھے حضور سیدی سرکار مفتی اعظم علیہ الرحمہ ان کا بہت احترام فرماتے تھے، مکان کے اندر سے خود کھا نالاتے اور اپنے پاس بیشا کران کو کھا نا کھل تے تھے، اور روائلی کے بیشا کران کو کھا نا کھلاتے تھے، گلاس میں پانی بھر کر پیش فرماتے تھے، اور روائلی کے وقت کھے نذر بھی پیش فرماتے تھے۔

یکی بزرگ ایک روز اچا نک بریلی شریف تشریف لائے ،اس وقت حضور مفتی اعظم علیہ الرحمہ کہیں ہاہر تشریف لے گئے تھے،اس لیئے حضرت قبلہ کی بیٹھک بندتھی، بیٹھک کے ہاہر چبوتر سے پر آ کر سیدصا حب پالتھی مار کر بیٹھ گئے،اتفاق سے اس وقت میں بھی وہاں پہنچ گیا اور اندر سے حضرت والا کے داما دحضرت ساجد میاں صاحب قبلہ

مہتم دارالعلوم مظہراسلام معجد بی بی جی باہرتشریف لائے اور سیدصاحب کوسلام کیااور فورأا ندرجا كرآب نے بیٹھك كادروازه كھولا اورسیدصاحب سے گذارش كی كہ حضور اندرتشریف لاکرکرسی پربیٹھیں، یہ ن کر فرمایا میاں اس سے اچھی جگہ کہاں ہوگی، یہاں سے میری گورنمنٹ کا گزر ہوا کر تاہے،اس سے او نجی کرسی کون ہی ہوسکتی ہے؟ ساجد میاں صاحب نے بہت زیادہ اصرار کیا مگروہ وہیں بیٹے رہے، اور بار بار کہتے جارہے تھے، بیمیری گورنمنٹ کی گزرگاہ ہے،حضور مفتی اعظم علیہ الرحمہ نمسازوں کے لئے جاتے وقت اِسی جگہ سے گزرتے تھے، میں نے ساجد میاں صاحب سے پوچھا گور نمنٹ کس کو کہدرہے ہیں ،فر ما یا حضور مفتی اعظم کو بیصاحب گورنمنٹ کہتے ہیں ، ساجدمیال صاحب نے سیدصاحب سے کہا آپ میرے ساتھ اندرتشریف لے چلئے کھانا تیار ہے کھا لیجئے ،فر مایا ،،گورنمنٹ کھلائے گی تو کھاؤٹگا یہ کہااوروہاں سے فوراً المفحاور تيزي سے قدم برُ هاتے ہوئے چلد ہئے، ہم لوگ دیکھتے ہی رہ گئے ، سبحان الله كمياشان ہے سيدى سركار مفتى اعظم عليه الرحمه كى ، ايك سيدزاده مجذوب آ يك گورنمنٹ کہکرلوگوں کو بتار ہاہے، کہاس وقت کنڑ ولنگ یا ورحضور مفتی اعظم علیہالرحمہ کے باس ہےوںللدالحمد۔ نماز جنازہ کے لئے مجذوب کی وصیت:۔ای زمانے کی مات ہے بر ملی شریف میں ایک مجذوب تھے، لوگ انہیں ' ذرہ شاہ' کہتے تھے، شہر سے باہر سنسان علاقوں میں گھومتے پھرتے رہا کرتے تھے،لوگوں سے ملنا پیندنہیں کرتے تھے، ا تفاق سے کسی کی ملاقات ہوگئی تو ہوگئی ، البتہ بھی بھی دوڑ ھائی بچے رات میں شہر کی گلی کوچوں میں گھومتے پھرتے نظر آجایا کرتے تھے،اور فجرسے پہلے شہرسے باہر جیلے جایا کرتے تھے،شہر میں جب بھی آتے محلہ سودا گران ضرور جاتے ،اوراعلیٰ حضرت رضی الله تعالی عنه کے مزاریاک کی طرف منه کر کے سلام پیش کرتے اور فوراروانه ہوجاتے

سے، جب ان کے وصال کا وقت قریب آیا تو اپنے معتقدوں سے وصیت کرتے ہوئے فرمایا کہ' میرے جنازہ کی نماز مصطفیٰ میاں پڑھائیں گے' اس وصیت کے دوسرے دوز آپکا انتقال ہوگیا، جب حضور سیدی مفتی اعظم علیدالرحمہ کواس کی اطلاع دی گئی تو حضرت تشریف لے گئے اور ذرہ شاہ علیہ الرحمہ کے جنازہ کی نماز پڑھائی ، فقیر راقم الحروف دوباران کی زیارت سے مشرف ہوا۔

سید صاحب مجندوب: ۔بریلی شریف میں پرانے شہر کے رہنے والے ایک سید صاحب سے غالبان کا نام سیدعبدالرص تھا، بڑے نیک صوم وصلوۃ کے پابند خاموش طبیعت سے ہمر پر لکھنوی دو پلیا ٹوپی ،سفید کمل کا کرتہ، چوڑ ہے پائینچ کا پاجامہ ذیب تن کیا کرتے سے ، ذرہ شاہ کے انقال کے بعدا چا نک ان پرجذب کی کیفیت طاری ہوگئی ، نتیجہ یہ ہوا کہ گھر بارسب کچھ چھوڑ کرشہر میں ادھرادھر گھو متے پھرتے رہا کرتے سے ، نہ کسی سے بہت کرتے نہ ہی کسی سے بچھ مانگتے ، اگر کسی نے بچھ پیش کیا تو قبول کرلیا کرتے سے ، ان کا معمول تھا کہ جب حضور سرکار مفتی اعظم علیہ الرحمہ اپنی بیشک میں تشریف فرما ہوتے تو باہر آکر چپ چاپ کھڑے ہوجا تے حضرت والا اس زمانہ میں تشریف فرما ہوتے تو باہر آکر چپ چاپ کھڑے ہوجا تے حضرت والا اس زمانہ میں ایک رویہ عطافر ماتے ، سیدصا حب لیکر چلے جاتے ۔

ان کی عادت تھی کہ راستہ چلتے چلتے کسی مسجد میں تشریف لیجاتے، ہین ٹر پپ سے پانی لوٹے یابالٹی میں بھرتے اور کھڑے کھڑے سر پرڈال لیا کرتے تھے، سخت سے سخت سردی کے موسم میں بھی ایسا ہی کیا کرتے نہ ٹو پی سرسے اتار نے نہ کرتا پھر انہیں بھیگے کپڑوں میں مسجد کے کسی حصے میں کھڑے ہوجاتے اور بڑی تیزی کے ساتھ نمازیں پڑھنا شروع کرتے دس منٹ میں پندرہ میں رکعتیں پڑھ لیا کرتے تھے، بھی کمازیں پڑھنا شروع کرتے دس منٹ میں پندرہ میں رکعتیں پڑھ لیا کرتے تھے، بھی سے بھی تو آ دھا گھنڈ ایک گھنڈ تک مسلسل پڑھتے جاتے تھے، یہاں تک کہ بھیگے کپڑے سوکھ جاتے تھے، دن میں کئی بارایسا کرتے تھے، شام کا کھا نا ہمیشہ حضرت والا کے سوکھ جاتے تھے، دن میں کئی بارایسا کرتے تھے، شام کا کھا نا ہمیشہ حضرت والا کے

مكان يرآ كركهاتے اور وبيں سه دري ميں سوجاتے ، جب جسمانی طور يربہت كمزور ہو گئے تو اسی سہدری میں مستقل قیام فرمالیا اور وہیں وصال ہوا۔ حضور مفتى العظم أورمنصور بإبا: \_ تاج الاولياء حضرت بابا تاج الدين نا گیوری علیدالرحمه کی ذات بابر کات محتاج تعارف نہیں، مندوستان کے مجذوب اولیاء كرام مين آيكامرتبه بهت بلند به ،حضرت باباصاحب عليه الرحمه جذب كى حالت مين ہونے کے باوجودعلماء شریعت اورمشا کُخ طریقت کا بہت ادب مسترماتے تھے، بابا صاحب کے دیکھنے والوں کی زبانی میں نے خودسنا ہے کہ جب کوئی عالم دین حضرت کی ملاقات کے لئے تشریف لیجاتے تو باباصاحب پہلے ہی سے کہنا شروع کردیتے کہ ''ارے بھا گوشر بعت والا آ رہاہے،اگرستر کھلا رہتا فوراً ڈھانپ لیتے تھے۔ ما ما صاحب بھی بھی نا گیور کے راجہ رکھو کی شاہی بھی میں سوار ہو کرشہر کا چکرلگایا کرتے تھے، بھی کے ساتھ ہزاروں لوگوں کی بھیٹر ہوتی تھی جب آ پ محلہ شطرنجی پورہ بڑی مسجد کے پاس سے گذرتے تو بھی سے اتر جاتے اور سر جھکائے ادب کے ساتھ پیدل چلنے لگتے جب کچھ دور پہنچتے پھر بھی میں سوار ہوتے بیاس لیئے کہ یہاں حضرت سيدناسيرمحود بغدادي قيام يذير تع جوز بردست عالم شريعت اورشخ طسريقت ته، آپ کا مزارمقدس بڑی مسجد شطرنجی پورہ میں آج بھی زیار ۔۔ گاہ عب م وخواص موجود ہےاور باباصاحب کا مزار پرانوارتاج آبادشریف میں مرجع خلائق ہے۔ حضرت بایا تاج الدین علیہ الرحمہ کے وصال کے بعد نا گیور کی تاریخ میں کوئی نہ کوئی مجذوب صفت شخصیت ظاہر ہوتی رہی ہے اسی سلسلہ مجذوبین کی ایک کڑی منصور بابا بھی ہیں، جوعرصہ تک باحیات رہے اور خلق خداان سے فیض حاصل کرتی رہی بات بالكل نهيس كرتے تقصرف موں، ہاں اور اشاروں سے كام ليتے تھے، جائے، يان اورسگریٹ بہت شوق سے استعال کرتے تھے، گرمی سردی ہرموسم میں اکثر ایک کنگی

پہنے رہتے تھے اور اوپر کا حصہ کھلا رہتا تھا، ہر دوسرے تیسرے روزسسر پراسسترا کھرواتے تھے بال بالکل بڑھنے ہسیں دیتے تھے، منصور با با کا رنگ ڈھنگ۔ عجیہ تھاان کی ہرا دا پیاری انکا ہرانداز نرالا کھت ،اللہ تعالی ہی ان کے احوال کونوب جانتا ہے کہ وہ کیا تھے۔

ہمیشہ میں نے بید یکھ کہ حضور سرکار مفتی اعظم علیہ الرحمہ جب بھی نا گپور تشریف لاتے تومنصور بابا تناخوش ہوجاتے ، جیسے ان کی عید کا دن ہے ، اور حضرت والا کی قیام گاہ کے اردگر د لیملتے رہتے ، اور آنے جانے والے کا ہاتھ پکڑ کر حضرت کی قیام گاہ کی طرف اشارہ کر کے گویا تھم دیتے کہ جاکرائی زیارت کرو، اگر کوئی نہ جاتا تواس کودھکا دیکر بھگاتے اور اپنی ناراضگی کا اظہار فرماتے۔

ایک مرتبہ حضرت العلام مفتی عبدالرشید خاں صاحب بانی جامعہ عربیداسلامیہ نا گورعلیہ الرحمہ کی دعوت پرجامعہ کے سالا نہ دستار بندی کے اجلاس میں شرکت کیلئے حضور مفتی اعظم علیہ الرحمہ نا گیور تشریف لائے، آپی تشریف آوری کے روز جہاں ربلو ہے اسٹیشن پر مریدین معتقدین سینکٹروں کی تعداد میں موجود سے وہیں منصور بابا مجھی تشریف فرما ہو گئے سے اور پلیٹ فارم پر ادھرادھر بھا گدو روڑ کرر ہے سے جیسے اپنے آنے والے معزز مہمان کے اعزاز میں کسی خاص تیاری میں مصروف ہیں، جیسے اپنے آنے والے معزز مہمان کے اعزاز میں کسی خاص تیاری میں مصروف ہیں، جیسے بی ٹرین آئی اور حضرت قبلہ پلیٹ فارم پر آکر کھڑے ہوئے اس وقت منصور بابا کود میکھڑ کے اور میسے جا ہر کار میں بیٹھے گئاڑی کے پاس آئے تو منصور بابا کود میکھر کر حضرت قبلہ مسکرائے اور سلام کیا، منصور بابا نے حضرت کو کار میں بیٹھنے کا اشارہ کیا، حضرت کار میں بیٹھ گئے اور فر ما یا ان کو بھی بیٹھا لیجئے مگر بابا نے بیٹھنے سے انکار کردیا، وہاں سے حضرت والا اپنی قیام گاہ جامعہ عربی تشریف لائے تو دیکھا گیا کہ منصور بابا پہلے سے بہاں موجود ہیں اور کار کا جامعہ عربی تشریف لائے تو دیکھا گیا کہ منصور بابا پہلے سے بہاں موجود ہیں اور کار کا جامعہ عربی تشریف لائے تو دیکھا گیا کہ منصور بابا پہلے سے بہاں موجود ہیں اور کار کا جامعہ عربی تشریف لائے تو دیکھا گیا کہ منصور بابا پہلے سے بہاں موجود ہیں اور کار کا جامعہ عربی تشریف لائے تو دیکھا گیا کہ منصور بابا پہلے سے بہاں موجود ہیں اور کار کا کا معمور بیا تھیں کو دیکھا گیا کہ منصور بابا پہلے سے بہاں موجود ہیں اور کار کا کا کہ مناز کیں کو دیکھا گیا کہ منصور بابا پہلے سے بہاں موجود ہیں اور کار کا کار کیا کیا کہ کو دیکھا گیا کو دیکھا گیا کو دیکھا گیا کہ کو دیکھا گیا کہ کو دیکھا گیا کہ کو دیکھا گیا کو دیکھا گیا کہ کو دیکھا گیا کہ کو دیکھا گیا کو دیکھا گیا کہ کار کار کو دیکھا گیا کہ کو دیکھا گیا کہ کو دیکھا گیا کو دیکھا گیا کہ کو دیکھا گیا کہ

دروازه خود کھول کر حضرت قبلہ کو پنچاتر نے کا اشارہ کیا، جس دن نا گپور سے حضرت کی روائگی تھی بابا منصور صاحب بہت افسر دہ نظر آرہے تھے، اسٹیش جانے کیلئے جب حضرت کار میں بیٹے تو منصور بابا کارے آگاس طرح آکر کھسٹر ہوگئے گویا حضرت قبلہ کو جانے دینا نہیں چاہے تھے، حضرت نے فرمایا ان سے کہد دیجئے کہ ہم محضرت قبلہ کو جانے دینا نہیں چاہے تھے، حضرت نے فرمایا ان سے کہد دیجئے کہ ہم پھر آئیں گے جیسے ہی حضرت نے بیفر مایا بابا آگے سے جٹ کر کنارے کھٹر ہے ہوگئے اور حضرت تشریف لے گئے: ماشاء اللہ مجذوب حضرات بھی سرکار مفتی اعظم علیہ الرحمہ کی قدر و منزلت خوب حائے تھے۔

دارالعلوم امجد بید کے سنگ بنیا دکاروحانی منظر: فقیرراتم الحروف محر مجیب اشرف رضوی نے کیم ذوقعدہ ۱۹۸۵ همطابق ۲۳ رفروری ۱۹۹۱ و چهارشنبه (بدھ) کے روز دارالعلوم امجد بینا گپورقائم کیا، شروع میں تین ماہ دارالعلوم امحب بیہ بڑی مسجد شطرخی پورہ نا گپور آستانہ حضرت سید نابغدادی صاحب رحمۃ الله تعالی پرحپلا پھرایک سال تک مسجد کھدان تعل صاحب چوک میں درس و قدریس کا سلسلہ جاری رہااس کے بعدگانجہ کھیت چوک پر کرایہ کا مکان کیکر دارالعلوم کواس میں منتقل کردیا گیا، پھراسس بعدگانجہ کھیت چوک پر کرایہ کا مکان کیکر دارالعلوم کواس میں منتقل کردیا گیا، پھراسس مرچنٹ رئیسس اعظم نا گپورکا ایک پلاٹ تھا جس کوان کے صاحب زادگان نے دارالعلوم امجد بیدی عمارت کا دارالعلوم امجد بیدی عمارت کا دارالعلوم امجد بیدی عمارت کا سنگ بنیا در کھا گیا۔

سنگ بنیاد کی تقریب کو برکت وزینت بخشنے کے لئے حضور سیدی سرکاری مفتی اعظم علیہ الرحمۃ والرضوان اور حضور بربان ملت مفتی بربان الحق صاحب علیہ الرحمہ کو زحمت دی گئی تھی ، دونوں حضرات وقت مقررہ پرتشریف لائے ، سنگ بنیاد کی تقریب بڑی شان وشوکت کے ساتھ منائی گئی ، مقامی علماء کرام ، ائمہ مساحب داور معززین شہر

تابشانوارمفتئ اعظم

194

بڑی تعداد میں شریک ہوئے ، دونوں بزرگوں کی شرکت نے جلسہ کونو روکھہت سے
معمور کردیا ہر طرف نور ہی نور نظر آرہا تھا، جلسہ کا وقت صبح دیں ہجے سے دو پہرایک ہج
تک تھا، دس سے گیارہ ہج تک قرائت، نعت خوانی اور تقریری پروگرام چلا، ٹھیک
گیارہ ہجے دونوں بزرگوں کے دستہائے مبارک سے سم سنگ بنیا دادا کی گئی، اس وقت
منصور بابا بھی تشریف لائے اور دونوں بزرگوں کے بعد منصور بابانے ہاتھ میں کودال
لی اور زور سے زمین پر مارا پھروہاں سے نکل کر مڑک پرآگئے،

سنگ بنیاد کے بعد حضور سیدی سرکار مفتی اعظم علیه الرحمہ نے جیب سے پچیس روپے نکال کر حضرت العلام مفتی غلام مجمد صاحب قبلہ کوئنا پیت فرمائے اور ارس فرمایا کہ بیم بری طرف سے دار العلوم کی تعمیر کے لئے ہے، اس کے بعد حضور برہان ملت علیہ الرحمہ نے پندرہ رو بےعنا پیت فرمائے اس کے بعد حاضر بن کی طرف سے امدادی رقم آئی شروع ہوئی، اچا نک منصور بابا مجمع کو چیر تے ہوئے تشریف لائے اور دورروپے کا نوٹ حضور مفتی اعظم کے ہاتھ میں دیتے ہوئے اشارہ کیا کہ بیمسری طرف سے ہے، حضرت والامنصور بابا کی اس پیاری ادا کود کی کھر مسکرائے اور حضرت مفتی غلام مجمد صاحب سے فرمایا لیجئے ان کا چندہ بھی آگیا، اس طرح بیالیس روپ کی مفتی غلام مجمد صاحب سے فرمایا لیجئے ان کا چندہ بھی آگیا، اس طرح بیالیس روپ کی گرانفذر رقم تنین بزرگوں کی عطا کردہ دار العلوم امجد بیہ کے تعمیری فنڈ میں حاصل ہوئی ولاللہ الحمد علی ذلک، میراخیال ہے کہ دار العلوم امجد بینا گپور ہندوستان کا واحد خوش نصیب ادارہ ہے جس کے تعمیری فنڈ میں دوسا لک اور ایک مجذوب بزرگ

سنگ بنیادی رسم کوادا کرنے کے بعد فقیر راقم الحروف نے مختفر آدار العسلوم امجد بینا گپور کے قیام کی ضرورت اور اس کے اغراض ومقا صد کو بیان کیا، اس کے بعد حضرت العلام مفتی غلام محمد خان صاحب قبلہ نے تفصیل کے ساتھ علم دین کی فضیلت و

ضرورت پرروشیٰ ڈالتے ہوئے دارالعلوم امجد سے آئندہ منصوبوں کو بیان فرمایا، پھر حضور سرکار برہان ملت علیہ الرحمہ نے دعائیہ کلمات سے نوازا، اورارا کین ادارہ اور ادارہ اور الکوں کو ادارہ کی نا گیور کے سی مسلمانوں کو دارالعلوم کے قیام پرمبار کباد پیش فرمائی اورلوگوں کو ادارہ کی امداد کی طرف تو جدلائی، اس کے بعد ساڑھے بارہ بچصلاۃ وسلام ہوا، آخر میں حضور سیدی سرکار مفتی اعظم ہند علیہ الرحمہ نے رفت آمیز دعاء فرمائی، حضرت نے دعائیہ کلمات میں خاص طور سے فرمایا ''الہی اس دارالعلوم امجد بیکومسلک حقہ مسلک اہل سنت کا مضبوط قلعہ بنادے، الجمد للداس مقبول دعاء کا بینتیجہ ہے کہ الجامعۃ الرضو سے دارالعلوم امجد بینا گورصوبہ مہاراشر کے علاوہ مدھیہ پر دیش، چھتیں گڑھ، اڑیہ، آئد سرا، کرنا تک اور تجرات کے لئے مسلک اہلسنت یعنی مسلک اعلیہ ضر سے کا واقعی مصدقہ مضبوط قلعہ ہے، اللہ تعالی ا پے حبیب لبیب سیدعالم صلی اللہ تعالی علیہ وسلم کے صدقہ میں اس ادارہ کے فیضان علمی کو بمیشہ جاری وساری رکھے اور حاسد بین کے نگاہ بدسے مضوظ فرمائے آمین۔

مر بید کرنے کا طریقہ: ۔ حضور سیدی سرکار مفتی اعظم علیہ الرحمۃ والرضوان کے پاس مرید ہونے والے مرد ہوتے توان کوسا منے بٹھاتے اور عورت ہوتی تواسکو پر دہ میں بیٹھنے کا حکم فرماتے ، مسرید ہونے میں بیٹھنے کا حکم فرماتے ، مسرید ہونے والوں سے فرماتے دوز انواس طرح بیٹھ وجیسے قعدہ میں بیٹھتے ہو، پھرفاتح پڑھ کرمشائ سلسلہ عالیہ قادر بیر کا تیرضو بیکی ارواح طیبات کو ایوسال اُواب کرتے ، اگر مرید ہونے والا ایک فخص ہے تواس کے داہنے ہاتھ کوا پنے داہنے ہاتھ میں اور بائیں ہاتھ کو اپنے بائیں ہاتھ کو اپنے بائیں ہاتھ کی گڑا بھیلا دیتے اور اگر کئی لوگ بیں تو بڑارومال یا کوئی کیڑا بھیلا دیتے اور فرماتے کہ بایاں ہاتھ کیڑے نے اور اگر کئی لوگ بیں تو بڑارومال یا کوئی کیڑا بھیلا دیتے اور فرماتے کہ بایاں ہاتھ کیڑے نے بہتے رکھ کراسس پر دا ہنا ہاتھ رکھواتی طرح عور توں کے ہاتھوں میں کیڑا پر کڑا دیتے کے ہاتھوں میں کیڑا ہیں کہ کہا تھوں میں کیڑا کرا دیتے کو کھواتی طرح کور توں میں کیڑا ہو کہا تھوں میں کیڑا ہیں کہا کہا تھوں میں کیڑا ہو کہا کہ کہا تھوں میں کیڑا ہو کہا تھوں میں کیڑا ہو کہا کہا تھوں میں کیڑا ہو کہا کے ہاتھوں میں کیڑا ہو کہا کہا تھوں میں کیڈا کرا کھوں میں کی کڑا ہو کہا تھوں میں کیڑا ہو کہا تو کو کھوں میں کیڈا کہا تھوں میں کیڈا کہا تھوں میں کیڈا کو کھوں میں کیڈا کو کھوں میں کیڈا کھوں میں کیڈا کی کھوں میں کو کھوں میں کیڈا کرا کھوں میں کیڈا کرا کی کو کھوں میں کو کھوں میں کی کو کھوں میں کو کھوں میں کی کھوں میں کیٹر ان کو کھوں میں کیٹر ان کرا کے کہا کو کھوں میں کی کو کھوں میں کی کو کھوں کی کو کھوں کی کو کھوں میں کی کو کھوں میں کو کھوں کو کھوں کو کھوں کو کھوں کو کھوں کو کھوں کو کو کھوں کو کھوں کی کو کھوں کو

## كلمات تلقين: ـ

بِسْمِ اللهِ الرَّحُنْنِ الرَّحِيْمِ، لَا اللهَ الَّااللهُ مُحَتَّدُ رَّسُولُ اللهِ صَلَّى اللهُ تَعَالَىٰ عَلَيْهِ وَسَلَّمُ يَا اَللهُ يَا رَحْيُمُ، دِلِ مَا رَا كُنْ مُسْتَقِيْمُ، تَعَالَىٰ عَلَيْهِ وَسَلَّمُ يَا اَللهُ يَا رَحْيُمُ، دِلِ مَا رَا كُنْ مُسْتَقِيْمُ، بِعَقِ اِيَّاكَ نَعْبُدُ وَايَّاكَ نَسْتَعِيْنُ، يَا اللهُ يَا رَحْبُنُ يَا رَحِيْمُ يَا لَطِيفُ يَا كُورُ يَا حَقَّى يَا هَا دِئُ يَا مُبِيْنُ، يَا اللهُ يَا رَحْبُنُ يَا رَحِيْمُ،

میں تو بہ کرتا ہوں رمیں تو بہ کرتی ہوں (عورت کے لئے)، اپنے گنا ہوں سے میری
تو بہ قبول فرما، نیکیوں کی تو فیق دے برائیوں سے بچاشر بعت پرحپلا، اہل سنت کے
ہذہب پرقائم رہونگار ہوگی (عورت کے لئے)، بد فہ ہبوں سے بچتار ہوں گار رہوں
گی (عورت کے لئے)، نما زروز ہے ہر فرض ہروا جب کواللہ کی تو فیق سے ان کے
وقت توں پرادا کرتار ہوں گار کرتی رہوگی (عورت کے لئے)، گن ہوں سے
بچتار ہونگار پچتی رہوگی (عورت کے لئے)، خاص کر جھوٹ، فیبت، بدی، بد فہ ہب کی
صحبت، گانے بجانے سے دور رہونگار ہوگی (عورت کے لئے)، عورتوں سے مزید یہ
کہلواتے نامحرم کے سامنے بے پردہ آنے سے بچتی رہوں گی، پھر فرماتے، میں نے
اپنا ہاتھ پیران ہیر، پیرد تنگیر بڑے بیرصاحب، سیدنا غوث اعظم، شخ عبدالقادر جیلائی
محبوب سجانی رضی اللہ تعالی عنہ کے ہاتھ میں دیا، الہی مجھے غوث پاک ہے سے
مریدوں میں، غلاموں میں رکنیزوں میں (عورت کے لئے) قبول فرما قیامت کے
دن ان کے گروہ میں اٹھاء آمدین یا دب العلہ ہیں۔

ہوتے تو "قُلُوْ بَهُمَا" ایک ورت کے لئے "قَلْبَهَا" اور دو کے لئے "قُلُو بَهُمَا" اور تین یا تین سے زائد کے لئے "قُلُو بَهُنَّ " فرماتے سے اس کے بعد، وَصَلَّى اللّهُ تَعَالَىٰ عَلَىٰ عَلَىٰ

## مچھ یادیں کچھ باتیں

الله رسے تیری قدرت: حضرت العلام مفتی غلام محمہ خانصاحب قبلہ ہر سال ۱۰ ارشوال المکرم کونا گیور میں بسلسلہ جشن ولادت اعلیٰ حضرت عظیم البرکت امام احمد رضارضی اللہ تعالیٰ عندایک عظیم الشان جلسہ کا اہتمام فرما یا کرتے تھے، بیجلہ مومن پورہ جامع مسجد کے گراؤنڈ میں ہوا کرتا تھا جس میں ہزاروں کی تعداد میں لوگ دور دراز علاقوں سے شریک ہوا کرتے تھے، اس تاریخی اجلاس میں ملک کے مقدر علاء کرام ومشائخ عظام کومد تو کیا جاتا تھا ، ۱۹۲۲ و میں حضور سیدی سرکار مفتی اعظم علیہ الرحمہ اور حضور محدث اعظم ہند علیہ الرحمہ ان دو ہزرگوں کوشرکت کی زحمت دی گئی دونوں حضرات نے کرم فرماتے ہوئے اپنی منظوری سے نوازا۔

چنانچه وقت مقرره پربیا جلاس حضور مفتی اعظهم علیه الرحمه کی سرپرستی اور حضور محدث اعظم علیه الرحمه کی صدارت میں منعقد ہوا،مقررین حضرات نے امام احمد رضا

رضی اللہ تعالی عند کی پاکیزہ زندگی کے مختلف پہلوؤں اور آپ کے تجدیدی کارناموں پر بڑی تفصیل سے روشنی ڈالی، اس اجلاس میں مفکر اسلام حضر سے مولا ناقمر الزمال صاحب اعظمی بھی تشریف لائے تھے، اس میں علامہ نے جوتقریر کی وہ حاصل جلسے تقریر تھی، اور آخر میں حضور محدث اعظم علیہ الرحمہ کا خطبہ صدارت اور حضور مفتی اعظم کے دعائے کلمات پر جلسے کا اختیام ہوا۔

دوسرے دوزہاؤڑہ مینی میل سے دونوں بزرگوں کو مینی جاناتھا، دونوں حضرات کے مریدین ومعتقدین کی کثیر تعداداسٹیشن پرجمع ہوگئ،ٹرین آ دھا گھنٹہ لیہ ہے تھی، پلیٹ فارم پر بنی ہوئی ایک بینج پر دونوں حضرات تشریف فرما تھے، اچا نک سامنے سے ساٹھ پینسٹھ سال کا غیر مسلم محض گزرا جو بہت موٹا تگڑا تھا اس کی تو ند کافی سے زیادہ باہر ملکی ہوئی تھی، حضور محدث اعظم علیہ الرحمہ کی اس پر نظر پڑی فور آبر جستہ فرما یا'' اللہ دے تیری قدرت روح لاغر پر اتنی بڑی محارت' آ پ کا خوبصورت بامعنی جملہ س کر حضور مفتی اعظم علیہ الرحمہ مسکرا دیئے اور فور آبر جستہ فرما یا'' روح لاغر کی قسید، قسید حضور مفتی اعظم علیہ الرحمہ مسکرا دیئے اور فور آبر جستہ فرما یا'' روح لاغر کی قسید، قسید احترازی ہے' سبحان اللہ مزاح کا کتنا یا کیزہ ذوق ہے۔

اہل علم باذوق حضرات اس سے بہت مخطوظ ہوئے ہو نگے گر بہت سے لوگوں کے بیلے پچھ نہیں پڑا ہوگا۔اس لئے اس کی تھوڑی تشریح کردینا مناسب ہوگا، پہلی بات بیہ کہ حضور محدث اعظم سید محمد جیلانی اشرنی کچھوچھوی علیہ الرحمہ خود بھی جسمانی اعتبار سے محم شخصیت کے مالک تھے، اور روحانی اعتبار سے مومن کامل، علی مشریعت اور عظیم شخ طریقت تھے، ایسے حضرات کی روح لاغر نہیں بلکہ قوی تر ہوتی عالم شریعت اور کافر کی روح لاغر اور کمزور ہوتی ہے، لاغر روح پرجسم کی اتن بڑی عمارت کا قائم رہنا جرت کی بات ہے، اس لئے حضور مفتی اعظم علیہ الرحمہ نے فرما یا کہ حضرت نے روح لاغر کہرا سے کو بچالیا۔ جولفظ ایک جیسی دو چیزوں میں فرق وا متیاز پیدا کرد ب

اس لفظ کو قیداحترازی کہتے ہیں۔

مفتی اعظم اور مولا نا جھر جھری: ۔ حضرت مولا ناحسن خال جھر جھری، پیشاور مقام جھر جھرے رہنے والے تھے، اس لئے ان کوجھر جھری کہاجا تا تھا، ان کی تعسیم مقام جھر جھر کے رہنے والے تھے، فارسی زبان کے ماہر تھے، مثنوی شریف، دیوان حافظ وغیرہ کے ہزاروں اشعار زبانی یا دتھے، ماشاء اللہ آ واز بہت پسیاری اور پرسوز تھی، مثنوی شریف خوب پڑھتے تھے ان کو اقبالیات سے بڑالگاؤتھا بانگ درااور بال جرئیل کے حافظ تھے، اس کے علاوہ بہت سے خوبیوں کے مالک تھے، غرض کہ آپ جبرئیل کے حافظ تھے، اس کے علاوہ بہت سے خوبیوں کے مالک تھے، غرض کہ آپ کی شخصیت دلدار، مزیدار اور صدا بہارتھی ان کی ہمجلس گل گلزار ہوتی تھی۔

حضرت مولا نا جمر جمری صاحب تقسیم مندسے پہلے ہی دائیور آکر آباد ہوگئے اور سے ، جب نا گپور میں جامعہ عربیہ اسلامیہ قائم ہوا تو آپ اس سے متعلق ہوگئے اور آخر عمر تک جامعہ عربیہ نا گپورسے متعلق رہے ، حضور سیدی سرکار مفتی اعظم علیہ الرحمہ سے بڑی عقیدت رکھتے تھے حضرت والا بھی ان سے حبت فرماتے تھے ، جب بھی مولا نا حضرت والا کی خدمت میں حاضر ہوتے حضرت قبلہ ان کود کھے کرمسکر ادیتے اور اینے پاس بٹھاتے ، اگروفت مناسب ہوتا توان سے نعت سنانے کی فرمائش کرتے ، اور مولا نا جسی مثنوی شریف ، بھی مولا نا جامی ، حافظ شیرازی اور اعلی حضرت کا کلام سناتے ، مولا نا جب کلام سناتے ، مولا نا جب کلام سناتے تو محفل پر کیف طاری ہوجا تا۔

ایک بارعرس سلامی کے موقعہ پر مولاناحسن خاں صاحب جبلپور پہنچے، اسس وتت حضور مفتی اعظم علیہ الرحمہ بھی وہیں تشریف فر ماتھے بعد نماز عصر مولانا جمر جمری صاحب حضرت قبلہ کی ملاقات کی غرض سے آپ کی قیام گاہ پر حاضر ہوئے، اس وقت وہاں پر حضرت برہان ملت، شارح بخاری استاذ گرامی مفتی محمد شریف الحق صاحب اور حضرت العلام مفتی محمد رضوان صاحب قبلہ مفتی اندور بھی تشریف فر ماتھ، حضرت قبلہ

برہان ملت علیہ الرحمہ نے مولانا سے پھے سنانے کی فرمائش کی اس وقت مولانا نے حضرت مولانا جامی علیہ حضرت مولانا جامی علیہ الرحمہ کا مندرجہ ذیل کلام سنایا، کلام سن کر حضور مفتی اعظم علیہ الرحمہ اتناروئے کہ آپ کی ریش مبارک تر ہوگئی، اس غزل کے تین اشعار مجھے یا درہ گئے ہیں ملاحظہ فرمائیں ہے

ہردم آئی بردرت بادیدہ خونبارخویش تاطفیل دیگرال بنمایم رخسار خویش دیدنت دشوار ونہ دیدن ازال دشوار تر چیکنم پیش کہ گویم قصہ دشوارخویش برم وصلت جائے پاکان ست من ایشال منم چوسگانم جائے دہ درسائے دیوارخویش

ترجمہ: ۔(۱) یارسول اللہ آپ کے دراقدس پر ہر بارا پی خون برساتی آئکھوں کے ساتھ حاضر آتا ہوں، تاکہ دوسروں کے طفیل اپناچرہ آپکود یکھاسکوں،

(۲) آپکادیدار بہت مشکل ہے اور نہ دیکھنا اس سے زیادہ دشوار ہے، اب میں کیا کروں اپنی دشواری کا قصہ کس کے سامنے بیان کروں ،

(۳) یارسول اللہ آپ سے شرفِ ملاقات حاصل کرنا بڑے بڑے پاکبازلوگوں کا مقام ہے اور میں ان لوگوں جیسا تو ہوں نہیں ، بس اِ تنا کرم فرماد یجئے کہ مجھ جیسے کتے کو اپنی دیوار مقدس کے سابی میں تھوڑی جگہ عنا بت فرمادیں ، (اللہ اکبر) ۔ جب مولانا حسن خان صاحب اشعار سنا چکے تو حضرت نے مولانا کو بہت دعا میں دیں اور دسس رو پے عنایت فرمائے جس کومولانا نے عقیدت سے چوم کر حفاظت کے ساتھ اپنی شیروانی کے جیب میں رکھ لیا۔

اسی روز بعدنما زعشاء حضور سیدی مفتی اعظم علیدالرحمه اور حضور بر مان ملت کے

تابش انوارمفتئ اعظم

201

ہمراہ علاء کرام دستر خوان پر کھا نا کھارہ سے تھاس وقت حضرت مفتی محمد رضوان صاحب قبلہ نے مولا ناحسن خال صاحب جمر جمری کی مدھ بھری سریلی آ واز کے تعلق سے تبھرہ کرتے ہوئے ارشا دفر ما یا کہا گرمولا ناپردے کی آ ڑسے پڑھیں تو دوسری صنف کا کمان ہونے لگے گا۔اس پرشارح بخاری مفتی محمد شریف الحق صاحب نے دوسرا جملہ چست کیا اور فر ما یا کہ''اگریہ سامنے پڑھتے ہیں تو ایسا کمان ہوتا ہے اگر میں پردہ پڑھیں تب تو یقین ہوجائے کا کہوئی اور صنف پڑھ دہی ہے یہ من کرسب لوگ مسکراد ہے۔

ایک بارحضور سرکارمفتی اعظم علیه الرحمه نا گورتشریف لائے، آپ کا قیام حاجی عبدالکریم نور محرفرم میں تھا، دات دس بجے کے قریب حضرت مولا ناحسن خال صاحب حضرت والا کی ملاقات کے لئے حاضر ہوئے، اسوقت حضرت قبلہ تعویذات لکھ د ہے تھے، جب گیارہ نج گئے قومولا نانے جانے کی اجازت چاہی حضرت نے فسسر مایا تشریف رکھیئے، چونکہ مولا نااس وقت بڑی سمجد شطر فجی پورہ میں امام بھی تھے ہے کوجلد اشعنا ہوتا تھا اس لیئے تھوڑی دیر بعد پھر جانے کی اجازت طلب کی حضرت نے پھسر فرمایا تشریف رکھیئے، مولا نابول پڑے ''آپ تو بڑے خالم معلوم ہور ہے ہیں'' مولا نا فرمایا تشریف رکھیئے، مولا نابول پڑے ''آپ تو بڑے ظالم معلوم ہور ہے ہیں'' مولا نا یول پڑے''آپ تو بڑے ظالم معلوم ہور ہے ہیں'' مولا نا خوراً سر کا یہ جملہ س کر حضرت قبلہ چونک گئے اور حاضرین کو بھی بہت برالگا، مولا نانے فوراً سر خیا تھا متعاربی تو کہتا ہے'' اور لوگ برانہیں مانے ، اس تو جیکوس کرادگے اور حضور! شاعرا ہے مجبوب کو ظالم شمگر اور جفا شعاربی تو کہتا ہے'' اور لوگ برانہیں مانے ، اس تو جیکوس کرادگے معذرت پیش حضرت نے فرمایا آپ جانا چا ہے ہیں تو تشریف لیجا ہے، پھر مولا نانے معذرت پیش کی اور تشریف لے گئے۔

مریضول کی عیاوت: \_حضورسیدی سرکارمفتی اعظم علیه الرحمه کی عادت کریمه مقی کهرشته دارول اورمتعلقین میں سے کسی کی طبیعت ناساز ہوتی تو آپ اسکی عیادت

کے لیئے تشریف ہیجائے ،ایک بارفقیرراقم الحروف طالب علمی کے زمانے مسیں سیڑھیوں سے پھسل کرگر گیا تھا جس کی وجہ سے سر میں کافی چوٹ آگئ تھی ،اس وقت ملو کپور ہزریہ کی مسجد میں امامت کے فرائف انجام دے دہا تھا، جب سر کارمفتی اعظم علیہ الرحمہ کومیر کے گرنے کی خبر ہوئی توحضور والانے کرم فرماتے ہوئے فقیر کی عیادت کے لئے تشریف لائے ،اسی طرح حضرت والا کے ایک مرید سیول اسپتال ہریلی میں ایڈ میٹ تھے جب حضرت کومعلوم ہواتو آپ ان کی عیادت کے لئے سیول اسپتال تھا۔ تشریف لے گئے۔

ایک مرتبہ حضرت والاسوراسٹ جمرات کے دور ہے پر تھے حضرت کو معلوم ہوا
کہ جا جی عبدالشکورصا حب گونڈل والے کی طبیعت ناساز چل رہی ہے، حضرت اس
وقت پور بندر میں شے فرما یا کل جب راجکوٹ کے لئے جائیں گے تو جا جی عبدالشکور
صاحب کو دیجھتے چلیں گے، چنا نچاس کی خبر جا جی صاحب کو کر دی گئی، پروگرام بیتھا
کہ پور بندر سے ایسے وقت روائی ہوکہ گونڈل جا کر مغرب کی نماز ادا کی جائے ، مسگر
روائی میں اتن تا خیر ہوگی کہ بعد نمازعشاء روائی ہوئی اور گونڈل ساڑھے بارہ ایک
بیخ تقی سے جا جی عبدالشکور صاحب کے بنگلے پر جب ہم لوگ پہنچ تو وہاں حسابی
صاحب کے علاوہ دوآ دمی اور شے جو حضرت قبلہ کے انظار میں بیٹھے تھے، حضرت قبلہ
اندرتشریف لے گئے اور دیکھتے ہی دیکھتے اتن رات کولوگ جمع ہو گئے ۔ حضرت قبلہ
کے تعلق سے میرامشاہدہ ہے کہ جہاں بھی تشریف لے گئے اعلان ہوا ہو کہ نہ ہوا ہو
آ نا فا فا عقیدت مندول کی بھیڑ جمع ہوجاتی تھی ، حضور والاتھوڑی دیر تک وہاں بیٹھے پھر

97 رسال عمر کی بشارت اوراشارهٔ تصدیق: مه حاجی عبدالشکور صاحب مرحوم حضرت والا کے جم عمر تھے، اس لئے حضرت قبلہ سے فری ہوکر گفتگو کر لیتے تھے،

تابشانوارممنئاعظم

203

دوران مُفتگوحا جی صاحب نے حضرت قبلہ سے عرض کیا کہ حضور آ پ کے بڑے بھائی حضرت ججة الاسلام مولا ناحا مدرضاصا حب عليه الرحمه كي ولا دت كس سن مسيس بوئي فرمایاس باره سوبیانو ہے ۲۹۲۱ ہجری اورعیسوی سنتھا ۵۷۸اء ، پھرجا جی صاحب نے عرض کیا حضور کی ولادت کس من میں ہوئی منسر مایا ۲۲ر ذی الحجہ اسال ھ ۱۸ رجولائی ۱۸ م. میں،حضرت کا جواب س کرجاجی صاحب نے فورا کہا کہ بڑے بھائی صاحب کی پیدائش ہجری کے اعتبار سے ۹۲ میں ہوئی اور حضور کی پیدائش عیسوی کے اعتبار سے ۹۲ رمیں ہوئی ، اللہ تعالی حضور کی عمر خوب کمبی فر مائے مگر ہم لوگ بیانوے سال کی عمر تک حضور کی طرف سے مطمئن رہیں؟ بین کر حضرت مسکراد ئے، اور ہوا یہی کہ حضرت قبلہ کا وصال بیانو ہے سال کی عمر مسیں ہوا ، یعنی + اسلاھ میں ولادت شریف ہوئی اور عب ہماھیں وصال ہوا،اس طرح سن ہجری کے حساب سے کل عمر شریف ۹۲ رسال ہوئی اور جاجی عبدالشکور صاحب مرحوم کی ہات جسکی تفيد بق حضرت نے مسکرا کرفر مائی وہ سچ ثابت ہوئی اللہ تعالی جا جی عبدالشکورصاحب کی مغفرت فرمائے اور سیدی سرکار حضور مفتی اعظم علیہ الرحمہ کے روحانی فیوض و برکات سے تمام مسلمانان اہل سنت کو ہمیشہ حصہ وا فرعطا فرمائے ،اورمسلک اہل سنت پر مضبوطی کے ساتھ قائم رکھے آمین یارب العلمین ۔ دعاء بریے کی آمین کہنے کی اصلاح: کبھی ایبابھی ہوتا ہے کہلوگ اليه موقعه يرجى آمين بول دية بين جوآمين كهنه كاموقعه بيس موتاس كاخيال ركهنا چامپئے،ایک مرتبہ سیدی سرکارمفتی اعظم علیہ الرحمة تمسر ضلع بھنڈارہ (مہاراٹ شر) تشريف لائے تھے، اورآپ كا قيام جناب الحاج محمد اساعيل صاحب رضوى مالك خلیل اینڈ برادرس کے مکان برتھا، حاجی صاحب کے مکان سے مسجد کافی دور ہے اس لئے نماز کا نظام مکان پر ہی کیا گیا تھا،مغرب کی نماز کی امامت فقیرراقم الحروف نے

## کی ، نماز کے بعد دعاء ما تکتے ہوئے میں نے پڑھا

"رَبَّنَا ظَلَمْنَا اَنْفُسَنَا وَإِنْ لَّمْ تَغْفِرُ لَنَا وَتَرْحَمْنَا لَنَكُوْنَنَّ مِنَ الْخُصِدِيْنَ "
تولوگول نے آمین کہا، دعاء کے بعد حضرت نے فرمایا پیل آمین کہنے کا نہیں ہے، اس
لئے کہ اس ارشاد کامعنی ہے کہ اے ہمار ہے رہ ہے نے اپنا آپ براکیا، اورا گرتو ہم کو
نہ بخشے اور ہم پررتم نہ کر ہے تو ہم ضرور نقصان والوں میں ہوئے، اور آمین کامعنی ہے
اے اللہ قبول فرما، تو جب بیکہا گیا کہ ہم ضرور نقصان والوں میں ہوئے، تو آمین کہکر
گویا بیتمنا کی کہ اللہ اس کو قبول فرمائے۔

حريص پروقف سے منع: - بعض امام صرات كوسنا كيا ہے كہ سورہ توبى آيت نمبر ١٢٨ تلاوت كرتے ہوئے عَذِيْزٌ عَلَيْهِ مَا عَنِتُهُ حَرِيْصٌ عَلَيْكُهُ، كوجب پر ١٢٨ تلاوت كرتے ہوئے عَذِيْزٌ عَلَيْهِ مَا عَنِتُهُ حَرِيْصٌ عَلَيْكُهُ، كوجب پر حضور سركار مفتى اعظم عليہ الرحمة فرماتے ہے "پر وقف كركے سائس توڑ ديتے ہيں ، حضور سركار مفتى اعظم عليہ الرحمة فرماتے ہے "پر وقف كرنا چاہيے ، كونكہ حضور اكرم كالله إلى كا وصف صرف كرنا چاہيے ، كونكہ حضور اكرم كالله إلى المؤمنية في موف مرف "خويصٌ "نهيں ہے بلك "كويش عَلَيْكُه ، كويش عَلَى الْمُؤْمِنِيْنَ ، كويش عَلَى الْمُؤْمِنِيْنَ ، كويش عَلَى السَّاعَةِ ہے۔

اللداللداب ایسامخلص باریک بین مصلح کہاں،جس کی اصلاحی کرم نواز یول نے

تابشانوارمفتئاعظم

205

بزاروں کج مج روش کودرست کر دیا۔ مِحْل قال الله في شان حبيبه يرمض والكي اصلاح: ـ ايك بارحضورسيدي سركارمفتي أعظم عليه الرحمة والرضون فاتحة خواني كمجلس ميس شركت فرمائی۔ایک صاحب فاتحہ پڑھتے ہوئے اخیر میں آیت درود پڑھنے سے پہلے یوں يرما،قال الله تعالى في شان حبيبه الكريم، اعوذ بالله من الشيظي الرجيم ان الله و ملئكته يصلون على النبي حضرت والان يرصف وال كوفوراً أوكااورفرمايامعاذالله، معاذالله آب نے قال الله فی شان حبيبه ك فوراً بعدمت اعوذ بالله من الشيطن الرجيم يرماكيا الله تعالى ن اسيخ حبيب صلى الله تعالى عليه وسلم كى شان اقدس مسيس معاذ الله اعوذ بالله فرمایا ہے۔آپ نے جویڑھااس کا ترجمہ بیہوگا کہ اللہ تعالی نے اپنے محبوب مالٹاتیا کی شان میں فرما یا کہ میں پناہ ما نگتا ہوں مردود شیطان سے بیٹک اللہ اوراس کے فرشتے درود بھیجتے ہیں نبی صلی اللہ تعالی علیہ وسلم پر ،آپ کی نیت میں خیر ہے پھر بھی تو ہہ سیجئے اور آئدهاس طرح يرصف سے بازآ ئے۔قال الله فی شان حبيبه برصنے کی ضرورت نہیں اعوذ بالله کے بعد ان الله و ملئکته يرصے جب كرآيات قرآ نیداور ان ایله و ملئکته کے درمیان غیرقرآن سے فصل ہواورا گرفصل نہیں تو اعوذ باللہ بھی پڑھنے کی ضرورت نہیں۔ آیات قرآنید کی تلاوت کے بعد مصلاً ان الله و ملئكته يرهاكري \_ سجان الله كياايماني روحاني اصلاح ب\_ جلتے جلتے: \_آخر میں چلتے چلتے ناظرین کرام کی خدمات میں بیعرض کردوں کہ جو می میں نے گذشتہ صفحات میں سپر دفلم کیا ہے وہ اپنی یا دشت اور علم وہم براعتما دکرتے ہوئے کیا ہے، ہوسکتا ہے کہ حضور والا کے ارشادات کا مقصد کچھاور ہواور میں نے اس کو پچھاور سجھ لیا ہواس طرح کسی قول وفعل کی تعبیر میں شرعی اور قلمی غلطی ممکن ہے ایسی

اگرکوئی نامناسب بات نظرا کے تواس سے حضور والا تبار سرکار سیدی مفتی اعظم علی الرحمة والرضوان کی ذات والاصفات سے کوئی دور کا بھی واسط نہسیں بلکہ راقم الحروف فقیر حقیر سرا پاتفھیر محمد مجیب اشرف رضوی غفرلہ القوی کی سمجھ کا قصور ہے۔ مولی تعب اللہ اللہ تعالی علیہ وسلم کے صدقہ وطفیل جملہ عن المؤہیوں اور لغرشوں کومعاف فرمائے۔

آمین آمین بجاه النبی الکرید علیه التحیة و التسلید، فقط: طالب دعاء ناظرین کرام محم مجیب اشرف رضوی محم مجیب اشرف رضوی بانی ومهتم الجامعة الرضوید دار العلوم امجدینا گپور مورخه ۱۲ مردول ال کرم هسی اید، بمطابق ۱۱ رجولائی ۱۲۰۲ء مورخه ۱۲ روز دوشنه مهار که بوت دو بجرتیس منك، دن

تابش انوارمفتئ اعظم

207

منقب حضورفتي أعظم بهندقدس سره از خليفة ضوفتي أظم هنده ضرت علامة ولانأفتي محمد مجيب انشرف صاحب قبله تری نگاہ سے ملتا ہے نور قلب ونظے ر كەتوپيەنورى اورنورى ميال كانورنظر تمہارے کوچہ نوری کی شان کیا کہئے جہال گدائی کوآتے ہیں کتنے شمس وقمر فقيه وعسالم وزامد بهنيا ديئے كتنے ترى نگاه تقترس مآ\_\_\_ناكشر وہی ہے مفتی اعظم وہی ہے ابن رضا خدا کی مادمیں گزرے ہیں جس کے تھوں پہر جوکم نظرین وه کیا جانیں مرتبہ اسس کا حریم شرع میں گزری ہیں جس کی شام وسحر شعور یاس شریعت رموز راه سلوک تری جناب سے لے کر چلے سب اہل نظر کرم کی بھیک سے ہم کوبھی پچھعطا کردو یٹے ہیں در سے تمہارے ہمیشہ لعل و گھر بفيض مفتى أعظم هول اشرف في رضوي خدا کاشکر کہ بھٹکا نہ میں إدهرے أدهر


https://ataunnabi.blogspot.com/

Click For More Books https://archive.org/details/@zohaibhasanattari

https://ataunnabi.blogspot.com/

Click For More Books https://archive.org/details/@zohaibhasanattari

## https://ataunnabi.blogspot.com/



Click For More Books <a href="https://archive.org/details/@zohaibhasanattari">https://archive.org/details/@zohaibhasanattari</a>